

اردو

پوک بھارتی

باقھویں جماعت



سرکاری فیصلہ نمبر: ابھیاس-۲۱۶ (پر-نمبر ۳۳/۱۶) میں ڈی-۳۲، موڑخہ راپریل ۲۰۱۶ء کے مطابق قائم کردہ رابطہ کارکمیٹی کی رجوری ۲۰۲۰ء کو منعقدہ نہست میں اس کتاب کو تعلیمی سال ۲۰۲۰-۲۱ سے درسی کتاب کے طور پر منظوری دی گئی۔

زباندانی کے نئے نصاب کے مطابق

اُردو یووک بھارتی

بارھویں جماعت



مہاراشٹر راجیہ پاٹھیہ پیشک زمتو وابھیاس کرم سنشو ھن منڈل، پونہ

اپنے اسماਰٹ فون میں انسٹال کردہ Diksha App کے توسط سے درسی کتاب کے پہلے صفحے پر درج Q.R. code کے ذریعے ڈیجیٹل درسی کتاب، اسی طرح درس و تدریس کے مواد کے لیے مفید سمی و بصری وسائل دستیاب ہوں گے۔

پہلا ایڈیشن: 2020

◎ مہارا شٹر راجیہ پٹنک نرمی وابھیاں کرم سنو ڈھن منڈل، پونہ-۲
 نے نصاب کے مطابق مجلسِ مطالعات و ادارت اور مجلسِ مشاورت نے اس کتاب کو ترتیب دیا ہے۔ اس کتاب کے جملہ حقوق مہارا شٹر راجیہ پٹنک نرمی وابھیاں کرم سنو ڈھن منڈل، پونہ کے حق میں محفوظ ہیں۔ کتاب کا کوئی بھی حصہ مذکورہ منڈل کے ڈائرکٹر کی تحریری اجازت کے بغیر شائع نہ کیا جائے۔

مجلسِ مشاورت

- خان انعام الرحمن شیر احمد
- عظیم محمد یمین محمد مر
- سید امجد الدین وقار الدین قادری
- شیم اقبال مومن
- خان عارف نوید الحق
- فاروق سید
- محمد عالم ندوی
- ظفر عابد محمد مصطفیٰ
- محمد براہیم حسین لکھیشور
- سید خالد سید اکبر علی
- یوسف دیوان

مجلسِ مطالعات و ادارت

- ڈاکٹر سید بیجی قشیر
- سلیم شہزاد
- سلام بن رزاں
- احمد اقبال
- ڈاکٹر قمر شریف
- ڈاکٹر سید صدر
- ڈاکٹر محمد اسد اللہ
- ڈاکٹر ناصر الدین انصار
- خان حسین عاقب محمد شہباز
- خان نوید الحق انعام الحق (رکن سکریٹری)

Co-ordinator:

Khan Navedul Haque Inamul Haque
 Special Officer for Urdu, Arabic & Persian,
 Balbharati

Production:

Shri Sachchitanand Aphale,
 Chief Production Officer
Shri Rajendra Chindarkar,
 Production Officer
Shri Rajendra Pandloskar,
 Asstt. Production Officer

D.T.P. & Layout:

Sayyed Asif Nisar,
 Yusra Graphics,
 Shop No. 5, Anamay Building,
 305, Somwar Peth, Pune - 411 011.

Cover: Shri Vivekanand Patil

Paper: 70 GSM Cream Wove

Print Order:

Printer:

Publisher

Shri Vivek Uttam Gosavi
 Controller,
 M.S. Bureau of Textbook Production,
 Prabhadevi, Mumbai - 400 025.

بھارت کا آئین

تمہید

ہم بھارت کے عوام متنانت و سنجیدگی سے عزم کرتے ہیں کہ بھارت کو
ایک مقدار سماج وادی غیر مذہبی عوامی جمہوریہ بنائیں
اور اس کے تمام شہریوں کے لیے حاصل کریں:
النصاف، سماجی، معاشی اور سیاسی؛
آزادی خیال، اظہار، عقیدہ، دین اور عبادت؛
مساوات بے اعتبار حیثیت اور موقع،
اور ان سب میں
اُخوت کو ترقی دیں جس سے فرد کی عظمت اور قوم کے اتحاد اور
سامیکشیت کا تیقّن ہو؛
اپنی آئین ساز اسمبلی میں آج چھپیں نومبر ۱۹۴۹ء کو یہ آئین
ذریعہ ہذا اختیار کرتے ہیں،
وضع کرتے ہیں اور اپنے آپ پر نافذ کرتے ہیں۔

راشتہ گپت

جن گن من - ادھ نایک جیئے ہے
بھارت - بھالیہ و دھاتا۔

پنجاب، سندھ، گجرات، مراٹھا،
در اوڑ، اُتلک، بنگ،

وِندھیہ، ہماچل، یمنا، گنگا،
اُچھل جل دھ ترنگ،

تو شہنامے جاگے، تو شہ آشیں مانے،
گا ہے تو جیہے گا تھا،

جن گن منگل دایک جیئے ہے،
بھارت - بھالیہ و دھاتا۔

جیئے ہے، جیئے ہے، جیئے ہے،
جیئے جیئے جیئے، جیئے ہے۔

عہد

بھارت میرا ملک ہے۔ سب بھارتی میرے بھائی اور بھنیں ہیں۔

مجھے اپنے ڈلن سے پیار ہے اور میں اس کے عظیم و گونا گوں ورثے پر
فخر محسوس کرتا ہوں۔ میں ہمیشہ اس ورثے کے قابل بننے کی کوشش کروں گا۔

میں اپنے والدین، استادوں اور بزرگوں کی عزت کروں گا اور ہر ایک
سے خوش اخلاقی کا برداشت کروں گا۔

میں اپنے ملک اور اپنے لوگوں کے لیے خود کو وقف کرنے کی قسم کھاتا
ہوں۔ اُن کی بہتری اور خوش حالی ہی میں میری خوشی ہے۔

پیش لفظ

عزیز طلبہ!

بازھویں جماعت میں آپ کا استقبال ہے۔ اس جماعت میں آموزش کے لیے نئے طرز کی مشقی سرگرمیوں کے ساتھ اردو یوک بھارتی، آپ کو پیش کرتے ہوئے ہمیں بڑی سرسرت ہو رہی ہے۔

سننے اور مشاہدہ کرنے سے زیادہ عملی طور پر حل کی گئی سرگرمیاں آپ کے ذہن پر دیرپا اثر مرتب کریں گی۔ اس کتاب میں نئی سرگرمیوں کو شامل کیا گیا ہے اور ان کی تعداد بھی زیادہ سے زیادہ رکھی گئی ہے۔ کتاب کی آموزش کے لیے اساتذہ کے ساتھ ساتھ آپ اپنے سرپرستوں سے بھی مدد حاصل کیجیے۔ مذکورہ کتاب میں شامل اسباق، نظمیں، مشقی سرگرمیاں، اضافی مطالعہ وغیرہ اپنے طور پر پڑھ کر بھی آپ لطف انداز ہو سکتے ہیں۔ ہمیں یقین ہے کہ آپ اپنی کوششوں سے ان تمام امور کی خوانندگی کریں گے اور ان سے لطف انداز ہوں گے۔

اردو صرف ایک مضمون کا نام نہیں ہے۔ اس کا ہماری تہذیبی زندگی سے گہرا رشتہ ہے۔ صحیح نظریہ حیات کی تدریجی تشكیل اور سرمایہ فکر میں اضافے کے لیے زبان کا مطالعہ انتہائی ضروری ہے۔ اس کے علاوہ ادب کا مطالعہ حصولی سرست کا بہترین ذریعہ بھی ہے۔ آپ اپنی روزمرہ زندگی میں ہمیشہ مادری زبان اردو کا استعمال کرتے ہیں۔ اس کے علاوہ اسکول میں آپ دیگر مضامین اردو زبان ہی میں پڑھتے رہے ہیں۔ زبان استعمال کرنے کے تعلق سے معیاری اردو زبان پر زیادہ زور دیا جانا چاہیے۔ آپ کو اردو مضمون پر جتنا عبور حاصل ہوگا، دوسرے مضامین کو سمجھنا اتنا ہی آسان ہوگا۔

اس حقیقت سے انکار نہیں کیا جاسکتا کہ زبان و ادب کے مطالعے کا موثر ترین ذریعہ نصابی کتابیں ہیں۔ ہمارا مقصد آپ میں خود اعتمادی پیدا کرنا ہے۔ اس کتاب میں شامل سرگرمیوں اور اسباق کو اس انداز سے ترتیب دیا گیا ہے کہ آپ زبان کو بہتر طور پر استعمال کر سکیں۔ اسباق کے اختباں میں اس بات کا خیال رکھا گیا ہے کہ آپ مختلف ادبی اصناف اور قدیم و جدید ادبی روحانیات سے روشناس ہوں۔ آپ میں صالح معاشرتی نقطہ نظر پیدا ہو اور ادبی ذوق پر دو ان چڑھے۔ ان کے ذریعے نئے علوم و فنون حاصل کرنے کی لگن پیدا ہو اور آپ کی تفہیم، تخلیق، تخلیل اور غور و فکر کی صلاحیت میں اضافہ ہو۔ اس مقصود کے حصول کے لیے درسی کتاب میں موجود مشقی سرگرمیوں میں آپ زیادہ سے زیادہ حصہ لیں۔ اس کتاب کی آموزش کے دوران آپ کو جو بھی مشکل یا پریشانی محسوس ہو بلکہ اپنے استاد کے سامنے اس کا اظہار کریں۔ اس کتاب میں ایسی کئی سرگرمیاں شامل ہیں جن سے آپ بذاتِ خود علم حاصل کرنے کے قابل بن سکیں گے۔ ان سرگرمیوں میں آپ جتنا حصہ لیں گے اتنا ہی زیادہ آپ کے علم میں اضافہ ہوگا۔

Q.R. کوڈ کے ذریعے زبان و ادب سے متعلق مزید اضافی اور کار آمد معلومات آپ کے لیے معاون ثابت ہوگی۔ مختلف ویب سائٹ پر جا کر اپنے طور پر بھی معلومات حاصل کرنے کی عادت بنا لیں۔

کتاب کے مواد کے بارے میں آپ کے تاثرات جان کر ہمیں بہت خوشی ہوگی۔ سال بھر آپ کی آموزش سرست بخش رہے، یہی ہماری اُمید ہے۔

آپ کی عمدہ تعلیم اور بہتر مستقبل کے لیے نیک خواہشات!



(دویک گوساوی)

ڈائرکٹر

مہاراشٹر راجیہ پاٹھیہ پٹنک زمتوی و
ابھیاس کرم سنتودھن منڈل، پونہ - ३

پونہ۔

تاریخ: ۲۱ نومبر ۲۰۲۰ء
بھارتیہ سور: ۱۲، پھالگان ۱۹۳۱

ہدایات برائے اساتذہ

بارھویں جماعت کی درسی کتاب آپ کے ہاتھوں میں ہے۔ یہ پچھلی درسی کتابوں سے قدرے مختلف ہے۔ بچوں کے لیے مفت اور لازمی حق تعلیم کے قانون ۲۰۰۹ء کے مطابق از سر نورت ب شدہ تعلیمی نصاب ۲۰۱۲ء کی روشنی میں تشکیل علم کے نظریے کے مطابق نیز خصوصی توجہ کے مستحق طلبہ کی ضروریات کے پیش نظر تعلیمی سرگرمیوں کو اس کتاب میں شامل کیا گیا ہے۔ لہذا تدریس کے دوران درج ذیل امور کا لحاظ رکھا جائے تو سیکھنے اور سکھانے کا عمل منفعت بخش ہو گا۔

۱۔ درسی کتاب کی مشمولات : مروج طریقے کے مطابق اس کتاب میں نشر و نظم کا متن دو علیحدہ حصوں میں شامل کیا گیا ہے۔ نثر کے حصے میں داستان، ناول، افسانہ، خودنوشت، مضمون، ڈراما، سفرنامہ، زبان اور ادب پر مبنی لسانی متن کی اصناف کا احاطہ کیا گیا ہے۔ ہر سبق کے شروع میں پیش درس، کے تحت ان اصناف کا تعارف گیا رہوں جماعت میں شامل ہے تاکہ طلبہ سبق کی متعلقہ صنف سے بخوبی واقف ہو جائیں۔ یہاں اس سلسلے کو مزید آگے بڑھایا گیا ہے۔

اُردو نثر کے ابتدائی نمونے داستانی ادب میں ملتے ہیں۔ اس لیے محمد حسین جاہ کی 'طلسم ہوش ربا' سے ایک اقتباس لیا گیا ہے جو اُردو نثر کے ابتدائی نمونوں میں سے ہے۔ 'طلسم ہوش ربا' ۱۸۵۷ء میں لکھی گئی تھی اس لیے اس زمانے کے املاء، نثری اسلوب اور آج کے نثری اسلوب میں فرق ہے۔ 'طلسم ہوش ربا' سے ماخوذ اس سبق میں قصد اُقدیم املاء اور طرز کو جوں کا توں رکھا گیا ہے تاکہ طلبہ قدم و جدید اُردو نثر کے فرق سے واقف ہو سکیں۔ حصہ نظم میں ابنِ نشاطی کی مثنوی بھی قدیم اُردو کا نمونہ ہے۔ اساتذہ اُردو کے ان قدیم نمونوں کو پڑھاتے وقت اُردو کے تاریخی مدارج کو بھی پیش کریں تاکہ طلبہ از خود سیکھنے کی طرف مائل ہوں اور ہمہ وقت سیکھتے رہنے کا شوق ان میں پروان چڑھے۔

۲۔ تناول کے بغیر اکتاب : کتاب کی نثری اور منظوم مشمولات کے انتخاب کے وقت اس بات کا خیال رکھا گیا ہے کہ یہ دلچسپ اور زبان کے روزمرہ کے پیش نظر بارھویں جماعت کے طلبہ کی فہم کے عین مطابق ہوں۔ اس سے طلبہ ذہنی تناول کے بغیر ان کا اکتاب کر سکیں گے۔ اساتذہ کو دورانِ تدریس جماعت میں ایسا اکتسابی ماحول تیار کرنا ہو گا جس سے طلبہ سبق میں دلچسپی لے کر از خود زبان و ادب کی آموزش کی طرف مائل ہوں اور اپنے طور پر تشکیل علم کا تجربہ حاصل کریں۔

۳۔ عالم کاری : آج سائنس کی ترقی اور الیکٹرائیک وسائل کی وجہ سے ہماری وسیع دنیا ایک چھوٹے سے گاؤں میں تبدیل ہو گئی ہے۔ دور روزہ کے خطوط کی معلومات چند لمحوں میں ہم تک پہنچ جاتی ہے۔ ایسی صورت میں دنیا کے ادبی حالات سے باخبر رہنا بھی ضروری ہے۔ ہماری درسیات اور نصاب کے موجودہ تقاضے کا خیال رکھتے ہوئے بارھویں جماعت کی درسی کتاب میں آغا حشر کاشمیری کا ڈراما 'رستم و سہرا'ب، شامل کیا گیا ہے تاکہ طلبہ اُردو ادب کے ساتھ ساتھ غیر ملکی ادب و تہذیب سے آگاہ ہو سکیں۔ اس کے علاوہ اضافی معلومات کے خاکے اور متعلقہ سبق سے مربوط مزید اضافی معلومات طلبہ کو فراہم کی جاسکتی ہیں۔ تدریس کا حصہ بنانے کے لیے ان خاکوں پر بھی سرگرمیاں تیار کی جاسکتی ہیں۔

۴۔ سرگرمی اساس اسباق : اس درسی کتاب میں اسباق اور منظومات کا انتخاب کچھ اس طرح عمل میں لایا گیا ہے کہ طلبہ دورانِ تدریس از خود تشکیل علم کر سکیں۔ ان اسباق میں سکھانے سے زیادہ سیکھنے پر زور دیا گیا ہے۔ آپ بحثیت تسهیل کا صرف تسهیل کاری ہی کرتے رہیں تو طلبہ زبان و ادب کی متنزہ معلومات حاصل کر سکتے ہیں۔ کتاب کے بعض اسباق انتہیت اور دیگر الیکٹرائیک میڈیا سے بھی جوڑے جاسکتے ہیں۔ ان سے متعلق معلومات آپ انتہیت پر دیکھ سکتے ہیں۔ آپ ایسی ہی معلومات حاصل کرنے کے لیے طلبہ کو آمادہ کریں تاکہ آپ کی تدریس اور طلبہ کی آموزش پر لطف ہو سکے۔

۵۔ زبان کی صلاحیتوں کے فروع پر زور : کتاب کے اسباق کے انتخاب میں اس امر کی طرف توجہ دی گئی ہے کہ طلبہ میں زبان کی چاروں صلاحیتوں کو فروع حاصل ہو۔ اسباق میں بالخصوص بولنے، پڑھنے اور لکھنے کی صلاحیت کو ابھارنے کے لیے خصوصی توجہ دی گئی ہے۔ توقع ہے کہ آپ ان صلاحیتوں کا استعمال کرتے ہوئے کمرہ جماعت میں معیاری زبان بولنے کی مشق کرائیں گے تاکہ طلبہ معاشرے میں معیاری زبان میں گفتگو کریں اور اُردو

تہذیب کی نمائندگی کر سکیں۔

۶۔ معانی و اشارات : اس باق میں آنے والے مشکل لفظوں، حوالوں اور لفظی ترکیبوں کے معانی کی وضاحتوں پر خصوصی توجہ دی گئی ہے۔ اس سلسلے میں الفاظ کے لغوی معنا ہم متن کے پس منظر میں واضح کیے گئے ہیں۔ کہیں لفظوں کا پرانا املایا تلفظ ہو تو اسے بھی اس حصے میں وضاحت کے ساتھ شامل کیا گیا ہے۔ لغوی اور مرادی معانی کی تفہیم متن کو سمجھنے میں آسانی پیدا کرتی ہے۔ متفقین میں بھی کچھ سرگرمیاں ایسی ہیں جن میں مشکل لفظوں کے معنی یا ان کے مترادفات پوچھنے کے لیے ضروری ہے کہ معانی و اشارات کے حصے پر توجہ دے کر طلبہ کے ذمہ اضافہ کریں۔ آج کل موبائل پر اردو کی مختلف لغات آسانی سے دستیاب ہیں اور ان کا استعمال بھی نہایت آسان ہے۔ ان لغات کے ذریعے مترادف اور ہم معنی الفاظ تلاش کرنے کے لیے آپ طلبہ کو اس جانب راغب کر سکتے ہیں۔

۷۔ مشقی سرگرمیاں : پچھلے تین برسوں سے دسویں جماعت اور دوسرے برسوں سے بارھویں جماعت کے امتحانات کے لیے سرگرمی نامہ، استعمال کیا جا رہا ہے۔ اس درسی کتاب کی مشقی سرگرمیاں سرگرمی نامے کے مطابق بنائی گئی ہیں۔ ان میں سوال بلا سوالیہ نشان (Question without question) (mark) کے نظریے کو اپنایا گیا ہے۔ مشقی سرگرمیوں میں نوع پیدا کرنے اور انھیں جاذب توجہ بنانے کے لیے شکنی خاکے، روائی خاکے، شجری خاکے، جدولی تقسیم اور معروضی جوابات کی تکنیک پر زور دیا گیا ہے۔ مشقی سرگرمیوں میں نئی نئی تکنیکیں متعارف کرائی گئی ہیں۔ ہمیں یقین ہے کہ آپ کی مدد سے یہ مشقی سرگرمیاں طلبہ کی تشکیل علم کی صلاحیت میں قابلِ لحاظ اضافہ کرنے میں معاون ثابت ہوں گی اور ان کی وجہ سے قدر پیاری اور آموزش کے حاصل میں مزید سہولت ہوگی۔ یہ تمام خاکے سرگرمی نامے کو مد نظر رکھ کر تیار کیے گئے ہیں۔ **کچھ زائد مشقی سرگرمیاں تفہیم سبق کے لیے بطور خاص شامل کی گئی ہیں اور بعض کو مسابقتی امتحانات کے طرز پر تیار کیا گیا ہے۔** اسخانی سرگرمیوں کا مقصد نظم و نثر کی تفہیم و تشریح کے علاوہ پسندیدگی اور شعرو ادب کے جمالیاتی پہلو سے لطف اندوزی بھی ہے۔

۸۔ عملی قواعد : اس باق پر مشتمل اور نصاب میں شامل قواعد کو عملی قواعد، یعنی زبان کے روزمرہ استعمال کے پیش نظر آسان تر مثالوں اور وضاحتوں کے ساتھ شامل کیا گیا ہے۔ یعنی عنوانات گیارھویں جماعت میں شامل تھے۔ قواعدی تفہیم کے لیے یہاں اسی کتاب کے اس باق سے مثالیں دی ہوئی ہیں۔ ان کے مفصل تجزیے کے بعد قواعدی اصطلاح کی تعریف متعین کی گئی ہے۔ دوسری مماثل مثالیں ڈھونڈنے یا تیار کرنے کی ہدایات بھی یہاں شامل ہیں۔ آپ ان ہدایات کی روشنی میں قواعد پڑھائیں اور طلبہ کو ایسے موقع فراہم کریں کہ وہ زبان کے عمومی استعمال میں عملی قواعد کی مثالوں کو پچان لیں۔ اس تعلق سے چچپلی درسی کتابوں کے متن کی طرف بھی اساتذہ اور طلبہ کو متوجہ کیا گیا ہے۔ چچپلی جماعتوں کی درسی کتابوں میں اجزاء کلام (صرف) اور نحو میں جملے کی اقسام پر غور کیا گیا تھا۔ اب اس کتاب میں جملے کی نحوی و صرفی ترجیب اور تحویل و تقلیب کے ساتھ ہی لفظ سازی کے طریقوں پر بھی غور کیا گیا ہے۔ طلبہ اساتذہ کی مدد سے سبق کے جملوں کا نحوی و صرفی ترجیب پر غور کر سکیں اس کے لیے قواعد کے حصے میں پیشہ مثالیں دی ہوئی ہیں۔

۹۔ مثالیں : مشمولات کی آموزش اور تفہیم میں طلبہ کی آسانی کے لیے کتاب کی مشقی سرگرمیوں میں زیادہ سے زیادہ مثالیں دی ہوئی ہیں۔ یہ مثالیں سرگرمی کو آسان بنانے اور سبق کے متن کی مکمل توضیح کے لیے نہایت مفید ہیں۔ اساتذہ ان مثالوں کے علاوہ دیگر مثالیں بھی اپنی تدریس کے دوران استعمال کر سکتے ہیں۔ **اساتذہ اس بات کا خصوصی خیال رکھیں کہ ان تمام سرگرمیوں کی شمولیت سرگرمی نامے میں ضروری نہیں ہے۔**

۱۰۔ وضاحتیں : کتاب میں تفہیم کے لیے اضافی معلومات کے خاکوں کے ذریعے متن کے بعض اہم نکات کی وضاحت اور معانی و اشارات کے ذیل میں بعض الفاظ کی وضاحت کی گئی ہے۔ اسی جگہ زبان کو دیگر مضمایں سے مربوط کرنے کے لیے تدریسی متن کے ساتھ علمی معلومات بھی دی گئی ہے۔ تدریس کے وقت آپ اس کا استعمال کر سکتے ہیں۔ نثر و نظم کے متن میں بعض اہم حوالوں کی وضاحت اور ان کی تفہیم کے لیے سرگرمیاں زیر نظر کتاب کی ایک اور خصوصیت ہے۔ متن میں آنے والے غیر معروف یا کم معروف تصور، شخص، واقعہ وغیرہ کے کسی قدر مفصل تعارف پر بنی اقتباسات کتاب میں جگہ جگہ شامل ہیں۔ ان کا مطالعہ طلبہ کو زائد معلومات فراہم کرنے میں معاون ثابت ہو گا۔

۱۱۔ صلاحیتوں کی نشوونما : درس و تدریس کو طالب علم مرکوز کرنے، اس میں خود آموزی پر زور دینے اور اسے طلبہ کے لیے مسرت بخش بنانے کے مقاصد کے تحت یہ کتاب ترتیب دی گئی ہے۔ درس و تدریس کے وقت یہ واضح ہونا چاہیے کہ ابتدائی تعلیم کے مختلف مراحل میں طلبہ میں کون سی مخصوص صلاحیت پروان چڑھے گی۔ اس مقصود کے حصول کے لیے اس درسی کتاب میں زباندانی اور ادبی شعور کو جلا دینے والی متوقع صلاحیتوں کا تعین بھی کر دیا گیا ہے۔ درسی کتاب میں بارھوں کے طلبہ کی عمر کے گروہ سے تعلق رکھنے والے اور بچوں کی جذباتی دنیا سے ہم آہنگ نشر اورنظم کے اس باق کو شامل کرنے کی کوشش کی گئی ہے۔ یہاں زباندانی کی صلاحیتوں کے ارتقا کے لیے جدید طرز کی مشقیں اور سرگرمیاں دی گئی ہیں۔ مشقوں کے ذریعے طلبہ کی قوت مشاہدہ، قوت تخلیل اور قوتِ عمل پر زور دیا گیا ہے۔ عنوان ”عملی قواعد کے تحت قواعد کے اجزا کو آسان زبان میں پیش کیا گیا ہے۔ زبان کی افہام و تفہیم، نئے الفاظ برتنا، روزمرہ اور محاوروں کا استعمال کرنا اور زبان و قواعد کے بارے میں آگئی پیدا کرنا، ان مقاصد میں شامل ہے۔ اس کے تحت درسی کتاب میں مسرت بخش اور آسان زبان میں لکھا ہوا مواد شامل کیا گیا ہے۔ معاشرے کے تین ذمے داری، اخلاقی اقدار، شجاعت، تاریخ و ثقافت اور انسانی رشتوں کی پاسداری جیسے جذبات کو پروان چڑھانے کے لیے بھی اس کتاب میں مواد شامل ہے۔ مختلف موضوعات پر بات چیت اور ان کے بارے میں اپنے خیالات کا اظہار کرنے سے طلبہ میں علمی شعور بیدار ہو گا۔ طلبہ از خود مضمون نویسی کریں، اپنے خیالات کا اظہار کریں، اس مقصود کے تحت متعدد مشقیں اور سرگرمیاں درسی کتاب میں شامل کی گئی ہیں۔

زیرِ نظر درسی کتاب کی تدریس کے دوران اساتذہ اس امر کو ملاحظہ رکھیں کہ جماعت میں جو کچھ سکھایا جائے، وہ اسکوں سے باہر کی دنیا اور روزمرہ زندگی کے معاملات سے لازمی طور پر مر بوط ہو۔

کتاب کو حتی الامکان معیاری اور بے عیب بنانے کے لیے اس کا مسودہ ریاست مہاراشٹر کے مختلف علاقوں سے مدعو یہے گئے اساتذہ کرام، ماہرین تعلیم اور ماہرین زبان کی خدمت میں تبصرے کے لیے پیش کیا گیا تھا۔ ان کے پیش کردہ مشوروں اور تجویز کی روشنی میں مسودے میں ضروری ترمیم کر کے اسے قطعی شکل دی گئی ہے۔

نشر و نظم کے انتخاب کے وقت کوشش کی گئی ہے کہ اردو زبان کا لسانی، تہذیبی، ملکی اور عالمی تصور واضح ہو جائے۔ کلامک نشر و نظم کے نمونوں کے ساتھ جدید اور عصری ادبی تصویرات پر مشتمل چیزیں طلبہ کے مطالعے کے لیے پیش کی جائیں۔ امید ہے کہ زبان، ملک اور معاشرے کو ماضی و حال کے آئینوں میں دیکھنے اور سمجھنے کے لیے اس کتاب کی مشمولات طلبہ کے لیے مدد و معاون ثابت ہوں گی۔ کتاب میں شامل اضافی مطالعہ خاکوں پر مشتمل ہے۔ اس ادبی صنف کے خود خال، اس کی خوبیاں اور ادبی اہمیت سے روشناس کرنے کے لیے اسے اضافی مطالعے میں شامل کیا گیا ہے۔

حالیہ زمانے کی درسی کتابیں جدید مواصلاتی تکنیکوں کے استعمال سے خالی نہیں رہ سکتیں۔ QR کوڈ کے علاوہ کتاب میں شامل متعدد اساق جن کتابوں سے لیے گئے ہیں، ان میں سے اکثر نیٹ پر بھی دستیاب ہیں۔ طلبہ اور اساتذہ ان سے مطلوبہ معلومات حاصل کر کے اپنے علم میں اضافہ کر سکتے ہیں۔ اب تمام اردو درسی کتابیں بال بھارتی کی ویب سائٹ پر بھی دستیاب کرائی جا رہی ہیں۔

یوک بھارتی، بارھوں جماعت کا متن

بارھوں جماعت کی درسی کتاب آپ کے ہاتھوں میں ہے۔ یہ کچھلی درسی کتابوں سے قدرے مختلف ہے۔ اب سے پہلے یوک بھارتی، گیارھوں اور بارھوں کا متن ایس ایس بی۔ بورڈ کے لیے متعینہ اردو لسانی کمیٹی مرتب کرتی رہتی ہے۔ بال بھارتی کے ادارے نے پہلی مرتبہ اعلیٰ ثانوی درجے کی اس دوسری درسی کتاب کے متن کی تالیف و تدوین کی ہے۔ بارھوں جماعت کے طلبہ کی ذہنی عمر کے پیش نظر ان کی آموزشی صلاحیتوں کو اجاگر کرنے کے جو تقاضات انصاب میں شامل ہیں، گزشتہ برس کی کتاب اور زیرِ نظر کتاب میں کچھ فرق کر دیا گیا ہے۔

ظاہری ہیئت میں یہ کتاب سات حصوں میں تقسیم ہے: (۱) نثر (۲) نثری قواعد (۳) نظم (۴) شعری قواعد (۵) اضافی مطالعے کا متن (۶) اطلاقی تحریریں اور (۷) نظم و نثر سے ماخوذ مثالوں پر مشتمل قواعد یعنی صرف و نحو کے وہ موضوعات جن سے طلبہ گزشتہ برسوں میں متعارف ہو چکے ہیں۔

کتاب کے حصہ نظم میں مختلف شعری ہیئتوں پر مشتمل نظمیں شامل ہیں۔ ان اصناف سے بھی طلبہ واقف ہیں۔ ان کی خصوصیات اور ان کے پڑھنے اور سمجھنے کے طریقے ان کی تدریس میں شامل رہے ہیں۔ ایک ایسی صنف 'شہر آشوب' یہاں متعارف کی جا رہی ہے جس سے معاشرے کے حالات کو سمجھنے میں مدد ملتی ہے۔ غزوں کا متن قدیم سے جدید منظر تک پھیلا ہوا ہے اور اس میں غزل کی نظمیات اور مختلف شعرا کے اسالیب کی شناخت کی گئی ہے۔ شعری قواعد کا متن گیارہوں جماعت کی درسی کتاب سے ملتا جلتا ہے البتہ چند مثالیں بدلتی گئی ہیں۔ نثری قواعد میں کچھ نئے موضوعات شامل کیے جا رہے ہیں۔


اُردو نشر میں خاکہ ایک ایسی صنف ہے جو کسی کردار، شخصیت کے کوائف کے ساتھ اس کی طبعی نفسی صورت گری کرتا ہے۔ یہاں اضافی مطالعے کے حصے میں مہارا شتر کے چار اہم خاکہ نگاروں نے مہارا شتر ہی کے چار، بہت اہم ادیبوں، شاعروں کے خاکے تخلیق کیے ہیں جن کا مطالعہ طلبہ میں کسی بھی شخص کے ظاہر و باطن کو پہچاننے کی صلاحیت پیدا کر سکتا ہے۔

درسی کتاب میں شامل اطلاقی تحریریں علم اور زبان کا عملی خاکہ ہیں۔ ان میں مضمون نویسی، روادونویسی تعارف نامہ اور فیچر رائٹنگ کے متعلق مواد شامل ہے کہ مختلف شعبوں میں روزگار حاصل کرنے کے لیے طلبہ کو کن خطوط پر چلنا ہوگا۔

آموزش کی جانچ کے لیے نثر نظم کے ہر سبق پر متعدد اقسام کی مشقیں شامل کی گئی ہیں۔ ان کی صورت گزشتہ کتاب کی مشقوں سے ملتی ضرور ہے لیکن ان کے حل میں بعض نئے طریقے شامل کیے گئے ہیں۔

اس درسی کتاب کے متن و مواد کی پیشکش اور ان کی آموزش کے بعد جانچ کے مشقی مراحل کی تفہیم کے علاوہ اس باق کی پیشکش کے لیے 'پیش درس' کا تعارف شامل ہے۔ نثری یا منظوم صنف کے تقاضوں کے مقابلے اس میں متعلق سبق کے مواد اور اس کی صنف کا تعارف کیا گیا ہے۔ یہ متن کے سیاق و سبق، موضوع، مرکزی خیال وغیرہ کے مذکور تدریسی متنی اکائی کو اساتذہ اور طلبہ کے سامنے پیش کرتا ہے۔ واضح رہے کہ یہ کوئی سبق سے آزاد لسانی اکائی نہیں بلکہ اکثر اس باق کی مشقی سرگرمیوں میں ان پر شذررات پوچھنے کے لیے اور یہ ایک طرح سے سبق کا لازمی حصہ ہے۔

اگلے وقوتوں کی لسانی درسی کتابوں میں اس باق کے مصنفوں کا مختصر ساتھ اس تعارف شامل ضرور ہوتا تھا لیکن اب یہ تعارف جو پیش درس کے ساتھ یا اس کے بعد متن میں شامل ہے، مشقی سرگرمیوں کا بھی حصہ بنادیا گیا ہے۔ ہم جو سبق پڑھ رہے ہیں، اس کا لکھنے والا خود کیا تھا یا کیا ہے، اس کے دیگر ادبی کارہائے نمایاں کیا ہیں، ان کی معلومات اساتذہ اور طلبہ دونوں کو ہونی چاہیے۔ توقع کی جاتی ہے کہ دونوں ہی ہر شاعر اور مصنف اور اس کے کاموں کو یاد رکھیں گے کیونکہ یہ ہماری زبان کی روایات کا حصہ ہیں۔ ظاہر ہے کہ زبان کی روایتوں کی حفاظت زبان کو استعمال کرنے والے ہر فرد کا فرض بھی ہے۔



متوّقّع صلاحيّتیں

یہ توقع کی جاتی ہے کہ بارھویں جماعت کے تعلیمی سال کے آخر تک طلبہ میں زبان کی درج ذیل صلاحیتوں کو فروغ حاصل ہو۔

سننا

- ۱۔ سمی، بصری و سمی ذرائع ابلاغ سے نشر ہونے والے بیانات، مباحثے، مذاکرے، انٹرویو، کہانیاں، نظم خوانی کے پروگرام، مثالی خوانندگی وغیرہ میں پائی جانے والی لسانی خصوصیات اور نظریاتی پیش کش کو شخصی طور پر سمجھنا۔
- ۲۔ عوامی مقامات پر آؤیزاں ہدایات، امنیائی ہدایات، گزارشات کو سن کر ان کی معنویت پر غور کرتے ہوئے ان کے مطابق عمل کرنا۔
- ۳۔ رسمی و غیررسمی مقامات پر ہونے والے بیانوں، مکالموں، مباحثوں، مذاکروں اور کارگاہوں میں پیش کردہ حوالوں کی سماught سے معالجاتی طور پر ان کے مطالب اخذ کر پانا اور اپنی زبان کے ذخیرہ الفاظ میں اضافہ کرنا۔
- ۴۔ لسانی مہارتوں کو فروغ دینے کے لیے مختلف سمی، بصری و سمی ذرائع ابلاغ کا معلومات کے سرچشمتوں کے طور پر سمجھ بوجھ کر استعمال کرنا۔
- ۵۔ انٹرنیٹ سے لننس، کیو. آر. کوڈ، ویڈیو، یو۔ ٹیوب، ذرائع ابلاغ وغیرہ بصری و سمی وسائل میں دیے گئے متوقع اور اکتسابی عمل سے متعلق حوالوں کو تلاش کر کے ان کا استعمال کرنا۔

بولنا

- ۱۔ مختلف ادبی سرگرمیوں پر مبنی بحث میں حصہ لیتے وقت عام فہم خیالات کو موضوع کی مناسبت سے پیش کرنے کے لیے مؤثر زبان کا استعمال کرنا۔
- ۲۔ پڑھی جا چکی اصنافِ ادب کی عام خصوصیات واضح کرنا۔
- ۳۔ اطلاقی تحریر کے باب میں شامل متعلقہ اکائیوں کو پیش کرنا۔
- ۴۔ دیے ہوئے موضوع کے مطابق آزادانہ ذاتی خیالات حوالے کے ساتھ صراحت سے پیش کرنا۔
- ۵۔ بولنے کی مہارت کی تمام خوبیاں اپنے اندر پیدا کر کے شخصیت کی تعمیر کے لیے ان کا اعتماد کے ساتھ استعمال کرنا۔

پڑھنا

- ۱۔ مختلف ادبی متنوں کا تقیدی مطالعہ، نیز ادب سے حظ حاصل کرنے کے مقصد سے انھیں پڑھنا۔
- ۲۔ انٹرنیٹ پر ای۔ بکس، ای۔ نیوز اور ای۔ ادب تلاش کر کے انھیں پڑھ پانا اور مناسب موقعوں پر ان کا استعمال کرنا۔
- ۳۔ مسابقاتی امتحانات کے پیش نظر اردو زبان سے متعلق سودمند ابواب / اکائیوں کا بغور مطالعہ کرنا۔
- ۴۔ اپنے علم زبان کو حال کے مطابق پروان چڑھانے کے لیے مفید اکائیوں کا بغور مطالعہ کرنا مثلاً مختلف اخبارات، حوالہ جاتی کتب، لغات وغیرہ۔
- ۵۔ اسپاگ سے متعلق اصل ادبی سرگرمیوں اور حوالہ جاتی کتب کا مطالعہ کرنا۔

لکھنا

- ۱۔ سبق کے مرکزی خیال اور اس کی فکر کے متعلق وضاحت کے ساتھ اپنے خیالات کا اظہار آسان لفظوں میں کرنا۔
- ۲۔ اشعار میں پائے جانے والے شعری حسن کو وضاحت سے لکھنا۔
- ۳۔ اپنے تجربات اور مشاہدات کے متعلق اپنے خیالات کو تحریری طور پر پیش کرنا۔
- ۴۔ اطلاقی تحریر کے باب کی اکائیوں کو لکھ پانا۔

آموزشی مہارت

- ۱۔ حوالوں کے لیے قاموی ادب کا مطالعہ کرنا۔
- ۲۔ مختلف واقعات سے حاصل تجربات کو تفصیل کے ساتھ واضح کرنے کی صلاحیت۔
- ۳۔ انٹرنیٹ کی عملی زندگی میں استعمال کی مہارت۔
- ۴۔ کمپیوٹر پر دستیاب مختلف تعلیمی اپلی کیشنز کا عملی طور پر بہترین استعمال کرنا۔
- ۵۔ ذرائع ابلاغ سے مشہر اکائیوں کو بغور سمجھ کر انھیں تشخصی صورت میں پیش کرنا۔
- ۶۔ مختلف سماجی رکاوٹوں کو سمجھ کر ان کے سد باب کے لیے واضح خیالات پیش کرنا۔
- ۷۔ مختلف زبانوں سے آشنا ہونے کی امنگ پیدا کرنا۔
- ۸۔ ادبی سرگرمیوں کے ذریعے ذوق کو بڑھانا اور سرگرمیوں میں شرکت کے ذریعے اسے پروان چڑھانا۔
- ۹۔ تکنالوジ اور انٹرنیٹ کا مناسب استعمال کر کے اپنی ذات کا اظہار اور اسے فروغ دینا۔

زبان کا مطالعہ

- ۱۔ زبان کا مطالعہ۔ جملہ کی اقسام اور تحویل/تقلیب، استفہامیہ اقراری اور استفہامیہ انکاری کی پہچان کرنا اور ان کا اپنی تحریروں میں استعمال کرنا۔
- ۲۔ صرفی و نحوی تجزیوں کا تعارف اور مشق۔
- ۳۔ صنائع بدائع کے مطالعے سے شعر منہج کی صلاحیت کو ابجاگر کرنا۔
- ۴۔ کلاسیکی ادب کے ذریعے زبان کے تدریسی مراحل کو سمجھنا۔



فہرست

نمبر شمار	اسباب	اضاف	م موضوعات	شاعر/ مصنف	صفحہ نمبر	
حصة نثر					★	
۱	طلسم ہوش رُبَا	داستان	اپنائی اردو کا تعارف	محمد حسین جاہ	۷	۱
۲	سپاہی اور بٹ مار	ناول	تاریخ و ثقافت	شمس الرحمن فاروقی	۱۲	۲
۳	شاں	اسانہ	انسانی رشتہ	علی عباس حسینی	۲۱	۳
۴	نیا شاعر اور زندگی کے مسائل	مضمون	عصری حالات اور فنون	عمیق حنفی	۲۲	۴
۵	لفظیں کی مشکلیں	خودنوشت	فوچی تربیت	کرشن محمد خان	۳۳	۵
۶	رسام و سہرا ب	ڈراما	شجاعت	آغا حشر کا شیری	۳۶	۶
۷	دیوار چین کے سایے میں	سفرنامہ	سیاحت	محمد تقی عنانی	۵۳	۷
۸	بُغل بردار	افسانہ	عزّت نفس	رشید امجد	۵۹	۸
۹	خطاط	مکتب نگاری	غیر رسمی مراسلت	رشید حسن خاں	۶۲	۹
نشری قواعد: جملوی تحویل/ تقلیب، استفہامیہ اقراری اور استفہامیہ انکاری، جملوں کا صرفی و خوبی تحریی، طور، لفظ سازی					★	
حصة نظم					★	
۷۲	میری دعا	مناجات	حسن طلب	صفیٰ اور نگ آبادی	۷۵	۱
۷۵	خیر صفات رسول	نعمت	رسول اللہ کی سیرت	صیحہ رحمانی	۷۸	۲
۷۸	بیان کنچن پٹن کے بادشاہ اور اس کے خواب کا	مثنوی	شہر کی تعریف	ابن نشاطی	۸۲	۳
۸۲	درمیح نواب آصف الدولہ	قصیدہ	نواب کی تھاوت	میر تقیٰ میر	۸۶	۴
۸۶	تیغ دوپیکر	مرشیہ	تلوار کی خوبی کا بیان	میر ضمیر	۸۹	۵
۸۹	جهان آباد	شہر آشوب	شہر کے حالات کی خرابی	مرزا محمد رفیع سودا	۹۲	۶
۹۲	زندگی سے ڈرتے ہو	آزاد نظم	آمید و حوصلہ	ن.م. راشد	۹۶	۷
۹۶	رباعیات			میرانیش	۹۸	۸
۹۸	قطعات			محمد ابراہیم ذوق	۱۰۰	۹
۱۰۰	غزلیات			خواجہ حیدر علی آتش، نواب مرزا دا غ دہلوی، جگر مراد آبادی، فتحا بن فضی، پروین شاکر	۱۱۱	۱۰
شعری قواعد: مجاز مسل، لف و نثر، تجھیں خطی، تجھیں زائد/ ناقص، تجھیں مذیل، بھراور تقطیع، بھر متقارب، بھر بزرگ					★	
اضافی مطالعہ: خاکے					★	
۱۱۸	منظوم: میرا دوست، میرا دشن			عصمت چختائی	۱۲۳	۱
۱۲۳	عرف باقر مہدی			یوسف ناظم	۱۲۸	۲
۱۲۸	چھوڑ کر ہم ساتھ اپنا جائیں گے			عارف خورشید	۱۳۲	۳
۱۳۲	حدیقیں سے حدگماں تک			انور ظہیر خاں	۱۳۷	۴
اطلاقی تحریر: انٹرو یو (مصاحبہ)، تعارف نامہ، رواداد نویسی، فیچر نویسی					★	

داستان، قصہ کہانی کہنے کا ایک قدیم طرز ہے۔ آپ نے حاتم طائی، اللہ دین، سند باد وغیرہ کی کہانیاں ضرور سنی ہوں گی بلکہ ان کہانیوں پر بنائی گئی فلمیں بھی دیکھی ہوں گی۔ یہ سب کہانیاں دراصل داستانیں ہیں۔ ’الف لیلہ دنیا بھر میں مشہور ایک داستان ہے۔ اللہ دین اور سند باد کی کہانیاں ’الف لیلہ‘ ہی میں شامل چھوٹی کہانیاں ہیں۔ قدیم زمانے میں کہانیاں سنانے کا یہ عام طریقہ تھا کہ ایک کہانی شروع کرتے اور اس میں دوسری بہت سی چھوٹی بڑی کہانیاں جوڑتے جاتے تھے۔ اس زمانے میں کہانیاں زبانی سنانے کا رواج تھا۔ اس طرح کہانی ایک لمبی داستان بن جاتی تھی۔

داستان گو ایک کہانی کو ایسے واقعے تک لا کر ادھورا چھوڑ دیتا کہ سننے والے بقیہ داستان سننے کے لیے بے تاب ہو جاتے تھے۔ داستان گو الگی رات اسی کہانی کو دوسری کہانی سے جوڑ کر داستان کو آگے بڑھا دیتا تھا۔ اس طرح بے شمار کرداروں پر مشتمل بہت سے مجموعے تیار ہو جاتے تھے جنہیں دفتر کہا جاتا ہے۔ ’طلسمِ ہوش ربا‘ بھی ایک مزید طویل داستان امیر حمزہ کا ایک دفتر ہے۔ یہ دفتر ہزار ہزار صفحات کی آٹھ یا دس جلدیوں پر مشتمل ہے۔ اس میں امیر حمزہ اپنے لشکر کے ساتھ ہزار شکل کے بادشاہ لقا باختری سے مقابلے کے لیے نکلتے ہیں۔ لقا نے خدائی کا دعویٰ بھی کیا ہے اور طلسم کے سارے بادشاہ، جادوگر، دیو، پریاں اور دوسری مخلوقات اسے اپنا خدامانی ہیں۔ امیر حمزہ لقا کے تعاقب میں طلسم ہزار شکل تک پہنچتے ہیں لیکن لقا وہاں سے فرار ہو جاتا ہے۔ تب امیر حمزہ اپنے جاسوسوں کو اس کی خبرلانے کے لیے بھیختے ہیں۔ لقا کو گزر ار سیلمانی کے بادشاہ نے پناہ دی ہوئی ہے۔ امیر حمزہ کا لشکر گزر ار سیلمانی کی طرف روانہ ہوتا ہے۔ اس کے بعد کا قصہ ذیل میں دیا جا رہا ہے۔

یہ اقتباس ’طلسمِ ہوش ربا‘، جلد اول کے ابتدائی صفحات سے مأخوذه ہے۔ اس کے بغور مطالعے سے انسیوں صدی میں اردو نثر کے بیانیہ اسلوب سے تعارف حاصل ہوتا ہے۔ جگہ جگہ پرنٹر مقتنی ہے جیسے یہ جملے:

خیمه خرگاہ اشتہر و قاطروں پر بار ہوئے۔ / دلاور مسلح مکمل ہو کر چلنے پر تیار ہوئے۔

حکم ربط و ضبط ملک، فوج کو پنی دیا / در قلعہ بند کیا۔ وغیرہ

اکثر سطروں میں زیر اضافت والی ترکیبیں استعمال کی گئی ہیں: بہ مرادی لقا / خدمت امیر کشور گیر / گزارش خدمت سلطان عالی شان وغیرہ۔ ہم آج ایسی ترکیبیں اپنی گفتگو اور تحریر میں استعمال نہیں کرتے یا بہت کم کرتے ہیں۔

طلسمِ ہوش ربا کو واقعہ در واقعہ سنانے کا کام ۱۸۵۷ء سے پہلے رام پور میں شروع ہوا۔ اس کی ابتداء میر احمد علی نے کی۔ ان کے بعد دوسرے بہت سے داستان گویوں نے اسے عوام میں پیش کیا۔ اس تعلق سے احمد علی کے شاگرد امبا پرشاد کا نام لیا جاتا ہے۔ پھر احمد علی ہی کے بیٹی غلام رضانے داستان سرائی کی روایت کو آگے بڑھایا۔ داستان کی روایت یہ رہی ہے کہ اسے سامعین کے سامنے سنایا جائے۔ پھر طباعت کی آسانی نے اسے قرأت کی روایت میں تبدیل کر دیا یعنی داستانیں کتابوں میں آ گئیں۔ ’طلسمِ ہوش ربا‘ کی تمام جلدیں دو داستان گویوں کا کارنامہ ہے، ایک محمد حسین جاہ اور دوسرے احمد حسین قمر۔ اس کی پہلی چار جلدیں جاہ نے اور بقیہ جلدیں قمر نے سنائیں اور لکھیں۔ اصل داستان امیر حمزہ کو جتنا سنا اور پڑھا گیا ہے، اردو میں کوئی داستان اس مرتبے کو نہیں پہنچتی۔ افسوس کہ اس عظیم لسانی کارنامے کے مصنفوں کے حالات دنیا کے سامنے نہیں۔

راوی کہتا ہے کہ جب لقا ہزار شکل سے بھاگتا، حمزہ صاحب قرائ نے لشکرِ ظفر پیکر سے اپنے چار ہر کارے صبا دم، تیز رفتار لقا بے بقا کے ہمراہ روانہ فرمائے تھے کہ جس جگہ یہ مسکن گزیں ہوا اور جو اسے پناہ دے، اُس بادشاہ کی حقیقت سے اور اُس ملک و سپاہ کی کیفیت سے حضرتِ قادر قدرت شاہنشاہی کو اطلاع دیں۔ وہ ہر کارے بہ ہمراہ لقا یہاں تک آئے تھے۔ انہوں نے بیان سپہ سالاران سلیمان، سب سنا اور حال فوج اور ملک کا سب دریافت کر کے خدمتِ امیرِ کشور گیر میں چلنے کا ارادہ کیا۔ القصہ قلعے سے نکل کر مانند صرص کے روانہ ہوئے اور سلطانِ عالیٰ شان سعد بن قباد کی خدمت میں آکر پہنچے۔ وہ اس قدر بہ تعمیل تمام آئے تھے کہ پڑیاں ہونٹوں پر بندھی تھیں، کپٹیاں لپتی تھیں۔ انہوں نے آکر شاہنشاہ عالیٰ جاہ کو مجرما کیا اور ہاتھ اٹھا کر دعا و شناسے شہر یاری بجالائے اور یوں عرض کرتے تھے کہ اے بادشاہِ عالیٰ تبار، نصفت نشان، لقا کوہ عقیق پہنچا اور وہاں سکونت ٹھہرائی ہے۔ بادشاہ نے وہاں کے، اعانت کرنے کا وعدہ کیا ہے۔ باقی اور جو احوال کہ ہر کاروں نے دیکھا تھا، وہ سب من و عن مغضلاً گزارش خدمتِ سلطانِ عالیٰ شان کیا۔ بادشاہ نے اپنے سپہ سالار حمزہ صاحب قرائ کی جانب دیکھا اور حکم دیا کہ پہلوانِ دوراں عادی کو بلا و اور پیش خیمه طرف کوہ عقیق کے روانہ کرو۔ حسبِ ارشادِ پلٹنیں اور رسائلے بہ کر و فر، مرکب ہائے تازی پرسوار، پیادے بے شمار کوچ کرنے لگے۔ بازاریں لشکر کی روانہ ہوئیں۔ خیمه خرگاہ اشتز و قاطروں پر بار ہوئے۔ دل اور مسلح و مکمل ہو کر چلنے پر تیار ہوئے۔ بادشاہ مع سردارانِ گرامی کے اور صاحبِ قرائ مع عیارانِ نامی کے، سوار ہو کر بہ رہبری اُسی طرف چل نکلے۔

قصہ کوتاہ، بعد کوچ و مقام و شام و پگاہ، لشکر نے قریب کوہ عقیق و روڈ فرمایا۔ بارگاہِ فلک پاے گاہِ نصب ہوئی، بازاریں لشکر میں کھل گئیں، پلٹنیں صحرائے پاکیزہ اور مقامِ عمدہ میں اترنے لگیں۔ داخلہ لشکر سے مخالفوں کے ہوشِ مثلِ طائر پریدہ اُڑے۔ سلیمان نے آمدِ فوج کی خبر سن کر حکمِ ربط و ضبطِ ملک، فوج کو اپنی دیا اور درِ قلعہ بند کیا۔ تو پیس برخی و آہنی ڈھلی ہوئی لگائیں، برجن و بارے و کنگرے و فصلیں درست ہوئیں۔ الغرض یہاں تو یہ تیاری شروع ہوئی اور صاحبِ قرائ مفترض مقابلهِ عدو، سامنے قلعے کے فروش ہوئے مگر بدیع الزماں فرزندِ رشیدِ حمزہ صاحبِ قرائ کو ہوائے خوش اور صحرائے سبزہ زار دیکھ کر شکار کھیلنے کی ہوں ہوئی، امیر سے اجازت چاہی۔ امیر خاموش ہو رہے۔ بدیع الزماں اپنی والدہ کے پاس گئے اور گزارش کی کہ آپ مجھے والدِ ماجد سے اجازت شکار کے لیے جانے کی لا دیں۔ ملکہ نے منظور کیا اور جب امیر بارگاہ میں ملکہ کی تشریف لائے، ملکہ نے شاہزادے کی سفارش کی۔ امیر نے بنا چاری رخصت دی مگر فرمایا کہ یہ صحراء تمام ساحرانِ جہاں کا مسکن ہے اس لیے میں اجازت نہیں دیتا تھا کہ شاہزادہ کسی آفت میں مبتلا نہ ہو لیکن تمہارے کہنے سے ایک روز کی اجازت دیتا ہوں کہ بعد ایک روز کے پھر آئیں، زیادہ عرصہ نہ لگائیں۔ بدیع الزماں نے ارشادِ صاحبِ قرائ قبول کیا اور سامانِ شکار کھیلنے کا، رات بھر درست ہوتا رہا۔ جس وقت صیادِ فلکِ مشرق سے سبزہ زارِ فلک پر صیدِ افگنِ ثوابت و سیارگاں ہوا، وہ آفتابِ عالم تاب بہرِ شکار عازِ میداں ہوا، شاہزادہ عالیٰ مقام باحشم و خدم، صحراء میں صیدِ افگن تھا اور ہر طرفِ فضاۓ نزہت دشت و کوہ دیکھتا جاتا تھا، سامنے کچھار سے ایک آہو اکھیلیاں کرتا، طرارے بھرتا پیدا ہوا۔ بدیع الزماں اس کی رعنائی اور زیبائی دیکھ کر شیفتہ اور فریفته ہوا۔ سرداران کو اپنے حکم دیا کہ اس کو زندہ گرفتار کرو، خبردار جانے نہ دو۔ بہ مجرِ حکم ہمراہ یوں نے حلقہ باندھ کر اُسے گھیرا مگر ہر ان کنو تیاں بدل کر سر پر سے شاہزادے کے نکل کر چلا۔ بدیع الزماں نے اس کے پیچے گھوڑا اٹھایا اور کئی کوس نکل آئے۔ سب ساتھی چھٹ گئے اور یہ اکیلے رہے۔ اس وقت کہ جب ہر ان پر دسترس نہ پہنچا اور وہ زندہ گرفتار نہ ہوا، فوراً ترکش سے تیرِ مارِ دہ مشت

بھر کمان میں پیوستہ کر کے لگایا۔ تیر اس کے دوسار ہوا، وہ ہرن زمین پر گرا، شاہزادے نے مرکب سے کوکرا سے ذبح کیا۔ جیسے ہی وہ ہرن ہلاک ہوا، ایک صدائے مہیب پیدا ہوئی کہ اے فرزندِ حمزہ! تو نے بڑا غصب کیا کہ قتل کیا غزال کو۔ یہ سرحدِ طسم ہوش رُبا ہے۔ یہاں سے پنج کر جانا اب دشوار ہے۔ شاہزادے نے دیکھا کہ تمام صحراً گرد و غبار سے تاریک ہے، آندھیوں کا طوفان برپا ہے۔ بعد لمح کے شاہزادے پر بے ہوشی طاری ہوئی پھر جو آنکھ کھلی، اپنے کو قیدِ گراں میں پایا۔

یہاں امیر بن عمر و نامدار عیار جب شاہزادے کی تلاش میں آیا، دشت کو تیرہ و تار پایا، قیامت کا آثار دیکھا۔ لاش بدیع الزماں کی خاک پر پڑی ہے، وہ چاند سی صورتِ خون میں بھری ہے۔ الغرض عیار، شاہزادے کی لاش سے لپٹ کر رونے لگا اور اپنا گریبان چاک کیا۔ خاک سر پر اڑاتا لاشے کو گھوڑے پر ڈال کر لشکرِ صاحبِ قراں کی طرف چلا۔ راہ میں ہمراہی اور رفیق، شاہزادے کے ملے۔ انھیں جو یہ ماجرا غمِ انگیز نظر آیا، فرطِ الام سے لکھا منہ کو آیا۔ روتے پیٹتے، خاک اڑاتے خدمتِ امیر میں آئے۔ جب اہلِ لشکر اور امیرِ نام ورنے یہ سانحہ جاں گزا ملاحظہ فرمایا، بے تامل نالہ و شیون کیا۔ سارے لشکر اور محلاتِ عظمی میں شور گریہ و بکا بلند تھا۔ ملکہ گردیہ بانو مان شاہزادے کی، پچھاڑیں کھاتی تھی۔ یہاں تو یہ شور و نوحہ وزاری برپا تھا مگر عمرو سے امیر نے فرمایا کہ جلد مرکب کو تیار کر کے لا کہ میں شاہزادے کے قاتل کی تلاش میں جاؤں اور اسے قتل کر کے اُس کا بھی سر لاو۔ عمر نے عرض کی کہ اے شہریا، میں نے سنائے کہ شاہزادے کو کسی انسان نے نہیں شہید کیا ہے بلکہ صحرا تاریک ہو گیا، کچھ معلوم نہ ہوا سوائے اُس کے کہ یہ لاش نے بے سر ملا۔ امیر نے فرمایا کہ واللہ اس میں کچھ اسرار ہے، اس حال سے آگاہ پروردگار ہے۔ بلا وہ فرزندانِ خواجه بزر چھبر وزیر نو شیروال کو۔ حسبِ ارشادِ امیر، فرزندانِ خواجه بزر چھبر کو بلا یا اور بارگاہ میں بے اعزازِ تمام صدرِ عزّت پر بٹھایا، شاہزادے کا حال پوچھا۔ انھوں نے زانچہ کھینچ کر بعد خوض و غور بسیار سر اٹھا کر فرمایا کہ اے شہریا ردی وقار! شاہزادہ صحیح و سالم ہے مگر قیدِ شدید میں ساحروں کی گرفتار ہے اور جو یہ لاش آپ کے سامنے آئی ہے، ماش کے آٹے کی تصویر بنائی ہے۔ آپ اسِ عظم پانی پر دم کر کے لاش پر چھڑکا، وہ لاش ماش کے آٹے کی نظر آئی۔ امیر نے گردن پئے سجدہ باری جھکائی کہ شکر ہے تیرا کہ تو نے خبرِ حیاتِ فرزند سنائی۔ خواجه زادوں کو خلعت فاخرہ دے کر رخصت فرمایا اور لاش کو پھکوادیا۔ لشکر میں شور و فریاد جو بلند تھا، موقوف ہوا۔ سب نے جان تازہ پائی، زندہ رہنے کی شاہزادے کے، خوشی منائی۔ امیر نے عمر و کو بلا یا اور واسطے خبر گیری شاہزادہ نامور کے مامور کیا۔ عمر نے عیاری سے اپنے جسم کو آراستہ کیا۔ زنبیل اور جالی الیاسی اور گلیمِ عیاری اور کمندِ آصفی اور دیو جامہ وغیرہ کو سنبھالا اور سب تختے اور تبرک ساتھ لیے۔

راوی کہتا ہے کہ زنبیل ایک کیسہ ہے کہ علاوہ اس دنیا کے، ایک عالم اُس میں بھی آباد ہے، جب چاہو گے اُس میں سے ہر چیز، جو مانگو گے، نکلے گی اور جو چاہو گے، وہ اُس میں رکھ لو گے۔ گلیمِ عیاری ایسی ہے کہ جب تم اُسے اوڑھ لو گے، تم سب کو دیکھو گے اور تمھیں کوئی نہ دیکھے گا اور جالی الیاسی یہ صفت رکھتا ہے کہ اگر کروڑوں من کے وزن کی چیز ہو مگر جب تم جال پھینکو گے وہ سو اسیر کی ہو کر اُس میں آجائے گی اور کمندِ آصفی کو پھینک کر جتنا کھو گے، گھٹ جائے گی اور بڑھنے کو کھو گے، بڑھ جائے گی اور کسی چیز سے وہ نہ کٹے گی، نہ ٹوٹے گی اور دیو جامہ جو پہنو گے، سات رنگ بد لے گا۔ کبھی سبز ہو جائے گا اور کبھی سرخ، کبھی زرد وغیرہ۔ انھی اشیا کو عمر و نے درست کر کے واسطے تلاش کرنے بدیع الزماں کے راستہ لیا اور بے سرعتِ تمامِ صحرا کی طرف روانہ ہوا۔

معانی و اشارات

وارد ہونا، پہنچنا	-	ورود	-	طلسم ہوش ربا کا ایک جادوگر	-	لقا
آسمان جتنا بلند دربار	-	بارگاہِ فلک	-	ایک قلعے کا نام	-	ہزار شکل
اڑتا ہوا پرندہ	-	طاہر پریدہ	-	شان و شوکت	-	کروفر
کانسے کی	-	برنجی	-	وہ شخص جس کی پیدائش کے وقت اچھے	-	صاحبِ قرائ
قیام کرنا، ٹھہرنا	-	فروکش ہونا	-	ستارے ایک بُرج میں ہوں۔	-	
مزہ دینے والی ہوا، اچھی لگنے والی ہوا	-	ہوائے خوش	-	فاتحِ لشکر	-	لشکرِ ظفر پیکر
نہ چاہتے ہوئے	-	بنا چاری	-	ہر کارہ کی جمع، تا صد، بھر سان	-	ہر کارے
دنیا بھر کے جادوگر	-	ساحرانِ جہاں	-	ہوا کی رفتار رکھنے والا	-	صadem
لوٹ آئیں	-	پھر آئیں	-	فنا ہونے والا	-	بے بقا
شکاری	-	صيدِ افگن	-	مسکن گزیں ہونا	-	مسکن گزیں ہونا
غیر متحرک اور متحرک ستارے	-	ثوابت و سیارگاں	-	مک پر قابض امیر	-	امیرِ کشور گیر
آسمان کا شکاری مراد سورج	-	صيدِ فلک	-	طفانی ہوا	-	صرصر
آسمان کا سبزہ زار	-	سبزہ زارِ فلک	-	بہت جلدی میں	-	بے تجييل
ستاروں کا شکار کرنے والا	{	صيدِ افگن	{	سلام	-	مجرا
ثوابت و سیارگاں		ثوابت و سیارگاں		بادشاہی	-	شہریاری
دنیا کو روشن کرنے والا سورج	-	آفتابِ عالمِ تاب	-	اوچے مرتبے والا	-	عالیٰ تبار
شکار کے لیے	-	بہرِ شکار	-	عدل و انصاف جس کا جھنڈا ہو	-	نصفت نشان
میدان کی طرف جانے کا ارادہ کرنا	-	عازمِ میداں ہونا	-	جوں کا توں	-	من و عن
نوکر چاکر کے ساتھ	-	با حشم و خدم	-	وہ سامان جوفوج کی روائی سے پہلے	-	پیش نیجہ
جنگلوں پہاڑوں کی تازگی	-	نزہتِ دشت و کوہ	-	اگلی منزل کو بھیجا جاتا ہے۔	-	
دریا کا دل دلی جنگلی علاقہ	-	کچھار	-	رسالہ کی جمع، فوجی دستے	-	رسالے
عاشق	-	شیفختہ	-	عربی گھوڑے	-	مرکب ہائے تازی
حکم کے مطابق	-	بہ محروم حکم	-	ساز و سامان	-	خیمه خرگاہ
چوکتا ہونا، کان کھڑے کرنا	-	کنو تیاں بدنا	-	اونٹ	-	اُشتہر
دو میل کا فاصلہ	-	کوس	-	خچر	-	قاطر
دس میلی بھے سانپ کے برابر تیر	-	تیرِ مارِ دہ مشت	-	نہایت مشہور دھوکے باز، چالاک،	-	عیارانِ نامی
ایک سرے سے دوسرے سرے تک	-	بھر کمان	-	جاسوس	-	
کمان کی لمبائی	-	دو سار ہونا	-	صح	-	پگاہ
آر پار ہونا	-					

خوض و خور
جادوئی کمبل
گلیم عیاری

تیرہ و تار
جان گزا
ناہ و شیون

مشقی سرگرمیاں

- خواجه بزرچہر کے زانچے کھینچنے کے نتیجے کو قلم بند کیجیے۔
- زبیل، جالِ الیاسی، گلیم عیاری، کمنڈ آ صفائی اور دیوباجامہ سے متعلق معلومات دیجیے۔


* درج ذیل گروہ سے تفرق جز کی شاخت کیجیے۔

- | | |
|----------------|---------------|
| ۱۔ (الف) صدام | (ب) تیز رفتار |
| (ج) ہر کارے | (د) صرص |
| ۲۔ (الف) مرکب | (ب) پیادے |
| (ج) اُشتہر | (د) قطر |
| ۳۔ (الف) رسالہ | (ب) پلش |
| (ج) پیادہ | (د) لشکر |
| ۴۔ (الف) آہو | (ب) ہرن |
| (ج) غزال | (د) گھوڑا |

* صحیح متبادل تلاش کر کے لکھیے۔

- شہزادے کو شکار کھینلنے کی ہوس ہوئی.....
- (الف) ہواۓ خوش اور صحرائے سبزہ زار دیکھ کر
(ب) ساحراں جہاں کا مسکن دیکھ کر
(ج) فضائے نزہت دشست و کوہ دیکھ کر
(د) اٹکھیلیاں کرتا اور طرارے بھرتا آہود دیکھ کر
..... یہاں سے بچ کر جانا اب دشوار ہے کیونکہ.....
- (الف) تمام صحراء گرد و غبار سے تاریک ہے۔
(ب) آندھیوں کا طوفان برپا ہے۔
(ج) شہزادے پر بے ہوشی طاری ہے۔
(د) یہ سرحد ٹاسم ہوش رُبا ہے۔
- امیر نے شہزادے کا سانحہ جان گزا ملاحظہ فرمایا تو عمرو سے کہا کہ.....

- سبق سے موزوں لفظ تلاش کر کے شبکی خاکہ مکمل کیجیے۔



* ہدایات کے مطابق درج ذیل سرگرمیاں مکمل کیجیے۔

- ہزار شکل قلعے سے فرار ہونے والوں کے تعاقب میں روانہ کیے گئے ہر کاروں کو دی گئی ہدایات لکھیے۔
- امیر کشور گیر کی خدمت میں پہنچنے والے ہر کاروں کی حالت بیان کیجیے۔
- سپہ سالار صاحبِ قرآن کی فراہم کردہ معلومات پر بادشاہ کا رد عمل بیان کیجیے۔
- کوہ عقیق کے بادشاہ کی جنگی تیاریوں کو قلم بند کیجیے۔
- شہزادہ بدائع الزماں کی خواہش، اجازت ملنے کے مراحل اور بادشاہ کی تعمیہ ترتیب و ارتخیر کیجیے۔
- شہزادہ بدائع الزماں کے شکار پر نکلنے کے وقت کی منظر کشی کیجیے۔
- عمر و نامدار عیار کے شہزادے کو تلاش کرنے اور اس کی لاش لے کر صاحبِ قرآن تک پہنچنے کا منظر تحریر کیجیے۔

کر کے لکھیے۔

- واللہ! اس میں کچھ اسرار ہے، اس حال کا آگاہ پروردگار ہے۔
- انھی اشیا کو عمر و نے درست کر کے واسطے تلاش کرنے بدیع الزماں کے راستے لیا۔
- وہ اس قدر بے تقبیل تمام آئے تھے کہ پڑیاں ہونٹوں پہ بننگی تھیں۔
- بدیع الزماں ہرن کی رعنائی اور زیبائی دیکھ کر شیفۃ اور فریفۃ ہوا۔
- ۲۔ منفی جملے میں تبدیل کیجیے۔
یہاں سے بچ کر جانا اب دشوار ہے۔
- ۳۔ مفرد جملے میں تبدیل کیجیے۔
لشکر میں شور و فریاد جو بلند تھا، موقوف ہوا۔
- ۴۔ تذکیر و تانیث کے الفاظ تلاش کر کے لکھیے۔
بدیع الزماں اپنی والدہ کے پاس گئے اور گزارش کی کہ آپ مجھے والد ماجد سے اجازت شکار کے لیے جانے کی لادیں۔
- ۵۔ جمع کا لفظ تلاش کر کے لکھیے۔
یہ سحر اتمام ساحر ان جہاں کا مسکن ہے۔
- ۶۔ خط کشیدہ لفظ کے لیے موزوں لفظ لکھیے۔
جس وقت صیادِ فلکِ مشرق سے سبزہ زارِ فلک پر صید افگلنِ ثوابت و سیارگاں ہوا۔
- ۷۔ مرکب لفظ تلاش کر کے لکھیے۔
راہ میں ہمراہی اور رفیق، شہزادے کے ملے۔

* مندرجہ ذیل حاوروں کو اپنے جملوں میں استعمال کیجیے۔

ہوش اُڑنا ، کلیجا منہ کو آنا ، خاک اُڑانا

سرگرمی / منصوبہ :

- ۱۔ گل بکاؤلی کی داستان یا مشتوی تلاش کر کے پڑھیے۔
- ۲۔ اردو کی قدیم داستانوں کے نام اور ان کے مصنفوں کے نام تلاش کر کے لکھیے۔

(الف) میں شہزادے کے قاتل کی تلاش میں جاؤں اور اسے قتل کر کے اس کا بھی سر لاوں۔

(ب) اے شہریار! میں نے سنا ہے کہ شاہزادے کو کسی انسان نے نہیں شہید کیا ہے۔

(ج) واللہ! اس میں کچھ اسرار ہے۔ اس حال سے آگاہ پروردگار ہے۔

(د) بلا کو فرزندانِ خواجہ بزرگ تھر و زیر نو شیر والا کو۔

* اسباب بیان کیجیے۔

۱۔ ہرن کے تعاقب میں شہزادے کا اکیلا رہ جانا۔

۲۔ بادشاہ کو شہزادے بدیع الزماں کے زندہ ہونے کی امید۔

* درج ذیل جملوں کی وضاحت کیجیے۔

۱۔ شہزادے کی خبر گیری کے لیے عمر و نے عیاری سے اپنے آپ کو جن چیزوں سے آ راستہ کیا۔

۲۔ قصہ کوتاہ، بعد کوچ و مقام و شام و پگاہ، لشکر نے قریب کوہِ عشقیں و روڈ فرمایا۔

۳۔ جس وقت صیادِ فلکِ مشرق سے سبزہ زارِ فلک پر صید افگلنِ ثوابت و سیارگاں ہوا، وہ آفتابِ عالم تاب بہر شکار عازِ میداں ہوا۔

۴۔ جب ہرن پر دسترس نہ پہنچا اور وہ زندہ گرفتار نہ ہوا، فوراً ترکش سے تیرِ مارِ دہ مشت بھر کمان میں پیوستہ کر کے لگایا۔ تیر اس کے دوسار ہوا۔

* ذیل میں دیے ہوئے موضوعات پر ذاتی رائے تحریر کیجیے۔

۱۔ شہزادے بدیع الزماں کی سرگرمیاں

۲۔ امیہ بن عمر و نامدار عیار کی امیر سے کی گئی عرض

۳۔ سحر، ساحر، زاچہ، پیشین گوئی، اسمِ اعظم

۴۔ کرامت اور سائنس

* ہدایات کے مطابق درج ذیل قواعدی سرگرمیاں مکمل کیجیے۔

۱۔ ذیل کے جملوں سے مفرد، مرکب اور مخلوط جملے شاخت

سپاہی اور بٹ مار

شمس الرحمن فاروقی

پیش درس

آپ نے گزشتہ جماعت میں مولوی عبدالحکیم شر کے ناول 'فردویں بریں' کے اقتباس کا مطالعہ کیا ہے۔ یہ ناول ایک تاریخی ناول ہے جس میں ایک خاص زمانے کے کچھ حقیقی اور کچھ تخیلی کردار مخصوص واقعات سے گزرتے ہیں۔ تاریخی ناول میں اکثر تاریخ کے حقیقی کردار سے کم سروکار رکھا جاتا ہے۔ ان کا وجود ناول کے واقعات کو حقیقی رنگ دینے کے لیے معاون ہو سکتا ہے۔ 'فردویں بریں' میں واقعہ کا تاریخی پس منظر حقیقی ہے لیکن اس کے کرداروں پر بینے والے واقعات تخیلی ہیں۔ اسی طرح ناول 'قبض زماں' میں جس سے یہ اقتباس ماحوذ ہے، ہندوستان کی تاریخ کا ایک خاص زمانہ واقعات کے پس منظر میں موجود ہے۔ یہ لوڈھی خاندان کا زمانہ ہے جس میں سکندر لوڈھی کے ایک سپاہی کے ساتھ گزرنے والے حادثے کو بیان کیا گیا ہے۔

ناول کا درج ذیل واقعہ سولھویں صدی کے ہندوستان کے مخصوص معاشرے کی تصویر پیش کرتا ہے جس میں بادشاہ، عوام، امیر، سپاہی اور راہران جیسے کردار سامنے آتے ہیں۔ ان تصویروں کے امتزاج سے معلوم ہوتا ہے کہ سماج کے مذکورہ افراد کا آپسی ربط ضبط کیسا تھا۔

جان پچان

شمس الرحمن فاروقی ۱۹۳۵ء میں پرتاپ گڑھ (یوپی) میں پیدا ہوئے۔ انہوں نے الہ آباد یونیورسٹی سے ایم۔ اے۔ تک تعلیم حاصل کی اور انڈین پوشل سرو بیز میں پوسٹ ماسٹر جزل کے عہدے سے وظیفہ یاب ہوئے۔ ان کی ادبی خدمات کے صلے میں ملک اور غیر ملک کی یونیورسٹیوں نے انھیں اپنی اعزازی ڈگریوں سے سرفراز کیا۔ سواران کے افسانوں کا مجموعہ ہے۔ ان کا ناول 'کئی چاند تھے سر آسمان، جدید ادب میں کلاسک کی حیثیت رکھتا ہے۔'

شمس الرحمن فاروقی بلند پایہ شاعر، نقاد اور فلشن نگار ہیں۔ ماہنامہ شب خون کے مدیر کی حیثیت سے ادبی صحافت میں بھی وہ ممتاز مقام رکھتے ہیں۔ میر اور غالب کے شارح کے علاوہ انہوں نے مترجم کے طور پر بھی اپنی شناخت بنائی ہے۔ ملک کی آزادی کے بعد جن نقادوں نے مغربی نظریات کو اردو میں متعارف کر دیا اور تنقیدی ادب کو وسعت عطا کی، ان میں فاروقی کا نام اہمیت کا حامل ہے۔ انہوں نے شاعری میں زبان کی اہمیت اور نوعیت، بیت و موضوع کی وحدت اور ترسیل و ابلاغ کے مسئلے پر تفصیل کے ساتھ لکھا ہے۔ انہوں نے اپنے مضامین میں لفظ و معنی کے رشتے پر خصوصی بحث کی ہے۔

میر و غالب کے اشعار کی تعریج و تعبیر میں انہوں نے مغربی تنقیدی نظریات کے پہلو بہ پہلو کلاسیکی نظام فن کو خصوصیت کے ساتھ مدنظر رکھا ہے۔ ان کی پہلی تصنیف 'لفظ و معنی' ہے۔ اس کے علاوہ 'شعر، غیر شعر اور نثر، عروض، آنگ' اور بیان، افسانے کی حمایت میں، 'شعر شورانگیز، تعبیر کی شرح، وغیرہ' ان کی مشہور کتابیں ہیں۔

ایک بار تھا میر کے علاقے سے اطلاع آئی کہ ہندوؤں نے ایک تالاب قدیم کو از سر نو تعمیر کر کے وہاں میلہ ایک ماہ بہ ماہ منعقد کرنا شروع کیا ہے اور پوجا پاٹھ بھی کرتے ہیں اور گھنٹ ناقوس بھی بجتے ہیں۔ پس اس باب میں حکم عالی کیا صادر ہوتا ہے؟ سلطان والا شان نے مفتی اعظم سے مشاورت کر کے فرمان لکھوا کیا کہ وہ اپنے مذہب پر ہیں، پس جب تک ان کے مناسک و رسوم کے باعث کوئی خطر امن و امان کے لیے نہ ہو، ان سے ہرگز کچھ تعریض نہ کیا جائے۔

انتظام سلطنت میں ہشیاری اور خبرداری کی غرض سے حضرت دہلی اور اس کے گرد نواح میں اسی ہزار مسلح فوج ہر وقت تیار رہتی

تھی۔ کہیں سے ذرا بھی بدمانی کی خبر آئی اور جیوشن سلطانی حرکت میں آگئے۔ تغلق آباد، غیاث پور، بیگم پورہ، سیری اور کیلوکھیڑی جو پایہ تخت کے پرانے شہر تھے، ان سب میں میدان وسیع و مرتفع مسطح دیکھ کر فوجوں کے لیے مقرر کردیے گئے تھے۔ میں جس فوج میں تھا، وہ غیاث پور سے ذرا اورے کنارِ جمنا پر قیام کرتی تھی۔ اس ندی کو جن نے دیکھا ہے، وہی اس کے وسیع پاٹ کا قیاس کر سکتے ہیں۔ برساتوں میں ندی پر دریائے اعظم کا گمان ہونے لگتا۔ غازی آباد میں ہنڈن کے درلے کنارے سے کچھ آگے جنوب کی طرف سے لے کر اوکھلے تک سارا علاقہ پانی سے بھر جاتا۔ اسی بنا پر اس علاقے کو **خلقُ اللہ طنزًا پڑ گنج کہنے لگی تھی** حالانکہ وہاں مچھروں، پسروں، جونکوں اور دیگر لساع کیڑوں کے سوا گنج کے نام پر کچھ نہ تھا۔

واللہ! وہ بھی کیا زمانے تھے۔ بارہ برس میں میرادر ماہہ بارہ تنکے سے بڑھتے بڑھتے بڑھتے میں ہو گیا تھا۔ اس زمانے میں پانچ تنکا ماہانہ پانے والے اجلے خرچ سے رہتے تھے۔ سلطان بہلوں لوہی کو اللہ بخششے، ان کا جاری کیا ہوتا بنے کا سکہ بہلوی کاہلاتا تھا۔ وہ اب بھی رانج تھا اور اس میں طاقت اس قدر تھی کہ آدمی یہاں سے کوں تک کا سفر اپنے گھوڑے کے ساتھ کرتا تو ایک بہلوی اس کے لیے کافی ہوتا۔ مجھے اپنے گھوڑے کے ساز و ریاق، سائیس اور اسلحے کی دیکھ بھال پر بہت صرف کرنا پڑتا تھا، پھر بھی میں ہر مہینے تین سے چار تنکے گھر بھجوادیا کرتا تھا۔

اب سلطان سکندر کا یہ اکیسوال سنتہ جلوس تھا۔ میری بیٹی بارہ برس کی ہو کر تیرھویں میں لگی تھی۔ گھر سے خبر آئی کہ اس کی سگانی اور پھر بیاہ آئندہ برساتوں سے پہلے ہو جائے تو خوب ہو۔ مجھے بلا یا کیا تھا کہ جا کر سب معاملات طے کردوں۔ ہر چند کہ خداوندِ عالم سلطان سکندر نے شرع شریف کی پابندی پر بہت کچھ زور دیا تھا لیکن ہم ان اطراف کے گنوار مسلمانوں میں ہندوؤں کی بو باس ابھی بہت کچھ باتی تھی۔ جمع کے سوا ہر دن ہم لوگ ہندو ای دھوئی پہننے تھے۔ جمع کو البتہ دو بر کا ڈھیلا سفید پاجامہ گاڑھے کا اور محمودی کا کرتا پہننا جاتا تھا۔ ہماری عورتیں گھر سے باہر نکلتی تھیں لیکن لمبا گھونگھٹ کاڑھ کر۔ ہر گھر میں ایک صندوق تھا جس میں دیوالی اور دسہرے اور عید، بقر عید، شبرات کے لیے روپیا پس انداز کیا جاتا تھا۔ شادی کی رسماں بہت کچھ ہندوانہ تھیں۔ کنیادان یا جہیز کی صورت نہ تھی لیکن لڑکے والے شادی سے پہلے منگنی لے کر ضرور آتے اور اس موقعے پر شادی سے کچھ ہی کم خرچ ہوتا۔ نکاح کے بعد رخصتی (جسے ہم لوگ گون یا گونا کہتے تھے) اکثر بہت دیر سے ہوتی تھی۔ ہندوؤں کی طرح ہمارے یہاں بچکانہ شادی کا رواج تو نہ تھا لیکن منگنی، پھر نکاح پھر گون کی رسماں کچھ نہ پکھو قفقے سے ادا ہوتی تھیں۔

جیٹھ نکل کر اشاعت ہی آمد تھی جب میں نے گھر جانے کا ارادہ کیا۔ تین ساڑھے تین سو نکلوں کا انتظام میں نے کر لیا تھا کہ مصارفِ شادی اس سے کم بھلا کیا ہوں گے۔ ارادہ تھا کہ شام ہونے کے پہلے لیکن عصر کے بعد چل نکلوں کہ موسم ٹھنڈا ہو چکا ہوگا۔ ایک منزل کرتے کرتے غروب آفتاب ہونے لگے گا، کہیں کوئی اچھی سرائے دیکھ کر رات گزار لوں گا اور صبح ٹھنڈے ٹھنڈے اپنے گاؤں ننگل ٹرد پہنچ لوں گا۔ زاد سفر بہت ٹھوڑا رکھا، تھفے تھائے کی ضرورت نہ تھی کہ سارا سامانِ شادی اور دیگر رسومِ شادی کے لحاظ سے گھر کی عورات ہی کو خرید کرنا تھا۔ سواری کے لیے گھوڑا تھا ہی اور کچھ در کار سپاہی کو نہ تھا۔ میرا راستہ نہر فیروز شاہی کے بائیں کنارے سے لگا ہوا، کئی کوس چل کر پھر نہر سے کٹ جاتا تھا۔

وزیر پور پر نہر فیروز شاہی خود ہی خم کھا کر کرناں اور حصار کی جانب رواں ہو جاتی تھی۔ دور ہی گھنے پیڑ اور آتی برسات کے

بادلوں کی دھنڈی روشنی نے نہر کے دونوں طرف نیم تاریکی سی پیدا کر دی تھی۔ ایک جگہ خم اس قدر سخت تھا کہ خم کے پہلے اور بعد دونوں سرے نظر نہ آتے تھے۔ خم میں داخل ہو جائیں تو گویا دونوں طرف کی راہ بند ہو جاتی تھی لیکن خطر کوئی نہ تھا۔ حکومت میں سلطان والا شان کی راہیں سب محفوظ تھیں اور یہ جگہ تو حضرتِ دہلی سے کوئی پانچ بجھے کرو تھی۔ درحقیقت میرے لیے جگہ رات کے پڑاؤ کی یہاں سے بہت دور نہ تھی۔ میں گھوڑے پر سوار گنگنا تا دلکی چلتا چلا جا رہا تھا۔ سامنے ایک پلیا تھی جس کے نیچے نالہ ابھی خشک تھا۔ پلیا کے ورلی طرف ایک بڑھیا، نہایت تباہ حال نظر آئی۔ مجھے دیکھتے ہی اس نے کچھ دعا سیہ لمحے میں گرذ را بلند آواز میں پکارا، ”اکیلے ڈکیلے کا اللہ بیلی!“

پھر اس نے بہت مسکین لیکن پھر بھی بلند آواز میں مجھ سے کہا، ”اللہ کی راہ میں کچھ دے دو بیٹا۔ بیوہ دکھیا پر ترس کھاؤ۔“ میں نے سوچا، سفر میں ہوں، نیک کام کے لیے جا رہا ہوں، اس وقت اسے کچھ دے دوں تو نیک شگون ہو گا۔ پھر میں نے گھوڑا آہستہ کیا، راس کو بڑھیا کی طرف موڑ کر جھکا، شلوکے کی جیب میں ہاتھ ڈالا کہ کچھ نکال کر بڑھیا کو دے دوں۔ یک مرتبہ کسی نے مجھے پیچھے سے دھکا دیا۔ میں غصے میں اُس کی طرف مڑ کر بذبانی کرنے، ہی والا تھا کہ کسی اور نے ایک دھکا اور دیا۔ میں بے قابو ہو کر بائیں طرف کو لڑ کھڑا یا۔ گھوڑا الف ہونے لگا۔ راس میرے ہاتھ سے نکل گئی۔ گھوڑا الف ہو کر کدھر گیا، یہ میں نہ دیکھ سکا کہ کسی نے اتنی دیر میں میرے سر پر کالا کپڑا ڈال کر مجھے انداھا کر دیا تھا۔ کپڑا اتنا موٹا اور پسینے کی بدبو سے بھرا ہوا تھا کہ مجھے ابکائی آگئی اور میری سانس رکنے لگی۔ کپڑا فوری طور پر میری گردن پر کس دیا گیا تو میں سمجھا کہ یہ بٹ مار ہیں۔ جان نہ نپے گی، میری بیٹی کا کیا ہو گا، میں نے کمر سے خنجر نکالنا چاہا کہ ایک دو کھتم ہی کر دوں۔ نہیں جانتے کہ کس کے گھر بیانہ دیا ہے۔ ایک دو کوتو مار ہی کر مروں گا۔

میری سانس اب بالکل ہی رکی جا رہی تھی۔ ابکائیوں اور خنجر نکالنے کے لیے ہاتھ پاؤں مارنے کی کوششوں میں سانس ٹوٹی جاتی تھی۔ میں نے پوری قوت سے چلا کر ان کو بھلا کہنا چاہا لیکن اب تک میری مُشکلیں بھی کس لی گئی تھیں۔ میری کمر میں ہمیاں بندھی ہوئی تھی۔ اسے نہایت صفائی سے کاٹ کر نکال لیا گیا۔ گھوڑے کے ہنہنے کی آواز سنائی دی، پھر کسی نے اس کو چکارا اور چپ کیا۔ گھوڑوں کی چوری میں بھی ظالم اس غضب کے مشاق تھے کہ بہ طاہر گھوڑا بھی پلک جھکتے میں رام ہو گیا۔ سارا کام مکمل خاموشی میں ہوا تھا۔ پھر میرے سر پر سے کپڑا ٹھیخ لیا گیا لیکن اس سے پہلے کہ میں کچھ کر سکتا، میرے منہ میں ایک اور کپڑا، پہلے سے بھی زیادہ بد بودار اور متعفن، ٹھوں کر ساتھ ہی ساتھ آنکھوں پر پٹی باندھ دی گئی۔ پھر کچھ دوڑتے ہوئے قدموں اور گھوڑے کی ہلکی ٹاپ کی آواز۔ دونوں آوازیں بہت جلد مضم ہو کر غائب ہو گئیں۔ کسی کے سانس لینے کی بھی آواز نہ سنائی دیتی تھی، بات کرنے یا کھاننے کھنکھارنے یا ہنسنے کی توبات ہی کیا تھی۔ میں یہ تو سمجھ ہی گیا کہ یہ پر لے درجے کے مشاق بٹ مار ہیں اور وہ بڑھیا ان سے ملی ہوئی تھی لیکن یہ بھی تھا کہ وہ مجھے جان سے مارنا نہ چاہتے تھے۔ ان کا منشاء گھض یہ تھا کہ مجھے بے دست و پا کر کے چھوڑ دیں اور اتنی دور نکل جائیں کہ میں ان کا تعاقب نہ کر سکوں اور نہ کسی کو آگاہ ان کے بارے میں کر سکوں۔

مجھے رنج سے بڑھ کر غصہ تھا کہ میں، سارے عالم میں مانے ہوئے سلطان کی سارے عالم میں مانی ہوئی فوج کا سپاہی اور یوں کسی کچھوے کی طرح پکڑ لیا جاؤں کہ مدافعت اپنی میں ایک وار بھی نہ کر سکوں۔ لعنت ہے ایسی سپہ گری پر اور تُف ہے ایسی سلطانی پر کہ رعایا یوں بے کھلکے دن دھاڑ لے لٹ جائے! میں یہاں یوں ہی مجبور پڑا رہا تو کیا پتارت میں کسی موزی جانور کا شکار ہو جاؤں۔ کیا

خبر مجھے کوئی اور بٹ مار قتل کر کے جو کچھ میرے بدن پر کپڑے اور تھیلی میں ستو اور جلیبیاں ہیں اور شلوکے کی جیب میں چند سکے بہلوںی ہیں، انھیں بھی لے کر چمپت ہو جائے۔ میں نے چیننا چاہا لیکن وہ متugen کپڑا میرے حلق تک یوں ٹھنسا ہوا تھا کہ میں اگر بولنے کی کوشش میں منہ یا حلق پر کچھ زیادہ زور ڈالتا تو کپڑا شاید میرے حلق کے اندر ہی اُتر جاتا۔ وقت کتنا گزر گیا تھا، مجھے اس کا کچھ علم نہ تھا۔ مغرب تو ہو ہی چکی تھی لیکن کہیں دور سے بھی اذان کی آواز یا مندروں میں گھنٹے کی پکار یا چراگاہ سے واپس ہوتے ہوئے کسان یا چڑیوں کے ساتھ مویشیوں کے ریوڑوں کی گھنٹیوں کی آواز، کچھ بھی نہ سنائی دیتی تھی۔ دانہ دُنکا چن کراپنے گھونسلوں کو لوٹنے والی چڑیوں کے جھنڈا اگر تھے تو یا تو ابھی واپس نہ ہو رہے تھے یا وہ بھی شام کی تہا شفق میں چپ چپاتے نکل گئے تھے یا اگر آواز کوئی سنائی دینے والی تھی بھی تو زور سے چلانے کی کوشش سے میرے کانوں میں سائیں سائیں اس قدر ہونے لگی تھی کہ کچھ سن لینا مشکل تھا۔

کیا بہت دیر ہو گئی تھی؟ کیا اب کوئی آنے والا نہیں ہے؟ ابھی ابھی میں نے شیر کی دہائی سنی تھی۔ شیر تو اس علاقے میں تھے نہیں، ہاں گلدار بہت تھے۔ گلدار تو جمنا کے کنارے کی کچاروں میں دہلی سے کرناں تک چھوٹے ہوئے سانڈوں کی طرح بے روک ٹوک گھومتے تھے اور بھیڑیے بھی۔ گلداروں کی تو ہمتیں اس قدر کھلی ہوئی تھیں کہ دہلی کے مضافات میں جو آبادیاں بے وجہ نقلِ مکانی کے ذرا چھدری ہو جاتیں، ان کے خالی گھروں میں گلدار آباد ہو جایا کرتے تھے۔ یہاں تو میں جمنا کے کنارے سے دور تھا۔ سلطان فیروز شاہ خلدِ مکانی نے یہ نہر بنوائی ہی اسی لیے تھی کہ جمنا کا پانی جن علاقوں میں پہنچتا نہیں ہے، وہاں بے ذریعہ اس نہر کے پہنچ جائے لیکن یہاں بھی اب گھنے درختوں اور نہر کی رطوبت نے کچھار جیسا سماں پیدا کر دیا تھا۔ سلطان فیروز کو اللہ نے جنت میں اوپر مقام ضرور دیا ہوگا۔ انھوں نے اس راہ میں اور کوئی کی راہ میں جگہ جگہ شاہی سرائیں بنوائی تھیں جہاں کوئی بھی مسافر کچھ رقم دیے بغیر ٹھہر سکتا تھا اور اچھا ہی تھا کہ انھوں نے یہ حکم دے دیا تھا کہ سراؤں کا خرچ تمام خزانہ سلطانی سے ادا ہو ورنہ مجھے جیسے لئے پڑے مسافر کو تو راہ میں ایک وقت کی روٹی اور سرچھپا نے کے لیے چھت کے لالے پڑ جاتے۔

میں نے بہت چاہا کہ راہ کے کسی پھر سے رگڑ کر اپنے ہاتھوں کو بندش سے آزاد کرالوں لیکن ایک تو اس اندھیرے میں پھر کہاں ملتا پھر میری آنکھوں پر اندھیری جو چڑھی ہوئی تھی اور ہاتھ پیٹھ پر بندھے ہوئے تھے۔ پاؤں کے بند کو رگڑ کر کاٹنے کی کوشش میں جگہ جگہ خراشوں کے سوا کچھ ہاتھ نہ لگا تھا۔

رات تو بے شک ہو چکی ہو گی۔ کہیں درختوں کے پیچے کچھ کھسر پھر تو نہیں ہو رہی ہے؟ کہیں وہ واپس تو نہیں آرہے ہیں؟ یہ آواز کیسی ہے؟ میں نے بہت غور سے سننا چاہا لیکن کانوں میں سائیں سائیں اب بھی ہو رہی تھی۔ ہاں، یہ کچھ نئی سی آواز تھی۔ ٹھہر ٹھہر کر آ رہی تھی۔ کہیں کسی مندر میں گھنٹ ناقوس تو نہیں نج رہا؟ نہیں، یہ تو گھری اور دور تک پھیلنے والی آواز تھی۔ ٹن...ٹن...ٹن...ڈرارک رک کر...کوئی فیل نشین ادھر آ رہا تھا...میرا دل سلیوں اچھلنے لگا۔ شاید میری جان بچ ہی جائے گی۔ ہاتھی کی گھنٹیوں کی آواز نزدیک آئی، آہستہ ہوئی، ٹھہر گئی۔

”معتبر سنگھ، ذرا دیکھنا۔ یہ راہ میں کیا پڑا ہوا ہے؟“ مضبوط ٹھہری ہوئی آواز لیکن کسی فوجی عہدے دار یا شاہی اہل کار کی نہیں، بلکہ کسی ایسے شخص کی تھی جو عیش و عشرت میں پلا برہار کیمیں زادہ ہو۔ ”نہیں، ابھی اتر نہیں، پاس سے دیکھو۔“ میں نے ہاتھ پاؤں ہلانے کی سعی اور تیز کر دی کہ مہاوات سمجھ لے کہ میں زندہ ہوں۔

”عالی جاہ! لگتا ہے ڈاکوؤں نے کسی شخص کو گھائل کر کے ڈال دیا ہے۔“ نہایت موڈب آواز آئی۔

”ینچے اترو۔ اس غریب کی کیفیت دریافت کرو۔ اچھا یوں کرو۔ ہاتھی کو ذرا اور آگے لے جا کر کہو کہ سونڈ سے اس آدمی کو اٹھا کر اوپر میرے پاس لے آئے۔ چلو، شباباش۔“

معتبر سنگھ نے ہاتھی کو کچھ آگے بڑھایا لیکن کتنا، اس کا مجھے اندازہ نہ ہو سکا۔ معتبر سنگھ نے ہاتھی سے سرگوشی میں کچھ کہا اور کئی بار کہا۔ پھر مجھے لگا کہ کوئی بہت ہی طاقتور اور کئی گز لمبا موٹا اجگر مجھے باہمہ میں لپیٹ کر بلوں میں اپنے اٹھائے لیے جا رہا ہے۔ میں نے سہم کر خود کو چھوٹا کرنے کی کوشش کی لیکن کہاں میں اور کہاں وہ زبردست بادلوں جیسا زور۔ آن کی آن میں ہاتھی نے مجھے ریس کے ہودے کے آگے مہاوت اور مالک کے چیز کی جگہ میں دھانس دیا۔ بلا سے جگہ تگ تھی لیکن اب میں ضيقِ جان سے توفیق نکلا تھا۔

معتبر سنگھ نے یا شاید مالک نے بھی اس کا ہاتھ بٹایا۔ مجھے بہ آسانی اس عنونت سے بھرے اور شاید تیل اور تھوک سے بھی چکٹے ہوئے میرے حلق میں ٹھنسے ہوئے کپڑے اور آنکھ کی پٹی سے آزاد کر لیا گیا۔ تاہم مجھے اپنی آواز دوبارہ حاصل کرنے میں کچھ وقت لگا۔ تھوک کو بہ مشکل گھونٹتے ہوئے میں نے فیل نشین کے سوال کے جواب میں مختصر لفظوں میں اپنی پیپتا کہہ سنائی۔

”تو سپاہی، جی، تم دوہرے خوش نصیب تھے۔ ان لوگوں نے تمھیں زندہ چھوڑ دیا اور پھر ہم ادھر آنکھے۔“

”بندے کا بال بال آپ کے احسان سے گندھار ہے گا۔ میں تو سمجھا تھا کہ شیر بھیڑیا، کوئی نہ کوئی مجھے کھا ہی لے گا۔“

”خیر، رسیدہ بود بلائے... ہوا سو ہوا۔ میں بہادر گڑھ جا رہا ہوں۔ وہاں تک بہ آسانی تمھیں پہنچا دوں گا۔ آگے جو تمھارا جی چاہے۔“

معانی و اشارات

ساز ویراق	- لڑائی کا سامان، ہتھیار	بٹ مار	- راہزن، لٹیرے
دوبر	- کپڑے کی دُگنی چوڑائی	گھنٹ	- گھنٹا
گاڑھا	- موٹا سوتی کپڑا	ناقوس	- سنکھ جو ہندو پوجا کرتے وقت بجائے ہیں۔
محمودی کرتا	- کپڑے کی ایک قسم، ململ کا گرتا	مشاورت کرنا	- باہم مشورہ کرنا، تبادلہ خیال کرنا
کروہ	- کوس	مناسک	- مناسک کی جمع، مذہبی ارکان، عبادت کے مقامات
راس	- لگام	تعزض	- اعتراض، رکاوٹ
شلوکا	- آدھے آستین کا کرتا	جیوش	- جیش کی جمع، فوجیں
یک مرتبہ	- اچانک	ورلے کنارے	- کنارے سے پرے، کنارے سے ہٹ کر
گھوڑا الف ہونا	- گھوڑے کا پچھلی ٹانگوں پر کھڑا ہونا، بدکنا	ل ساع	- ڈسنے والے کیڑے
کس کے گھر	{ مراد کس کو چھیڑا	در ماہہ	- ماہانہ تنخواہ
بیغانہ دیا		اجلا خرچ	- فیاضی کے ساتھ خرچ کرنا
ہمیانی			
روپے پیسے رکھنے کی تھیلی			

مہاوت	- فیل بان، ہاتھی کو ہانکے والا
دھانس دینا	- ٹھونس دینا، وضنسا دینا
ضقیر جان	- سخت پریشانی
عفونت	- بدبو، گندگی
رسیدہ بود بلانے	- بلا آئی تھی۔ پوری فارسی مثل یوں ہے: ”رسیدہ بود بلانے و لے بخیر گزشت“ (بلا آئی تھی لیکن خیر سے گزر گئی)

مشاق	- ماہر، چالاک
رام ہونا	- قابو میں آنا
متغضّن	- بد بودار
گلدار	- چیتا
خلدمکانی	- جنتی
لائے پڑنا	- دشوار ہونا، مشکل ہونا
فیل نشین	- ہاتھی سوار

مشقی سرگرمیاں

* ہدایات کے مطابق درج ذیل سرگرمیاں مکمل کیجیے۔

- ۱۔ سپاہی کے زمانے کے روپے، ارزانی اور سپاہی کی تختواہ سے متعلق معلومات لکھیے۔
- ۲۔ سبق پڑھ کر اُس زمانے کی طرزِ معاشرت کی تفصیل تحریر کیجیے۔
- ۳۔ تباہ حال بُڑھیا کی مدد کے لیے سپاہی کے خیال کی وجہ قلم بند کیجیے۔
- ۴۔ اس سبق میں مذکور رہنمی کی واردات کو اپنے الفاظ میں بیان کیجیے۔
- ۵۔ بٹ ماروں کے ذریعے جکڑے ہوئے سپاہی کے محسوسات اور خدشات کو لکھیے۔
- ۶۔ سلطان کے ذریعے رعایا کی بہبودی کے لیے کیے جانے والے کاموں کے بارے میں لکھیے۔

* اسباب بیان کیجیے۔

- ۱۔ مفتی اعظم کے فرمان کا لکھا جانا۔
- ۲۔ سپاہی کا اپنے آپ پر لعنت کرنا۔

* درج ذیل جملوں کی استحسانی وضاحت کیجیے۔

- ۱۔ برساتوں میں ندی پر دریائے اعظم کا گمان ہونے لگتا۔
- ۲۔ اس علاقے کو خلق اللہ طراپٹ پڑھ کہنے لگتی تھی۔
- ۳۔ واللہ! وہ بھی کیا زمانے تھے۔ بارہ برس میں میرادر ماہہ

* خاکے پر منی سرگرمیاں



- ۱۔ سبق سے موزوں لفظ تلاش کر کے شکلی خاکہ مکمل کیجیے۔




- ۲۔ سبق سے موزوں لفظ تلاش کر کے خاکہ مکمل کیجیے۔



- ۳۔ سبق سے موزوں لفظ تلاش کر کے خاکہ مکمل کیجیے۔



- ۴۔ سبق سے موزوں لفظ تلاش کر کے خاکہ مکمل کیجیے۔



- ۳۔ مندرجہ ذیل جملوں کو مخلوط جملے میں تبدیل کیجیے۔
- وقت کتنا گزر گیا تھا، مجھے اس کا کچھ علم نہ تھا۔ مغرب تو ہو ہی چکی تھی۔
- ۴۔ سبق میں استعمال کیے گئے دس محاوروں کو تلاش کر کے ان کا مفہوم لکھیے۔
- ۵۔ اس سبق کے الفاظ مدافعت، لعنت، ٹف اور دن دہائی کے اپنے جملوں میں استعمال کیجیے۔

سرگرمی/منصوبہ :

- ۱۔ یہ سبق نہش الرحمن فاروقی کے ناول ”قبض زمان“ سے مانخوذ ہے۔ لا بھریری یا اننزینٹ سے کتاب حاصل کر کے اس کا مطالعہ کریں اور اس پر اپنے خیالات کا اظہار کیجیے۔
- ۲۔ گیارہویں جماعت کی کتاب سے سبق کہانیاں رہیں نہ کردار پڑھ کر اپنے تاثرات قلم بند کیجیے۔
- ۳۔ ماضی میں بٹ ماروں کی طرح ”ٹھنگ“ بھی ہوتے تھے۔ ان کے بارے میں معلومات حاصل کر کے مضمون لکھیے۔

- بارہ تینکے سے بڑھتے بڑھتے بیس ہو گیا تھا۔
- ۴۔ جیٹھ نکل کر اشائزہ کی آمد آمد تھی۔ جب میں نے گھر جانے کا ارادہ کیا۔

- ۵۔ اکیلے ڈکیلے کا اللہ بنی!
- ۶۔ بندے کا بال بال آپ کے احسان سے گندھار ہے گا۔

* ذیل میں دیے ہوئے موضوعات پر ذاتی رائے تحریر کیجیے۔

- ۱۔ سلطان کا فرمان۔
- ۲۔ اس سبق کے حوالے سے کل اور آج کی زندگی میں نظر آنے والا فرق۔
- ۳۔ نیک شگون یا بد شگونی۔
- ۴۔ غصے میں سپاہی کا بذبہانی کرنا۔

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ جملے میں اسم، صفت اور فعل کی نشان دہی کیجیے۔ اسی ہزار مسلح فوج ہر وقت تیار رہتی تھی۔
- ۲۔ جملے میں مبتداء اور خبر پہچانیے۔ میری سانس اب بالکل ہی رُکی چارہ ہی تھی۔



شال

علی عباس حسینی

پیش درس

افسانوی ادب میں داستان اور ناول کے بعد انسانوں کو بہت مقبولیت حاصل ہوئی۔ افسانہ ایک مختصر تحریر ہے جسے ایک ہی نشست میں پڑھا جاسکتا ہے۔ افسانہ زندگی کے کسی ایک پہلو کو اجاگر کرتا ہے یا کسی ایک واقعے کو ایجاد و اختصار کے ساتھ بیان کرتا ہے۔ فنی اعتبار سے افسانے میں ڈرامے کی طرح نقطہ عروج (کلاغ) کی بڑی اہمیت ہے۔ ناول کے مقابلے میں افسانہ مختصر ہوتا ہے۔

پریم چند، سجاد حیدر یلدزم، سلطان حیدر جوش، نیاز قیخ پوری اور علی عباس حسینی کو اردو کے اولین افسانہ نگاروں میں شمار کیا جاتا ہے۔ ترقی پسند تحریر کے زیر اثر کئی افسانہ نگار ابھرے جنہوں نے اردو افسانے کو نئے روحانات، اسلامیب اور رنگ اور روب سے آشنا کیا۔ نئے افسانوں میں تکنیک کے تحریبات نے افسانہ نگاری کو وسعت عطا کی۔ تحریری اور علمتی افسانوں نے بدلتی ہوئی زندگی کے مسائل اور پیچیدگیوں کو نئے انداز میں پیش کیا۔ بعض افسانوں میں واقعہ بیان کرنے سے اخراج بھی کیا گیا ہے۔ پلاٹ، کردار، مکالمے، نقطہ نظر، پس منظر اور زبان و بیان کی شیقی مختصر افسانے کے اجزاء ترکیبی ہیں۔ ان اجزاء کے توازن سے افسانے کی تشکیل ہوتی ہے۔ افسانے میں ہونے والی بیہت اور تکنیک کی تبدیلیوں کے باوجود آج بھی افسانہ اسی بنیاد پر کھڑا نظر آتا ہے جس کی داغ بیل سو برس پہلے پریم چند نے ڈالی تھی۔

انسان کے لیے لازم ہے کہ ہمیشہ حق بولے۔ جھوٹ بولنے سے انسان اعتبار کھو دیتا ہے لیکن حق بولنے کے آداب میں یہ بات بھی ہمیں سمجھائی گئی ہے کہ پچی بات اس طرح کہی جائے کہ بات کڑوی بھی ہو تو سنے والا اسے قبول کر لے۔ جھوٹ بولنے کو بھی اچھا نہیں سمجھا گیا ہے لیکن کبھی کبھی یوں بھی ہوتا ہے کہ انسان کسی فتنے یا شرکور فرع کرنے کے لیے نقصان نہ پہنچانے والی حقیقت کے بر عکس بات کا سہارا لے لیتا ہے۔ اس افسانے کے مرکزی کردار کو ایسی ہی ایک صورت حال پیش آتی ہے۔ افسانے کا انجام بھی نہایت چونکا دینے والا ہے۔

جان پہنچان

علی عباس حسینی ۱۸۹۷ء کو غازی پور کے ایک قصبے پارہ میں پیدا ہوئے۔ انہوں نے ابتدائی تعلیم پڑنے میں پائی۔ ۱۹۱۵ء میں میٹرک کا متحان پاس کیا اور ۱۹۲۳ء میں ال آباد سے ایم۔ اے۔ کی سند حاصل کی۔ پھر اس کے بعد گورنمنٹ ڈگری کالج، لکھنؤ میں ملازمت اختیار کی اور ۱۹۴۳ء میں پرنسپل کے عہدے سے سبک دوش ہوئے۔

علی عباس حسین ادب برائے زندگی کے قائل تھے۔ انہوں نے پریم چند کی طرح اپنی تخلیقات میں دیکھی زندگی کی موثر عکاسی کی ہے۔ انہوں نے کسانوں کی معاشی بدنی اور زمین داروں کے ظلم و ستم کو اپنی کہانیوں میں پیش کیا ہے۔ اپنی تخلیقات کے ذریعے انہوں نے قومی تہذیقی اور انسانیت کا بیغام دیا ہے۔ افسانوں کے علاوہ انہوں نے ناول، ڈرامے اور تقدیمی مضامین بھی لکھے۔ اردو ناول کی تقدیمی تاریخ، ان کی ایک اہم کتاب ہے۔ انہوں نے بعض افسانے بچوں کی نفیسیات سے متعلق لکھے۔ پہلی کہانی پڑھ مردہ کلیاں، انہوں نے ۱۹۱۸ء میں لکھی۔ رفیق تہائی، بائی پھول، کانٹوں میں پھل، اٹھے دھاگے وغیرہ ان کے افسانوں کے مجموعے ہیں۔ انہوں نے کئی ناول بھی لکھے جن میں ’قاف کی پری‘ کو کافی مقبولیت حاصل ہوئی۔ ۲۷ ستمبر ۱۹۶۹ء کو علی عباس حسینی کا انتقال ہوا۔

عبدیج بڑیں سے اُترا تو اس وقت صبح کے ساڑھے چھنچے تھے مگر سورج نے گہرے کہرے میں منہ چھپا رکھا تھا۔ تخت پڑ رہی تھی۔ چار باغ جیسے بڑے اسٹیشن پر جہاں بڑیں کی آمد و روانگی کے وقت کھوئے سے کھوا چھلتا ہے، ایک عجیب طرح کا سنا تھا۔ اسٹیشن کیا تھا جیسے برات اُتارنے والا گھر لڑکی کی خصیٰت کے بعد۔ بس پانچ سات قلیٰ دکھائی دیے، وہ بھی منہ لپیٹے پالا مارے ہوئے پودوں کی طرح سکڑے سکڑائے۔

رات کو بڑیں پر اُس نے خود بھی سردی کی اس تیزی کو بری طرح محسوس کیا تھا۔ اس نے برتھ پر اپنا خاصاً موٹا گدا بچھایا تھا۔ اس پر دو مکمل اوڑھے تھے۔ ان کے اوپر سے اپنا موٹا اور کوت بھی ڈال لیا تھا مگر پاؤں پھیلا کرنے سو سکتا تھا۔ ٹھنڈک کے مارے گھری ہی بنارہا۔ اس کا بار بار جی چاہا تھا کہ وہ حمیدہ کی چیتی شال اپنی سے نکال کر جسم پر لپیٹ لے۔ یقیناً وہ اس طرح سے خود کو گرما سکتا تھا لیکن اس نے سردی کھائی، تکلیف اٹھائی مگر اپنی بیوی کی دی ہوئی شال نہ نکالی۔ ڈرخا اوڑھنے پہنچنے میں وہ مل ڈل جائے گی۔ عبدیہ بات کسی طرح پسند نہ کر سکتا تھا۔

بڑی عزیز تھی یہ شال حمیدہ کو۔ بہت دنوں سے اُس کی خواہش تھی کہ اس کے پاس ایک شال ایسی خوب صورت اور اتنی اچھی ہو کہ کسی کے پاس نہ ہو۔ اب کے اپریل میں عبدیجشن بہار کے مشاعرے میں شریک ہونے سری نگر گیا تھا۔ وہیں سے یہ شال شہر کی ساری دکانیں چھان کر وہ حمیدہ کے لیے لایا تھا۔ اس کے چوڑے حاشیے پر بہت ہی عمدہ نازک اور باریک کام بنا تھا اور بیچ والے حصے میں ہر طرح کے پھول کھلے تھے؛ گلاب والا، بنفشہ و نرگس، سیوتو اور سوسن، کنول اور کوزہ۔ کتنی خوش ہوگی وہ ایسی شال پا کر۔ اس کے گالوں پر سرخی دوڑ جائے گی، اس کی آنکھوں میں ستارے چمکیں گے، وہ اسے اوڑھ کر اٹھلانے کی اور آپ ہی آپ شرمائے گی۔

اور جب وہ لکھنؤ پہنچا تھا اور گھر میں داخل ہوتے ہی اس نے یہ خوب صورت شال حمیدہ کے کندھوں پر ڈال دی تھی تو اس کے سارے خواب بیچ نکلے تھے۔ وہ بوکھلا بھی گئی تھی۔ وہ مسکرائی تھی، وہ کھلکھلائی تھی اور وہ بلبل کی طرح چمک بھی اٹھی تھی۔ حمیدہ نے اسے شیشے کی الماری میں رکھا اور اس میں مضبوط قفل ڈال دیا۔ یہ الماری کنجوں کے دل کی طرح ہمیشہ بند رہتی۔ بس اس کے شیشے دن میں دو دفعہ باہر سے جھاڑ دیے جاتے تھے۔ عبدی نے ایک دوبار ٹوکا بھی، ”شال اوڑھنے کی چیز ہے، پرستش کی نہیں۔ ابھی گرمیاں ہیں اس لیے اتنا ہی کرو کہ اسے الماری سے نکال کر دو ایک بار دھوپ دکھا دو۔ اونی ہے، کیڑا اور یہانہ لگ جائے۔“

وہ کہتی، ”برانہیں لگتا تمہیں ایسی بدشگونی کی بات زبان سے نکالتے! ارے میں دو تین بار تو اسے دن میں دیکھتی ہوں۔ مونے کیڑوں کی کیا مجال کہ اس کے پاس پھٹک سکیں؟“

لیکن اس کے تعجب کی انہنا نہ رہی تھی دو دن پہلے۔ اس روز جب اس کڑا کے کی سردی میں وہ اپنے منحصر سفر پر روانہ ہونے لگا تھا اور ہولڈال میں بستر کھا جانے لگا تھا تو دنوں کو یاد آیا تھا کہ اس سفر کے لیے کوئی گرم چادر نہیں ہے۔ عبدی کا نیا لحاف تیار نہ ہو سکا تھا۔ حمیدہ تھوڑی دیر تو سوچتی رہی پھر جھپٹ کر اپنی چیتی شال نکال لائی۔ عبدی نے روکا، ”میں تمہاری شال نہیں لے جاؤں گا۔ سفر میں میلی ہو جائے گی۔“ مگر وہ کسی طرح نہ مانی۔ اس نے شال اپنی کیس میں رکھ ہی دی۔ عبدی کو بیوی کی اس اتحاد محبت کا اندازہ تھا۔ اس نے اپنے طور پر طے کر لیا کہ چاہے مجھ پر کسی ہی گزر جائے، میں اس شال کو ایک منٹ کے لیے بھی اپنے استعمال میں نہ لاوں گا اور اسے حمیدہ کو دیسے ہی صاف ستری، بے شکن لا کر واپس کر دوں گا جیسی کہ وہ حمیدہ کے ہاتھوں سے مجھے ملی ہے۔ اس نے پورے سفر میں

اسی لیے شال نہیں اور ڈھی۔ اس نے ٹرین میں سردی بھی کھائی مگر شال نہ نکالی۔ اس وقت البتہ اس نے شال سوٹ کیس سے نکال کر ہاتھ میں لے لی۔ اس کا ارادہ تھا وہ گھر پہنچتے ہی اسے حمیدہ کے سر پر ڈال کر کہے گا، ”لودیکھو، میں جیسی نئی لے گیا تھا، ویسی ہی واپس لے آیا۔ تمہاری شال میں میں نے ذرا بھی میل نہ لگنے دیا۔“

اس لیے جب وہ گرم سوٹ پر موٹا اور کوت پہنے، گلے کو اونی مفلر سے اور ہاتھوں کو چڑے کے دستانوں سے چھپائے رکشے پر بیٹھا تو اس نے حمیدہ کی شال گھٹنوں پر رکھ لی۔ خیال تھا، گھٹنے بھی گرم رہیں گے اور شال میں شکنیں بھی نہ پڑیں گی۔

رکشے والا جوان تھا۔ بھرے بھرے شانے، چورا سینہ، مضبوط کمر، موٹی موٹی پنڈلیاں، بڑے بڑے پاؤں۔ اس نے سر اور گردن میں ایک سوتی مفلر پکڑ کی طرح لپیٹ رکھا تھا۔ وہ آدھی آستین کی خاکی قیص پر ایک پرانا سینڈوکٹ سویٹر پہنے تھا اور ٹانگوں میں خاکی نیکر۔ پنڈلیاں بھی ننگی اور پاؤں بھی ننگے۔ وہ اپنی ٹھنڈک دور کرنے کے لیے رکشا تیز تیز چلا رہا تھا۔ رکشے کی اس تیز رفتاری نے ہوا کی دھار پر اور بھی باڑھ رکھ دی۔ ٹھنڈک عبید کے گرم موزے میں لپٹی اور اونی پتلوں میں ڈھکی پنڈلیوں میں تیر کی طرح گھسنے لگی۔ عبید نے حمیدہ کی شال کی ایک تہہ کھول کر اسے ٹخنوں پر لٹکا دیا۔

Ubaid نے رکشے والے پر بھر پور نظر ڈالی۔ اس کے چہرے پر سینے کے ننھے ننھے قطرے جھلک رہے تھے۔ عبید نے سوچا کتنا فرق ہے محنت کرنے اور بے کار رہنے میں۔ جہاں ہاتھ پر ہاتھ دھرے ٹیٹھے رہے، وہاں اپنے ہی جسم کی گرمی ایک بجھا ہوا دیا بن جائے گی۔ اسے محنت مزدوری کی دیا سلامی دکھاؤ تو اندر کی آگ بھڑک کر باہر آجائے گی۔ پھر نہ لحاف کی ضرورت، نہ کسی شال کی۔

اس نے پوچھا، ”کہاں کے رہنے والے ہو؟“
وہ بولا، ”گونڈا جلا۔“

Ubaid نے مسکرا کر پوچھا، ”مہریا ہے؟“
رکشے والے نے گردن پھرا کر دیکھا اور کہا، ”ارے پتی اور بالک نہ ہوتا تو ایسی سردی مار کشا چلا پیت۔“
عبید نے اور کریدا، ”یہیں ہیں شہر میں؟“
وہ بولا، ”نا ہیں ساپ، اپنا دلیں ما۔“
عبید نے کہا، ”جب ہی!“

رکشے والا اس ”جب ہی“ کا طرز تو کیا خاک سمجھتا مگر وہ گنگا نے لگا، ”نین اڑی ہیں تو منوا ما کھٹک ہوئی بے کری۔“
عبید نے ہنس کر کہا، ”اچھا، تم فلم دیکھنے کے بھی شوقین ہو؟“
وہ بولا، ”کبھو کبھونا ب ساپ! ساں پچھے مہینا ما۔“

Ubaid جھنجھلا اٹھا۔ نہ جانے کیوں یہ سارے پر دیسی لکھنؤ کے ہر سفید پوش کونا ب پکارنے لگتے ہیں۔ وہی جو محنت و مزدوری سے عاری ہیں، وہی بے کاروں کی خاص جماعت، وہی پدرم سلطان بود کہہ کر اکڑنے و کڑنے والے اپاٹج۔ وہ کیوں ان میں شمار کیا جائے؟ وہ تو صح سے شام تک اپنے جوتا سازی کے کارخانے میں جان کھپاتا، پھیس تیس کارگروں کے کام کی گنگانی کرتا، دھوپ، لٹا اور سردی پانی میں دکان دکان پھر کر سامان خریدتا اور آرڈر حاصل کرتا۔ اس طرح خون پسینہ ایک کرتا تب جا کر چار پیسے آتے۔

عبدیڈ اسی طرح پیچ و تاب کھاتا رہا کہ نم ہوا کے دوش پر کہیں دور سے ایک دل دوز کراہ سنائی دی۔ کراہنے والا کچھ منمنا بھی رہا تھا مگر صاف نہیں سنائی دے رہا تھا۔ پھر بھی آواز میں انسانی دل کے لیے ایک ناقابل برداشت درد تھا۔ سینے کو برما دینے والا، آنکھوں میں مرچیں لگا دینے والا۔

عبدیڈ نے گھبرا کر رکشے والے سے پوچھا، ”ارے یہ کون کراہ رہا ہے بھائی؟“

اس نے رکشا دھیما کر کے، آستین سے منہ کا پسینہ پوچھتے ہوئے کہا، ”اواک پگلی ہو سا ب۔ اوہ ایک چھوٹا بالک چھاتی سے لگائے سڑک پر پڑل ہو... بس ہر وکھت چیکھت ہو: ارے مور بالک کا بچالیو۔ ای سردی سے مرت ہو! دوئی دن سے سڑک پر پڑل چیکھت ہو۔“

عبدیڈ نے تعجب سے پوچھا، ”ارے تو اتنے بڑے شہر میں کسی اللہ کے بندے نے اسے کوئی رضائی یا کبل نہ اوڑھا دیا؟“

وہ بولا، ”ہاما، جے کے پاس رجائی کمل ہوئی اوہ کھود اوڑھی کی پگلی کا دے ای؟“

عبدیڈ نے کہا، ”ارے تو کیا ہمارے شہر کے رئیس، امیر، سیڑھ، ساہو کا رسوب مر گئے؟“

اس نے رکشاروک کر بڑے زور سے کھنکار کر سڑک پر تھوکا۔ پھر بولا، ”اجن نواب سا ب! بڑا لوگ موڑ ما سیسے چڑھائے پوں پوں کرت سن نکل جات ہیں۔ اوکا ہے کا پگلی کی اور دیکھیں۔ او آپن دوسو اڑھائی سو کا کمل پگلی پر دیہن آپ کا بات کہت ہیں؟ نواب سا ب!“

اور اس نے پھر رکشا تیز چلانا شروع کیا۔ آوازاب بالکل صاف صاف سنائی دینے لگی تھی۔ ”ارے بھگوان کے نام پر بچالو اس بالک کو۔ کوئی وستر اس کو اوڑھا دو۔ مر رہا ہے یہ سردی سے۔ آہ... آہ۔ بھگوان! کیا اس پر تھوی پر کہیں دیا نہیں؟

عبدیڈ نے دیکھا پگلی فٹ پا تھر پر پڑی ہے۔ بس ایک چھوٹی سی دھوتی لپٹی ہے۔ اسی کا ایک کونا پیٹ پر پڑا ہے۔ اس چلتھرے میں سے ایک بچے کا سر دکھائی دے رہا ہے۔ پگلی کے بال مٹی میں آٹے ہیں۔ اس کی آنکھیں بند ہیں اور وہ کراہی ہے، ”آہ... آہ! بھگوان، کیا کہیں دیا نہیں؟“

عبدیڈ کے جسم میں بجلی کا کرنٹ سا دوڑ گیا۔ دل و دماغ جھنجھنا اُٹھے۔ وہ اس طرح کانپا کہ گھٹنے پر رکھی شال پھسل کر اس کے جوتے پر آ رہی۔ وہ اسے جھک کر اٹھاتے اٹھاتے بے ساختہ چیخ اٹھا، ”روکو رکشا!“

رکشے والے نے پورا بریک لگایا۔ رکشا جھٹکے سے رُک گیا۔ اس نے عبدیڈ کو سوالیہ انداز سے دیکھا۔ عبدیڈ نے شال اس کی طرف بڑھا کر کہا، ”لو یہ شال، اسے اوڑھا دو۔“

رکشے والے کا منہ تعجب سے کھل گیا۔ ”او پگلی کا؟“ اس نے پوچھا۔

عبدیڈ نے کہا، ”ہاں، اسی کو۔“

رکشے والے نے اپنی سیٹ سے اُترتے ہوئے پھر احتجاج کیا، ”ارے ای چدریا بہت بڑھیا ہے، نواب سا ب۔“

عبدیڈ نے ڈانٹ کر کہا، ”بکومت۔ جا کے اُسے اوڑھا دو۔“

مگر وہ خود نہ تو اپنی جگہ سے ہلا اور نہ اس نے پگلی کے پاس جانے کی ہمت کی۔ بڑی گندی تھی وہ۔ اسے تو پگلی کو دیکھنے ہی سے

گھن آتی تھی۔ اس نے ادھر ادھر سڑک پر گھبرائی گھبرائی نظر ڈالی، کوئی دیکھتا تو نہیں اس کی اس بے وقوفی کو۔ کس قدر ہنسنے گا اپنے دل میں اس حرکت پر۔ پلگی اور ایسی خوب صورت اور قیمتی شال۔ رکشے والے نے پلگی کے پاس پہنچ کر شال کا ایک سراپکڑ کر اسے پھیلانے کے لیے زور سے جھکھا اور اس کے میلے گھنا نے جسم پر حمیدہ کی پسندیدہ شال کے پھول بکھیر کر کہا، ”لے رے پلگی۔ توہار قسمت جاگل۔ اب خوب گرم کے لیٹ۔“

پلگی نے شال کی سرسراب جسم پر محسوس کی۔ خون کبوتر آنکھیں کھول کر رکشے والے کو دیکھا۔ دانت نکال کر اس طرح مسکرانی کہ چہرہ اور بھی ڈراونا ہو گیا۔ رکشے والا جلدی سے پچھے ہٹا اور رکشے پر بیٹھتے ہی اسے تیز چلانے لگا۔

اور عبید اس سوچ میں پڑ گیا کہ شال دینے کو تو دے دی پلگی کو مگر میں کھوں گا کیا حمیدہ سے؟ یہی کہ میں نے اس کی شال ایک پلگی کو دے دی؟ کیا حمیدہ اسے اپنی توہین نہ سمجھے گی؟ اور اگر کہیں اس سلسلے میں اس کی چشم میں گوں میں آنسو آگئے؟ یا کہیں اُتر گیا اس کا ہنس لکھ چہرہ تو؟ عبید نے طے کیا، ”مجھے بات بنانی ہی پڑے گی۔ مجھے جھوٹ بولنا ہی پڑے گا مگر ایسا جھوٹ کہ بجائے آنکھوں سے آنسو کے اس کے منہ سے کلمہ شکر نکلے۔“

حمیدہ نے میاں کا بڑی گرم جوشی سے استقبال کیا۔ اسے اور کوت اُتارنے میں مدد دی۔ دہکی ہوئی انگیٹھی اس کے پاس لا کر رکھ دی۔ گرم گرم پانی سے ہاتھ منہ دھونے کا انتظام کیا۔ جلدی جلدی کھوتی ہوئی چائے تیار کر کے پلاٹی۔ جب وہ سوٹ اُتارنے اور کپڑے بدلنے دوسرے کمرے میں چلا گیا تو حمیدہ نے اپنی کیس کھولا کہ اس کے کپڑے کپڑوں میں رکھ دے۔ ساری چیزیں موجود تھیں، اسے صرف اپنی شال نہ دیکھائی دی۔ اس نے ہولڈال بھی کھول ڈالا۔ وہاں بھی شال غائب تھی۔

اس نے گھبرا کر عبید سے بلند آواز میں پوچھا، ”میری شال کیا ہوئی؟“

عبید نے جھوٹی کہانی گھٹری تھی۔ وہ بیوی کے قریب آ کر بیٹھ گیا اور بولا، ”وہ توریل میں چوری ہو گئی۔“

حمدیدہ کا چہرہ تمباٹھا۔ وہ بولی، ”ارے، یہ کیسے؟“

عبید نے کہا، ”رات ریل میں دو کمبلوں سے سردی نہ گئی تو میں نے اوپر سے تمہاری شال بھی ڈال لی۔ معلوم ہوتا ہے وہ کروٹ لینے میں پھسل کر بر تھک کے نیچے گر پڑی۔ میں سورہا تھا کہ دو مسافر اُتر گئے۔ انھی میں سے کوئی اسے بغل میں دبا کر لے گیا۔“

حمدیدہ روہانی آواز میں کوئے لگی، ”موئے کا ہاتھ سڑ جائے۔ میری شال اوڑھنا اسے کبھی نصیب نہ ہو۔ اس کی قبر میں کیڑے پڑیں۔“ کہتے ہوئے اس کی آنکھوں میں آنسو آگئے۔

اما عیین عبید کے ناشتے کے لیے ہدایت لینے آئی پاس ہی کھڑی تھی۔ وہ بولی، ”آے ہے بی بی، اتنی سی بات پر روتی ہیں! خدا کا شکر کیجیے کہ اللہ آمین میاں سلامت پلٹ آئے۔ صدقہ اُتاریے، شکر کا سجدہ کیجیے۔“

حمدیدہ کا موڑ بالکل بدل گیا۔ اس نے جھٹ آنکھیں پوچھ ڈالیں اور سوار و پیہ عیین کی طرف بڑھا کر بولی، ”سچ کہتی ہو بوا، میں بڑی ناشکری ہوں۔ یہ سوارو پے لو اور اسے ایک سینی میں سوا سیر ماش اور سوا پاؤ کڑوے تیل کے ساتھ رکھ کر ان کے ہاتھ سے چھووا کر کسی فقیر کو دے دو اور میں جاتی ہوں دو گانہ پڑھنے۔“ اور وہ فوراً ہی وضو کرنے لگی۔ عبید نے شرم سے گردن جھکا لی اور پانی پانی ہو گیا۔ جھوٹ بھی کس قدر کثیر الاولاد ہے۔ ایک بولو، جھٹ اس کے پیٹ سے دس پیدا ہو جائیں گے۔ پھر بھی اس کا جھوٹ کتنا

شیریں، کتنا میٹھا نکلا! حمیدہ کی آنکھیں بھیگیں تو شکرِ خدا میں۔

دوسرے دن جب ٹھنڈی ہوا ذرا گرمائی تو پانچ بجے عبید کا رخانے سے پلتے وقت اس سڑک پر مر گیا جدھر پلی ملی تھی۔ اس نے دیکھا میوپلٹی کے ملازم پلی کی اکڑی ہوئی لاش ایک ٹھیلے پر لادر ہے ہیں۔ اس کے جسم پر وہی میلی بھٹی ہوئی دھوتی ہے۔ اس کا مرا ہوا بچہ اسی طرح چھاتی سے چپکا ہوا ہے اور حمیدہ کی شال کا دور دور تک پتا نہیں! دفعتہ عبید کا منہ اتنا کڑوا ہو گیا کہ اس نے ایک جاہل بے پروا شہری کی طرح سڑک پر تھوک دیا۔

معانی و اشارات

سیوتو	- ایک قسم کا سفید پھول، نسترن	اپٹی	- چھوٹا سوت کیس
سوں	- نیلے اور آسمانی رنگ کا پھول، لمبی پنکھیوں والا پھول (Lily)	مل ول جانا	- سلوٹیں پڑ جانا
کندن	- خالص سونا	ہم حشم	- برابر والا، ہم رُتبہ
مهربا	- بیوی	کھوے سے	{ بہت بھیر ہونا
دل دوز	- دل دھلادینے والا	سینے کو برمانا	- بہت تکلیف دینا
چشمِ گوں	- سرخی مائل آنکھ	بدشگونی	- نخوست
		ہولڈال	- بستر بند

مشقی سرگرمیاں

* ہدایات کے مطابق درج ذیل سرگرمیاں مکمل کیجیے۔

- ۱۔ افسانے کی تعریف بیان کر کے اس کے اجزاء کی نشان دہی کیجیے۔
- ۲۔ ”ادب برائے زندگی“ کے بارے میں اپنے استاد سے معلومات حاصل کیجیے۔
- ۳۔ حمیدہ کی شال کی خوب صورتی بیان کیجیے۔
- ۴۔ حمیدہ کی اس وقت کی کیفیت بیان کیجیے جب عبید نے اس کے کندھوں پر شال ڈالی تھی۔
- ۵۔ شال خریدتے وقت حمیدہ کے متعلق عبید کے ذہن میں آنے والے خیالات کو قلم بند کیجیے۔
- ۶۔ منع کرنے کے باوجود حمیدہ کے شال دینے پر عبید نے جو کچھ طے کیا، اسے تحریر کیجیے۔

* خاکے پر مبنی سرگرمیاں

سبق سے موزوں لفظ تلاش کر کے شکمی خاک کے مکمل کیجیے۔

	شال پر موجود پھول

* اشاروں کے مطابق جدول مکمل کیجیے۔

صفت	کنجوس	محنتی
اُم	سردی	کمزوری

اعلیٰ	بوکھاہٹ	چچہماہٹ	بنانا
فعل	مسکرانا

* ذیل میں دیے ہوئے موضوعات پر ذاتی رائے تحریر کیجیے۔

- ۱۔ عبید کے ٹرین سے اُترنے کے بعد موسم کی کیفیت۔
- ۲۔ رکشے والے کو دیکھ کر عبید کے ذہن میں آنے والے خیالات۔
- ۳۔ فٹ پاٹھ پر پڑی ہوئی پگلی کا حلیہ۔
- ۴۔ ماما عیڈن کے مشورے کے بعد حمیدہ میں آنے والی تبدیلی۔
- ۵۔ شال نہ اوڑھنے پر عبید کا حمیدہ کو ٹوکنا۔
- ۶۔ ٹرین میں سردی سے بچنے کے لیے عبید کی کوششیں۔
- ۷۔ پگلی کی دل دوز کراہ۔
- ۸۔ شال پگلی کو دے دینے کے بعد اگلے روز کا واقعہ۔
- ۹۔ عبید کے لیے حمیدہ کی اخفاہ محبت۔
- ۱۰۔ اگر عبید حمیدہ سے سچ بات بتادیتا تو حمیدہ کا رد عمل۔

* ہدایت کے مطابق درج ذیل قواعدی سرگرمیاں مکمل کیجیے۔

- ۱۔ سبق میں استعمال کیے گئے محاوروں کو تلاش کر کے اُن کا مفہوم لکھیے اور انھیں جملوں میں استعمال کیجیے۔
- ۲۔ سبق سے رکشے والے کی مقامی زبان کے فقرے الگ کیجیے اور انھیں معیاری زبان میں لکھیے۔

• سرگرمی / منصوبہ :

- ۱۔ رکشے والے اور عبید کے درمیان ہونے والی گفتگو کو اردو مکالمے کی صورت میں لکھیے۔
- ۲۔ اسکول کی لاہبری سے علی عباس حسینی کے کسی افسانے کو حاصل کر کے اس کا مطالعہ کیجیے اور اپنی ذاتی رائے کا اظہار کیجیے۔
- ۳۔ افسانہ 'گاؤں کی لاج' پڑھ کر اس پر اپنی ذاتی رائے پیش کیجیے۔



۷۔ رکشے پر بیٹھتے وقت عبید نے سردی سے بچنے کا جوانہ نظام کیا، اسے بیان کیجیے۔

۸۔ رکشے والے کا حلیہ بیان کیجیے۔

۹۔ عبید کی ذمہ داریاں بیان کیجیے۔

۱۰۔ رکشے والے سے پگلی کو شال اوڑھانے کے لیے کہہ کر عبید نے جو رد عمل ظاہر کیا، اسے بیان کیجیے۔

۱۱۔ حمیدہ کا چور کو کو سنا بیان کیجیے۔

۱۲۔ پگلی کو شال دیتے وقت رکشے والے کے خیالات کو قلم بند کیجیے۔

۱۳۔ شال پگلی کو دینے کے بعد حمیدہ سے متعلق عبید کے خدشات تحریر کیجیے۔

۱۴۔ افسانے کی روشنی میں اُس کے کرداروں کا تعارف پیش کیجیے۔

Ubaid، Hamidah، Rakshay walay، Uyidin

* اسباب بیان کیجیے۔

۱۔ سخت سردی کے باوجود عبید کا شال نہ اوڑھنا۔

۲۔ رکشے والے کا تعجب کرنا۔

۳۔ عبید کا تعجب میں پڑنا۔

۴۔ عبید کا جھنجھلانا۔

۵۔ مصنف کا "پدرم سلطان بود" کہہ کر غصہ ہونا۔

* درج ذیل جملوں کی احسانی وضاحت کیجیے۔

۱۔ جہاں ہاتھ پر ہاتھ دھرے بیٹھے رہے، وہاں اپنے ہی جسم کی گرمی ایک بجھا ہوا دیا بن جائے گی۔ اسے محنت مزدوری کی دیا سلامی دکھاؤ تو اندر کی آگ بھڑک کر باہر آجائے گی۔

۲۔ جھوٹ بھی کس قدر کثیر الاولاد ہے۔ ایک بولو جھٹ اُس کے پیٹ سے دس پیدا ہو جائیں گے۔

۳۔ دفعۂ عبید کا منہ اتنا کڑوا ہو گیا کہ اس نے ایک جاہل بے پرواہی کی طرح سڑک پر تھوک دیا۔

نیا شاعر اور زندگی کے مسائل

عیق حنفی

پیش درس

مضمون کی مختلف اقسام میں تقیدی مضمون بھی شامل ہے۔ اس میں مضمون نگار فن پاروں اور تخلیق کاروں کے متعلق اظہار خیال کرتا ہے۔ لفظ تقید ندق سے ماخوذ ہے جس کے ایک معنی کھرے کو ٹکرے کی پرکھ ہے۔ ادبی تحریر کے مطالعے کے دوران عام قاری اکثر اس کی گہرائی تک نہیں پہنچ پاتا جس قدر ایک ناقد اس تخلیق کی خوبیوں اور خامیوں کو سمجھتا ہے۔ تقید نگار ادب کے حسن و فتح کو اُجاگر کرنے کے علاوہ ادبی روایات اور اصناف کے اعتبار سے بھی اس کا مرتبہ طے کرتا ہے۔ وہ تجزیہ، تقابل اور تفہیم کے ذریعے ادب پارے کو سمجھنے اور تعینِ قدر میں قاری کی مدد کرتا ہے۔

تقید کی مختلف اقسام ہیں۔ علاوہ ازیں ادبی تحریکات مثلاً ترقی پسند تحریریک اور جدیدیت کی تحریریک کے زیر اثر بھی ادب کو الگ طرح سے جانچا اور پرکھا گیا ہے۔ مضامین کے علاوہ ادبی رحمات کے اعتبار سے بھی مختلف ادیبوں، شاعروں، ڈراما نگاروں وغیرہ کے فن پر کتابیں لکھی گئی ہیں جن میں ان کے ادبی کارناموں کا تقیدی جائزہ لیا گیا ہے۔ شعر کہنے یا شاعری کرنے سے شاعر کا مقصد صرف خیالی طوطا مینا بنانا ہرگز نہیں۔ شاعری تخلیل سے ضرور نہ مود کرتی ہے لیکن شاعر کی تخلیقی باتوں کا گہرا تعلق اس کے اطراف کے ماحول، معاشرے کے نشیب و فراز اور اس کے متعدد مسائل سے لازمی طور پر ہوتا ہے۔ شاعر معاشرے کے مسائل سے متاثر ہو کر ہی انھیں اپنی نظروں اور شعروں کا موضوع بنتا ہے۔ شاعری میں زمانے کے مسائل کسی نہ کسی طرح ضرور بیان کیے ہوئے ملتے ہیں۔ واضح رہنا چاہیے کہ ایک زمانے کے مسائل دوسرے زمانے کے مسائل سے مختلف ہوتے ہیں۔ شاعر اپنے تخلیل، اپنی بصیرت اور اپنے فنی خلوص کے پیش نظر ان مسائل پر اظہار خیال کرتا ہے۔ میر و سوادا کے زمانے میں ہمارے ملک کے مسائل جیسے تھے، وہ آج نہیں پائے جاتے۔ اکبر و اقبال کے زمانے کے مسائل سردار و فیض کے معاشری، سیاسی اور تہذیبی مسئللوں سے قطعی مختلف ہیں۔

عیق حنفی ایک اہم جدید شاعر ہیں۔ زیر نظر مضمون میں انہوں نے عالمی پیانے پر بدلتے ہوئے حالات کے پیش نظر موجودہ عہد کی شاعری کا تجزیہ کیا ہے۔ وہ اپنے زمانے میں شاعر پر نافذ کی گئی پابندیوں کا ذکر کرتے ہوئے بتاتے ہیں کہ سیاسی، مذہبی، معیشتی اور فلسفیانہ نظریات کا پابند ہو کر شاعر اپنے تخلیل کا سچا اظہار نہیں کر سکتا۔ اسے فکر اور اظہار کی آزادی حاصل ہوئی چاہیے۔

جان پچان

عیق حنفی ۱۹۲۸ء میں مہو چھاؤنی ضلع انور (مدھیہ پردیش) میں پیدا ہوئے۔ اُن کا پورا نام عبدالعزیز حنفی تھا۔ عیق حنفی کی ابتدائی تعلیم مہو میں ہوئی۔ اعلیٰ تعلیم کے لیے وہ انور گئے اور سیاست اور تاریخ میں ایم۔ اے۔ کیا۔ فلفے سے انھیں خاص دلچسپی تھی۔ ان کے فکر و فن پر ان علوم کا اثر آخر تک قائم رہا۔ عیق حنفی نے طویل مدت تک آل امڈیا ریڈیو میں ملازمت کی۔ وہ اشیش ڈائریکٹر کی حیثیت سے ۱۹۸۷ء میں سکدوش ہوئے۔

عیق حنفی موسیقی کے بھی بڑے دل دادہ تھے۔ انہوں نے باقاعدگی سے موسیقی کا علم حاصل کیا تھا۔ اس فن کی باریکیوں پر انہوں نے بعض عمدہ مضامین لکھے ہیں۔ اردو کے علاوہ انگریزی اور دیگر ہندوستانی زبانوں کے ادب پر بھی ان کی گہری نظر تھی۔ ”شعلے کی شناخت“ اور ”شعر چیزے دیگر است“ ان کے تقیدی مضامین پر مشتمل کتابیں ہیں۔

عیق حنفی نے اپنا ادبی سفر ترقی پسند تحریریک کے عروج کے دور سے شروع کیا۔ ان کا پہلا مجموعہ کلام ”سنگ پیرا ہن“ اسی دور سے تعلق رکھتا ہے۔ اس کے بعد وہ جدیدیت کے زیر اثر آگئے۔ انہوں نے کئی شعری تحریرے کیے اور متعدد طویل نظمیں بھی لکھیں جنھیں غیر معمولی شهرت حاصل ہوئی۔ ”شب گشت“ اور ”شجر صدا“ ان کے شعری مجموعے ہیں۔ ۱۹۸۸ء میں عیق حنفی کا انتقال دہلی میں ہوا۔

ہمارے عہد کی معاشرت کا سب سے بڑا المیہ یہ ہے کہ ہماری زندگی کے تقریباً ہر شعبے پر سیاست کا غالبہ ہے۔ سائنس، صنعت، تجارت، فن، ادب، فلسفہ، مذہب، اخلاق، تعلیم سبھی کو سیاست نے اپنا مکحوم بنارکھا ہے۔ یہاں تک کہ اکثر اہلِ فن بھی سیاسی پارٹیوں کے مسلک اور طریق کار کو اپنا کر اپنے ذہن و احساس کا اٹھا کرنے کی بجائے اربابِ بست و گشاد کی خوشنودی، اعزاز و انعام، سماجی احترام اور عزت حاصل کرنے کے لیے اپنے فن کو آلہ کار بنائے ہوئے ہیں۔ غیر مشروط ذہن سے رونما ہونے والی تخلیقات کو دبا کر نقاولوں، شعبدہ بازوں، بازیگروں اور عیاروں کی جعل سازیوں نے شور چا رکھا ہے۔ کہیں سیاست میں ادب کی اور کہیں ادب میں سیاست کی بیساکھیاں لگائے ہوئے نااہل 'نورت'، بنے پھر رہے ہیں۔ سیاست کو میں نہ حقیر سمجھتا ہوں نہ حرام لیکن معاشرے میں اُسے شریکِ غالب کا درجہ دینا مجھے گوارانہیں۔ سیاست سماج کی منتظم ہے۔ جان مال اور عزت آبرو کی حفاظت اور اجتماعی فلاح و بہبود کے منصوبوں تک اسے برداشت کیا جا سکتا ہے۔ ربطِ ملت کے لیے فرد کافا ہونا ناگزیر نہیں ہے۔ سماج اس لیے نہیں ہے کہ افراد کو نگفے والا وحشی درندہ بن جائے، ان کے چشم و گوش، دل و دماغ، زبان و دہن کو اپنا غلام بنائے اور انہیں کٹ پتیوں کی طرح نچائے۔

میں سوچتا ہوں کہ محض ادیب و شاعر اور دیگر فنونِ لطیفہ کے خلاق ہی آج انسان کے نہایت خانہ ذات میں اُٹھنے والے طوفانوں اور ہنگاموں کو اپنے فن کے آئینے میں دکھا سکتے ہیں۔ ایک غیر مشروط اور آزاد شعور و احساس کی روشنی پاہر اور اندر کے مناظر پر ڈال سکتے ہیں۔ تاریخ و جغرافیہ، مذہب و سیاست، رنگ و نسل میں بھی ہوئی دنیا کو پھر سے اکائی بناسکتے ہیں۔ بے شک سماج اور اس کی ملکہ سیاست نے میرے شعور کی پرورش اور تعلیم و تربیت اور میری شخصیت و کردار کی نشوونما میں بہت اہم حصہ لیا ہے۔ سماج سے میرے جسم اور میرے ذہن کو غذا ملی ہے۔ پھر بھی میرا ذہن اور میری ذات غیر مشروط ہیں۔

میں سماج کا دشمن ہوں نہ حریف۔ میں ایک فرد ہوں اور فرد سماج کی بنیادی اور مرکزی اکائی ہوتا ہے۔ میں زناج کا آرزومند نہیں اور نہ تخریب براۓ تخریب اور بغاوت براۓ بغاوت کا قائل لیکن یہ ضرور چاہتا ہوں کہ سماج میرے آنکھن میں اودھم نہ مچائے، میرے مطالعے کے کمرے میں اپنے پھرے دار نہ بٹھائے، میری عینک کا انتخاب میرے ڈاکٹر پر چھوڑ دے، میرے لیے خیالات والالفاظ کا انتخاب نہ کرے۔ میرے لیے سرگا ہوں کا تعین نہ کرے اور میری شاعری کو اپنے استعمال کی شے اور اپنا آلهہ کا رانہ سمجھئے۔

میرے عہد کے تضادات میرے احساس کو پریشان رکھتے ہیں، میں چوبیس گھنٹوں میں اندر سے دہلی یا بمبئی پہنچ جاتا ہوں: فاصلہ کم ہو گیا ہے۔ دہلی یا بمبئی کے ہجومِ رواں میں مجھے کوئی قابلِ توجہ نہیں سمجھتا۔ کسی کا پتا پوچھتا ہوں، کوئی نہیں بتاتا: فاصلہ بڑھ گیا ہے۔ ریڈ یونجر دیتا ہے کہ دو ہزار میل دور بیگال میں سیلا ب آیا اور ہزاروں لوگ غرق ہو گئے، بے شمار بستیاں تباہ ہو گئیں: باخبری بڑھ گئی ہے۔ میرے پڑوں نے اطلاع دی ہے کہ ہمارے مکان سے کوئی دس پندرہ مکان چھوڑ کر جو جھونپڑی تھی، جل گئی اور اس میں رہنے والی بڑھیا جل کر مر گئی، بات ہفتہ بھر پہلے کی ہے: بے خبری بڑھ گئی ہے۔ سینما کے پردے پر ایک بلکتی ہوئی مظلوم عورت کو دیکھ کر میری آنکھیں بھر آئی ہیں: میں کتنا حساس اور دردمند ہوں۔ میرے گھر کے سامنے گرمی کی دوپہر میں ایک آدمی بے ہوش ہو کر گر پڑا ہے، میں نے دروازہ بند کر لیا ہے۔ کون پہنچ نامے کے جھگڑے میں پڑے: میں کتنا بے حس اور بے درد ہوں۔ فتوحاتِ نہش و قمر کی خبریں ترقیات کو کامکس پر لے جارہی ہیں۔ مٹی کا تیل خریدنے کے لیے دکان پر لگی ہوئی لائن میں سرپھٹوں ہو رہی ہے۔ یہ میرا شعور ہے، احساس ہے جو میری شاعری کی اساس ہے۔

میں نے خبریں پڑھی ہیں کہ طب اور جرّاحی نے اعصابی مرضیوں کو شفا بخشی ہے اور نفسیاتی تجزیوں کا بھرم کھول دیا ہے۔ عقیدت مندی شاملِ حال ہوتے سیانے، اوجھا، عامل، نجومی، پامسٹ، قیافہ شناس اور حاضرات کے ماہرین بھی ماضی و مستقبل کے پردے اٹھاسکتے ہیں اور ان سب کو بھی اپنے شعبدوں پر سائنس ہونے کا دعویٰ ہے۔

میں مشرق اور مغرب کے فرق و امتیاز کو جغرافیائی مفروضے مانتا ہوں۔ سورج کے طلوع و غروب کے مقامات کا فرق انسانیت اور انسانی مسائل پر اثر انداز نہیں ہوتا۔ کہیں صحیح ہوتی ہے کہیں دوپہر، کہیں شام تو کہیں رات اور یہ سب بے یک وقت ہوتا ہے۔ یورپ اور امریکہ کے شاعروں کے سامنے جو مسائل ہیں، ان کے درجات مختلف ہیں لیکن نوعیت ایک ہے۔ وہاں کے واقعات بے شک ہمارے لیے خبر ہیں۔ ہم ابھی ان مسائل سے اس شدت کے ساتھ دوچار نہیں ہوئے۔ میرے شہر میں کارخانے کی چمنی اور اونچا پیڑ متوازی خلط ہیں۔ ماضی نہ یہاں زندہ ہے نہ مردہ۔ فطرت اور مشین کے مسائل بھی یہاں اتنے شدید نہیں ہیں۔ یہ وہ زندگی ہے جسے میں جیتا ہوں، دیکھتا ہوں، سوچتا ہوں، محسوس کرتا ہوں۔

میں جانتا ہوں کہ شاعری نیا موڑ لے چکی ہے اور اس میں اور زندگی میں بے تکلف، بے جاب اور براہ راست رشتہ مستحکم ہو چکا ہے۔ آج کا شاعر اپنی بات کہتا ہے، اس کے پاس معمولات ہیں۔ معمولات پر غور و فکر اور تحقیق کر کے سائنس آج ابوالعلوم بن چکا ہے لیکن شعور اور احساس کی دنیا میں فنون و ادب نے سائنس کے طریقہ عمل کے بجائے سیاست کے سطحی طریقہ عمل کو اپنا کر اور اپنے آپ کو دوسروں کا پچھلکلو اور آله کار بنا کر اپنی اہمیت، وقعت اور توقیر کو گھٹایا ہے۔ اب یہ نہ ہو گا۔ میری نظر میں فلسفی، سائنسدار، فنکار اور ادیب ہم مرتبہ ہیں۔

تلنالوجی نے سیاست اور تجارت کی اطاعت قبول کر کے انسان اور انسانیت میں جو خلیج پیدا کر دی ہے، اُسے پانچا ضروری ہے۔ مادی ترقی کے نام پر استحصال و اقتدار کی جو پاگل دوڑ جاری ہے، آخر اس کی منزل مقصود کہاں ہے؟ آسائش و رفتار حاصل کرنے میں جو کچھ ہم نے کھویا ہے، اس کی قدر و قیمت حاصل سے کم تھی یا زیادہ؟ بے شک تلنالوجی اور صنعت نے انسان کو شاہ مائدس بنادیا ہے لیکن کہیں اس کا یہ زریں لمس اسے خود بے جان و بے روح سونے کی مورث نہ بنا دے۔ یہ تمام سوالات وہ ہیں جن کا کوئی جواب سیاست کے پاس نہیں ہے۔ میرے پاس بھی ان مسائل کا کوئی ریڈی میڈیل نہیں ہے لیکن ان مسائل کے وجود کا احساس دلانے اور ان سوالات کو اپنے قارئین کے ذہنوں میں اگاتے رہنے میں کیا مضائقہ ہے؟ اپنی طویل نظموں میں بالخصوص میرا یہی مشغله رہا ہے۔

نئی شاعری اب تک تنظیم یا تحریک نہیں بنی ہے۔ نئے شاعر کسی منشور یا دستور العمل کے پابند نہیں ہیں۔ خلوص، دیانت اور ذہنی آزادی کی سطح پر ان کے فکر و احساس میں فطری طور پر یکسانیت اور ہم آہنگی پیدا ہو جاتی ہے۔ نئی شاعری پیشہ ہے نہ کاسہ، بیساکھی ہے نہ بانس کے پاؤں۔ اعزاز و انعام اس کا مقصد نہیں۔ یہ ایک مقدس فریضہ ہے جو نئے شاعروں کی اپنی اپنی ذات نے ان پر عائد کیا ہے۔

ہم لوگ ایک دوسرے کی تخلیقات سے محبت کرتے ہیں۔ تعریف، تنقید اور تردید کرنے میں لگ اور لگاؤ سے کام نہیں لیتے۔ نئی شاعری کے لیے نئی تنقید کی ضرورت ہم بھی محسوس کرتے ہیں۔

میرے لیے شاعری محض فارم، تکنیک، اسٹائل اور ڈکشن کا نام نہیں ہے اور شاعری کے لیے محدود و مخصوص لفظیات پر اصرار کرنا

لغویت اور نہایت گھٹیا قسم کی عبیت ہے۔ صاف ذہن اور ایمان دار و پُر خلوص شاعرانہ احساس، زبان و بیان، اسلوب وہیت کی عاقبت از خود سنوار دیتے ہیں۔ میں اپنی شاعری میں لفظوں کا استعمال کچھ اس طرح کرتا ہوں کہ معنویت کی دو ہری پر تیں بن جاتی ہیں۔ ایک سطح پر ظاہری اور بصری حلقہ سے لطف حاصل کیا جاسکتا ہے اور اگر دوسری سطح تک رسائی ہو جائے تو اصل مدعای کھل جاتا ہے اور ادراک، احساس اور فکر اپنا ابلاغ کرنے لگتے ہیں۔ اس طرح لفظ، لفظ بھی رہتا ہے اور علامت یا اشارہ بھی بن جاتا ہے۔

ہم عروضی موزونیت کے عادی ہو گئے ہیں مگر اس کے بغیر بھی شاعری ممکن ہے اور مہذب زبانوں میں کی بھی جا رہی ہے۔ نئی معاشرت اور زندگی کی لئے کواونٹ گھوڑوں کی ٹاپوں، بیل گاڑیوں اور رکھوں کی چالوں سے وضع کی ہوئی صدیوں پرانی بحریں گرفت میں نہیں لاسکتیں اس لیے انھیں توڑنا اور جھنجھوڑنا حلال وثواب ہے۔

حوادث و واقعات، مجزوں اور شعبدہ بازوں کی ہجوم آفرینی سے ہٹ کر میں اپنے ”شعلے کی شناخت“ کے لیے سرگردان ہوں۔ میں جانتا ہوں، یہ وہ شعلہ نہیں ہے جو ویدک یکیہ کنڈ سے لپکا تھا۔ وہ بھی نہیں ہے جو آتش کدہ ایران میں شب و روز روشن رہتا تھا۔ نہ وہ ہے جسے پرمیتھیوز چڑا کر عذاب میں بنتا ہوا تھا اور نہ وہ جس نے کوہ طور کو سرمه بنا دیا تھا۔ بہر حال یہ ایک شعلہ ہے جو میرے وجود کا لباس بن گیا ہے۔ وجود سے خلا تک، خلا سے وجود تک اور دونوں کے درمیان اپنی شاعری کے وسیلے سے میں اسی شعلے کی شناخت کے لیے پھر رہا ہوں۔

معانی و اشارات

خلج	-	دوري، فاصلہ	-	سلک	-	طریقہ
زریں لس	-	چھونے سے ہر چیز کا سونا بن جانا		اربابِ بست و کشاد	{	ذمے دار لوگ
منشور	-	اصولوں کا مجموعہ				
دستورِ عمل	-	کام کرنے کے اصول، منشور		غیر مشروط ذہن	-	ذہن جو کسی شرط کو نہیں مانتا
ڈکشن	-	ادب میں لفظوں (زبان) کا استعمال		نورتن بننا	-	اہمیت حاصل کر لینا، اہمیت جانا
ظاہری اور بصری	-	نظر آنے والے		شریکِ غالب	-	بڑا شریک، جس کا حصہ زیادہ ہو
عروضی	-	شعر کہنے کے لیے آوازوں کے وزن کے علم (علم عروض) سے متعلق		نہاں خانہ ذات	-	اپنا اندر وون
بھریں	-	شعر کہنے کے لیے آوازوں کا نظام		نزاج	-	بے اصولی
شعلے کی شناخت	-	مراد اپنی انفرادیت کی پیچان		کلامگس	-	عروج
یکیہ کنڈ	-	پوچا کے وقت آگ جلانے کا گڑھا		تحلیلِ نفسی	-	انسانی ذہن کی تحقیق و تفہیش
				شبده	-	نظر بندی، دھوکا، فریب، جادو کا کھیل
				چاپلوں	-	پچھلگوں

فنون و ادب نے سائنس کے طرز عمل کے بجائے سیاست کے سطحی طرز عمل کو اپنا کر اپنے آپ کو دوسروں کا پچھلگو اور آلہ کار بنا کر اپنی اہمیت، وعut اور توقیر کو گھٹایا ہے۔

* ذیل میں دیے ہوئے موضوعات پر ذاتی رائے تحریر کیجیے۔


- ۱۔ مصنف کے اپنے بارے میں خیالات کا اظہار۔
- ۲۔ مصنف کے عہد کے تضادات کا احساس اسے پریشان رکھتا ہے۔
- ۳۔ موجودہ سماجی پس منظر میں بڑھتی ہوئی بے خبری۔
- ۴۔ سیاست اور ادب میں بیساکھیاں لگائے ہوئے نا اہل نورتن بننے پھر رہے ہیں۔
- ۵۔ سیانے، اوجھا، عامل، نبومی، پامست، قیانہ شناس اور حاضرات کے ماہرین کا اپنے شعبدوں پر سائنس ہونے کا دعویٰ کرنا۔

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ درج ذیل مخاوروں اور الفاظ کو اپنے جملوں میں استعمال کیجیے۔
استھصال، آنکھ بھر آنا، سرگردان،
دو چار ہونا، خوشنودی، نورتن بننا
ذیل کے جملوں کے طور کی شناخت کیجیے۔
• ریڈیو خبر دیتا ہے۔
• میں نے خبریں پڑھی ہیں۔
• مجھے اطلاع دی گئی۔
- ۲۔ اُسے شریکِ غالب کا درجہ دینا مجھے گوارا نہیں۔
• بے شمار بستیاں تباہ ہو گئیں۔
- ۳۔ ذیل کو استفہام اقراری یا انکاری میں تحویل کیجیے۔
• ہمارے عہد کی معاشرت کا یہ سب سے بڑا المیہ ہے۔
• تعلیل نفسی کی علمی حیثیت ابھی مکمل نہیں ہے۔

* خاکے پر مبنی سرگرمیاں

★ سبق سے موزوں لفظ تلاش کر کے ٹکنی خاکے مکمل کیجیے۔



* ہدایات کے مطابق درج ذیل سرگرمیاں مکمل کیجیے۔

- ۱۔ تقید کو مصنف جس نظریے سے دیکھتا ہے، اسے تحریر کیجیے۔
- ۲۔ سماج کے تعلق سے مصنف کے خیالات کو قلم بند کیجیے۔
- ۳۔ ادیبوں اور شاعروں سے مصنف کی توقعات تحریر کیجیے۔
- ۴۔ سیاست سے متعلق مصنف کے خیالات تحریر کیجیے۔
- ۵۔ نئی شاعری کے تعلق سے مصنف کے خیالات لکھیے۔
- ۶۔ مصنف نے اپنی شاعری کو جن دو سطحوں پر برداشت کیے۔

* درج ذیل جملوں کی استحسانی وضاحت کیجیے۔

- ۱۔ اکثر اہل فن بھی سیاسی پارٹیوں کے مسلک اور طریق کار کو اپنا کر اپنے ذہن و احساس کا اظہار کرنے کی بجائے ارباب بست و کشاد کی خوشنودی، اعزاز و انعام، سماجی احترام اور عزت حاصل کرنے کے لیے اپنے فن کو آلہ کار بنائے ہوئے ہیں۔
- ۲۔ معمولات پر غور و فکر اور تحقیق کر کے سائنس آج ابوالعلوم بن چکا ہے لیکن شعور اور احساس کی دنیا میں

اضافی معلومات

مانڈس

سو نے کا دیوانہ بادشاہ

یونان میں مانڈس نامی ایک بادشاہ تھا جسے سونا جمع کرنے کا بہت شوق تھا۔ وہ اپنا سارا سونا محل کے تھاںے میں رکھتا اور وہاں جا کر روز سونے کی اشوفیاں اور اینٹیں گنا کرتا۔ اس کو سونے سے اتنی محبت تھی کہ اس نے اپنی بیٹی کا نام 'میری گولڈ' رکھ دیا۔ یہ لڑکی چھوٹی سی چھوٹی چیزیں خوب صورتی دیکھ لیتی تھی۔ وہ کہتی، "ابا جان! دیکھیے پھول کتنے خوب صورت ہیں۔" تو بادشاہ کہتا، "ہاں، لیکن یہ سونے جیسے چمک دار نہیں۔"

ایک دن کیا ہوا کہ صبح ہوتے ہی جوں ہی مانڈس نے اپنے بستر کو ہاتھ لگایا وہ سونے کا بن گیا۔ پھر وہ جس چیز کو چھوٹتا، وہ سونے کی بن جاتی۔ بادشاہ سارا محل گھومتا رہا اور ہر چیز کو چھوکر سونے کا بنا تارہ۔ جب اسے بھوک لگی اور اس نے جوں ہی رقمہ اٹھایا، وہ بھی سونے کا بن گیا۔ اب تو بادشاہ نہایت غمگین ہوا۔ ساری غذا سونے کی بن چکی تھی۔ اتنے میں میری گولڈ کھلیتے کھلتے بادشاہ کے پاس آئی اور پیار سے اس کے گلے لگ گئی۔ بادشاہ نے دور کرنے کے لیے جیسے ہی اسے چھووا، میری گولڈ بھی سونے کی بن گئی... بے جان اور ساکت۔ یہ دیکھ کر بادشاہ رونے لگا۔ پھر وہ سیدھا اپنے محل کی طرف چختا ہوا بھاگا، "نہیں چاہیے مجھے سونا... ایسی دولت کس کام کی جو میری ساری خوشیاں چھین لے۔ اے خدا مجھے پھر ایک عام سا انسان بنادے۔ میری خوشی تو میری بیٹی ہے۔ میں سمجھ گیا کہ سونا خوشیاں نہیں خرید سکتا۔ میری بیٹی مجھے لوٹا دے۔ میری بیٹی مجھے لوٹا دے۔"

یہ کہتے کہتے بادشاہ کی آنکھ کھل گئی۔ "ارے!" اس نے تعجب سے کہا۔ "یہ تو میں خواب دیکھ رہا تھا۔ اس خواب نے میری آنکھیں کھول دی۔ اب میں سونے کا لالج کبھی نہ کروں گا۔"

- تکنالوجی اور صنعت نے انسان کو شاہ مانڈس بنा دیا ہے۔
- یہ وہ شعلہ نہیں ہے۔

۲۔ سبق سے واہ عطف کی تراکیب کی فہرست تیار کیجیے۔

سرگرمی / منصوبہ:

- ۱۔ موجودہ عہد کے شعرا کے اچھے اشعار تلاش کر کے اپنی بیاض میں لکھیے۔
- ۲۔ آج کل حادثوں پر لوگ امداد کی بجائے فوٹو اور ویڈیو بنانا شروع کر دیتے ہیں۔ ذیل کے شعر کی روشنی میں اپنے خیالات کا اظہار کیجیے۔
- ۳۔ مرتب ہوؤں کا لوگ بناتے ہیں ویڈیو ہنسنے ہیں اُن کو بھیڑ میں لاچار دیکھ کر اُردو میں حادثوں پر کئی اشعار لکھے گئے ہیں۔ انھیں جمع کر کے اپنی بیاض میں لکھیے۔
- ۴۔ مضمون میں آنے والی آگ کی تلمیحات کی معلومات جمع کیجیے۔

اضافی معلومات

پروپرٹیوز

یونانی دیومالائی کہانی کے مطابق دیوتا زیوس نے انسانوں کو سزا دینے کے لیے زمین سے روشنی اور آگ کو ختم کر دیا۔ ایک زمانے تک لوگ اندر ہیرے میں جیتے رہے۔ تب پروپرٹیوز نامی ایک دیوزاد انسانوں کی مدد کے لیے آگے آیا۔ اس نے زیوس کے محل سے آگ چراںی اور دنیا میں لا کر اسے لوگوں تک پہنچا دیا۔ زیوس نے غصے میں آ کر پروپرٹیوز کو گرفتار کروایا اور ایک چڑان سے اسے باندھ کر ایک خوفناک گدھ کو اس پر مسلط کر دیا۔ یہ گدھ پروپرٹیوز کے جگر کونوچ نوچ کر کھاتا رہا۔ جب گدھ پورے جگر کو کھا چکتا تو نیا جگر پروپرٹیوز کے جسم میں پیدا ہو جاتا۔ گدھ اسے بھی کھاتا رہتا گویا انسانوں کی مدد کر کے پروپرٹیوز ایک مسلسل عذاب میں پھنس گیا۔ یہ گدھ قیامت تک اس کے جگر کو کھاتا رہے گا۔

لفٹنی کی مشکلیں

کرنل محمد خان

پیش درس

طزرو مزاح کو تخلیقی ادب میں ایک اہم مقام حاصل ہے۔ اردو نظم و نثر کی مختلف اصناف میں طزرو مزاح کے عمدہ نمونے پائے جاتے ہیں۔ طنزگار معاشرے کی اصلاح کی غرض سے زندگی کی بواجھی، تضادات اور سماجی برا بیویوں کو طنزگار نشانہ بناتا ہے۔ طنز اور مزاح میں بڑا لطیف فرق پایا جاتا ہے۔ مزاح میں عام طور پر تنقید یادل آزاری کا کوئی پہلو نہیں ہوتا لیکن ہنسی سماج کو نامناسب حرکات سے روکنے کا ذریعہ ثابت ہوتی ہے۔ اکثر مزاح نگار کا اپنی ذات پر ہنسنا ان لوگوں کے لیے طنز ثابت ہوتا ہے جو انھی حالت کا شکار ہیں۔ ادب میں طزرو مزاح دلچسپی اور تفریح طبع تک محدود نہیں ہے۔ زبان کا تخلیقی استعمال طریقۂ ادب کی ایک اہم خوبی ہے۔ مسرت و بصیرت، ناہمواریوں کا احساس اور نامطابقت کا شعور فکا بیہہ ادب کے مطالعے کا حاصل ہے۔ رتن ناتھ سرشار، ملارموزی، رشید احمد صدیقی، پطرس بخاری، مرزا فرحت اللہ بیگ، کنهیا لال کپور، فکر تو نسوی، عظیم بیگ چفتائی، شوکت تھانوی، مشتاق احمد یوسفی، ابنِ انشاء، کرنل محمد خان اور مجتبی حسین اردو کے چند مشہور طزرو مزاح نگار ہیں۔

سرکاری ملازمت کے ہر شعبے میں تربیت و تنظیم کو بڑی اہمیت حاصل ہے۔ فوج میں ملازمت کی تربیت و تنظیم تو دیگر تمام شعبوں کی تربیت سے مشکل مگر ناگزیر تجھی جاتی ہے۔ انگریزوں کے زمانے میں یہ تربیت خاص انگریز حکومت کے فوجی اصولوں کی پابند تھی۔ واضح رہنا چاہیے کہ مزاح کو سنبھلنا پڑھنے میں اس کا فوری رد عمل ہنسی قہقہے کی صورت میں ظاہر ہو جاتا ہے لیکن ظرافت فکاہیات کا ایسا تصور ہے جو کسی متن کا حصہ ہو تو پڑھنے والے کو پہلے اس پر کسی قدر غور کرنا پڑتا ہے پھر اس کے معنی کھلتے ہیں تو ہنسی قہقہہ اس کا نتیجہ ہو سکتا ہے۔ ظرافت بھرے جملوں کا اثر دیر پا ہوتا ہے یعنی اس سے وہی لطف و سرور حاصل ہوتا ہے جو انشائیے کے مطالعے سے مخصوص ہے۔ اسی لیے طزرو مزاح سے ادب میں ظرافت کی مثالیں کمیاب ہیں۔ البتہ کرنل محمد خان کی تحریریوں میں اس کا رنگ جگہ جگہ موجود ہے۔ مثلاً ذیل کے سبق میں ایسے متعدد جملے، خیالات اور اقوال میں گے جن سے مصنف ظرافت نگار کا مقام حاصل کر لیتا ہے۔ مصنف کرنل محمد خان نے جہاں تربیت حاصل کی، اس سبق کے متن میں اسے ہلکے چکلے مزاح لیکن گہری فکری ظرافت کے اسلوب میں بیان کیا ہے۔ یہ خیال کہ ملک میں ہر طرف امن و امان تھا مگر ایک طالب علم جنگ میں کوونے پر قتل گیا۔ اس جملے میں اپنی تردید آپ ہی نظر آتی ہے یعنی امن و امان اور جنگ میں کوونے کا تضاد یہاں محض تضاد نہیں، ایسی صورت حال ہے کہ دوسری بات تو ناقابل قبول ہے مگر اسے قبول کرنا مجبوری ہے۔ یہ خیال امن و امان پر طنز ہی ہے۔

جان پچان

کرنل محمد خان ۵ اگست ۱۹۱۰ء کو ضلع چکوال کے قصبه بلکسر (پنجاب) میں پیدا ہوئے۔ انہوں نے اپنی ابتدائی تعلیم کا آغاز چکوال سے کیا۔ انہوں نے ۱۹۳۲ء میں پنجاب یونیورسٹی سے اقتصادیات میں ایم۔ اے۔ کی ڈگری حاصل کی۔ کرنل محمد خان فوج کے شعبۂ تعلیم کے ڈائرکٹر ہے۔ نیز انہوں نے برطانوی راج میں ہندوستانی فوج میں بھی کام کیا اور دوسری جنگ عظیم میں مشرق وسطیٰ اور برماء کے محاذ پر بھی خدمات انجام دیں۔ کرنل محمد خان کو طالب علمی کے زمانے ہی سے تحریر و تصنیف کا شوق تھا۔ اُن کی پہلی تصنیف 'بہ جنگ آمد' ان کے زمانہ جنگ میں گزاری ہوئی داستان حیات ہے۔ زیر نظر مضمون 'لفٹنی کی مشکلیں' اسی کتاب سے ماخوذ ہے۔ ان کی دیگر تصنیف 'بہ سلامت روی' اور 'بزم آرائیاں، شائع ہو چکی ہیں۔ ۲۳ اکتوبر ۱۹۹۹ء کو کرنل محمد خان کا انتقال ہوا۔

جنوری ۱۹۷۰ء میں ہر چند کہ پولینڈ اور ہٹلر کے دوسرے ہمسایے جرمن بمباروں اور ٹینکوں کے درمیان ایسی پُرسکون زندگی بسر نہیں کر رہے تھے؛ تاہم باقی دنیا بے فضلِ خدا خیریت سے تھی اور ہمارے اپنے ملک ہندوستان میں تو انگریز کی برکت سے اس شدت سے امن برپا تھا کہ شیر کبری مع جملہ ہندوستانیوں کے، ایک گھاٹ پانی پی رہے تھے۔ چنانچہ صلح و آشتی کے اس خوشگوار ماحول میں کسی کو گمان تک نہ تھا کہ عین اس وقت ملک کے ایک گوشے میں ایک اہم جنگی واقعہ کی ابتداء ہو رہی ہے یعنی لاہور میں ایک نوجوان کا جھوڑ کر جنگ میں کوڈ پڑنے پر قتل گیا ہے..... یہ نوجوان میں ہی تھا۔

ہمیں فقط لفظیں بننے کا شوق تھا۔ چنانچہ ہم نے فوج میں کمیشن کے لیے درخواست دے دی۔

اُن دنوں ابھی وہ مصیبت نازل نہیں ہوئی تھی جسے آج کل سلیکشن بورڈ کہتے ہیں۔ اثر و یوت خیر اُن دنوں بھی ہوتے تھے، بلکہ ایک چھوڑتین تین لیکن نہایت شریفانہ قسم کے۔ ایک بزرگ ساجر نیل، کچھ نیم بزرگ سے بر گیڈیز اور کائل بیٹھے ہوتے تھے۔ سامنے کری پر امیدوار کو بھا دیا جاتا تھا اور پھر اُس سے نہایت بے ضرر سے سوال پوچھے جاتے تھے:

آپ کا نام کیا ہے؟

تعلیم کہاں تک ہے؟

فوج میں کوئی رشتہ دار ہے؟ وغیرہ وغیرہ۔

چنانچہ ہمارے دو اثر و یوت ہجہلم اور پنڈی میں ہوئے اور ہم کامیاب رہے۔ آخری اثر و یوت کے لیے حکم ملا کہ فلاں تاریخ کو شاملہ حاضر ہو جاؤ۔ یہ سن کر ہماری خوشی کی انتہا نہ رہی۔

چنانچہ ہم ایک نیم لفظی کے عالم میں شاملہ روانہ ہوئے اور جب اثر و یوت ہو چکا تو شاملے سے گھر پنچھے اور لفظی کے حکم کا بے چینی سے انتظار کرنے لگے۔ ادھر چند عجلت پسند بزرگوں نے ہماری لفظی کے اعزاز میں پیشگی دعویٰ دینا شروع کر دیں جنہیں ہم واجبی برخورداری مگر افسرانہ وقار کے ساتھ قبول کرتے رہے۔ آخر ایک دن ڈاکیا گھلاتار لے کر آیا اور دور رہی سے بولا، ”لفظیں صاحب، لفظیں مبارک ہو۔“

لیکن تاریخ پڑھا تو فقط اتنا لکھا تھا: ”تمہیں او. ٹی. ایس. مہو میں ٹریننگ کے لیے منتخب کیا گیا ہے۔ ۸ اگست ۱۹۷۰ء کو حاضر ہو جاؤ۔“

ریل کے سفر کے لیے درجہ اول کا ٹکٹ ملا۔ یہ بھی ہماری عالی جاہی کی علامت تھی۔ ٹکٹ دیکھنے والے ڈبے میں داخل ہوتے تو سر کہہ کر خطاب کرتے۔ خدا جانے انہیں کیسے محسوس ہو جاتا کہ یہ عام آدمی نہیں، لفظیں ہے۔ بہر حال ہم ان سے وہی سلوک کرتے جو ایک افسر کو درمیانہ درجے کے سرکاری ملازم سے کرنا چاہیے اور اتفاق رائے اس بات پر ہوا کہ معمولی فرق ہے؛ چنانچہ رتلام اور مہو کے درمیان ہمارا مراج عرش معلیٰ سے کچھ ہی ادھر تھا۔

آخر مہو کا اٹیشن آگیا۔ توقع تھی کہ ہمارے استقبال کے لیے فوج کا دستہ آئے گا، بینڈ ہوگا، موڑیں ہوں گی جن کے ڈرائیور ہمارے لیے دروازہ کھولیں گے اور با ادب بالا حظہ ہمیں اپنے بیگلوں تک پہنچا دیں گے لیکن دیکھا تو یہاں کا بندوبست کسی قدر مختلف نظر آیا۔ استقبال کے لیے آدمی تو تھے لیکن ان میں ایسی وافر آدمیت نہ تھی۔ گاڑی رکی تو ہمارے ڈبے میں ایک گورا داخل ہوا جس کے

بازو پر تین سفید دھجیاں لگی تھیں۔ آتے ہی بولا، ”اگر اس ڈبے میں کوئی کیڈٹ ہے، تو بھی مت باہر نکلے۔“

ہم بیٹھ تو گئے لیکن اس گورے کی زبان بے حد کھردri لگی۔ علاوہ ازیں کیڈٹ کا لفظ سن کر کچھ تشویش سی ہوئی کہ ہم سے کوئی دھوکا تو نہیں ہو رہا۔ لفظیں تو لفظیں ہوا، یہ کیڈٹ کیا جنس ہے؟ چنانچہ ہمیں ذرا پختہ سا شبہ ہونے لگا کہ ان انگریزوں نے لفظیں سے وصل کی کچھ خفیہ شرطیں بھی ٹھہرا رکھی ہیں جن سے ہمیں پہلے آگاہ نہیں کیا گیا۔

جب اٹیشن دوسرے مسافروں سے خالی ہو گیا، تو گورا پھر آیا اور اچانک چلا یا، ”سب کیڈٹ میرے سامنے قطار میں کھڑے ہو جائیں۔“

ہم نے کسی قدر حیرانی سے ایک دوسرے کو دیکھا اور کچھ بے دلی سے قطار بھی بنالی۔ گورا پھر چینا، ”دائیں سے ایک دو تین بولو۔“

ہم نے حکم کی تعییں تو کی لیکن محسوس ہوا کہ یہ سلوک ہماری شان کے شایاں نہیں۔ آخر ہم رنگروٹ تو تھے نہیں جو قطاریں بناتے پھرتے یا گنتی شروع کر دیتے۔ بہر حال ہمیں تین ٹولیوں میں تقسیم کیا گیا اور پھر وہی گورا بولا، ”باہر تین ٹرک کھڑے ہیں، ہر ٹولی ایک ایک ٹرک میں سوار ہو جائے۔“

ہمیں یقین ہو گیا کہ ضرور کوئی غلط فہمی ہوئی ہے۔ کچھ بھی ہو، ہمیں ٹرکوں میں لے جانا شدید غلطی بلکہ بے ادبی ہے۔ موڑ کاریں ہونا چاہیے تھیں مگر سوچا کہ ان سے اُبھنا ہمیں زیب نہیں دیتا، چنانچہ ہم نے قلیوں کو آواز دی کہ ہمارا سامان ٹرکوں میں ہی رکھ دیں۔ ہمارا یہ کہنا تھا کہ گورا گرج کر بولا، ”کیا کہا، فلی؟ تم فوجی اسکول میں آئے ہو۔ ہسپتال میں نہیں۔ اپنا سامان خود اٹھاؤ، ٹرکوں میں لا دو اور اوپر بیٹھ جاؤ یا کھڑے رہو۔ سمجھے؟“

سمجھ تو گئے اور ہماری خوش فہمیوں پر کچھ اوس بھی پڑی لیکن ہم سب نے حتی المقدور جلال میں آکر اس بے ادب کو گھرے اور متفقہ غصب سے دیکھا اور کھڑے کھڑے فوجی زندگی کا پہلا فیصلہ کر ڈالا کہ جوں ہی لفظیں ہو گئے، اس گستاخ گورے کا کورٹ مارشل کر دیں گے۔ اس دلیرانہ فیصلے پر ہر طرف سے مرحا کی صدائی ٹھی... اس وقت ہم کورٹ مارشل کا قریبی رشتہ دار سمجھتے تھے۔ منزل مقصود کی جھلک توقعات سے بہت غیر مشابہ تھی۔ ہماری جائے قیام کے خدوخال بنگلے کی نسبت جیل سے زیادہ ملتے جلتے تھے۔ ایک سنگین بلکہ سنگ دل سی بیرک تھی؛ تنگ و تاریک اور طویل جس کے اندر دیواروں کے ساتھ آہنی چار پائیاں پڑی تھیں اور چار پائیوں پر ہمارے ناموں کی تختیاں آؤ رہا تھیں۔ انھیں دیکھ کر ہمیں جھٹکا ساگا۔ گورا جیسے ہمارے خوف کو بھانپ گیا اور کرٹک کر بولا، ”یہ تختیاں گلے میں لٹکانے کے لیے نہیں، محض تمہاری نشتوں کے تعین کے لیے ہیں۔ اب اپنی اپنی چار پائیاں ڈھونڈ لو اور اپنا سامان وہاں اٹھا کر لے جاؤ۔“

ساتھ ہی ارشاد ہوا کہ سامان اٹھانے اور چلنے پھرنے میں چستی دکھاؤ اور شور مت کرو۔

شام ہوئی تو کھانے کے لیے Mess میں گئے۔ یہ پہلی جگہ تھی جہاں لفظیں کے آثار نمایاں تھے۔ ہم سب ایک افسرانہ ٹھٹھ سے ڈرائیک روم میں صوفوں پر بیٹھ گئے۔ موڈب اور باور دی بیروں نے ہماری خواہش کے مطابق مشروبات پیش کیے۔ اس خوشگوار ماحول میں ہم نے اٹیشن اور بیرک کے ناخوشگوار واقعات کو بھلا دیا اور ایک سرور کے عالم میں باہم گست پٹ گست پٹ کرنے لگے۔

اتنے میں دو خوش لباس انگریز اندر داخل ہوئے۔ یہ بھی فوجی وردیاں پہنے ہوئے تھے لیکن ان کے بازوؤں پر تین دھجیاں نہ تھیں بلکہ کندھوں پر پیٹل کے تین تین چمکتے ستارے تھے۔ یہ افسر تھے۔ ان کی وضع قطع، بات چیت اور طور طریقوں میں شائستگی اور وقار تھا۔ انھیں دیکھا تو فخر سامحسوس ہوا کہ اصولاً ہم اور یہ افرایک ہی لڑی کے موئی ہیں۔ آج نہیں تو کل ہمارے کندھوں پر بھی وہی جگ گ کرتے ستارے اُبھرنے والے تھے۔

تھوڑی دیر کے بعد ساتھ کے کمرے میں کھانے کے لیے گئے۔ انگریزی کھانے اور دلیلی کھانے کے انداز میں تقریباً وہی فرق ہے جو انگریزی اور اردو بولنے میں ہے۔ جس طرح ایک نوآموز کی زبان سے انگریزی الفاظ یا محاورے پھسل پھسل جاتے ہیں، اُسی طرح ہمارا انگریزی 'مٹر گوشت' بھی ہمارے انگریزی چھری کا نٹوں کی زد میں نہ آتا تھا۔ ادھر ہاتھوں سے کھانا خلافِ شان تھا لیکن برضا و غبہت فاقہ کرنا بھی ممکن نہ تھا۔ لہذا جس طرح بولتے بولتے انگریزی جواب دے جائے تو اردو پر ہاتھ یا زبان صاف کر لی جاتی ہے، اسی طرح جہاں انگریزی چھری کا نٹ سے کام نہ چلتا، ہم آنکھ بچا کر انگلیوں ہی سے بوئی اچک لیتے۔ گویا انگریزی کھانا اردو میں کھایتے۔ بعض حضرات البتہ ایسے بھی تھے جو لفظی کے احترام میں اوزاروں کی وساطت کے بغیر کوئی چیز حلق سے اُتارتے ہی نہ تھے۔ ان میں سے کئی ایک کو دیکھا کہ چھری کا نٹ لیے پلیٹ میں مڑوں کا تعاقب کر رہے ہیں اور مٹر ہیں کہ ادھر ڈوبے اُدھر نکل، ادھر ڈوبے، ادھر نکلے! قصہ مختصر اس کے کہ ان مڑوں کو کوئی گزند پہنچتا، پیرے پلیٹ اٹھا کر چل دیے اور لفظیں صاحبان اپنا سامنا اور چھری کا نٹ لے کر رہ گئے۔ بعض اوقات یہ بھی معلوم نہ ہوتا تھا کہ بیرا جو کچھ سامنے رکھ گیا ہے، اس کے ساتھ سلوک کیا کرنا ہے۔ چنانچہ کافی آنکھ سے اُن انگریزوں کو دیکھتے اور پیچھے اُن اماموں کے چچے اور کانٹے اٹھا کر رکوع وجود میں جاتے۔

کھانا ختم ہوا تو امیری میں آئے اور کافی کا دوار چلا لیکن تھوڑی دیر بعد دونوں انگریز کپتان اٹھ کھڑے ہوئے اور یہ خوشنگوار مجلس برخاست ہو گئی۔ وہاں سے اٹھ کر بیرک میں واپس آئے تو وہی گورا سب کو مناطب کر کے کہنے لگا، "کل صحیح سات سو بجے پی.می. کے میدان میں حاضر ہونا ہے۔ لباس، بنیان، نیک اور ربر کے جو تے۔"

اور اتنا کہہ کر اکٹھتا ہوا چل دیا۔ گویا یہ گورا بازنہیں آ رہا تھا۔ وہی حرکتیں کرتا تھا جو لفظیں کے منافی تھیں۔

کسی نے پوچھا، "ارے یار، یہ سات سو بجے کس بلا کا نام ہے؟"

ایک صاحب بولے، "بے معنی بات ہے۔ گورا انگریزی غلط بولتا ہے۔"

ایک فوجی کٹٹ نے آہستہ سے کہہ دیا، "اس کے معنی ہیں صحیح سات بجے۔"

دن بھر کے تھکے تھے۔ صحیح تیار ہوتے ہوتے ہم میں سے کئی ایک پی.می. کے لیے سات بجے سے ایک دو منٹ بعد پہنچے۔ کافی میں ہم گھنٹوں دیر سے پہنچا کرتے تھے اور اگر پروفیسر صاحب کے ماتحتے پر ایک آدھ ہلکی سی شکن آ جاتی تو لمبے بھر میں بغیر استری کے ہموار بھی ہو جاتی تھی لیکن اس گورے نے جو ہمیں ذرا دیر سے آتے دیکھا تو کچھ اس انداز سے چلایا، گویا بھونچاں آ گیا۔ رہیں اس کی پیشانی کی شکنیں تو ان کی اصلاح کے لیے استری کی بجائے روڈ روڈر کا رکار تھا۔

ہم خاموشی سے قطاروں میں کھڑے ہو گئے اور پی.می. شروع ہوئی۔ پہلے تو ہمیں میدان کے ارڈر گرد دوڑایا گیا یعنی ڈبل کرایا گیا۔ (ڈبل کے یہ معنی ہمیں پہلی دفعہ معلوم ہوئے) بعد ازاں چند ایسے زاویوں پر جھکنے کا حکم ملا جو فطرت کی منشا کے سراسر خلاف تھے۔

کوئی آدھ پون گھنٹے کی پی۔ٹی۔ کے بعد ہم تنسیزِ فطرت میں تو کسی قدر کا میاب ہو گئے لیکن ہماری اپنی ترکیب عناصر میں خاصا خلل آگیا۔ آخر پی۔ٹی۔ ختم ہوئی اور حکم ہوا کہ ناشتے کے بعد پھر یہیں حاضر ہونا ہے اور وقت نو سو تیس بجے کا ملا۔ فوجی کیدٹ سے معنی پوچھئے تو معلوم ہوا کہ صحیح کے سارے ہے نوبجے مراد ہے۔ ساتھ ہی یہ بھی کھلا کہ یہ گورا، کمپنی سار جنت میجر ہے جس کی نافرمانی ایک کیدٹ کی عاقبت کے لیے سخت مضر ثابت ہو سکتی ہے۔

ناشته کے بعد جب میدان میں پہنچ تو سار جنت میجر کو غیر حاضر پایا۔ گھری دیکھی تو معلوم ہوا کہ وہ غیر حاضر ہیں، ہم ہی وقت سے پہلے پہنچ گئے ہیں۔ گویا فوجی ضبط کی پہلی خوراک ہی اس قدر زود اثر نکلی۔ صحیح وقت پر سار جنت میجر نمودار ہوا تو اپنی فتح پر ذرا مسکرا یا، لیکن فوراً منجمد ہو گیا اور ہمیں حکم دیا کہ کوارٹر ماسٹر اسٹور میں جا کر اپنے اپنے سائز کے بوٹ لے آؤ۔

بوٹ دیکھئے تو محسوس ہوا کہ پہنچ کو وہ چیز دی جا رہی ہے جو گینڈوں کے پاؤں کے لیے زیادہ موزوں ہے اور جب پہن کر دو چار قدم چلنے کی کوشش کی تو یوں لگا جیسے ناگا پربت گھیٹ رہے ہیں۔ فوجی کیدٹ نے آہستہ سے کہہ دیا کہ ان بُٹوں کے ساتھ تو ڈبل بھی کرنا پڑے گا۔ یہ سننا تو تمام سلسلہ قراقرم سر پر آپڑا۔

ڈرل کے آغاز سے پہلے کپتان صاحب نے Turn Out یعنی یونیفارم وغیرہ کا معاشرہ کیا اور معاشرہ کیا کیا، گویا ہمیں خرد بین کے پیچے رکھ دیا۔ ہم نے ڈرل میں شرکت سے پہلے فوجی کیدٹ کو بوٹ، پٹی، نمبر، ٹلن، پیٹی، فلیش وغیرہ دکھالی تھی لیکن کمپنی کمانڈر صاحب نے ہمیں دیکھتے ہی جیسے پہچان لیا اور فرمایا، ”کیدٹ نمبر ۱۵، کالر پر ایک سفید ذرہ Incorrectly Dressed سزا: تین ایکسٹر اڈرل۔“

اس کے بعد ڈرل شروع ہوئی اور خوب تیزی اور تندری سے حکم ملنے لگے، ”سیدھے دیکھو۔ چھاتی باہر۔ تھوڑی اوپر بازو ہلاؤ۔ بالٹ۔ ہلو مت، مکھی مت اڑاؤ۔ بنسومت“، وغیرہ وغیرہ۔

ان سب میں ’ہلو مت‘ کے حکم پر عمل کرنا عذاب عظیم تھا۔ سیدھے بُٹ بنے کھڑے ہیں کہ کان پر کھجلی محسوس ہوتی ہے۔ اب ہاتھ کو جنبش دینا جرم ہے۔ کندھا کان تک نہیں پہنچ سکتا۔ کان کا خود ہلنا منشاء فطرت نہیں اور وہاں تک ہاتھ لے جانا منشاء سار جنت نہیں۔ عین اُس وقت ایک مکھی ناک پر نازل ہوتی ہے۔ مکھی کو فنا کرنے کی بے پناہ خواہش دل میں پیدا ہوتی ہے لیکن سار جنت سے آنکھ بچانا کر اما کا تبین سے آنکھ بچانا ہے۔ مکھی پر دست درازی کا خیال آتا ہے تو سار جنت گویا ہاتھ ہلانے کے خیال ہی کو دیکھ لیتا ہے اور اپنی غیر تعلیم یافتہ طبقے کی انگریزی میں چلا اٹھتا ہے، ”Don't Kill No Fly“ یعنی مکھی مت مارو۔ ہاتھ وہیں کا وہیں سوکھ جاتا ہے اور مکھی نہایت اطمینان سے ناک کے نشیب و فراز کا معاشرہ کرتی ہے..... ایسے اشتغال انگریز حالات میں بے حرکت کھڑے رہنا صحیح معنوں میں نفس کشی تھی۔ اس وقت زندگی کی واحد خواہش صرف اتنی ہوتی ہے کہ کب ڈرل ختم ہو اور جی بھر کر ناک اور کان کھجھائیں اور بالآخر جب ڈرل ختم ہوتی اور ہم بلا خوف تعریکاں کو چھو سکتے اور مکھیوں کو اڑا سکتے تو ہمیں محسوس ہوتا کہ کان کھجھانا اور مکھی اڑانا بھی کس قدر عظیم عیاشی ہے بلکہ اسی خوشی میں وہ آبلے بھی بھول جاتے جو ان آہنی بُٹوں کے اندر ہی بنتے اور پھوٹتے تھے۔

ڈرل کے بعد تمام پیریڈ پڑھائی یا پستوں اور مشین گن وغیرہ کی سکھلانی کے تھے۔ اگرچہ پیکھروں کے کمروں تک جانا بھی چپ راست یا ڈبل کے تابع تھا؛ تاہم کمروں کے اندر دست و پا کی حرکات پر پابندی نہ تھی مثلاً مکھی یا مچھر سے تحفظ ہمارے بس کی بات

تھی۔ ان کی ناجائز پرواز پر ہم حسب ضرورت ہاتھ پاؤں ہلا سکتے تھے اور فقط اتنی سی آزادی سے زندگی میں کیف باقی تھا۔ الغرض لفظی کا وہ حسین وجہی قصر جسے ہم نے تصورات کے مؤلم سے بنایا اور سجا�ا تھا، پہلے ہی روز منہدم ہو گیا اور یہ ابھی ابتدا تھی۔ جو کچھ آگے ہوا، اس کی رواداد طویل بھی ہے اور جان گسل بھی۔ آخر ایک روز معلوم ہوا کہ ہم لفظیں ہو گئے ہیں!

چنانچہ ہم ذاتی تجربے کی بنا پر کہہ سکتے ہیں کہ

بڑی مشکل سے ہوتا ہے چمن میں دیدہ ور پیدا

معانی و اشارات

لیفٹن	- لیفٹنٹ۔ کرنل، کمانڈر یا جزل سے فوراً بعد کا افسر (Lieutenant)
کیڈٹ	- زیر تربیت فوج یا پوس کا نوجوان (Cadet)
رنگروٹ	- فوج کا نواز موز سپاہی (recruit)
مؤلم	- مصور کا برش
ایٹری	- ریستوراں، Eatery
جان گسل	- جان کو جلانے والا
چپ راست	- الٹا سیدھا، باکیں دائیں، لیفت رائٹ

مشقی سرگرمیاں

* ہدایات کے مطابق درج ذیل سرگرمیاں مکمل کیجیے۔

- ۱۔ لفظیں بننے کے شوق میں مصنف کو جن مراحل سے گزرا ہے۔
پڑا، ان کے بارے میں مفصل لکھیے۔
- ۲۔ مہواشیش پہنچنے پر خلافِ موقع پیش آنے والے واقعے کے بارے میں تفصیل لکھیے۔
- ۳۔ مصنف کے منزل مقصد پر پہنچنے کا مظہر تحریر کیجیے۔
- ۴۔ Mess میں مصنف کو جو تجربہ حاصل ہوا اُسے لکھیے۔
- ۵۔ انگریزی کھانا کھانے کے لیے مصنف اور دیگر نوواروں کو جن مشکلات کا سامنا کرنا پڑا، اُسے تحریر کیجیے۔
- ۶۔ پی. ٹی. میدان اور کالج میں تاخیر سے پہنچنے کے فرق کو تحریر کیجیے۔
- ۷۔ پی. ٹی. کی مشقوں کے بارے میں مصنف کے خیالات قلم بند کیجیے۔
- ۸۔ ناشتے کے بعد کا احوال لکھیے۔
- ۹۔ ڈریل سے قبل کپتان صاحب اور مصنف کا عمل تحریر کیجیے۔
- ۱۰۔ بوٹ دیکھنے اور پہنچنے کے بعد مصنف کے محسوسات بیان کیجیے۔

* خاکے پر منی سرگرمیاں

- ۱۔ سبق سے موزوں لفظ تلاش کر کے شبکی خاکے مکمل کیجیے۔
- | | | |
|------|-----------------------------|------|
| زبان | ڈبے میں داخل ہونے والا افسر | بازو |
| | | |


- ۲۔ سبق سے موزوں لفظ تلاش کر کے روای خاکے مکمل کیجیے۔
- | | | |
|------|------------------------------|------|
| زبان | Mess میں داخل ہونے والا افسر | بازو |
| | | |

- ۳۔ سبق سے موزوں لفظ تلاش کر کے شبکی خاکے روای خاکے مکمل کیجیے۔

استقبال کے لیے مصنف کی توقعات



- ۴۔ سبق سے موزوں لفظ تلاش کر کے شبکی خاکے مکمل کیجیے۔



* ذیل میں دیے ہوئے موضوعات پر ذاتی رائے تحریر کیجیے۔

- ۱۔ سبق کی روشنی میں فوجی نظم و ضبط۔
- ۲۔ سلسہ قراقرم کا سر پر آپڑنا۔
- ۳۔ مصنف کا فلسفیہ بننے کا شوق۔

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ محاوروں کو تلاش کر کے اپنے جملوں میں استعمال کیجیے۔
- ۲۔ سبق میں استعمال کیے گئے انگریزی الفاظ تلاش کر کے معنی کے ساتھ لکھیے۔
- ۳۔ سبق میں درج فوجی اصطلاحیں جمع کر کے لکھیے۔



سرگرمی/ منصوبہ :

- ۱۔ بربی، بحری اور ہوائی فوجوں کے عہدوں کے تعلق سے معلومات حاصل کر کے اپنی بیاض میں لکھیے۔
- ۲۔ اپنے استاد کی مدد سے این.سی.سی، این.الیس اور ہوم گارڈ کے تعلق سے معلومات جمع کیجیے۔

۱۱۔ ڈریل کے دوران ملنے والے احکامات تحریر کیجیے۔

۱۲۔ 'ہلومت' حکم کے بعد کیڈٹ کی حالت بیان کیجیے۔

* اسباب بیان کیجیے۔

۱۔ مصنف کا انضرو یو کو شریفانہ کہنا۔

۲۔ کیڈٹ کی زندگی میں کیف کا باقی نہ رہنا۔

۳۔ خوش فہمیوں پر اوس پڑنا۔

* درج ذیل جملوں کی اسخانی وضاحت کیجیے۔

۱۔ تاہم باقی دنیا بے فضل خدا خیریت سے تھی۔

۲۔ استقبال کے لیے آدمی تو تھے لیکن ان میں ایسی وافر آدمیت نہ تھی۔

۳۔ اس وقت ہم کورٹ مارشل کو مارشل لاکا قریبی رشتہ دار سمجھتے تھے۔

۴۔ پی.بی.کے بعد ہم تسخیر فطرت میں تو کسی قدر کامیاب ہو گئے لیکن ہماری اپنی ترکیب عناصر میں خاصہ خلل آگیا۔

۵۔ ایسے اشتعال انگیز حالات میں بے حرکت کھڑے رہنا صحیح معنوں میں نفس کشی تھی۔

۶۔ چنانچہ کانی آنکھ سے ان انگریزوں کو دیکھتے اور پیچھے ان اماموں کے چھپے اور کانٹے اٹھا کر رکوع و تہود میں جاتے۔



رستم و سہرا ب

آغا حشر کا شیری

پیش درس

یہ ڈراما، فارسی کے مشہور شاعر فردوسی کے رزمیہ 'شاہنامہ' سے اخذ کیا گیا ہے۔ 'شاہنامہ'، اسلام سے قبل کی ایرانی تہذیب اور ایران کے سیاسی عروج وزوال کی مختلوم داستان ہے۔ کہا جاتا ہے کہ فردوسی نے اسے محمود غزنوی کی فرماں پر لکھا تھا۔ اس رزمیہ میں شاعر نے ایران کی تاریخ اور اساطیر کو خلط کر دیا۔ رستم و سہرا ب اس رزمیہ کے دواہم کردار ہیں۔ رستم ایران کا مشہور پہلوان کیانی بادشاہ کیا وس (کنجسو) کی فوج کا جرنیل تھا۔ کیا وس جب دیوبیض کے ہاتھوں مازندران میں گرفتار ہوا اور قید میں ڈال دیا گیا تو رستم ہفت خواں طے کر کے اپنے بادشاہ کو چھڑا لایا۔ رستم کے شجاعانہ کارناموں کی وجہ سے کیانی سلطنت کی توسعہ ہوئی تھی۔ رستم کا بیٹا سہرا ب باپ کی طرح طاقتو ر اور فن حرب کا ماہر تھا۔ اس نے افراسیاب کی طرف سے ایران پر فوج کشی کی تو اس وقت رستم کیانی فوج کی باغ ڈور سنجھا لے ہوئے تھا۔ اتفاق سے دونوں باپ بیٹے مقابل آگئے اور بے خبری میں سہرا ب رستم کے ہاتھوں مارا گیا۔ باپ کے ہاتھوں بیٹے کے قتل کا واقعہ دنیا کا بہت بڑا امیہ ہے۔ دنیا کی کئی زبانوں میں اس مختلوم داستان کے تراجم ہوئے ہیں۔ آغا حشر کا شیری نے اس رزمیہ کو اردو میں ڈھالا۔

اردو میں لکھے گئے آغا حشر کا شیری کے اس ڈرامے کو برسوں استیح پر کھیلا جاتا رہا ہے۔ آغا حشر نے نثری متن کے ساتھ جگہ جگہ اشعار بھی استعمال کیے ہیں جن کی وجہ سے ڈرامے کی اثر آفرینی میں اضافہ ہوا ہے۔ زیر نظر اقتباس میں مکالموں اور خود کلامی کے ذریعے رستم و سہرا ب کے جذبات و احساسات کو خوب صورت انداز میں پیش کیا گیا ہے۔

جان پچان

آغا حشر کا شیری کا نام آغا محمد شاہ تھا۔ وہ ۳ اپریل ۱۸۷۹ء کو بنارس میں پیدا ہوئے۔ نوجوانی میں وہ ممبئی چلے گئے۔ وہاں کاؤس جی کی ڈراما کمپنی میں انھوں نے ڈراما نویس کی حیثیت سے نوکری کر لی۔ اس سے قبل وہ اپنا پہلا ڈراما 'آفتاپ محبت' لکھ پکے تھے جو ۱۸۹۷ء میں بنارس سے شائع ہوا تھا۔ اس کے بعد حشر نے بنارس میں 'دی گریٹ شیکسپیرین ٹھیٹر کمپنی' کے نام سے اپنی کمپنی شروع کی اور اس کے لیے سینتا بن باس، رستم و سہرا ب، دھرمی بالک، بھارتیہ بالک، اور دل کی پیاس، جیسے ڈرامے لکھے۔ ان میں رستم و سہرا ب نے خوب شہرت حاصل کی۔

کاؤس جی کی کمپنی میں آغا حشر نے 'میر آستین'، 'مرید شک'، 'اسیر حرص'، اور 'شہید ناز' جیسے ڈرامے لکھے۔ پھر ان کا تعلق ارڈشیر بھائی کی کمپنی سے ہو گیا جس کے لیے سفید خون، اور 'صید' ہوں، لکھے گئے۔ کئی ٹھیٹر کمپنیوں سے مسلک رہنے کے علاوہ انھوں نے اپنی کمپنیاں بھی بنائیں۔ ان کے لیے آغا حشر نے بہت سے ڈرامے لکھے۔ یہ تمام ڈرامے بڑے اہتمام سے استیح کیے گئے۔ ان کی وجہ سے آغا حشر کو بے پناہ مقبولیت حاصل ہوئی۔ عوام میں وہ انڈین شیکسپیر کے نام سے مشہور ہو گئے۔ آغا حشر نے انگریزی کے بعض ڈراموں کے تراجم بھی کیے تھے۔ یہ ترجمے اتنے آزاد تھے کہ ان میں اصل انگریزی ڈراموں کا خیال ہی بدلتا تھا۔

آغا حشر کے عہد کی یہ خصوصیت بھی قابل ذکر ہے کہ اس زمانے کے ڈراموں نے تفریخ مہیا کرنے کے ساتھ ساتھ عوام کو بیدار کرنے میں بھی زبردست روول ادا کیا۔ اس معاملے میں آغا حشر سب سے آگے رہے۔ ان کا ڈراما 'یہودی کی لڑکی' حکومت کے جر کے خلاف احتجاج کی ایک خوبصورت مثال ہے۔ آغا حشر کا انتقال ۱۹۲۵ء میں ہوا۔

کردار

رسم

: ایران کے بادشاہ کیکاؤس کی فوج کا ایک بڑا طاقتوں بہادر سپہ سالار

سہراب

: توران کی فوج کا بہادر سپہ سالار، رسم کا بیٹا

بھیر

: سہراب کا قیدی

ہومان اور بارمان : سہراب کے ساتھی سپہ سالار

طوس اور گودرز : رسم کے ساتھی سپہ سالار

(پرده اٹھتا ہے)

(چھاؤنی کا منظر : رات کا وقت۔ دور ایرانی اور تورانی لشکروں کے خیمے دکھائی دے رہے ہیں۔

ہومان، بارمان اور بھیر کے ساتھ سہراب کا داخلہ)

سہراب : کیا واقعی رسم اس لشکر میں نہیں ہے؟

بھیر : میں نے ایرانی لشکر کا ایک ایک کونا، ایک ایک خیمہ، ایک ایک سردار کا چہرہ آپ کو دکھا دیا اور ان سرداروں کے نام، رتبے اور عہدے سے بھی واقف کر دیا۔ تجھب ہے کہ پھر بھی آپ میری سچائی پر شک کر رہے ہیں۔

سہراب : بے شک میں نے بھیں بدل کر رات کی تاریکی میں تمہارے ساتھ ایرانی فوج کا پوری طرح جائزہ لیا لیکن میرا دل گواہی دے رہا ہے کہ وہ ضرور یہیں کہیں موجود ہے۔ بھیر! کیا یہ ممکن نہیں کہ رسم کو پہچانے میں تمہاری آنکھوں نے غلطی کی ہو؟

بھیر : میں رسم کو ایک بار نہیں، سینکڑوں بار دیکھ چکا ہوں۔۔۔ میری نظرابھی اتنی کمزور نہیں ہے کہ دیکھی ہوئی صورت کو بھی نہ پہچان سکوں۔

سہراب : تو پھر تسلیم کرلوں کہ وہ زائل سے ایران کی مدد کے لیے نہیں آیا؟

ہومان : مجھے جاسوس سے اطلاع ملی ہے کہ رسم اس جنگ میں کیکاؤس کی مدد کے لیے آیا تھا لیکن کیکاؤس نے سر در بار اس کی بے عزتی کی اور وہ بے انتہا ناراضی اور غصے کے ساتھ اپنے ملک واپس چلا گیا۔

سہراب : (اپنے آپ سے) ایک طرف ان کی آواز اور ایک طرف دل کی آواز۔ کس آواز کو سچائی کی آواز سمجھوں؟

بھیر : (اپنے آپ سے) اگر سہراب نے رسم کی جان کو نقصان پہنچایا تو میرے ایران کی حفاظت کون کرے گا؟۔۔۔ نہیں۔ سچائی کو اندر ہیرے سے روشنی میں نہ آنے دوں گا۔

سہراب : دیکھ بھیر! جس طرح رات کے وقت شکار کی تاک میں بیٹھے ہوئے بھیڑیے کی آنکھیں اندر ہیرے میں چمکتی ہیں، اسی طرح مجھے تیری نگاہوں میں بھی ایک عجیب خوفناک چمک دکھائی دیتی ہے۔ ”رسم نہیں ہے“ یہ کہتے وقت ہوا سے ہلتے ہوئے تنکے کی طرح تیرے ہونٹ کا نپ اٹھتے ہیں اور پیلے پتے کی طرح تیرا چہرہ زرد ہو جاتا ہے۔ (گریان پکڑ کر) خبردار! مجھے دھوکا نہ دینا۔ ورنہ قسم ہے توارکی کہ تیرے خون کو موری میں بہتے ہوئے پانی سے بھی زیادہ تھیر سمجھوں گا۔

آگے بڑھ--- اب دنیا میں تیرے لیے دوہی چیزیں رہ گئی ہیں؛ سچا ثابت ہو گیا تو رہائی--- اور جھوٹا ثابت ہوا تو موت۔

(بھیر کا ہاتھ کپڑا کھینچ لے جاتا ہے)

بارمان : شاباش ہے بھیر کو۔ اُس کے ایک جھوٹ نے باپ بیٹے کے بیچ میں سینکڑوں پر دے حائل کر دیے۔

ہومان : لیکن مجھے یہ نہ معلوم ہو سکا کہ کیا اُس کے دربار سے خفا ہو کر چلے جانے کے بعد رسم دوبارہ کیا اُس کی اعانت کے لیے کس طرح رضا مند ہو گیا؟

بارمان : کیا اُس نہایت غصہ و راجرلد باز ہے۔ جوش کم ہونے کے بعد اسے اپنی غلطی معلوم ہوئی۔ آخر اس کے اظہارِ ندامت اور طوس و گورز کے سمجھانے سے رسم اپنا ارادہ بدل دینے کے لیے مجبور ہو گیا۔

ہومان : اپنے بادشاہ افراسیاب کی آزو پوری کرنے کے لیے کوشش کرو کہ اس جنگ کے آخر تک باپ بیٹے ایک دوسرے کو نہ پچان سکیں۔ توران کی سلامتی کے لیے رسم اور سہرا ب دونوں کو۔--- اور دونوں نہیں تو ایک کو مرنا ہی چاہیے۔ ورنہ یہ مل کر ساری دنیا کو ایران اور کیا اُس کا غلام بنادیں گے۔

(دونوں چلے جاتے ہیں)

(پرده گرتا ہے)



(پرده اٹھتا ہے)

(میدانِ جنگ کا منظر : لڑائی کے باجوں اور ”مارو مارو“ کا شور سنائی دیتا ہے۔ ایران کے کچھ سپاہی ”پناہ پناہ“ کہتے ہوئے بھاگتے نظر آتے ہیں۔ گورز اور طوس کے ساتھ رسم داخل ہوتا ہے)

رسم : شاباش سہرا ب، شاباش! آفریں ہے تیری بہادری کو۔ (طوس اور گورز سے) میدانِ جنگ میراوطن اور تلواروں کی چھاؤں میری آرام گاہ ہے۔ میری ساری زندگی خنجروں کی چمک اور خون کی بارش میں بسر ہوئی ہے لیکن میں نے آج تک معمر کہ کارزار میں اتنی بے جگری اور اتنی بے پرواٹی کے ساتھ کسی انسان کو موت سے کھیلتے ہوئے نہیں دیکھا۔ اس کی حریت ناک دلیری اور طریق جنگ کو دیکھ کر یہ معلوم ہوتا ہے کہ دنیا میں ایک دوسرے رسم پیدا ہو گیا ہے۔

گورز : لیکن جس طرح آگ پر پارہ اڑ جاتا ہے، اسی طرح مقابلے کے وقت آپ کا نام سنتے ہی اس کی طاقت بھی اس کے بازوؤں سے علیحدہ ہو جائے گی۔

رسم : میں نے صرف ایران کی محبت و فرض سے مجبور ہو کر انصاف، دیانت اور اپنے اصول و شان کے خلاف ایک سولہ برس کے ناتج بہ کار لڑ کے مقابلے میں میان سے تلوار کھینچی ہے لیکن میں اس کے سامنے اپنا رتبہ اور نام ظاہر نہیں کر دیں گا کیونکہ ایک کم سن بچے سے لڑنا رسم کی آبرو نہیں، رسم کے نام کی بے عزتی ہے۔

(اندر پھر شور ہوتا ہے)

طوس : وہ دیکھیے، وہ دیکھیے! پھر ہمارا شکر سیلا ب کی طرح آگے بڑھنے کے بد لے کنارے سے ٹکرایا کرو اپس لوٹی ہوئی لہر کی

طرح سمت کر پیچھے ہٹ رہا ہے۔

رستم : زندگی سے اتنی محبت! موت کا اتنا خوف! کیا یہ میدان جنگ میں توار و شجاعت کو ذلیل کرنے آئے تھے! --- جاؤ--- ان سے کہو کہ ما یوس نہ ہوں۔ رستم زندہ ہے اور ایران کا اقبال بھی زندہ رہے گا۔ (گودرز اور طوس جاتے ہیں۔ اندر دوبارہ شور ہوتا ہے) ان بزدلوں کی روح میں غیرت کی روشنی بجھ گئی ہے اس لیے انھیں فرض کا راستہ دکھائی نہیں دیتا۔۔۔ یہ کون ہے؟ سہرا ب؟ ہاں وہی ہے۔ کتنا بہادر! کتنا خوبصورت! دیکھنے سے آنکھیں روشن ہو جاتی ہیں۔ اگر یہ میرا فرزند ہوتا تو آسمان کی طرح آج زمین پر بھی دو آفتاب و ماهتاب دکھائی دیتے۔۔۔ آہ! وہ موت کی تلاش میں اسی طرف آرہا ہے۔ واپس جا سہرا ب۔ اگر تیرے ماں باپ زندہ ہیں تو ان کے بڑھاپے اور ارمانوں پر رحم کر اور واپس جا۔ نادان! تو ایران میں رستم سے نہیں، اپنی قسم سے جنگ کرنے آیا ہے۔

(سہرا ب کا داخلہ)

سہرا ب : (دشمن کے سپاہیوں کو بھاگتے دیکھ کر) چہرہ آگ اور دل برف۔۔۔ خوف کی آندھی میں ریت کے ذریعوں کی طرح اڑتے پھر رہے ہیں۔ شاید ان بزدلوں کے عقیدے میں بھاگنے ہی کا نام بہادری ہے۔ کیا وس! تیری قسم کے روشن دن کی شام آگئی۔ کل میرے قدم تیرے تخت پر اور تیراتاج میرے قدموں میں ہوگا۔
(آگے بڑھتا ہے۔۔۔ رستم روکتا ہے)

رستم : ٹھہر!... اس جنگ میں خود فتح تیرے خجڑ کی دھار اور نصیب تیرے بازوؤں کا زور بن جائے تو بھی تو کیا وس تک زندہ نہیں پہنچ سکتا کیونکہ اس کا تاج، تیری امید سے اور اس کا تخت تیری ہمت سے بہت زیادہ بلند ہے۔

سہرا ب : یہ چہرہ، یہ جلال! اے ایرانی بزرگ، تو کون ہے؟

رستم : ایران کا نمک خوار۔ شہنشاہ کیا وس کا جان شار۔

سہرا ب : (اپنے آپ سے) میری ماں نے اپنے لفظوں سے میرے دل پر جو رستم کی تصویر کھینچ دی ہے، اس ذاتی تصویر سے یہ پُر عظمت چہرہ کس قدر مشابہ ہے!

رستم : میں دنیا کی کوئی عجیب چیز نہیں ہوں۔ تو میرے چہرے کی طرف غور سے کیا دیکھ رہا ہے؟

سہرا ب : (اپنے آپ سے)

وہی شوکت عیاں ہے، اس کے تیور اور قرینے سے
اڑتے جاتے ہیں نقشِ دشمنی دل کے گنینے سے
نہ جانے کون کہتا ہے کہ بڑھ، قدموں پر سر کھدے
یہی ہے باپ تیرا، جا، لپٹ جا اس کے سینے سے

رستم : وہی خاموشی۔۔۔ وہی حیرت۔۔۔ کیا تو کوئی خواب دیکھ رہا ہے؟

آنکھیں کیوں پھرا گئیں، بڑھتے قدم کیوں جم گئے
کیا ہوا جو یک بہیک آندھی کے جھونکے تھم گئے
ناز مت کر، ہاتھ بے قیمت ہو میں رنگ کر
عورتوں سے لڑ چکا، آ، مرد سے اب جنگ کر

سہراب : جنگ دشمن سے ہوتی ہے۔ عزیزوں اور بزرگوں کے ساتھ نہیں ہوتی۔ یہ جنگ خوب ریزی سے شروع ہو کر اشک باری پر ختم نہ ہواں لیے جملے سے پیشتر، اے محترم انسان! میں تیرے نام اور رتبے سے واقف ہونا چاہتا ہوں۔

جس کو دیکھا تھا کبھی آئینہ تقدیر میں
دیکھتا ہوں میں وہی جلوہ تری تصویر میں

رسٹم : تو عجب طرح کی گفتگو کر رہا ہے۔ کیا موت کے خوف سے دیوانہ ہو گیا ہے؟

پوچھنا نام و نشان، اس جنگ کے انجام سے
لڑنے آیا ہے یہاں مجھ سے کہ میرے نام سے

سہراب : میں نام اس لیے پوچھ رہا ہوں کہ یہ چہہ دیکھ کر میرے دل میں دشمنی کی جگہ تیری عزّت پیدا ہو گئی ہے۔

جس کی تلوار سے توران کے لب پر دم ہے
کیوں چھپاتا ہے، یقیناً تو وہی رسٹم ہے

رسٹم : رسٹم شیروں سے، اژدوہوں سے، بہادری کے طوفان سے لڑتا ہے۔ اپنی عمر، رتبے اور شہرت کی توہین کرنے کے لیے جنگ کے میدان کو ماں کی گود سمجھنے والے ناسجھ لڑکوں کا مقابلہ نہیں کرتا۔

کانپ اٹھتا دیکھتے ہی موت کی تصویر کو
جنگ میں رسٹم نہ آیا، دے دعا تقدیر کو

سہراب : بہادر بوڑھے! میرا دل نہیں چاہتا کہ تجھ پر حملہ کروں۔۔۔ میں منت کرتا ہوں کہ مجھے غفلت کے اندر ہیرے میں نہ رکھ۔۔۔ اگر واقعی تو رسٹم ہے تو میں تلوار پھینک کر، ہاتھ جوڑ کر، دوزانو بیٹھ کر تیرے قدموں کو بوسہ دوں گا اور عزّت و ادب کے ساتھ سر جھکا کر تیری بزرگی کو سلام کروں گا۔

رسٹم : دنیا پر یہ ثابت کرنے کے لیے کہ سہراب نے رسٹم جیسے کیتاے زمانہ دلیر سے جنگ کی تھی، تو دھوکا دے کر مجھ سے رسٹم ہونے کا اقرار کرانا چاہتا ہے۔

کیوں نہیں کہتا کہ مجھ میں جنگ کا اب دم نہیں
ہوش میں آ، کان کھول اور سن کہ میں رسٹم نہیں

سہراب : اگر تو رسٹم نہیں ہے تو آنکھیں بند ہونے سے پہلے، دنیا کو آخری مرتبہ حسرت کی نظر وں سے دیکھ لے۔
(دونوں پہلے گرز سے، پھر تلواروں سے اور تلواریں ٹوٹ جانے کے بعد ایک دوسرے کی کمر میں ہاتھ ڈال کر آپس میں جنگ کرتے

ہیں۔ آخر میں سہرا ب رسم کو زمین پر گردانیتا ہے اور چھاتی پر چڑھ کر قتل کے ارادے سے خبر نکالتا ہے۔ رسم سہرا ب کی کلائی کپڑ لیتا ہے)

رسم : ٹھہر! - - ایران کے بہادروں کا دستور ہے کہ دشمن کو دو مرتبہ شکست دینے کے بعد قتل کرتے ہیں۔ اگر تجھے اپنے بازوؤں کی طاقت پر بھروسہ اور تیرے دل میں بہادروں کے دستور کی عزت ہے تو مجھے کل نصیب آزمائی کا ایک اور موقع دے۔ کل کا فیصلہ قسمت کا آخری فیصلہ ہو گا۔

سہرا ب : کیا اتنی مختصر مدت میں فتح و شکست کا اصول، ہرن اور شیر کی فطرت کا قانون بدل جائے گا؟ اگر تجھے یقین ہے کہ رات بھر کی خوشامد سے صحیح کو قسمت تیری مدد کے لیے آمادہ ہو جائے گی تو اچھا۔ حفاظتِ زندگی کی اس آخری کوشش کے لیے تجھے کل تک کی مہلت دیتا ہوں۔ (سینے سے اٹھ کر) مرد کا زیور بہادری اور بہادری کا زیور رحم ہے۔

(خبر پھیل کر دیتا ہے)

(پرده گرتا ہے)



(پرده اٹھتا ہے)

رسم : (میدانِ جنگ کا منظر: رسم اداس چہرے اور عمگین دل کے ساتھ مایوس نگاہوں سے آسمان کی طرف دیکھ رہا ہے) پورا دگار! میں نے کبھی تیرے قہر و غصب کو حقیر نہیں سمجھا۔ کبھی تیری طاقت کے سامنے اپنی فانی طاقت کا غرور نہیں کیا۔ پھر اس ذلت کی شکل میں تو نے مجھے میرے کس گناہ کی سزا دی؟ - - اے دردمندوں کی دوا، اے کمزوروں کی قوت، اے نا امیدوں کی امید۔ میں نے کل ساری رات تیرے حضور میں سجدہ ہائے نیاز کے ساتھ آنسو بہا کر مدد کے لیے انجام کی ہے۔ اپنے عاجز بندے کی انجام قبول کر۔ اس بڑھاپے میں دنیا کے سامنے میری شرم رکھ اور ایک بار میری جوانی کا زور و جوش مجھے دوبارہ واپس دے دے۔

عطای کر دے وہی طاقت جو اک دن تھی مرے بس میں
جو انی کا لہو پھر جوش مارے میری نس نس میں
تری قدرت پلٹ سکتی ہے سارے کارخانے کو
پھر اک دن کے لیے تو بیچج دے پچھلے زمانے کو

(سہرا ب کا داخلہ)

سہرا ب : صحیح ہو گئی۔ ممکن ہے کہ آج کی صحیح اس کی زندگی کی شام ثابت ہو۔۔۔
نه جانے کیا سبب ہے کہ اس کی موت کا خیال آتے ہی میری روح کا نپ اٹھتی ہے۔ (رسم کو دیکھ کر) تو آ گیا، کیا جنگ کے نقارے کی پہلی ہی چوٹ سے تیری نینڈ ٹوٹ گئی؟

رسم : بہادر اپنا وعدہ نہیں بھولتا۔ میں آدھی رات سے صحیح ہونے کا انتظار کر رہا ہوں۔

سہرا ب : آج لڑائی کا دوسرا دن ہے۔ جانتا ہے، اس جنگ کا نتیجہ کیا ہو گا؟

رستم : ہم دونوں میں سے ایک کی موت۔

سہرا ب : شیر دل بوڑھے! میرا دل تیری موت دیکھنے کے لیے راضی نہیں ہوتا۔ ایک غیبی آواز بار بار مجھے اس جنگ سے روک رہی ہے۔ اگر ایران کی گود بہادر فرزندوں سے خالی نہیں ہے تو جا، واپس جا اور اپنے عوض میں کسی اور ایرانی دلیر کو بھیج۔ میں تجھے زندگی اور سلامتی کے ساتھ لوث جانے کی اجازت دیتا ہوں۔

رستم : کل کی اتفاقی فتح پر غور نہ کر، ہر نیادن انسان کے لیے نیا انقلاب لے کر آتا ہے۔ تقدیر کا پہیا ہمیشہ ایک ہی سمت میں نہیں گھومتا۔

گھڑی بھر میں بدلنا ہوگا تجھ کو پیر ہن اپنا
منگا کر پاس رکھ لے جنگ سے پہلے کفن اپنا
(جنگ شروع ہوتی ہے۔ تھوڑی دیر کے بعد سہرا ب ہاتھ روک لیتا ہے)

سہرا ب : ٹھہر! آج میں تجھ میں نیا جوش اور نئی قوت دیکھ رہا ہوں۔ جو ان ہمت بوڑھے! مجھے پھر شک ہوتا ہے کہ تو رستم ہے۔ میں تیری عزت کا واسطہ اور تیری بہادری کی دہائی دے کر ایک بار پھر تیر انام پوچھتا ہوں، زور سے نہیں، منت سے۔ غرور سے نہیں، عاجزی سے۔

رستم : تو میر انام ہی جاننا چاہتا ہے۔ تو سن۔ میر انام ہے۔۔۔۔۔

سہرا ب : (خوشی کی گھبراہٹ سے) رستم!

رستم : نہیں، سہرا ب کی موت۔

سہرا ب : افسوس! تو نے میرے رحم کی قدر نہ کی۔

(دونوں لڑنے لگتے ہیں۔ رستم سہرا ب کو گرا کر سینے پر چڑھ بیٹھتا ہے)

رستم : کیا ہوا زور جوانی، اُٹھ، اجل ہے گھات میں
دیکھ لے اب کس قدر قوت ہے بوڑھے ہات میں
(سہرا ب کے سینے میں خجھ بھونک دیتا ہے)

سہرا ب : آہ! اے آنکھو، تمہارے نصیب میں باپ کا دیدار نہ تھا۔۔۔ کہاں ہو، پیارے باپ کہاں ہو؟ آؤ، آؤ کہ مر نے سے پہلے تمہارا سہرا ب تمھیں ایک بار دیکھ لے۔

رستم : کیا اپنی جوانی کی موت پر ماتم کرنے کے لیے اپنے باپ کو یاد کر رہا ہے؟ اب تیرے باپ کی محبت، اس کی دعا، اس کے آنسو، اس کی فریاد، کوئی تجھے دنیا میں زندہ نہیں رکھ سکتی۔

مرہم کہاں جو رکھ دے دل پاش پاش پر
آیا بھی وہ تو روئے گا بیٹھ کی لاش پر

سہرا ب : بھاگ جا، بھاگ جا! اس دنیا سے کسی دوسری دنیا میں بھاگ جا۔ تو نے سام وزیریان کے خاندان کا چراغ بجھا دیا ہے۔۔۔۔۔ تاریک جنگلوں میں، پہاڑوں کے غاروں میں، سمندر کی تہ میں، تو کہیں بھی جا کر چھپے لیکن میرے باپ رستم

کے انتقام سے نہ بچ سکے گا۔

رستم : (چونک کھڑا ہو جاتا ہے) کیا کہا؟ تو رستم کا بیٹا ہے؟

سہرا ب : ہاں۔

رستم : تیری ماں کا نام؟

سہرا ب : تمہینہ۔

رستم : تیرے اس دعوے کا ثبوت؟

سہرا ب : اس بازو پر بندھی ہوئی میرے باپ رستم کی نشانی۔

رستم : جھوٹ، غلط، تو دھوکا دے رہا ہے۔ مجھے پاگل بن کر اپنے قتل کا انتقام لینا چاہتا ہے۔ (گھبراہٹ کے ساتھ سہرا ب کے بازو کا کپڑا چاڑ کر اپنا دیا ہوا مہرہ دیکھتا ہے) وہی نشانی (سر پیٹ کر) کیا کیا! کیا کیا! اندھے، پاگل، جلااد، یہ کیا کیا!..... شیر جیسا خون خوار، بھیڑیے جیسا ظالم، ریپھ جیسا موزی حیوان بھی اپنی اولاد کی جان نہیں لیتا لیکن تو انسان ہو کر حیوان سے زیادہ خونی اور جہنم سے زیادہ بے رحم بن گیا۔

توڑ ڈالا اپنے ہی ہاتھوں سے، او ظالم اُسے

تیرا نفشه، تیرا ہی چہرہ جس آئینے میں تھا

سہرا ب : فتح مند بوڑھے، تو رستم نہیں ہے۔ پھر میری موت پر خوش ہونے کے بد لے اس طرح کیوں رنج کر رہا ہے؟

رستم : (روکر) اس دنیا میں رنج اور آنسو، رونے اور چھاتی پیٹنے کے سوا اب اور کیا باقی رہ گیا؟ میں نے تیری زندگی تباہ کر کے اپنی زندگی کا ہر عیش اور اپنی دنیا کی ہر خوشی تباہ کر دی۔ مجھ سے نفرت کر، مجھ پر ہزاروں زبانوں سے لعنت بھیج۔

نغاں ہوں، حسرت و ماتم ہوں، سر سے پاؤں تک غم ہوں

میں ہی بیٹی کا قاتل ہوں، میں ہی بد بخت رستم ہوں

(سہرا ب کے پاس ہی زمین پر گرتا ہے۔ سہرا ب اس کے گلے میں ہاتھ ڈال کر چھاتی سے لپٹ جاتا ہے)

سہرا ب : پدر! پیارے پدر!

رستم : ہائے میرے لعل! تو نے الفت سے، زمی سے، منت سے، کتنی مرتبہ میرا نام پوچھا..... اس محبت و عاجزی کے ساتھ پوچھنے پر لو ہے کے کٹکڑے میں بھی زبان پیدا ہو جاتی، پتھر بھی جواب دینے کے لیے مجبور ہو جاتا لیکن اس دو روزہ دنیا کی جھوٹی شہرت اور اس فانی زندگی کے آنی غور نے میرے ہونٹوں کو ہلنے کی اجازت نہ دی۔ میرے بچے! میری تمہینہ کی نشانی!

کس جگہ بے رحم اجل سے، میں نہاں رکھوں تجھے

آنکھ میں، دل میں، کلیجے میں، کہاں رکھوں تجھے

بس نہیں انسان کا چتا ، فنا و فوت سے
کیا کروں، کس طرح تجھ کو چھین لوں میں موت سے

سہرا ب : ہومان، بارمان، ہمیر سب نے مجھے دھوکا دیا۔ اے پدر! اب نہ رو۔ میری موت کو خدا کی مرضی سمجھ کر صبر کرو۔

مل گئی مجھ کو جو قسمت میں سزا لکھی تھی
باپ کے ہاتھ سے بیٹے کی قضا لکھی تھی

رستم : جب تیری ناشاد ماں، بال نوجھتی، آنسو بھاتی، چھاتی پیٹتی، ماتم اور فریاد کی تصویر بنی ہوئی سامنے آ کر کھڑی ہو گئی اور پوچھے گی کہ میرا لاڈلا سہرا ب، میرا بھادر بچہ، میرا شیر کھاہ ہے؟ تو اپنا ذلیل منہ دونوں ہاتھوں سے چھپا لینے کے سوا اسے کیا جواب دوں گا؟ کن لفظوں سے اس کے ٹوٹے ہوئے دل اور زخمی کلیجے کو تسلی دوں گا؟

نگاہیں کس طرح اٹھیں گی مجھ قسمت کے ہیٹے کی
دکھاؤں گا میں کن ہاتھوں سے ماں کو لاش بیٹے کی

سہرا ب : پیارے پدر! میری بد نصیب ماں سے کہنا کہ انسان سب سے لڑ سکتا ہے، قسمت سے نہیں لڑ سکتا۔۔۔ آہ!

(رستم کی گود سے زمین پر گر کر آنکھیں بند کر لیتا ہے)

رستم : یہ کیا! ۔۔۔ یہ کیا! ۔۔۔ میرے بچے، آنکھیں کیوں بند کر لیں؟ کیا خفا ہو گئے؟ کیا ظالم باپ کی صورت دیکھنا نہیں چاہتے ۔۔۔ یہ موت کا گھوارہ، یہ خون میں ڈوبی ہوئی زمین، پھولوں کا بستر، ماں کی گود، باپ کی چھاتی نہیں ہے۔ پھر تمھیں کس طرح نیندا آگئی؟

میرے بچے یوں نہ جا، مجھ کو تڑپتا چھوڑ کر
میرے دل، میرے جگر، میری کمر کو توڑ کر
ہائے کیا کیا آرزو تھی، زندگانی میں تجھے
موت آئی پھولتی پھلتی جوانی میں تجھے

سہرا ب : ماں ۔۔۔ خدا ۔۔۔ تمھیں ۔۔۔ تسلی دے۔

رستم : اور ۔۔۔ اور ۔۔۔ بیٹا بولو، بولو ۔۔۔ چپ کیوں ہو گئے؟ آہ، آہ! اس کا خون سرد ہو رہا ہے۔ اس کی سانسیں ختم ہو رہی ہیں۔۔۔ اے خدا! اے کریم و رحیم خدا! اولاد باپ کی زندگی کا سرمایہ اور ماں کی دولت ہے۔ یہ دولت محتاجوں سے نہ چھین۔ اپنی دنیا کا قانون بدل ڈال۔ اس کی موت مجھے اور میری باقی زندگی اسے بخش دے۔ موت! موت! تو زال و رودابہ کے گھر کا اجala، میرے بڑھاپے کی امید، میری تمہینہ کا بولتا کھلتا ہوا کھلوانا کھاہ لیے جا رہی ہے؟۔۔۔ دیکھ، میری طرف دیکھ۔ میں نے بڑے بڑے بادشاہوں کو تاج و تخت کی بھیک دی ہے، آج ایک فقیر کی طرح تجھ سے اپنے بیٹے کی زندگی کی بھیک مانگتا ہوں۔

پھینک دے جھوٹی میں تو میرے گلِ شاداب کو
ہاتھ پھیلائے ہوں میں، دے دے مرے سہرا ب کو

سہرا ب : (آنکھیں بند کیے ہوئے) دنیا۔۔۔ رخصت۔۔۔ خدا۔۔۔!

(مرجاتا ہے)

رستم : آہ! جوانی کا چراغ آخری پیچی لے کر بجھ گیا۔۔۔ بے رحم موت نے میری امید کی روشنی لوٹ لی۔۔۔ اب لاکھوں چاند، ہزاروں سورج مل کر بھی میرے غم کا اندر ہیرا دور نہیں کر سکتے۔ آسمان ماتم کر، زمین چھاتی پیٹ۔ درختو! پہاڑو! ستارو! نکلا کر چور چور ہو جاؤ۔۔۔ آج ہی زندگی کی قیامت ہے۔ آج ہی دنیا کا آخری دن ہے۔ زندگی! دنیا! کہاں ہے زندگی؟۔۔۔ کہاں ہے دنیا؟۔۔۔ زندگی سہرا ب کے خون میں اور دنیا رستم کے آنسوؤں میں ڈوب گئی۔

(دیوانوں کی طرح پکارتا ہے) سہرا ب! سہرا ب!

(غش کھا کر گر پڑتا ہے۔ فرشتے آسمان سے سہرا ب کی لاش پر پھول بر ساتے ہیں)

(پردہ گرتا ہے)


معانی و اشارات

سجدہ ہائے نیاز	- عجز و انكسار کا اظہار
روح کا گپنا	- بہت ڈر جانا
قسمت کا بیٹا	- بد قسمت
خون سرد ہونا	- مراد موت واقع ہونا
سام وزیمان	- رستم کے اجداد
جوانی کا چراغ بجھنا	- مراد زندگی ختم ہونا
زال و رودابہ	- رستم کے باپ اور ماں

پردے حائل ہونا	- کسی چیز کا آڑ میں چھپ جانا
معز کے کارزار	- جنگ کا میدان
پارہ اڑنا	- پارے کا آگ میں جل کر ختم ہو جانا
نقش اڑنا	- مراد کسی کے مقابلے میں بے حیثیت ہونا
یکتا نے زمانہ	- نشان/ اثر/ نقش کی ہوئی چیزوں کا ہلکا ہونا، معصوم ہونا

مشقی سرگرمیاں

۲۔ سبق سے موزوں لفظ تلاش کر کے رواں خاک مکمل کیجیے۔



۱۔ سبق سے موزوں لفظ تلاش کر کے شکنی خاک مکمل کیجیے۔

خداؤ پکارنے کے الفاظ	

- ۵۔ توران کی سلامتی کے لیے لازمی امر تحریر کیجیے۔
- ۶۔ رستم نے اپنے ساتھیوں سے گفتگو کے دوران جس طرح سہرا ب کی پذیرائی کی، اُسے لکھیے۔
- ۷۔ سپاہیوں کو بھاگتے دیکھ کر سہرا ب نے کیکاؤس کا نام لے کر جن الفاظ میں لکارا، انھیں لکھیے۔
- ۸۔ ایران کے بہادروں کا دستور تحریر کیجیے۔
- ۹۔ سہرا ب کی آخری خواہش بیان کیجیے۔
- ۱۰۔ رستم کی خدا سے کی گئی فریاد لکھیے۔
- ۱۱۔ سہرا ب کی موت کا منظر تحریر کیجیے۔
- ۱۲۔ رستم کے اظہارت اسف کو بیان کیجیے۔

* اسباب بیان کیجیے۔

- ۱۔ کیکاؤس کی مدد کے لیے رستم کا رضامند ہونا۔
- ۲۔ رستم کے متعلق سہرا ب سے بھیکی غلط بیانی۔
- ۳۔ اڑنے سے قبل رستم کے بارے میں جاننے کی سہرا ب کی خواہش۔
- ۴۔ رستم کا اپنی پچان چھپانا۔
- ۵۔ رستم کا اپنی جوانی کا زور دوبارہ واپس مانگنا۔


* درج ذیل جملوں کی احسانی وضاحت کیجیے۔

- ۱۔ متن کی روشنی میں درج ذیل شعر کی تشریح کیجیے۔
وہی شوکت عیاں ہے، اس کے تیور اور قرینے سے
اڑے جاتے ہیں نقشِ دشمنی دل کے گنینے سے
مرد کا زیور بہادری اور بہادری کا زیور رحم ہے۔
- ۲۔ کل کی اتفاقی فتح پر غرور نہ کر۔ ہر نیا دن انسان کے
لیے نیا انقلاب لے کر آتا ہے۔


* ذیل میں دیے ہوئے موضوعات پر ذاتی رائے تحریر کیجیے۔

- ۱۔ ڈرامے کا عروج۔
- ۲۔ سہرا ب کا رستم کو نصیب آزمائی کا موقع دینا۔
- ۳۔ بہادری کا زیور رحم ہے۔
- ۴۔ سہرا ب کی موت پر رستم کے نوئے کا بیان۔


- ۳۔ سبق سے موزوں لفظ تلاش کر کے شبکی خاکہ مکمل کیجیے۔




- ۳۔ سبق سے موزوں لفظ تلاش کر کے شبکی خاکہ مکمل کیجیے۔



- ۵۔ سبق سے موزوں لفظ تلاش کر کے شبکی خاکہ مکمل کیجیے۔



- ۶۔ سبق سے موزوں لفظ تلاش کر کے شجری خاکہ مکمل کیجیے۔



* ہدایات کے مطابق درج ذیل سرگرمیاں مکمل کیجیے۔

- ۱۔ رستم کے لشکر میں نہ ہونے کی خبر سن کر سہرا ب کا رد عمل تحریر کیجیے۔
- ۲۔ سہرا ب کو دیکھ کر رستم کے اوپر تاثرات قلم بند کیجیے۔
- ۳۔ کیکاؤس کی عادت بیان کیجیے۔
- ۴۔ افراسیاب کی آرزو پوری کرنے کے لیے ہومان کا مشورہ لکھیے۔

- ۱۔ اੱਤੜنیت یا اپنے اسکول لائبریری سے کتاب حاصل کر کے آغاہش کاشمیری کی ڈراما کمپنی دی گریٹ شیکپیئرین تھیز کمپنی کے تعلق سے معلومات حاصل کیجیے۔
- ۲۔ اپنے استاد کی مدد سے مختلف ڈراما کمپنیوں کے بارے میں معلومات جمع کر کے اپنی بیاض میں لکھیے۔

اضافی معلومات


شہنشاہ کیکاؤس : شاہ نامہ فردوی میں ایران کی جو قدیم تاریخ بیان کی گئی ہے، اسے تاریخ سے زیادہ انسانے کی حیثیت حاصل ہے۔ اس کے مطابق کیقباد کیانی خندان کا پہلا بادشاہ تھا۔ سیستانی پہلوان رستم بن زال کی مدد سے وہ تخت نشیں ہوا اور پندرہ سال حکمرانی کے بعد فوت ہو گیا۔ اس کے چار بیٹے تھے۔ ان میں سے کیکاؤس کو تخت پر بٹھایا گیا۔ اس کا دور بھی دراصل رستم ہی کی کامرانیوں اور فتح مندیوں کا دور تھا۔ کیکاؤس مازندران میں سفید دیو سے لڑنے نکلا اور وہاں گرفتار ہوا۔ بظاہر معلوم ہوتا ہے کہ سفید دیو سے مراد برف ہے۔ وہ کسی مہم پر اُدھر گیا ہو جہاں شدید برف پڑی اور وہ جہاں تھا، وہیں رُک جانے پر مجبور ہو گیا۔ بہرحال رستم کیکاؤس کو بچانے کے لیے نکلا۔ اس نے سات مہوں میں کامیابی حاصل کی اور بادشاہ کو بچا لایا۔

- ۱۔ ڈرامے سے استعارات و شبیہات تلاش کر کے لکھیے۔
- ۲۔ ڈرامے سے محاورات تلاش کر کے لکھیے۔



اضافی معلومات

توران : ایران کی طرح توران وسط ایشیا کی ایک بڑی مملکت تھی۔ تورانی لوگ ایرانی النسل تھے اور اس قبلہ کا تعلق اوستائی عہد سے تھا۔ فردوی کے مشہور شاہنامے میں توران کا ذکر آیا ہے۔ علامہ اقبال کے اس شعر میں بھی توران کا ذکر ملتا ہے۔
بتانِ رنگ و خون کو توڑ کر ملت میں گم ہو جا
نہ تورانی رہے باقی نہ ایرانی نہ افغانی
غرض یہ کہ توران اور ایران دونوں ہمیشہ ایک دوسرے سے برسر پیکار رہتے تھے۔ توران موجودہ دور کے ازبکستان، قراقستان اور افغانستان و پاکستان کے شمالی حصوں پر مشتمل تھا۔ یہ پورا خطہ آج کل سلطی ایشیا میں شامل ہے۔ توران ذیل کے علاقوں پر مشتمل ہے: خوارزم، بخارا، بلخ، شہربز، حصار، ڈرواز، کوہ کند، قراتعن، قندوز، کافرستان، چترال، گلگت، اسکاردو، قرقستان۔



دیوارِ چین کے سایہ میں



پیش درس

ادب میں سفر نامہ ایسا بیان ہے جس کے مطالعے سے ذہن کے دریچے کھلتے ہیں لیکن سفر نامے کے مطالعے سے دنیا کے تاریخی، تہذیبی، جغرافیائی وغیرہ حالات سے آگاہی حاصل ہوتی ہے۔ مصنف جس جگہ کا مسافر ہے، وہاں کے عام اور خاص لوگوں کی زندگی کے بارے میں معلومات ملتی ہے جو طالب علم یا پڑھنے والے کے شعور و بصیرت میں وسعت اور گہرائی پیدا کرتی ہے۔ سفر نامہ ادب کی ایک مقبول صنف ہے۔ اس میں مصنف اپنے سفر کے احوال اور تجربات تخلیقی انداز میں بیان کرتا ہے۔ اگلے وقوف میں سفر سے لوٹنے کے بعد مسافر اپنے مشاہدات اور تجربات لوگوں کو سنایا کرتے تھے۔ اب سفر نامے نے ادب میں ایک باضابطہ صنف کی حیثیت حاصل کر لی ہے۔

سفر نئے مکلوں اور شہروں کی تہذیب و تہذیب اور جغرافیائی حالات سے واقفیت کا ایک اہم ذریعہ ہے۔ سفر کے ذریعے مسافر مختلف لوگوں، علاقوں اور تہذیبوں سے واقف ہوتے ہیں۔ معاشرت کا فرق مسافر کو جہاں تقابل اور تجربے پر آمادہ کرتا ہے، وہیں اس کی فکر کے نتائج نئے خیالات کو جنم دیتے ہیں۔ ہمارے زمانے میں سفر کی آسانی اور ادب میں اظہار کی سہولتوں سے اس صنف کو مقبولیت حاصل ہوئی ہے۔

لفظ دیوار، ہمارے ادب میں رکاوٹ، پوشیدگی، اسرار وغیرہ کی علامت کا کام کرتا ہے۔ دنیا کے بہت سے مقامات پر ایسی دیواریں موجود ہیں جن کا قصے، کہانی، سفر نامے، رپورتاژ وغیرہ میں کئی معنوں میں استعمال کیا جاتا ہے جیسے دیوار آہن/ آہنی پرده، کومیونٹ روں کے زمانے میں اس ملک کے متعلق کسی بھی علم و آگی کو چھپائے رکھنے کی علامت سمجھا جاتا رہا ہے۔ دیوار چین دراصل چین کے بادشاہوں نے اپنے ملک کو دشمنوں سے بچانے کے لیے تعمیر کی تھی مگر آگے چل کر یہ دیوار بھی دنیا کے اور لوگوں کے لیے ایک پُر اسرار دیوار بن گئی۔ محمد تقی عثمانی کا دیوار چین کے سایہ میں سفر کرنا چین کے حالات، مقامات، عوام و خواص اور ان کے افکار کی تصویریں سامنے لاتا ہے۔

جان پچان

مولانا محمد تقی عثمانی کی پیدائش ۲۷ اکتوبر ۱۹۲۳ء کو اتر پردیش کے ضلع سہارنپور کے مشہور قصبے دیوبند میں ہوئی۔ انہوں نے ابتدائی تعلیم مرکزی جامع مسجد کے مدرسہ اشرفیہ سے حاصل کی اور اپنے والد کی نگرانی میں درس نظامی کی تعلیم کمل کی۔ ۱۹۶۱ء میں اسی ادارے سے تخصص کیا۔ بعد ازاں عربی میں ایم۔ اے۔ اور وکالت کا امتحان نمایاں نمبروں سے پاس کیا۔

محمد تقی عثمانی کو شیخ الاسلام کا خطاب دیا گیا ہے۔ انہوں نے دو درجن سے زائد کتابیں لکھیں۔ رسالہ ’البلاغ‘، جو اردو، عربی اور انگریزی میں شائع ہوتا ہے، اس میں انہوں نے علمی مضامین لکھے۔ ان کے اداریوں کے کئی مجموعے بھی شائع ہو چکے ہیں۔ مولانا شاعری کا بھی ذوق رکھتے ہیں۔ انہوں نے اپنے والد کا مرثیہ لکھا ہے جو بہت مشہور ہوا۔ آسان ترجمہ قرآن، اندلس میں چند روز، دنیا میرے آگے، اور ہمارا معاشری نظام، ان کی اہم تصنیفیں ہیں۔ اسلامی معاشیات پر ان کی گہری نظر ہے۔

اپریل ۲۰۱۹ء میں روس نے انہیں ایک اعلیٰ علمی اعزاز سے نوازا۔ محمد تقی عثمانی کو ان کی علمی خدمات کے لیے دنیا کے مختلف اعزازات اور انعامات سے نوازا گیا ہے۔

چین رقبے کے لحاظ سے سو ویت یونین اور کینیڈا کے بعد دنیا کا تیسرا بڑا ملک ہے جس کا مجموعی رقبہ چھیانوے لاکھ مربع کلومیٹر ہے اور آبادی کے لحاظ سے تو دنیا کا سب سے بڑا ملک ہے۔ اس کی آبادی ایک ارب سے زائد ہے۔ یہ پورا علاقہ بڑی متنوع اور رنگارنگ جغرافیائی خصوصیات کا حامل ہے۔ اس میں سر بہ فلک پہاڑوں کے طویل سلسلے بھی ہیں، لق و دق صحراء بھی، اور نظر افروز سبزہ زار بھی، چنانچہ بیجنگ تک سفر میں تھوڑے تھوڑے وقوف سے یہ علاقے نظر آتے رہے۔ قراقرم کا سلسلہ کوہ ختم ہوتے ہی ایسا بے آب و گیاہ ریگستان شروع ہو گیا جس میں حد نظر تک زندگی کے آثار دکھائی نہیں دیتے تھے۔ اس کے بعد پھر برف پوش پہاڑوں کا ایک طویل سلسلہ آگیا اور نشیب و فراز کا یہ سلسلہ بیجنگ پہنچنے تک جاری رہا۔ غالباً اسی وجہ سے کہا جاتا ہے کہ چین کو اگر مغرب سے اس طرح دیکھا جاسکے کہ مشرق کے ساحلی علاقوں تک پورا خطہ سامنے ہو تو ایک زینہ سا اُتر تا نظر آئے گا۔

تقریباً چھے گھنٹے کی پرواز کے بعد جہاز بیجنگ کے ہوائی اڈے پر اُترا تو یہاں شام کے چار بجے تھے۔ لاٹخ عبور کرنے کے بعد چاٹنا اسلامک ایسوی ایشن کے عہدے داران اور چین کے مکملہ مذاہب کے نائب صدر استقبال کے لیے موجود تھے۔ چین میں ہماری میزبانی چونکہ چاٹنا اسلامک ایسوی ایشن کر رہی تھی اس لیے وی آئی پی لاونچ میں ان حضرات کے ساتھ کچھ دیرسمی گفتگو رہی اور نمازِ عصر و ہیں ادا کرنے کے بعد ہم ہوائی اڈے سے روانہ ہوئے۔ ہمارے قیام کا انتظام ایک ہوٹل میں کیا گیا تھا جو یہاں 'اقیقت قومیتوں کے محل' کے نام سے مشہور ہے اور اس کی دس منزلہ شاندار عمارت بیجنگ کے میں روڈ چانگ این اسٹریٹ پر واقع ہے۔

یہاں ہر طرف اوپنجی اوپنجی عمارتیں نظر آتی تھیں لیکن ان پر روشنیوں کی وہ چمک دمک جس سے آج کل ہر ترقی یافتہ بلکہ ترقی پذیر شہر بھی جگہاً تا نظر آتا ہے، یہاں اس کا دور دور تک پتا نہ تھا۔ سارے شہر میں کہیں ایک نیون سائنس بورڈ بھی موجود نہیں تھا۔ آرائشی روشنیاں ڈھونڈنے سے بھی نظر نہیں آئیں۔ سڑکوں اور عمارتوں پر صرف بقدر ضرورت بلب روشن تھے جو اپنے ملک کی جگہ کرتی ہوئی روشنیوں کے مقابلے میں کالعدم سے محسوس ہوئے اور اس چکا چوند کی عادی نگاہوں کو بڑے اجنبی نظر آئے لیکن عقل کا فیصلہ یہی تھا کہ جو ملک بر قی طاقت کی کمی کا شکار ہو، اُسے اپنی تھوڑی بہت بھی بر قی طاقت کو نمائش و آرائش میں صرف کرنے کا کوئی حق نہیں۔ چین نے اگر عقل کے اس فیصلے کو جذبات پر مقدم رکھا ہے تو یہ بات قابلِ ستائش ہے اور نظر ثانی کا محتاج ہے تو ہمارا طرزِ عمل کہ ہم سال بھر لوڈ شیڈنگ اور وقتاً فوقتاً بھلی کی خرابی کو گوارا کر لیتے ہیں لیکن نمائش و آرائش روشنیوں میں روزانہ اضافہ کرتے چلے جا رہے ہیں۔

صحیح ناشتہ کے بعد ہمارے دورے کا آغاز ہماری میزبان تنظیم کے مرکزی دفتر کے معائنے سے ہوا۔ یہ تنظیم ملک گیر سطح پر چینی مسلمانوں کی ایک کثیر المقاصد تنظیم ہے جو سرکاری سرپرستی میں کام کرتی ہے۔ یہ ۱۹۵۳ء میں قائم کی گئی تھی اور اس کے اخراجات چینی حکومت کی مالی امداد کے علاوہ مسلمانوں کے باہمی چندے اور دنیائے اسلام کے مختلف اداروں کے عطیات سے پورے ہوتے ہیں۔ اجتماعی سطح پر چینی مسلمانوں کی یہ واحد ملک گیر تنظیم ہے جو مسلمانوں کی دینی رہنمائی کرتی ہے۔ چین میں مسلمانوں کی بڑی تعداد آباد ہے۔ ۱۹۴۲ء میں چینگ کائی شیک کے زمانے میں جو مردم شماری ہوئی تھی، اُس کی رو سے یہاں کے مسلمانوں کی تعداد پانچ کروڑ بتائی جاتی ہے۔ لیکن اشتراکی انقلاب کے بعد کی مردم شماریوں میں چونکہ مذہب کا کوئی الگ خانہ نہیں تھا اس لیے مسلمانوں کی تعداد الگ شمار کرنے کا کوئی قابل اعتماد راستہ نہیں ہے، لہذا اشتراکی انقلاب کے بعد مسلمانوں کی تعداد کا اندازہ ایک کروڑ چھیا لیں

لاکھ ہے۔ چین میں اسلام کی پہلی صدی ہجری ہی میں طلوع ہو گئی تھیں۔ کہا جاتا ہے کہ حضرت عثمان غنی رضی اللہ عنہ کے عہدِ خلافت میں بعض مبلغین چین کے مشرقی ساحل تک پہنچ چکے تھے۔

ایوسی ایش کے صدر دفتر کے بعد ہم نیو ہجے مسجد پہنچے جو بیجنگ کی سب سے قدیم اور سب سے بڑی مسجد ہے۔ کہا جاتا ہے کہ یہ مسجد ایک ہزار سال پہلے تعمیر کی گئی تھی۔ بعد میں چین کے منگ خاندان کے زمانے میں اس کی توسعہ اور ازسرنو تعمیر ہوئی۔ مسجد کا موجودہ ڈھانچا اُسی وقت سے چلا آتا ہے اور یہ اُس دور کے مخصوص طرزِ تعمیر کا شاہکار ہے۔ مسجد کا اندر وہی ہال تمام تر لکڑی کا بنا ہوا ہے۔ لکڑی پر نہایت شاندار اور دیر پاروغن ہے اور اس پرسونے کے پانی کا کام ہے۔ یہ چوبی عمارت اس قدر پائیدار ہے کہ تقریباً پانچ سو سال گزرنے کے بعد بھی اس کی آب و تاب میں فرق نہیں آیا بلکہ اس دوران پھر کی بنی ہوئی بہت سی عمارتیں شدید زلزلوں میں تباہ ہو گئیں لیکن اس عمارت کو زلزلوں سے بھی نقصان نہیں پہنچا۔ چین کے ثقافتی انقلاب کے بعد اس مسجد کو بند کر دیا گیا تھا لیکن ۱۹۷۹ء میں اس کی مرمت کی گئی اور اسے نمازیوں کے لیے کھول دیا گیا۔

اگلی صبح ہم پہلے بیجنگ کے مشہور اور دنیا کے سب سے بڑے چوک گئے جو پیپلز اسکوائر کے نام سے دنیا بھر میں مشہور ہے۔ یہ بیجنگ کی مرکزی سڑک پر واقع بذاتِ خود نہایت وسیع سڑک ہے اور جہاں تک مجھے یاد ہے، میں نے کسی شہر کے اندر وہی حصے میں اتنی چوڑی سڑک نہیں دیکھی۔ مغرب کی جانب ایک اس سے بھی کئی گناہ اند پکا میدان ہے جس کے مغربی سرے پر وہ عمارت ہے جس میں ماوزے نگ کا جسم رکھا گیا ہے۔ شمالی جانب گریٹ ہال ہے اور جنوب میں ایک میوزیم کی شاندار عمارت ہے۔ ان عمارتوں کے درمیان جو پکی جگہ خالی پڑی ہے، اس میں تین مصروف سڑکیں بھی ہیں۔ پیپلز اسکوائر میں بہیک وقت دس لاکھ آدمیوں کی گنجائش ہے۔ چنانچہ اہم قومی اجتماعات اسی چوک میں ہوتے ہیں۔ یہاں ہر وقت سیکٹروں سیاحوں کا ہجوم رہتا ہے لیکن بد نظمی پیدا نہیں ہوتی۔ اس چوک کو پیدل عبور کرنے کے لیے تو بڑا وقت درکار ہے۔ ہم نے اسے کارہی سے عبور کیا اور اس کے جنوبی سرے پر ماوزے نگ کی عمارت کے قریب اُترے۔ یہاں اندر جانے والوں کی ایک طویل قطار حدِ نظر تک بل کھاتی نظر آتی۔ ہم عمارت کے اندر داخل ہوئے۔ اس کے ایک ہال میں ماوزے نگ کی لاش کو مسالوں کے ذریعے محفوظ کر کے ایک شفاف شوکیس میں رکھا گیا ہے۔ اس کے جسم کا پیشتر حصہ چادر سے ڈھکا ہوا ہے، البتہ سینہ، گلا اور چہرہ کھلا ہے اور شوکیس سے صاف نظر آتا ہے۔ لوگ اس عجوبے کو دیکھنے کے لیے یہاں آتے ہیں کہ ایک شخص کی لاش ۱۹۷۶ء سے اب تک ممی کی شکل میں صحیح سالم نظر آتی ہے۔ یہ ہے بھی ایک عجوبہ لیکن اس عجوبے کے لیے لاکھوں روپے کی رقم خرچ کرنے والوں کو یہ کون بتائے کہ ماوزے نگ اس گوشت پوسٹ کا نام نہیں تھا بلکہ جس شخص کا نام ماوزے نگ تھا، قیمتی مسالے اس کے گوشت پوسٹ کو تو محفوظ رکھ سکتے ہیں لیکن اس کی روح کی حفاظت کے لیے آج تک کوئی سائنس ایسا مسالا دریافت نہیں کر سکی جس کے پرواز کرنے کے بعد چلتا پھرتا انسان بے جان پھر بن کر رہ جاتا ہے۔

شام تین بجے میزبانوں نے 'شہرِ منوع' کی سیر کا پروگرام رکھا تھا جو بیجنگ شہر کے تاریخی عجائب میں سے ہے۔ یہ دراصل عظیم الشان شاہی محلات پر مشتمل چین کے منگ خاندان کے بادشاہوں کا بنا یا ہوا ایک وسیع و عریض قلعہ ہے۔ اس کے تمام چھوٹے بڑے کمروں کی مجموعی تعداد نو ہزار نو سو نانوے ہے۔ اسے شہرِ منوع اس لیے کہتے ہیں کہ بادشاہوں کے زمانے میں یہاں عام آدنی کا داغلہ منوع تھا۔ قلعے کے گرد ایک زبردست فصیل ہے اور اس کے مرکزی دروازے سے اندر داخل ہونے کے بعد یکے بعد دیگرے

سولہ عالیشان محلات ہیں۔ ہر محل کے مرکزی حصے میں زمین سے تقریباً دو منزل کے برابر کرسی دے کر ایک پُر شکوہ اور خوبصورت ہاں صنوبر کی لکڑی سے بناء ہوا ہے۔ اس کے سامنے سیڑھیوں اور فواروں کے بعد وسیع و عریض صحن ہے اور دائیں بائیں جانب کمروں کی ایک طویل قطار۔

۶ رنومبر کی صبح میزبانوں نے شہر آفاق دیوارِ چین کی سیر کا پروگرام رکھا تھا۔ اس تاریخی جوبے کو دیکھنے کا اشتیاق ہمیں بھی تھا۔ چنانچہ صبح آٹھ بجے ہم اپنی رہائش گاہ سے تین کاروں میں روانہ ہوئے۔ ارکانِ وفد کے علاوہ چاننا اسلامک ایسوی ایشن کے نائب سیکریٹری جزل شیخ سلیمان اور انجمن کے بعض دوسرے حضرات بھی ہم سفر تھے۔ بینگ یونیورسٹی میں اردو کے استاد مسٹر خوبن جو ایک چینی ہیں لیکن اردو بڑی روانی سے بولتے ہیں اور اردو کے ٹھیٹ محاوروں اور ادبی اسالیب سے بھی حیرتناک حد تک آگاہ ہیں، اس پورے سفر میں ہماری ترجمانی اور رہنمائی کے لیے ہر وقت ساتھ رہے۔ انھوں نے سفر کے ہر مرحلے میں ہمیں آرام پہنچانے اور ہماری ضروریات پوری کرنے میں کوئی کسر اٹھانہیں رکھی۔

دیوارِ چین کا جو حصہ عموماً سیاحت کے لیے استعمال ہوتا ہے، وہ دُرہ نانکو کہلاتا ہے اور بینگ سے پچاس ساٹھ کلو میٹر کے فاصلے پر ہے۔ بینگ کے مضافات سے باہر نکلنے کے بعد یہ راستہ زیادہ تر چھوٹی چھوٹی پہاڑیوں سے گزرتا ہے۔ دیوارِ چین کو چینی زبان میں ’چینگ چینا‘ کہا جاتا ہے۔ یہ دنیا کی قدیم ترین اور طویل ترین فصیل ہے۔ اس کی تعمیر کا آغاز عہدِ قبل مسح میں ہوا تھا۔ اُس وقت چین میں مختلف بادشاہوں نے چھوٹی چھوٹی ریاستیں قائم کر رکھی تھیں۔ اُن کے درمیان جنگ و پیار کا سلسلہ بھی جاری رہتا تھا۔ چنانچہ ریاست کے سربراہوں نے اپنے اپنے علاقے کو دشمن کے حملوں سے محفوظ رکھنے کے لیے فصیلیں بنانی شروع کیں۔ یہ فصیل کسی ایک شہر کے گرد نہیں بلکہ پوری ریاست کے گرد یا اُس حصے میں ہوتی تھی جس طرف سے دشمن کے حملے کا زیادہ خطرہ ہوتا تھا۔ اس طرح چین کے مختلف حصوں میں کئی فصیلیں قائم ہو گئیں۔

۲۲۶ قبل مسح میں چن شہ ہوانگ تی نے ان تمام ریاستوں کا ایک اتحاد قائم کیا۔ اُس وقت چونکہ پورا ملک ایک ہو گیا تھا اس لیے ۲۲۸ قبل مسح میں اُس نے ان متفرق فصیلوں کو باہم ملا کر ایک طویل فصیل تعمیر کی جس کی تکمیل میں سالہا سال لگے۔ مکمل ہونے کے بعد یہ پچھے ہزار دوسو ان سطھ کلو میٹر لمبی فصیل بن گئی۔

دیوارِ چین سے والپسی پر میزبان ہمیں بینگ کی ایک اور تاریخی جگہ لے گئے۔ یہ علاقہ منگ مقبرے کہلاتا ہے جہاں منگ خاندان کے بارہ بادشاہوں کے وہ مقبرے ہیں جو بادشاہوں نے اپنے لیے اپنی زندگی ہی میں تعمیر کروالیے تھے۔ اُس دور کے بادشاہوں کو یہ خط تھا کہ مرنے کے بعد بھی وہ بادشاہ ہی رہیں اور ان کی مال و دولت اور حشم و خدم بھی ان کے ساتھ ہی مقبرے میں جائیں۔ اس خط کے نتیجے میں بعض شاہی خاندانوں میں یہاں تک رواج رہا کہ ان کے ساتھ ان کے محبوب غلام اور کنیزیں بھی مقبرے میں دفن کر دی جاتی تھیں۔ بعد میں یہ انسانیت سوز طریقہ تو ختم ہوا لیکن بادشاہ کے ساتھ ڈھیر و سونا چاندی، جواہر، کپڑے، کھانے پینے کی اشیا اور بہت سی دوسری چیزیں مقبرے میں رکھ دی جاتی تھیں۔ ایک تابوت بادشاہ کا ہوتا تو دسیوں تابوت ان اشیا کے ہوتے۔ اس کے علاوہ مقبرے میں اعلیٰ درجے کا فرنچ پر اور برلن بھی رکھے جاتے تھے۔ گویا بادشاہ کی حکومت اب زیر زمین چلی گئی۔ ہم ۷ رنومبر کو نکلے تو آسمان پر ابر تھا اور ہلکی ہلکی بارش اور تیز ہواں کے سبب درجہ حرارت نقطہ انجداد کے قریب پہنچا ہوا تھا۔

ایرپورٹ پہنچ تو موسم کی خرابی کی بنا پر تمام پروازیں معطل تھیں اس لیے تقریباً دو گھنٹے ہمیں لاونچ میں انتظار کرنا پڑا۔ پھر ساڑھے چار بجے ہم چائنا ایر لائنز کے ٹرائیکٹ طیارے میں سوار ہوئے اور تقریباً پونے دو گھنٹے کی پرواز کے بعد کانسو کے دارالحکومت لاچو پہنچ جو ایک مشہور صنعتی شہر ہے اور شہر آفاق دریائے زرد کے دونوں طرف آباد ہے۔ دریائے زرد چین کا ایک طویل ترین دریا ہے۔ اس دریا کی وادی چین کی تہذیب و ثقافت کا گھوارہ رہی ہے اس لیے اسے ”گھوارہ چین“ بھی کہتے ہیں۔ اسے دریائے زرد اس لیے کہتے ہیں کہ اس میں دنیا کے تمام دریاؤں کی نسبت زیادہ گاد ہوتی ہے۔ اس کی وجہ سے دریا اتنا اتحلا ہو گیا ہے کہ کناروں پر اونچے اونچے پُٹے تغیر کیے گئے ہیں اور یہ سطح زمین سے بلند دریا بن گیا ہے۔

دریائے زرد میں اکثر ویشتر سیلا ب آ جاتا ہے جس کی بنا پر بڑی تباہی مچتی ہے۔ کہا جاتا ہے کہ اس دریا نے تاریخ میں چھیس مرتبہ اپنارُخ تبدیل کیا جس کے نتیجے میں چینی عوام کو بڑے مصائب اٹھانے پڑے۔ بالآخر حکومت نے اس کی بالائی اور سطحی وادیوں میں ذخیرہ آب کے بڑے بڑے منصوبے تعمیر کیے اور زیریں وادیوں میں پشتون کو مستحکم کیا۔ نتیجے میں اس دریا سے ہونے والی تباہ کاریاں بہت کم ہو گئی ہیں۔

صوبہ کانسو میں بارہ لاکھ سے زائد مسلمان آباد ہیں اور پورے صوبے میں تقریباً بارہ سو مسجدیں ہیں۔ یہاں کی مرکزی مسجد میں جو دریائے زرد کے کنارے واقع ہے، دینی تعلیم اور ائمہ کی تربیت کا ایک مدرسہ بھی ہے۔ اس مسجد کے امام اور مدرسے کے سربراہ شیخ یوسف یان سن ایک نورانی صورت بزرگ ہیں، تکلف کے ساتھ عربی بولتے ہیں اور وضع قطع سے لے کر انداز و اداتک میں سلفِ صالحین کا نمونہ ہیں۔ صوبہ کانسو کے پورے سفر میں وہ ہمارے ساتھ رہے۔ اثنائے سفر ان سے بہت سی معلومات حاصل ہوئی۔

صحح سوریے ہم کانسو کے ایک اور شہر لین شا کے لیے روانہ ہوئے جس میں آبادی کی اکثریت مسلمان ہے اس لیے اسے ”چین کا مکہ“ کہا جاتا ہے۔ یہاں مساجد کی تعداد ایک ہزار سات سو پندرہ ہے اور مسلمانوں کی آبادی باون فیصد بیانی جاتی ہے لیکن احتراق کا اندازہ یہ ہے کہ مذہب کی بنیاد پر مردم شماری نہ ہونے کی وجہ سے یہ اعداد و شمار پوری طرح صحیح نہیں ہوں گے اور غالباً یہاں مسلمانوں کی آبادی کا تناسب باون فیصد سے کافی زیادہ ہو گا اس لیے کہ راستے میں جتنے دیہات ہمارے سامنے آئے، ہر جگہ مسلمانوں کی تعداد بہت نمایاں محسوس ہوئی۔

اگلا دن چین میں ہمارے قیام کا آخری دن تھا۔ صحح کے وقت کوئی باقاعدہ مصروفیت نہیں تھی اس لیے ہم بازار چلے گئے۔ یہ بیجنگ ہٹل کے قریب بڑا خوبصورت اور باروفت بازار تھا۔ کئی منزلہ ڈپارٹمنٹل اسٹور دور تک پھیلے ہوئے تھے۔ ہر اسٹور میں خریداروں کا اتنا بجوم تھا کہ کھوچھل رہا تھا۔ ہر جگہ اشیا کی قیمتیں متعین تھیں اور مول بھاؤ کا کوئی سوال نہ تھا۔ زیادہ تر چینی مصنوعات تھیں لیکن کچھ اشیا جاپان، ہانگ کانگ وغیرہ کی بھی ہوئی بھی پک رہی تھیں۔

دو پھر کو چائنا مسلم ایسوی ایشن نے سنیا گنگ کے ایک مسلم ریسٹورنٹ میں الوداعی ظہرانہ دیا تھا۔ میز بانوں کا کہنا تھا کہ آپ سنیا گن نہ جاسکے تو کم از کم اہل سنیا گن کے ریسٹورنٹ میں ان سے ملاقات کر لیں۔ ریسٹورنٹ کے لوگوں نے بڑی محبت سے کھانا کھلایا۔ ان کے کھانے ہمارے ملک کے کھانوں سے کافی مشابہ تھے۔ ایک ہفتے بعد کھانوں میں ملکی خواہ نظر آئی۔ یہاں سے قیام گاہ پہنچ کر فوراً ہی ہم واپسی کے لیے ایرپورٹ روانہ ہو گئے۔

معانی و اشارات

کرسی دینا - عمارت کو چبوترے پر تعمیر کرنا
کالعدم - ناپید، جو موجود نہ ہو

متنوں - فتح قسم کا، طرح طرح کا
لقدق - ویرانہ، چیل میدان

مشقی سرگرمیاں

۱۔ سبق سے موزوں لفظ تلاش کر کے دائروں میں لکھیے۔

- ۱۔ پیپلز اسکواڑ
- ۲۔ کانسو کا دار الحکومت
- ۳۔ چین کا مکہ

* ہدایات کے مطابق درج ذیل سرگرمیاں مکمل کیجیے۔

- ۱۔ چین کی طبی ساخت بیان کیجیے۔
- ۲۔ آرائشی روشنیوں سے متعلق ہمارے ملک اور چین کا طرزِ عمل تحریر کیجیے۔
- ۳۔ چین کے آرائشی روشنیوں کے استعمال نہ کرنے کے متعلق مصنف کا خیال قلم بند کیجیے۔
- ۴۔ سبق کی روشنی میں مسجد بنو جے کی معلومات لکھیے۔
- ۵۔ ماڈزے نگ سے متعلق مصنف کے خیالات تحریر کیجیے۔
- ۶۔ مسٹر خوبن کی اردو دانی کے بارے میں لکھیے۔

* اسباب بیان کیجیے۔

- ۱۔ فی الحال چین میں مسلمانوں کی تعداد کا صرف اندازہ ہی لگایا جاسکتا ہے۔
- ۲۔ دیوارِ چین کی تعمیر۔
- ۳۔ منگ مقبروں کی تعمیر۔
- ۴۔ شہرِ شا کو چین کا مکہ کہا جانا۔

* درج ذیل جملوں کی احسانی وضاحت کیجیے۔

- ۱۔ ماڈزے نگ اس گوشت پوشت کا نام نہیں تھا بلکہ جس

* خاکے پر منی سرگرمیاں

۱۔ سبق سے موزوں لفظ تلاش کر کے شبکی خاکے مکمل کیجیے۔



۲۔ سبق سے موزوں لفظ تلاش کر کے شبکی خاکے مکمل کیجیے۔



۳۔ سبق سے موزوں لفظ تلاش کر کے چوکون میں لکھیے۔

• چین کا سابق صدر جس کی لاش میں کی شکل میں محفوظ ہے



• چین کی چھوٹی چھوٹی ریاستوں کا اتحاد قائم کرنے والا



• چاننا اسلامک ایسوی ایشن کے نائب سکریٹری



• بیجنگ یونیورسٹی میں اردو کے استاد



• مرکزی مسجد کے امام و سربراہ



- یہاں عام آدمی کو داخل ہونے کی اجازت نہیں تھی۔
- اس علاقے میں ہر طرف اونچی اونچی عمارتیں نظر آتی ہیں۔
- ہمیں آرام پہنچانے اور ہماری ضروریات پوری کرنے میں کوئی سر نہیں اٹھا رکھی۔

• ۵

سرگرمی/منصوبہ :

- 1۔ اپنی پسند کے کسی مصنف کے ذریعے لکھے گئے سفرنامے کو حاصل کر کے پڑھیے اور اپنے پسندیدہ کسی ملک کی تہذیب و ثقافت کے بارے میں معلومات لکھیے۔
- 2۔ اپنے استاد کی مدد سے دس سفرناموں اور ان کے مصنّفین کے نام لکھیے۔

شخص کا نام ماوزے نگ تھا، قیمتی مسالے اُس کے گوشت پوسٹ کو تو محفوظ رکھ سکتے ہیں لیکن اُس کی روح کی حفاظت کے لیے آج تک کوئی سائنس ایسا مسالا دریافت نہیں کر سکی جس کے پرواز کرنے کے بعد چلتا پھرتا انسان بے جان پھر بن کر رہ جاتا ہے۔

* ذیل میں دیے ہوئے موضوعات پر ذاتی رائے تحریر کیجیے۔

۱۔ منگ بادشاہوں کا خط۔

۲۔ ماوزے نگ کی لاش کا محفوظ کیا جانا۔

* ہدایات کے مطابق درج ذیل قواعدی سرگرمیاں مکمل کیجیے۔

- 1۔ ذیل کے ثابت جملوں کو منفی اور منفی جملوں کو ثابت جملوں میں اس طرح تبدیل کیجیے کہ مفہوم نہ بدلنے پائے۔
- یہاں مسلمانوں کی آبادی کا تناسب ۵۲ فیصد سے کافی زیادہ ہے۔



بُگل بردار

رشید احمد

پیش درس

ہر افسانے میں افسانے کے کرداروں پر حالات اور واقعات کے اثر سے ان کی حرکات و سکنات میں تبدیلیوں کا ذکر ملتا ہے۔ یہ تبدیلیاں دراصل کرداروں کی نفسی کیفیات کی تبدیلیاں ہوتی ہیں یعنی ہر افسانہ کسی نہ کسی سطح پر نفسیاتی افسانہ ہوتا ہے۔ کردار کے ہنی و فرنی، جذباتی و طبعی حالات پر اثر انداز ہو کر واقعات افسانے کے کردار کو ایک خاص مزاج پر لے جاتے ہیں۔ بُگل کے حوالے سے ذیل کا افسانہ ایک خاص ماحول کی عکاسی کرتا ہے۔ فوجیوں کا معاشرہ بھی معاشرے کے مختلف طبقات یعنی فوجی درجات میں منقسم ہے۔ ان میں معمولی سپاہی سے لے کر اعلیٰ افسران تک شامل ہوتے ہیں۔ بُگل بردار ایک معمولی فوجی ملازم ہے جو اپنے کام یعنی بُگل بجا کر فوجی معاشرے کے تمام افراد کو ایک خاص نظم میں جمع کر دیتا ہے۔ اس سے وہ خوش فہمی میں بنتا ہے کہ میرے بُگل کے حکم پر فوجی سارے کام کا ج چھوڑ کر کیجا ہو جاتے ہیں گویا میری ایک خاص اہمیت ہے۔ افسانے کا قصہ اسی خوش فہمی کے مختلف مدارج کی تصویر کشی کرتا ہے۔ اختتام پر بہر حال بُگل بردار اپنی خوش فہمی (جو دراصل غلط فہمی ہے) کی شکست کے بعد بھی بُگل بجا کر عہدیداروں کو حکم برداری پر مجبور کر دیتا ہے لیکن اس کے ساتھ ساتھ اس افسانے میں اعلیٰ افسران کی بیویوں کے لیے بُگل بردار کی بیوی کے ساتھ ذمہداروں کے ذلت آمیزویے پر بھی کڑی چوٹ کی گئی ہے۔ افسانے کا اختتام انسانی جذبات کے لیے اعلیٰ طبقے کی بے حسی اور عام انسان کے کرب کو نشان زد کرتا ہے۔

جان پچان

رشید احمد اردو کے مشہور افسانہ نگار اور ادیب ہیں۔ ان کا اصل نام اختر رشید ہے۔ وہ ۵ مارچ ۱۹۲۰ء کو سری مگر میں پیدا ہوئے۔ انہوں نے 'میرا جی: فن اور شخصیت' کے موضوع پر تحقیقی مقالہ لکھ کر پی ایچ. ڈی. کی سند حاصل کی۔ وہ ایک طویل عرصے تک تدریس کے پیشے سے وابستہ رہے۔ ان کے افسانوں میں تشبیہات اور علماتوں کا کثرت سے استعمال ہوا ہے۔ ان کے ہاں شعوری طور پر معنوی سطح کو تبدیل کرنے کی کوشش ملتی ہے۔ ان کے افسانوں میں فرد کے داخلی احساسات کو فنا کارانہ انداز میں پیش کیا گیا ہے۔ بیزار آدم کے بیٹی، ریت پر گرفت، سہ پھر کی خزان، عکسی بے خیال، پت جھڑ میں خود کلامی، بھاگے ہے بیباں مجھ سے، وغیرہ ان کے افسانوںی مجموعے ہیں۔ انہوں نے 'تمنا بے تاب' کے نام سے سوانح عمری بھی لکھی ہے۔ ان کی دیگر کتابوں میں 'رویے اور شناختیں'، اور 'نیا ادب' مشہور ہیں۔

ایک چھوٹی سی چھاؤنی میں ایک بُگل بردار رہتا تھا۔ اس کے بُگل پر چھاؤنی جاتی تھی۔ صبح سویرے گھری نیند سوتے فوجی بُگل کی آواز پر چونک کراٹھتے، جلدی جلدی کپڑے پہنے اور نیم غنودتے، قظاروں میں آ کر کھڑے ہو جاتے۔ بُگل کی لے اور اس کے اتار چڑھاؤ پر ڈرل شروع ہوتی۔ سپاہی سے افسر تک، سب اس کے بُگل کی آواز پر دائیں سے بائیں اور بائیں سے دائیں ہوتے اور جب تک بُگل بجتا رہتا، اُن کی بھاگ دوڑ جاری رہتی۔ بُگل بجاتے ہوئے بُگل بردار کی آنکھوں میں تفاخر کی ایک شان ہوتی۔ اُسے اس بات کا احساس تھا کہ اس کے بُگل کی آواز پر پوری پلاٹون ادھر سے اُدھر ہو جاتی ہے اور وہ اکثر اپنی بیوی سے بھی اس کا ذکر کرتا۔

"بھلی مانس، میرا بُگل نہ بجے تو پوری پلٹن سوئی رہ جائے۔"

بیوی بے نیازی سے شانے ہلاتی تو وہ کہتا، "چھوٹ نہیں بولتا۔ سپاہی کی تو کیا حیثیت ہے، بڑا افسر تک میرے بُگل کے تابع

ہے۔ ”پھر خود ہی اس کا سر بلند ہو جاتا۔“ میں کوئی معمولی چیز نہیں۔“

وہ اپنے بگل کو تھپٹھپاتا، ”پوری پلنٹن کیا، ساری چھاؤنی اس کی ماتحت ہے۔“

بیوی کی آنکھوں میں خاوند کے لیے ایک سرشاری کی سی کیفیت آ جاتی۔ واقعی وہ سچ ہی کہتا ہو گا۔ اور اسے بگل والے کی بیوی ہونے پر فخر کا احساس ہوتا۔

بگل والا کبھی کبھی اپنے دوستوں سے بھی کہتا.....“ یہ بگل نہیں، اس کی آواز میں ایک جادو ہے اور اس جادو کا جادوگر میں ہوں۔“

”اس کا سینہ پھول جاتا.....“ اس کی آواز پر تو کمانڈنٹ بھی اپنے سارے کام کا ج چھوڑ کر گراونڈ پر آ جاتا ہے۔“

چھاؤنی میں چھوٹی مولیٰ پارٹیاں ہوتی ہی رہتی تھیں جن میں میاں بیوی دونوں کو دعوت دی جاتی۔ افسروں کی پارٹیوں میں تو عام سپاہیوں کو شرکت کی اجازت نہ تھی لیکن سال میں دو ایک بار بڑے دربار منعقد ہوتے جن میں سب کو دعوت دی جاتی۔ بگل والے کی بیوی کبھی کسی پارٹی میں نہ گئی تھی۔ اسے احساس تھا کہ وہ ایک عام سپاہی کی بیوی ہے لیکن اب ایک عرصے سے بگل والے نے اپنی اہمیت کے ایسے ایسے قصے سنائے تھے کہ وہ اس بار بڑے دربار میں شریک ہونے پر تیار ہو گئی۔ بگل والے نے کہا، ”بھلی مانس، کوئی اچھا جوڑا پہننا، تم کوئی معمولی عورت نہیں، بگل والے کی بیوی ہو جس کے بگل کی آواز پر کمانڈنٹ بھی اٹینشن ہو جاتا ہے۔“

اُن کی شادی کے ابتدائی دنوں کا ایک جوڑا ایسا تھا جسے دو ایک بار ہی پہننا گیا تھا۔ کہیں جانے کا موقع ہی کب ملتا تھا۔ بیوی نے جوڑا انکالا، اسے کئی رُخنوں سے دیکھا، خوب جی لگا کر استری کیا، پہننا تو اس کی چھب ڈھب ہی بدل گئی۔ بگل والا خود دم بخود رہ گیا۔ اسے پہلی بار احساس ہوا کہ اس کی بیوی بہت خوب صورت اور بڑی پُر وقار ہے۔

”ایک افسر کی بیوی بھی ایسی نہیں۔“ اس نے سوچا۔

”اس کے تو پاؤں کی خاک بھی نہیں۔“ اور اسے ایک دم فخر کا احساس ہوا۔ میں بھی تو بگل والا ہوں۔ جس کی آواز پر پوری پلنٹن اٹینشن ہو جاتی ہے۔

بیوی غور سے اس کے چہرے کے اتار چڑھا دیکھ رہی تھی۔

”اچھا نہیں لگ رہا؟“

”اچھا.....! بھلی مانس، اتنا اچھا کہ بڑے سے بڑے افسر کی بیگم بھی تمہارے سامنے ٹھہر نہیں سکتی۔“
بیوی کے چہرے پر شفق کے کئی رنگ اُبھرے۔

اسے ایک لمح کے لیے خیال آیا کہ اگر یہ کسی افسر کی بیوی ہوتی اور اس طرح لش پش پارٹی میں آتی تو سارے لوگ اس کے ارد گرد جمع ہو جاتے اور طرح طرح سے اس کی تعریفیں کرتے لیکن دوسرے ہی لمحے اس نے سر جھٹک کر اس خیال کو پرے پھینک دیا.....ٹھیک ہے، میں سپاہی سہی لیکن معمولی سپاہی نہیں، بگل بردار ہوں، میرے بگل پر تو کمانڈنٹ بھی سیدھا کھڑا ہو جاتا ہے۔
اُسے طمانتیت کا احساس ہوا۔ اس نے بیوی پر ایک تنقیدی نظر ڈالی...ٹھیک، بالکل ٹھیک، فٹ!

پنڈال میں عورتوں اور مردوں کے راستے الگ الگ تھے۔ وہ پہلی بار اس طرح کی کسی محفل میں آئی تھی اس لیے گھبرائی سی تھی۔

الگ الگ راستے دیکھ کر بولی، ”تو تم اور میں الگ الگ ہوں گے؟“

”تو اس میں کیا ہے؟ تمہارے ساتھ اور عورتیں بھی تو ہوں گی۔“ پھر اس نے اپنی موچھوں کو تاؤ دیا، ”اور تم کوئی معمولی عورت نہیں، بگل بردار کی بیوی ہو، جس کے بگل پر...“

اس نے باقی بات نہیں سنی اور جلدی سے اندر چلی گئی۔ ابھی بہت کم لوگ آئے تھے، کرسیاں تقریباً سمجھی خالی تھیں۔ وہ سب سے اگلی قطار میں جا بیٹھی جہاں صوفے لگائے گئے تھے۔ تین چار لوگ جوان تناظم پر مقرر تھے، اسے اگلے صوفے پر بیٹھتے دیکھ کر ایک دوسرے کی طرف دیکھنے لگے۔ ایک نے اشارے سے دوسرے سے پوچھا، ”یہ کون ہے؟“ دوسرے نے نفی میں سر ہلاایا۔ کچھ دیر وہ ایک دوسرے کو دیکھتے رہے، پھر ایک نے آگے بڑھ کر بڑے موڈب انداز میں پوچھا، ”آپ کہاں سے تشریف لائی ہیں؟“

”یہیں سے۔“ اس نے اپنے انداز میں جواب دیا۔

اُس کے لمحے سے پوچھنے والے کا موڈب انداز ایک دم بدل گیا۔ اب کے اس نے قدرے روکھے انداز میں پوچھا، ”آپ کی تعریف؟“

”تعریف؟“ اسے سمجھ میں نہ آیا کہ ”تعریف“ کے کیا معنی ہیں۔

پوچھنے والے کا رہا سہا موڈب انداز بھی ختم ہو گیا۔ اب کے اس نے سرد لمحے میں پوچھا، ”آپ کس کی مسز ہیں؟“

مسز کے معنی اسے معلوم تھے۔ اُس نے کہا، ”بگل بردار!“

اس نے اپنی طرف سے بگل بردار پر بہت زور دیا تھا لیکن سننے والا ذرا متاثر نہ ہوا بلکہ اُس کے چہرے پر مزید کرنگلی آگئی۔

”آپ پیچھے آ جائیں... یہ کمانڈنٹ صاحب کی بیگم اور ان کے مہمانوں کی نشستیں ہیں۔“

ایک لمح کے لیے وہ سمجھنے سکی کہ کیا کہے یا کیا کرے۔ پھر جیسے کوئی مشین حرکت کرتی ہے، وہ اپنی جگہ سے اٹھی اور پچھلی قطار میں جا بیٹھی۔

توہڑی دیر میں بیگماں کی آمد شروع ہو گئی۔ ایک دوسرے سے سلام دعا کرتی وہ کرسیوں پر بیٹھنے لگیں۔ آدھی سے زیادہ کرسیاں بھر گئیں۔ اتنے میں ڈپٹی کمانڈنٹ کی بیگم اندر آئی۔ انتظام کرنے والے ان کی طرف دوڑے گئے۔ جھک جھک کر آداب بجالائے اور ان کے لیے نشست تلاش کرنے لگے۔ ان کی گھومتی نظریں اس پر آن ٹکیں۔ وہی جس نے اسے صوفے سے اٹھایا تھا، پاس آیا اور بولا، ”یہاں ڈپٹی صاحب کی بیگم پڑھیں گی۔ آپ پیچھے چلی جائیں۔“

اُسے لگا جیسے کسی نے اسے تالاب میں غوطہ دے کر باہر نکال لیا ہے۔ کچھ کہے بغیر پسینہ پوچھتے ہوئے وہ اپنی جگہ سے اٹھی۔

آدھی سے زیادہ قطاریں بھر گئی تھیں۔ وہ ایک خالی قطار کے کونے میں جا بیٹھی۔

فنکشن شروع ہونے میں ابھی دریختی اور مہمان آرہے تھے۔ دیکھتے ہی دیکھتے یہ قطار بھی بھر گئی۔ اس سے پچھلی دو قطاروں میں بھی خواتین بیٹھ گئیں۔ اتنے میں کوارٹر ماسٹر کی بیوی اندر آئی۔ عہدے کے اعتبار سے تو اس کا خاوند نائب صوبیدار تھا لیکن راشن اور دوسری چیزوں کے لیے سب کو کوارٹر ماسٹر کی خوشامد کرنا پڑتی تھی۔ اسے دیکھ کر انتظامیہ کے سارے لوگ اس کی طرف بڑھے اور ساتھ ہی اس کے لیے نشست کی تلاش شروع ہو گئی۔

ایک بار پھر اسے اپنی جگہ سے اٹھا دیا گیا۔

اب صرف آخری قطار تھی۔ وہ پسینوں پسینے، شرم سے گردن گردن زمین میں ڈوبی ہوئی، جگہ سے اٹھی اور آخری قطار کی آخری کرسی پر بیٹھ گئی۔ اسے یوں لگ رہا تھا جیسے ساری خواتین گھور کر اسے دیکھ رہی ہیں اور ایک دوسرے سے چہ میکوئیاں کر رہی ہیں۔
بگل بردار... بگل بردار...، جیسے آواز سیڑیاں بجاتی اس کے کانوں میں بگل بجارتی تھی۔ اسے بالکل معلوم نہ ہوا کہ کب فنکشن شروع ہوا، کب ختم ہوا۔ چائے کب پی گئی اور کب لوگ ایک ایک کر کے جانے لگے۔ وہ اپنی جگہ سے ہلی تک نہیں۔
یوں لگ رہا تھا جیسے کسی نے اُس کی آنکھوں کو پھرا دیا ہے اور ٹانگیں پھر کی سلیں بن گئی ہیں۔

جب بہت دیر ہو گئی اور وہ باہر نہ نکلی تو بگل بردار اسے تلاش کرتا ہوا اندر آگیا۔ وہ اس طرح چپ چاپ کر سی پر بیٹھی تھی جیسے کسی نے اسے اور کرسی کو ایک ہی پھر سے تراشا ہوا۔

”بھاگوان، سب چلے گئے اور تم ابھی تک یہیں بیٹھی ہو۔“

وہ کچھ نہ بولی۔ دو موٹے موٹے آنسو اس کے گالوں پر ڈھلک گئے۔

”خیر تو ہے نا... تم ٹھیک تو ہونا؟“ بگل بردار گھبرا گیا۔

”کچھ نہیں۔“ وہ تیزی سے اٹھی اور تقریباً دوڑتی ہوئی باہر نکل گئی۔ وہ آگے آگے اور بگل بردار پیچھے پیچھے۔

راستے پھر اس نے کوئی بات نہ کی لیکن گھر کی دہلیز پار کرتے ہی وہ پھوٹ پھوٹ کر رونے لگی۔

”اتنی ڈلت... اتنی ڈلت!“

بگل بردار کے بار بار پوچھنے پر وہ ہچکیوں کے درمیان بس اتنا ہی کہہ پاتی..... ”اتنی ڈلت!“

”آخر ہوا کیا؟“ اب بگل بردار کو غصہ آنے لگا، ”کچھ کہو بھی تو۔“

معلوم نہیں کیسے توڑ توڑ کر، وقوف و قفوں سے اُس نے ساری بات سنائی۔ بگل بردار چپ ہو گیا۔ کچھ کہے بغیر وہ حفظت پر چلا گیا اور منڈیر پر کہنیاں لیکر کرسی گھری سوچ میں گم ہو گیا۔

بس ایک چپ تھی جواس کے ارد گرد سر سر ارہی تھی۔ منڈیر پر کہنیاں ٹکائے وہ چھاؤنی کی طرف دیکھتا رہا، پھر اچانک اس کے جی میں نہ جانے کیا خیال آیا کہ وہ تیزی سے مڑا، نیچ آیا۔ بیوی کپڑے بدے بغیر چار پائی پر لیٹ گئی تھی۔ سوتے میں لگ رہا تھا کہ اس کی آنکھوں میں آنسو امداد رہے ہیں۔ وہ چند لمحے چپ چاپ کھڑا اسے دیکھتا رہا۔ پھر اس نے دیوار سے بگل اٹھایا اور تقریباً دوڑتا ہوا باہر آگیا۔

چھاؤنی کا سارا علاقہ سنسان تھا۔ وہ دوڑتا ہوا اس چبوترے پر چڑھ گیا جہاں کھڑے ہو کر روز صحیح بگل بجا یا کرتا تھا۔

ایک لمحے کے لیے اس نے سوئی ہوئی بیکروں اور بنگلوں کو دیکھا اور پوری تو انائی سے بگل بجانے لگا۔

کچھ دیر میں ساری چھاؤنی میں ہلچل مج گئی۔ بیکروں میں سوئے ہوئے سپاہی ہڑ بڑا کراٹھ کھڑے ہوئے۔ کچھ نے گھٹیوں پر نظر ڈالی۔ ایک دوسرے کو دیکھا۔ بگل کی آواز مسلسل گونج رہی تھی۔ جوان، افسر سب پتوں میں چڑھاتے، تسمیے کستے پر یہ میدان کی طرف بھاگے چلے آ رہے تھے۔ کمانڈنٹ، ڈپٹی کمانڈنٹ سب آگے پیچھے، ایک دوسرے سے پوچھتے..... ”کیا ہوا... اس وقت کیوں؟“

قطاریں بن گئیں۔ بگل مسلسل نج رہا تھا۔ چھوٹے افسر نے بڑے سے، بڑے نے اپنے بڑے سے، ڈپٹی نے کمانڈنٹ سے پوچھا، ”سر، یہ ایم جنسی کیسی؟“ کمانڈنٹ نے علمی میں سر ہالیا۔

بگل تھا کہ مسلسل نج رہا تھا۔ بجانے والا... اُس کا سانس پھول گیا تھا۔ سینہ دھونکی بن گیا تھا لیکن بگل... جب کمانڈنٹ نے آگے بڑھ کر اس کے ہاتھوں سے بگل چھینا تو اس کی آنکھوں سے آنسو بہرہ ہے تھے، بہرہ جا رہے تھے۔

کچھ کہے بغیر وہ چبوترے سے اُترا اور روتے رو تے دوڑتا ہوا گیٹ سے باہر نکل گیا۔

معانی و اشارات

طمانتی	- اطمینان	فخر	- فخر
کرتگی	- سختی	پلاؤں	- پلٹن، فوج کی تکمیری
بھاگوان	- نیک بخت	لش پش	- بن سنور کر

مشقی سرگرمیاں


- ۳۔ بگل بردار کی بیوی کے فناشوں میں جانے کی تیاری کے بارے میں لکھیے۔
- ۴۔ بڑے دربار کی پارٹی کے منظر کو تفصیل سے لکھیے۔
- ۵۔ بگل بردار کی بیوی کے ساتھ منتظمین کے روپے پر روشی ڈالیے۔

* ذیل سے صحیح تبادل چن کر جملے مکمل کیجیے۔


- ۱۔ انتظام پر مقرر آدمی کے سلوک کی وجہ
 (الف) وہ بگل بردار کی بیوی تھی۔
 (ب) بگل بردار کی بیوی کا لباس تھا۔
 (ج) بگل بردار کی بیوی کی زبان تھی۔
 (د) بگل بردار کی بیوی کی بے قوفی تھی۔
- ۲۔ بگل بردار کی بیوی کو کری سے
 (الف) ایک مرتبہ اٹھایا گیا۔
 (ب) دو مرتبہ اٹھایا گیا۔
 (ج) تین مرتبہ اٹھایا گیا۔
 (د) ہر مرتبہ وہ خود اٹھ گئی۔

* خاکے پر منی سرگرمیاں

- ۱۔ سبق سے موزوں لفظ تلاش کر کے خاکہ مکمل کیجیے۔



- ۲۔ سبق سے موزوں لفظ تلاش کر کے خاکہ مکمل کیجیے۔



* ہدایات کے مطابق درج ذیل سرگرمیاں مکمل کیجیے۔

- ۱۔ صح سویرے گھری نیند سوتے فوجی بگل کی آواز پر چونک کر اٹھنے کے بعد جو عمل کرتے اُسے تحریر کیجیے۔
- ۲۔ بگل بردار کے اُن تعریفی جملوں کو لکھیے جن کی وجہ سے اس کی بیوی بڑے دربار میں جانے کے لیے تیار ہو گئی۔

* ذیل میں دیے ہوئے موضوعات پر ذاتی رائے تحریر کیجیے۔

- ۱۔ انتظام پر مقرر لوگوں کے بغل بردار کی بیوی سے سلوک کا صحیح یا غلط ہونا۔
- ۲۔ بغل بردار کا آخری عمل۔
- ۳۔ بیگمات کی آمد پر انتظام کرنے والے افراد کی بھاگ دوڑ۔

* ہدایات کے مطابق درج ذیل قواعدی سرگرمیاں کمل کیجیے۔

- ۱۔ ذیل کے محاوروں کو اپنے جملوں میں اس طرح استعمال کیجیے کہ ان کا صحیح مفہوم واضح ہو جائے۔
سینہ پھول جانا چہ میگوئیاں کرنا
آنکھیں پتھرا جانا پھوٹ پھوٹ کر رونا

- ۲۔ ذیل کے جملوں سے مفرد، مرکب اور مخلوط جملے الگ کر کے تحریر کیجیے۔
کر سیاں تقریباً سبھی خالی تھیں۔
اسے بالکل معلوم نہ ہوا کہ کب فناشن شروع ہوا،
کب ختم ہوا۔
وہ اس طرح چپ چاپ کری پڑیجھی تھی جیسے کسی نے اسے اور کرسی کو ایک ہی پتھر سے تراشا ہو۔
سننے والا ذرا متاثر نہ ہوا بلکہ اُس کے پتھرے پر مزید کرختگی آگئی۔
وہی جس نے اسے صوفی سے اٹھایا تھا، پاس آیا اور بولا۔
۳۔ دی ہوئی مثال کے طرز پر چار نئے الفاظ بنائیے۔
مثال : بغل - بغل بردار

⑤

سرگرمی / منصوبہ :

اپنے استاد کی مدد سے انسانی رشتہوں کے تقدس پر لکھے گئے کسی افسانے کو حاصل کر کے پڑھیے۔



۳۔ آخر میں بغل بردار کی بیوی کو اٹھا کروہ جگہ دی گئی۔

- (الف) آفیسر اور مہمانوں کو کمانڈنٹ کی بیگم کو
- (ب) ڈپٹی کمانڈنٹ کی بیگم کو
- (ج) کوارٹر ماسٹر کی بیوی کو
- (د)

* اسماں بیان کیجیے۔

- ۱۔ بغل بردار کی بیوی کا نشتوں سے بار بار اٹھایا جانا۔
- ۲۔ بغل بردار کی بیوی کا پھوٹ پھوٹ کرونا۔
- ۳۔ نائب صوبیدار کی بیوی کے لیے نشست کا انتظام۔
- ۴۔ چھاؤنی میں سناثا چھا جانے کے بعد بغل بردار کا بغل بجانا۔

* درج ذیل جملوں کی احتجازی وضاحت کیجیے۔

- ۱۔ بھلی مانس، میرا بغل نہ بجے تو پوری پائیں سوئی رہ جائے۔
- ۲۔ اسے لگا جیسے کسی نے اسے تالاب میں غوطہ دے کر باہر نکال لیا ہے۔
- ۳۔ بغل بجاتے ہوئے بغل بردار کی آنکھوں میں تقاضہ کی ایک شان ہوتی۔
- ۴۔ یہ بغل نہیں، اس کے آواز میں ایک جادو ہے اور اس جادو کا جادوگر میں ہوں۔



خطوط

رشید حسن خاں

پیش درس

مکتب نگاری ادب کی ایک اہم صنف ہے۔ ادیبوں، شاعروں اور اہم شخصیات کے خطوط اپنی ادبی خوبیوں اور تاریخی حیثیت کے لیے مشہور ہیں۔ ترسیل و ابلاغ کے جدید ذرائع کی مقبولیت کے سبب ان دونوں خطوط نگاری کا روانچ ختم ہوتا جا رہا ہے تاہم اب تک یہ سماجی روابط کا ایک اہم ذریعہ تھا اور کسی حد تک آج بھی ہے۔

اردو ادب میں مرا زغالب، مولانا ابوالکلام آزاد، علامہ اقبال، مہدی افادی، پٹرس بخاری، فیض احمد فیض وغیرہ کے خطوط اپنی ادبی خوبیوں کے سبب مشہور ہیں۔ ان خطوط میں بے تکلف انداز اور اظہارِ خیال کے منفرد پیرایے موجود ہیں۔ ہمیں ان خطوط سے ان فنکاروں کے متعلق اہم معلومات اور ان کے خیالات سے واقفیت حاصل ہوتی ہے۔ ادبی تاریخ کے مرتب کرنے میں بھی یہ خطوط معاون ثابت ہوتے ہیں۔ ان خطوط سے ہم لطفِ زبان اور اظہار و بیان کے نئے پیرایوں سے بھی روشناس ہوتے ہیں۔

جان پچان

رشید حسن خاں کی پیدائش ۲۵ دسمبر ۱۹۲۵ء کو شاہ جہاں پور (یوپی) میں ہوئی۔ انہوں نے تحقیق کے مروجہ اصولوں کی توضیح کی اور اس میں قابل تدریاضانے کیے۔ علمی تحقیق کے ضمن میں حوالوں اور استفادہ کی اہمیت پر زور دیتے ہوئے انہوں نے حوالوں سے متعلق اصول و ضوابط پیش کیے اور ان کے معیاری ہونے کی شرائط بیان کیں۔ انہوں نے قدیم کتابوں کے متن میں غلطیوں کی نشاندہی کی اور تدوین کے آداب کی پابندی پر زور دیا۔

رشید حسن خاں نے صحتِ متن پر خصوصی توجہ دی اور کئی قدیم کتابوں جیسے گلزارِ سیم، باغ و بہار، فسانہ عجائب، مشویاتِ شوق، وغیرہ کو نئے اصولوں کے تحت ترتیب دے کر شائع کروایا۔ انہوں نے قواعد، تلفظ، الاما اور لغات پر بھی خصوصی توجہ کی اور ان موضوعات پر تحقیقی کتابیں لکھیں۔ ان کی زبان سادہ اور دلکش ہے۔ اردو املاء اور زبان و قواعد ان کی مشہور کتابیں ہیں۔ ۲۶ فروری ۲۰۰۶ء کو شاہ جہاں پور میں ان کا انتقال ہوا۔

(۱) بنام صدر اسلامیہ ہائی سیکنڈری اسکول، شاہ جہاں پور

۲۹ اکتوبر ۱۹۶۳ء

جناب مکرم!

مینینگ کمپنی نے میری رخصت بلا تاخواہ، ۳۱ اکتوبر ۶۳ء تک کی منظور کی تھی۔ ساتھ ہی اس سے بھی مطلع کیا تھا کہ اب اس میں توسعی ممکن نہیں۔ یہ مدت قریب لختم ہے، میں نے آپ سے زبانی عرض کیا تھا کہ جس وقت بھی میرے گرید کے متعلق فیصلہ ہوا، میں اسکول کی ملازمت سے استعفا پیش کر دوں گا۔ یونیورسٹی نے اب سے چند ماہ پہلے میرے لیے ایک مناسب گرید منظور کر لیا تھا جس کی باضابطہ اطلاع مجھے اب ملی ہے اس لیے اصولاً اب مجھے مستغفی ہو جانا چاہیے۔

براہ کرم کیم نومبر ۶۳ء سے میرا استعفا منظور فرمایا جائے۔ اس کے ساتھ ساتھ اس کی بھی اجازت دی جائے کہ میں اپنے پراؤیزنسٹ فنڈ کی رقم بھی حاصل کر سکوں۔

جناب صدر! میں نے اسلامیہ اسکول سے اپنی ادبی زندگی کا آغاز کیا بلکہ صحیح معنی میں اسی ماحول میں میرے شعور کی آنکھیں کھلیں۔ اچھے ماحول کے اثر سے، اچھے ساتھیوں کی بہت افزائی سے اور اسکول کی چھوٹی سی لائبریری کے فیض سے، مطالعے کا شوق اور بڑھا۔ لائبریری کی اچھی کتابوں نے مجھے تقدیم و تحقیق کی طرف متوجہ کیا اور آٹھ برس کی نسبتاً طویل مدت اس کی نشوونما کے لیے بے حد سازگار ثابت ہوئی۔ لائبریری کی کتابوں نے، میرے بیشتر رفیقان کارکی ہمت افزائی نے اور ارباب اختیار کی خاموش سر پرستی نے مجھے اس قابل بنایا کہ میں اعلیٰ تحقیقی کاموں میں حصہ لینے کا اہل سمجھا جاؤں۔

میں نے جس وقت اسلامیہ اسکول میں ملازمت کے لیے درخواست دی تھی، اُس وقت میرے پاس کسی یونیورسٹی، کسی کالج یا کسی اسکول کی کوئی ڈگری نہیں تھی؛ اس کے باوجود آپ نے ازراہ التفاتِ خاص مجھے منتخب فرمایا تھا۔ آج جب کہ میں ہندوستان کی ایک اعلیٰ ترین یونیورسٹی میں کام کر رہا ہوں، آج بھی کسی ایسی سند سے تھی دست ہوں۔ یہ اہمیت اسی اسکول کی بخشی ہوئی ہے اور اس روایت کے مؤسس آپ ہیں۔

جس وقت دبلي یونیورسٹی کی موجودہ ملازمت کے سلسلے میں میں نے آپ سے رجوع کیا، آپ نے نہایت توجہ سے میری بات سنی، خلوص ہمدردی کے ساتھ مشورے دیے اور میرے مستقبل کی فلاج کے لیے وہ ساری آسانیاں فراہم کیں جن کے بغیر، میں نہ موجودہ ملازمت کو قبول کرنے کی جرأت کر سکتا تھا، نہ اتنے طویل عرصے تک اس سے متعلق رہ سکتا تھا۔ ان کرم ہائے بے پایاں کا شکر یہ ادا کرنا زبان و قلم کے بس کی بات نہیں۔

میں اپنا فرض سمجھتا ہوں کہ مینیجنگ کمپنی کے معزز ممبروں کا بے طورِ خاص شکر یہ ادا کروں جنہوں نے بے مثال وسیعِ اقلبی کے ساتھ اس قدر طویل مدت کی رخصت کو منظور فرمایا۔ اس مرحلہ دشوار کا طے ہونا بے ظاہر آسان نہ تھا۔

میں اپنے پرنسپل صاحب کا بھی شکر گزار ہوں۔ موصوف سے میں نے بہت کچھ سیکھا ہے۔ غالبت کی نظم کی طرح اُن کی تدار گفتگو، حآلی کی نشر کی طرح سادہ تحریر اور ان سب سے زیادہ اُن کے طرزِ زندگی نے مجھے متأثر کیا جو آرائش وزیبائش سے اُسی قدر معرا ہے، جس قدر ہمارا اسکول پیڑ پودوں سے، پھولوں سے اور سبزے سے تھی داماں ہے۔ شروع میں مجھ سے بر بنائے ناجربہ کاری اور کبھی بر بنائے شوریدہ سری (جونو جوانی کا لازم ہے) بارہا غلطیاں ہوئیں اور موصوف نے ہر بار خونے در گزر سے کام لیا۔ میں نے اسکول کے بعض معاملات و مسائل میں موصوف سے اختلاف بھی کیا اور عملی طور پر، لیکن انہوں نے کبھی تو اُسے قبل اعتنا نہیں سمجھا اور کبھی اپنے اختیاراتِ خصوصی کو اس طرح بروئے کار لائے کہ میں خود اپنے مسلمات کو، مفروضات بلکہ موهومات سمجھنے پر مجبور ہو گیا۔ اس طرح عملی زندگی کے راستے کے نشیب و فراز نے مجھے آگاہی بخشی۔ میں ان امور کا ہمیشہ متعارف رہوں گا اور اُن کا منت پذیر۔

جناب صدر! میں اسکول سے محض ضابطے کے لحاظ سے ترکِ تعلق کر رہا ہوں، ذہنی و جذباتی تعلق ہمیشہ قائم رہے گا۔ اولین درس گاہ کو بھولتا بھی کون ہے؟ اُس کی نیم شکستہ دیواریں، اُس کے کھپر میل پوش درجے (جودھوپ اور پانی کو نیچے منتقل کرنے میں کبھی بخل نہیں کرتے) اُس کا پیڑ پودوں سے معرا احاطہ، اُس کا پر شکوہ ہاں، اُس کی لائبریری کا گرد آلوڈ کمرہ (جہاں میں نے بہت کچھ سیکھا سمجھا ہے) اُس کے غریب طلبہ اور مختتی اساتذہ، یہ سارے نقش ذہن کی کتاب میں ہمیشہ مرسم اور تاباک رہیں گے۔ میں ہمیشہ تہ دل سے اسکول کا بھی خواہ رہوں گا، ہمہ وقت میری خدمات اُس کے لیے حاضر رہیں گی اور کوشش کرتا رہوں گا کہ اپنی نارسائی کے

باوجود اسکول کے فیوض کا حق ادا کرتا رہوں۔ دست بے دعا ہوں کہ خدائے قدوس مجھے اس کی توفیق بخشنے اور آپ کے پُر خلوص مشوروں سے مستفیض ہونے کی سعادت حاصل رہے۔

نیاز مند
رشید حسن خاں

پرشین ٹیچر اسلامیہ ہائیرسکنڈری اسکول، شاہ جہاں پور

معانی و اشارات

خونے درگز	- معاف کرنے کی عادت
اعتنا	- پروا، توجہ
مسلمات	- مسلم کی جمع، تسلیم شدہ، مانا ہوا
موہومات	- موہوم کی جمع، شبہات، واہے
منت پذیر	- احسان ماننے والا

از راہِ التفات	- برائے مہربانی
تہی دست	- خالی ہاتھ، محروم
موئس	- بانی، بنیاد ڈالنے والا
معرا	- خالی، سادہ
شور یہ سری	- دیوانگی، جنون، پاگل پن

مشقی سرگرمیاں

* اسباب بیان کیجیے۔

رشید حسن خاں کا مستعفی ہونا۔

* درج ذیل جملے کی احسانی وضاحت کیجیے۔

انہوں نے کبھی تو اسے قابلِ اعتنا نہیں سمجھا اور کبھی اپنے اختیارات خصوصی اس طرح بروئے کار لائے کہ میں خود اپنے مسلمات کو مفروضات بلکہ موہومات سمجھنے پر مجبور ہو گیا۔

* ذیل میں دیے ہوئے موضوعات پر ذاتی رائے تحریر کیجیے۔

۱۔ رشید حسن خاں صاحب کا صدر اسلامیہ اسکول کو خط لکھنا۔

۲۔ رشید حسن خاں صاحب کا اؤلين درس گاہ کو نہ بھونا۔


سرگرمی / منصوبہ :

مختلف ادب و شعر انے اپنے دوست و احباب اور عزیز و اقارب کو غیر سی خطوط لکھے ہیں انھیں تلاش کر کے پڑھیے۔

* خاکے پر منی سرگرمیاں

روایت خاکہ کے مکمل کیجیے۔

مکتوب ایہ کے تعریفی فقرے



* ہدایات کے مطابق درج ذیل قواعدی سرگرمیاں مکمل کیجیے۔

۱۔ رشید حسن خاں نے اسکول سے جو استفادہ کیا ہے، اسے تحریر کیجیے۔

۲۔ رشید حسن خاں کے ساتھ پنسپل صاحب کا حسن سلوک بیان کیجیے۔

۳۔ رشید حسن خاں نے اسکول کا جو نقشہ کھینچا ہے، اسے لکھیے۔

۴۔ اس خط کے حوالے سے رشید حسن خاں کی شخصیت پر روشنی ڈالیے۔

(۲) بہ نام ڈاکٹر خلیق انجمن

جان پچان

ڈاکٹر خلیق انجمن ۱۹۳۵ء میں دہلی میں پیدا ہوئے۔ ان کا اصل نام خلیق احمد خان تھا۔ انھوں نے علی گڑھ مسلم یونیورسٹی سے گرجیشن کیا اور ایم۔ اے۔ (اردو) کا امتحان دہلی یونیورسٹی سے پاس کیا۔ خلیق انجمن نے مرزا مظہر جان جاناں کی شخصیت اور فن پر پی ایچ۔ ڈی۔ کی ڈگری حاصل کی۔ انھوں نے انجمن ترقی اردو (ہند) کی اٹھیں سال تک خدمت کی۔ ایک طویل عرصے تک وہ انجمن کے معتمد کے عہدے پر فائز تھے۔ ان کی تقریباً اسی تصانیف ہیں جن میں غالب کے خطوط، مت تقید، غالب کا سفرِ کلکتہ اور ادبی معمرکہ وغیرہ قابل ذکر ہیں۔ ۱۸ اکتوبر ۲۰۱۶ء کو دہلی میں ان کا انتقال ہوا۔

ٹی۔سی۔ ۹، گائرہال
دہلی یونیورسٹی، دہلی ۱۱۰۰۰۰
۲۳ نومبر ۱۹۸۶ء

خلیق صاحب مکرم!

کتابیں مل گئیں۔ گرد پوش دیکھ کر آنکھیں روشن ہو گئیں۔ اس کا خاص کر شکریہ۔ ویسے بھی اس کتاب کی طباعت میں جس قدر دلچسپی آپ نے لی ہے، اُس کا شکریہ کیا ادا کروں، وہ دل پر نقش ہے۔ مگر میرے بھائی! کاغذ دیکھ کر دل بُجھ گیا۔ آپ نے کئی بار کہا تھا کہ یہ کتاب عمده تر کاغذ پر چھپے گی مگر چھپی کمتر پر۔ آپ اس سے اتفاق کریں گے کہ بالفرض اگر یہ کتاب آپ کی ہوتی تو اس کاغذ پر تو ہر گز نہیں چھپ سکتی تھی۔ اور اگر چھپتی تو اسے دیکھ کر آپ کا رِ عمل کیا ہوتا؟ بس وہی میرا ہے۔ ادھر انجمن نے دو کتابیں چھاپی ہیں، اتفاق سے وہ اس وقت میرے سامنے ہیں مثلاً دیوانِ شاکرنا بھی، اس میں زمین آسمان کا نہیں، اندھیرے اجائے کا فرق ہے۔ بہت جی ڈکھا اور آدمی مسرت چھپنے کی ختم ہو گئی۔ پھر یہ کہہ کے دل کو سمجھا لیا کہ کوئی دوسرا شخص تو شاید اس طرح بھی اس کتاب کو نہ چھاپتا۔ ظاہر ہے کہ اس کے بعد حرفِ شکایت کا محل ہی نہیں رہتا۔

مزید ستم نظر یعنی یہ ہوئی کہ کتاب پرسنہ اشاعت ۱۹۹۰ء ہے۔ اب اگلے سال اس کا نمبر آ سکے گا مگر یہ ضمنی اور غیر اہم بات ہے۔ اصل بات کاغذ کی ہے اور خلیق صاحب! مجھے اس کا دُکھ ہے۔ آپ کی محبت کا اور آپ کے مخلصانہ طرزِ عمل کا معترض ہوں اور قدر شناس اسی لیے یہ شکایت بھی پیدا ہوئی ہے، ورنہ ایک لفظ نہ کہا جاتا۔ بہر حال، کتاب چھپ گئی، اس کے لیے بہ دل ممنون ہوں۔

مختصر

رشید حسن خاں

پس نوشت: اور میرے بھائی! جلد تو اس قدر گھٹیا بندھی ہے کہ دوبار کتاب اٹھانے میں نکل جائے گی۔ ایسا معلوم ہوتا ہے کہ توجہ قطعی طور پر نہیں ہو پائی اور آخر میں تصویر جو آپ نے بنوائی تھی، وہ بھی موجود نہیں۔

صاحب! آپ اس سے تو اتفاق کریں گے کہ یہ کتاب اس قدر بے نیازی کا ہدف بننے کے توازن تھی نہیں۔ اب سوائے اظہار تاسف کے یہ آپ کا نیازمند کر بھی کیا سکتا ہے، لہذا صبر کرتا ہوں لیکن بہت دُکھ کے ساتھ۔

معانی و اشارات

قدرشناس	- عزت کرنے والا
اطہارِ تاسف	- افسوس کا اظہار
پس نوشت	- وہ عبارت جو خط لکھنے والا اپنے دستخط کے بعد لکھتا ہے۔

گرد پوش	- کپڑے یا کاغذ کا غلاف جو کتاب کو میلا ہونے سے بچاتا ہے، کتاب کی جلد غمگین ہونا، افسرده ہونا
دل بجھ جانا	- مذاق مذاق میں ظلم کرنا

مشقی سرگرمیاں

* اسباب بیان کیجیے۔

* خاکے پر منی سرگرمیاں

★ کاغذ دکھ کر دل بجھ گیا۔

* درج ذیل جملوں کی احسانی وضاحت کیجیے۔

- ۱۔ اس میں زمین آسمان کا نہیں، اندر ہرے اجائے کا فرق ہے۔
- ۲۔ صبر کرتا ہوں لیکن دکھ کے ساتھ۔

* ذیل میں دیے ہوئے موضوع پر ذاتی رائے تحریر کیجیے۔

رشید حسن خاں صاحب کا خلیقِ انجمن سے شکایت کرنا۔

● سرگرمی / منصوبہ :

مختلف ادب و شعرانے اپنے دوست و احباب اور عزیز واقارب کو توصیفی خطوط لکھتے ہیں، انھیں تلاش کر کے پڑھیے۔



★ کتاب کی اشاعت سے متعلق الفاظ سے شکمی خاکہ مکمل کیجیے۔

کتاب کی اشاعت	

* ہدایات کے مطابق درج ذیل سرگرمیاں مکمل کیجیے۔

۱۔ رشید حسن خاں نے کتاب کی جو خشہ حالی بیان کی ہے، اُسے لکھیے۔

۲۔ مکتب نگار نے مکتب الیہ پر جو طرز کیا ہے، اُسے بیان کیجیے۔

۳۔ مکتب نگار نے مکتب الیہ کی جن باتوں کا اعتراف کیا ہے، انھیں تفصیل سے لکھیے۔

۴۔ مکتب نگار نے مکتب الیہ اور اپنے درمیان جس یکسانیت کا ذکر کیا ہے، اُسے تحریر کیجیے۔

جملوی تحول/تقلیب

ذیل کے جملوں کو پڑھ کر ان کے معنی پر غور کیجیے :

- شام کے گلابی شہرے رنگ پر پھیل گئے تھے۔
- شام ہو گئی تھی۔
- وہ شام کتنی خوب صورت تھی!

ان تین جملوں میں دراصل ایک ہی بات کہی گئی ہے۔ پہلے جملے میں شام ہونے کے واقعے کو اس کے رنگوں کے ساتھ بیان کیا گیا ہے۔ آپ جانتے ہیں کہ جس جملے میں ایسا پر تکلف اظہار کیا جائے، اسے انشائیہ جملہ کہتے ہیں۔ دوسرا جملہ شام ہونے کی خبر دے رہا ہے، اسے خیریہ جملہ کہتے ہیں اور تیسرے جملے میں شام کی خوب صورتی پر اپنے تاثر کا اظہار کیا گیا ہے۔ ایسے جملے کو فجائیہ جملہ کہتے ہیں۔ یہاں بات یا واقعہ ایک ہے (شام ہونا) مگر اسے تین طرح سے کہا گیا ہے اور تینوں جملوں کے معنی ایک جیسے سمجھ میں آ رہے ہیں۔ اس سے ثابت ہے کہ ہم ایک ہی خیال کو معنی بدلتے بغیر مختلف طرح سے ادا کر سکتے ہیں۔

اب ان جملوں کو پڑھ کر ان کے معنی پر غور کیجیے :

- ابھی کچھ رات باقی تھی۔
- ابھی دن نہیں لکھا تھا۔
- میں آپ کی ہربات ماننے کو تیار ہوں۔
- مجھے آپ کی کسی بات سے انکار نہیں ہے۔

پہلے اور تیسرے جملے سے ثابت خیال ظاہر ہو رہا ہے۔ ایسے جملوں کو ثابت جملے کہتے ہیں۔ دوسرا اور چوتھے جملے میں لفظ ”نہیں“ آیا ہے جس کی وجہ سے یہ جملہ منفی جملہ کہلاتے ہیں۔ لیکن انھیں پڑھنے سے معلوم ہو رہا ہے کہ پہلے اور دوسرا دونوں جملوں میں بات ایک ہی کہی گئی ہے۔ مختلف لفظوں میں ادا کیے گئے دو یا زیادہ جملے جب معنی اور مفہوم میں ایک ہوں تو ان کی تبدیلی کو ”تحول“ یا ”تقلیب“ کہتے ہیں۔ اس اصول کے تحت کسی بھی جملے کو معنی بدلتے بغیر دوسرا جملے میں تبدیل کیا جاسکتا ہے۔ یہ عمل ”جملے کی تحول“ یا ”جملے کی تقلیب“ کہلاتا ہے۔

مشقی سرگرمیاں

* ہدایات کے مطابق ذیل کے جملوں کی قسمیں بتا کر ان کی تحول/تقلیب اس طرح کیجیے کہ مفہوم میں فرق نہ آئے۔

- ۱۔ بادشاہ نے وہاں کے، اعانت کرنے کا وعدہ کیا ہے۔ (جملہ اس طرح تبدیل کیجیے کہ اس میں ”بادشاہ کا وعدہ شامل ہو جائے“)
- ۲۔ بعد لمحے کے شاہزادے پر بے ہوشی طاری ہوئی۔ (منفی جملے میں تحول کیجیے)
- ۳۔ روتے پیٹتے، خاک اڑاتے خدمتِ امیر میں آئے۔ (بیانیہ جملے میں تبدیل کیجیے)
- ۴۔ شہزادے کو کسی انسان نے نہیں شہید کیا ہے۔ (ثابت جملے میں تقلیب کیجیے)

- ۵۔ واللہ! وہ بھی کیا زمانے تھے۔ (خبر یہ جملے میں تبدیل کیجیے)

۶۔ وہ ایسی شال پا کر بہت خوش ہو گئی۔ (نجائیہ جملے میں تبدیل کیجیے)

۷۔ وہ کیوں ان میں شمار کیا چاہے؟ (متفق جملے میں تبدیل کیجیے)

استغفار میں اقراری اور استغفار میں انکاری جملے

ذیل کے سوالیہ جملوں کو بڑھ کر ان کے معنی ریغور پیچھے:

- کیا ہمیں بزرگوں کی خدمت نہیں کرنی چاہیے؟
 - کیا برا وقت گز نہیں جاتا؟
 - جیسی کرنی ویسی بھرنی، کیا یہ بات تم نہیں جانتے؟

اوپر کے تینوں سوالیہ جملے متفقی سوالیہ جملے ہیں لیکن آپ جانتے ہیں کہ ان کے جواب ہمیشہ ثابت ہوتے ہیں۔ ایسے سوالیہ جملوں کو 'استفہامیہ اقراری' کہا جاتا ہے یعنی وہ سوال جس کا جواب اقرار/ اثبات میں ہو۔ پہلے سوال کا جواب ہوگا: خدمت کرنی چاہیے، دوسرا کا جواب ہوگا: گزر جاتا ہے۔ تیسرا کا جواب ہوگا: جانتا ہوں۔

اب ان سوالیہ جملوں کو پڑھ کر ان کے معنی پر غور کیجیے :

- کیا محتاجوں کے ساتھ ایسا ہی سلوک کرنا چاہیے؟
 - کیا دن رات ہمیشہ برابر ہوتے ہیں؟
 - تم سمجھتے ہو کہ میں مجبور ہوں؟

تینوں سوال ثابت ہیں مگر ان کے جواب ہمیشہ متفق ہوتے ہیں۔ ایسے سوالیہ جملوں کو استفہامیہ انکاری کہا جاتا ہے یعنی وہ سوال جس کا جواب متفقی/ انکاری ہو۔ پہلے سوال کا جواب: ایسا سلوک نہیں کرنا چاہیے۔ دوسرے سوال کا جواب: برابر نہیں ہوتے اور تیسرا سوال کا جواب: میں مجبور نہیں ہوں۔

مشقی سرگرمیاں

* ذہل کے جملوں کے استفہا م کو اقرار یا انکار میں تبدیل کیجئے۔

- ۱۔ کیا حمیدہ اسے اپنی توہین نہ سمجھے گی؟

۲۔ اس اندر ہیرے میں پتھر کہاں ملتا؟

۳۔ برانہیں لگتا تمہیں ایسی بدشگونی کی بات زبان سے نکالتے؟

۴۔ وہ کیوں ان میں شمار کیا جائے؟

جملوں کا صرفی تجزیہ

ابتدائی جماعتوں سے آپ پڑھتے آرہے ہیں کہ کلام کے اجزاء کیا ہیں۔ ان کے ناموں اور مثالوں سے بھی آپ بخوبی واقف ہیں: اسم، ضمیر، صفت، فعل، متعلق فعل، حروفِ جار، حروفِ عطف اور حروفِ فبا۔ ان میں آپ اسم کے مزید لوازم سے بھی واقفیت رکھتے ہیں جیسے تعداد (واحد، جمع) اور جنس (ذکر، مؤنث) وغیرہ۔ ان میں سے ہر ایک کو کلام کا جز کہتے ہیں اور ہر جملے میں ان میں سے دو چار یا کم و بیش اجزاء ضرور استعمال کیے جاتے ہیں۔ جملوں میں آنے والے ان اجزاء کو ان کے ناموں سے شناخت کرنا ہی "صرفی تجزیہ" کہلاتا ہے کیونکہ کلام کے سارے اجزاء معنوی یا بے معنی صورتوں میں 'صرفی' بھی کہلاتے ہیں۔ مثال کے طور پر اس جملے: "میری شال کیا ہوئی؟" کا صرفی تجزیہ پیش ہے:

میری : ضمیرِ تملیکی (ضمیر کی مختلف قسمیں آپ پڑھ چکے ہیں)

شال : اسم عام، مؤنث، واحد

کیا : ضمیرِ استفہام (سوالیہ)

ہوئی : فعل، ماضی مطلق، ہونا سے ہوئی، مؤنث، واحد

اس مثال کا تجزیہ ذرا تفصیل کا حامل ہے جو یوں مختصر بھی ہو سکتا ہے۔

میری : ضمیرِ تملیکی

شال : اسم عام

کیا : ضمیرِ استفہام

ہوئی : فعل (ماضی مطلق)

بہتر یہ ہے کہ ہر صرفی تجزیہ تفصیل دار ہو۔

مشقی سرگرمیاں

* ذیل کے جملوں کا صرفی تجزیہ کیجیے۔

- ۱۔ نم ہوا کے دوش پر ایک دل دوز کراہ سنائی دی۔
- ۲۔ "ارے، یہ کیسے؟"
- ۳۔ فرد سماج کی بنیادی اور مرکزی اکائی ہوتا ہے۔

جملوں کا نحوی تجزیہ

<table border="1" style="width: 100%; border-collapse: collapse;"> <tr> <td style="width: 50%;">ہماری خوشی کی انتہاء نہ رہی</td><td style="width: 50%; text-align: right;">یہ سن کر</td></tr> <tr> <td style="text-align: right;">خبر</td><td style="text-align: right;">مبتدرا</td></tr> </table>	ہماری خوشی کی انتہاء نہ رہی	یہ سن کر	خبر	مبتدرا	<table border="1" style="width: 100%; border-collapse: collapse;"> <tr> <td style="width: 50%;">ہمیں یقین ہو گیا</td><td style="width: 50%; text-align: right;">کہ</td></tr> <tr> <td style="text-align: right;">مفرد جملہ (۱)</td><td style="text-align: right;">حرفِ عطف</td></tr> </table>	ہمیں یقین ہو گیا	کہ	مفرد جملہ (۱)	حرفِ عطف
ہماری خوشی کی انتہاء نہ رہی	یہ سن کر								
خبر	مبتدرا								
ہمیں یقین ہو گیا	کہ								
مفرد جملہ (۱)	حرفِ عطف								
<table border="1" style="width: 100%; border-collapse: collapse;"> <tr> <td style="width: 50%;">ضرور کوئی غلط فہمی ہوئی ہے</td><td style="width: 50%; text-align: right;">مفرد جملہ (۲)</td></tr> <tr> <td style="text-align: right;">ضرور کوئی (مبتدا) غلط فہمی ہوئی ہے (خبر)</td><td style="text-align: right;">ہمیں (مبتدا) یقین ہو گیا (خبر)</td></tr> </table>	ضرور کوئی غلط فہمی ہوئی ہے	مفرد جملہ (۲)	ضرور کوئی (مبتدا) غلط فہمی ہوئی ہے (خبر)	ہمیں (مبتدا) یقین ہو گیا (خبر)					
ضرور کوئی غلط فہمی ہوئی ہے	مفرد جملہ (۲)								
ضرور کوئی (مبتدا) غلط فہمی ہوئی ہے (خبر)	ہمیں (مبتدا) یقین ہو گیا (خبر)								

۳۔ مخلوط جملہ:

لفظیں کے منافی تھیں	جو	وہی حرکتیں کرتا تھا	گورا
تابع فقرہ	ضمیرِ موصولة	اصل فقرہ	مبتدا
خبر (۲)		خبر (۱)	

ابتدائی جماعتوں میں آپ پڑھ چکے ہیں کہ عام طور پر جملے کے دو حصے ہوتے ہیں (۱) مبتدا (۲) خبر۔ دو مفرد جملوں کو اگر حروف عطف سے جوڑا گیا ہے تو ایسے جملے مرکب جملے کہلاتے ہیں۔ اسی طرح اگر جملے میں ضمیرِ موصولة (جو/ جس / جن) ہو اور اس سے پہلے یا بعد جملے کا حصہ معنی میں ادھورا ہو تو ایسے جملے مخلوط جملے کہلاتے ہیں۔

اوپر کی مثالوں کو غور سے دیکھیں اور پڑھیں تو مفرد، مرکب اور مخلوط جملوں کی ساخت (بناؤ) سمجھ میں آسکتی ہے۔ ہر قسم کے جملے کی ساخت کو نحوی ساخت کہتے ہیں۔ نحوی ساخت کے اجزاء کو الگ کرنے کا عمل 'نحوی تجزیہ' کہلاتا ہے۔ (جیسا کہ اوپر کی مثالوں میں جملوں کا تجزیہ کیا گیا ہے)

مشقی سرگرمیاں

* فرمیں بتا کر ذیل کے جملوں کا نحوی تجزیہ کیجیے۔

- ۱۔ اس کے بعد ڈرل شروع ہوئی اور خوب تیزی اور تندری سے حکم ملنے لگے۔
- ۲۔ پہنچنے کو وہ چیز دی جاتی ہے جو گینڈوں کے پاؤں کے لیے زیادہ موزوں ہے۔
- ۳۔ کان پر کھلپی محسوس ہوتی ہے۔

طور

ذیل کے جملے پڑھیے:

- میں یہ کتاب پڑھ چکا ہوں۔
- اس نے میری بات کاٹ دی۔
- ہمارے فوجیوں نے دشمنوں کے چھکے چھڑا دیے۔

ان جملوں سے ظاہر ہے کہ ان کے فعل کا اثر کسی نہ کسی مفعول پر ضرور پڑ رہا ہے۔ پہلے جملے میں 'میں'، فعل ہے، 'کتاب'، مفعول ہے اور 'پڑھ چکا ہوں'، فعل ہے یعنی میں (فعل) کے پڑھنے (فعل) کا اثر کتاب (مفعول) پر پڑتا ہے۔ دوسرے جملے میں اس نے (در اصل وہ) فعل ہے، 'میری بات'، مفعول اور 'کاٹ دی'، فعل ہے۔ اس (فعل) کے کاٹنے (فعل) کا اثر میری بات (مفعول) پر پڑتا ہے۔ اسی طرح تیسرا جملے میں 'ہمارے فوجی'، (فعل)، 'دمن'، (مفعول) اور 'چھکے چھڑا دیے'، (فعل) ہے۔ یہاں فوجیوں (فعل) کے چھکے چھڑانے (فعل) کا اثر دشمنوں (مفعول) پر پڑتا ہے۔

اس تجزیے سے واضح ہے کہ کسی جملے میں فعل کا اثر مفعول پر پڑتا ہے۔ جملے میں ایسے عمل کے طور کو 'طورِ معروف' کہتے ہیں یعنی جس کا فعل معروف (جانا پہچانا) ہے۔

اب ذیل کے جملے پڑھ کر ان کے فاعل، مفعول اور فعل پر غور کیجیے:

- رسی کاٹ دی گئی۔
- پھول گلدانوں میں سجائے گئے۔
- وقت رہے ٹکٹ بھی خرید لیے گئے۔

پہلے جملے میں 'رسی'، مفعول اور 'کاٹ دی گئی'، فعل ہے۔ دوسرے جملے میں 'پھول'، مفعول اور 'سجادیے گئے'، فعل ہے اور تیسرا جملے میں 'ٹکٹ'، مفعول اور 'خرید لیے گئے'، فعل ہے۔

تینوں جملوں میں فاعل کون ہے، معلوم نہیں لیکن جملوں کا مفہوم بتاتا ہے کہ ہر جملے میں کوئی نہ کوئی فاعل ضرور ہے جس کا ذکر جملے میں نہیں کیا گیا ہے یعنی رسی کاٹنے والا، پھول سجائے والا اور ٹکٹ خریدنے والا۔ جملے میں ایسے عمل کے طور کو 'طورِ مجهول' کہتے ہیں یعنی جس کا فاعل مجهول (نامعلوم) ہے۔

جملے کے طور کی ایک تیسرا قسم بھی ہے۔ یہ جملے پڑھیے:

- ہوا چلی۔
- دن نکلا۔
- گھوڑے دوڑ پڑے۔

پہلے جملے میں 'ہوا'، فاعل اور 'چلی'، فعل ہے۔ دوسرے جملے میں 'دن'، فاعل اور 'نکلا'، فعل ہے۔ تیسرا جملے میں 'گھوڑے'، فاعل اور 'دوڑ پڑے'، فعل ہے۔ ان سب جملوں میں مفعول نہیں پایا جاتا۔ یہاں کہہ سکتے ہیں کہ فاعل کے فعل کا اثر خود فاعل پر پڑ رہا ہے۔ جملے میں ایسے عمل کے طور کو 'طورِ معدولہ' کہتے ہیں یعنی جس کا مفعول غیر موجود ہے۔

مشقی سرگرمیاں

* ذیل کے جملوں کے طور تبدیل کیجیے اور ان کے نام لکھیے۔

- ۱۔ میری ساری زندگی خنجروں کی چمک اور خون کی پاڑش میں بسر ہوئی ہے۔
- ۲۔ سہرا ب رسم کوز میں پر گرا دیتا ہے۔
- ۳۔ مل گئی مچھ کو جو قسمت میں سزا لکھی تھی۔

لفظ سازی

ہماری زبان کی ایک اہم خصوصیت یہ ہے کہ وہ دیگر زبانوں کے الفاظ کو بڑی آسانی سے قبول کر لیتی ہے۔ اردو میں عربی، فارسی اور انگریزی زبانوں کے بہت سے الفاظ رواج پا گئے ہیں۔ لفظوں کے استعمال کی ضرورت کے پیش نظر مذکورہ زبانوں کے الفاظ اردو میں ایک دوسرے سے جوڑ کر بھی استعمال کیے جاتے ہیں۔ اس طرح کی لفظ سازی سے زبان کے ذخیرہ الفاظ میں خوب اضافہ ہوا ہے جس کی چند مثالیں ذیل میں دی جا رہی ہیں۔

ہندی + ہندی : ان لفظوں کو پڑھ کر ان کی بناوٹ پر غور کیجیے :

آپ بیتی، آگ بکولا، بڑی ڈال، بگ ڈور، بن مانس، جل ترنگ، جنم دن، چاند گھن، چڑیا گھر، دیاسلامی، بیل گاڑی وغیرہ۔
یہ لفظی مرکبات ہندی کے دو اسموں کو ملا کر بنائے گئے ہیں۔

فارسی + فارسی : ان لفظوں کو پڑھ کر ان کی بناوٹ پر غور کیجیے :

زبان دراز، پاک دامن، آتش فشاں، زبردست، دل آزار، نیک بخت، شکر پارہ، سینہ زور، بیش بہا وغیرہ۔
یہ لفظی مرکبات فارسی کے دو لفظوں کو ملا کر بنائے گئے ہیں۔

عربی + عربی : ان لفظوں کو پڑھ کر ان کی بناوٹ پر غور کیجیے :

بقر عید، جامع مسجد، حاضر جواب، عالی شان، صدر مقام، صاحب کمال، خیر مقدم، تکیہ کلام، وعدہ خلاف وغیرہ۔
یہ لفظی مرکبات عربی کے دو لفظوں کو ملا کر بنائے گئے ہیں۔

ہندی + فارسی : ان لفظوں کو پڑھ کر ان کی بناوٹ پر غور کیجیے :

نیک چلن، گلاب جامن، گھوڑے سوار، تار گھر، چور دروازہ، گھر داماڈ، منہ زور وغیرہ۔
یہ لفظی مرکبات ایک ہندی اور ایک فارسی لفظ کو ملا کر بنائے گئے ہیں۔

عربی + ہندی : ان لفظوں کو پڑھ کر ان کی بناوٹ پر غور کیجیے :

امام باڑہ، عجائب گھر، کفن چور، موتی محل، عید ملن وغیرہ۔
یہ لفظی مرکبات عربی اور ہندی لفظوں کو ملا کر بنائے گئے ہیں۔

فارسی + عربی : ان لفظوں کو پڑھ کر ان کی بناوٹ پر غور کیجیے :

آتش مزاج، حرام مغز، سفر خرچ، دستخط، شیش محل، گاؤ تکیہ، نازک خیال، عالی خاندان، تیز مزاج وغیرہ۔
یہ لفظی مرکبات فارسی اور عربی لفظوں کو ملا کر بنائے گئے ہیں۔

انگریزی + ہندی : ان لفظوں کو پڑھ کر ان کی بناوٹ پر غور کیجیے :

ریل گاڑی، جیل خانہ، ٹکٹ گھر، نمبر دار، فلم ادا کار، کورٹ پکھری، نوٹ بندی وغیرہ۔
یہ لفظی مرکبات انگریزی اور ہندی لفظوں کو ملا کر بنائے گئے ہیں۔

ذیل کے لفظوں کو پڑھ کر ان پر غور کیجیے:

میٹھا سے مٹھائی | کالا سے کالک | موٹا سے موٹاپن / مٹاپا | چار سے چوٹھائی | زندہ سے زندگی
ان مثالوں میں پہلے خانے کے الفاظ صفت ہیں۔ دوسرے خانے میں انھی صفات میں کچھ تبدیلی سے جو لفظ بنے ہیں، وہ اسم ہو گئے ہیں
یعنی 'میٹھا' صفت ہے اور اس سے بننے والا لفظ 'مٹھائی' اسم ہے۔

اب ان مثالوں کو دیکھیے:

آنا سے آہٹ | سینا سے سلانی | سجانا سے سجاوٹ | کھلینا سے کھیل | پھسلنا سے پھسلن | آزماش
ان خانوں میں پہلے خانے کے الفاظ فعل کے مصدر ہیں۔ دوسرے خانے میں انھی مصدروں میں کچھ تبدیلی سے جو لفظ بنے ہیں، وہ اسم
ہو گئے ہیں یعنی 'آن' فعل ہے اور اس سے بننے والا لفظ 'آہٹ' اسم ہے۔

آپ لفظ سازی کے باب میں دو قسم کے مرکبات سے واقف ہیں:

- دو بامعنى لفظوں سے بننے والے نئے الفاظ۔ ان میں کسی ایک زبان کے یا دو مختلف زبانوں کے الفاظ ملتے ہیں جیسے خوش پوش، تیز دھار، ڈاک ٹکٹ، آپ بیتی وغیرہ۔
- مصدر کے بعد لاحقتوں کے اضافے سے جیسے آنا سے آہٹ، سجانا سے سجاوٹ، فرمانا سے فرمائش وغیرہ۔
لفظ سازی کا ایک طریقہ اور ہے جس میں ایک لفظ میں صوتی تبدیلی سے نئے الفاظ بنتے ہیں جیسے کھلینا سے کھلاڑی / کھلوڑ، اس صوتی تبدیلی کو **تصrif** کہتے ہیں۔

تصrif کا یہ عمل کیسے واقع ہوا؟

کھلینا مصدر سے علامت مصدری 'نا' نکلنے سے نیا لفظ 'کھیل' رہا۔ اس نئے لفظ میں اندرونی صوتی تبدیلی واقع ہوئی یعنی لفظ 'کھیل' کا حرف 'ل' نکل کر 'کھل' رہ گیا جس کے بعد 'اڑی' کی آوازوں کا اضافہ کیا گیا۔ نیا لفظ 'بنا' کھلاڑی۔
اسی طرح 'کھل' کے بعد 'واڑ' کا اضافہ کرنے پر ایک اور لفظ 'کھلوڑ' سامنے آیا۔ اس طرح اندرونی صوتی تبدیلیوں سے لفظ سازی کو **داخلی تصریف** کہتے ہیں۔ **دوسرا مثالیں:**

جلنا ← جلن ← جلاپا

مردہ ← مردار ← مردگی

اُردو میں بہت سے عربی الفاظ بھی شامل ہیں جو اسی طرح داخلی تصریف سے بنتے ہیں۔ ان کے بارے میں آپ پڑھ چکے ہیں مثلاً
قتل، قاتل، مقتول، قاتل
كتاب، كاتب، مكتوب، كتبه، مكاتب، مكتاب

مشقی سرگرمیاں

* ذیل کے الفاظ سے داخلی تصریف کے پیش نظر نئے الفاظ بنائیے۔

..... جذب
..... فرض
..... طلب
..... شجر
.....

* ذمل کے لفظی مرکبات کو حدول کے مطابق تقسیم کیجئے۔

خوشپوش ، تیزدھار ، تراشخرash ، تیزقدم ، چالڈھال ، تفریحگاه ، ڈاکٹلکٹ ، مطڑشت ، آدھکھلاپھول ، خوشبودارتیل ، بیشقیمت ، گرمجوشی ، نو عمر ، کتبخانہ ، لغتنویسی ، بس اڈا ، کفن چور

عربی + هندی	فارسی + فارسی	فارسی + هندی	عربی + فارسی	عربی + هندی	انگریزی + هندی

* ذیل کے افعال سے اسم بنائیے۔

* ذیل کی صفات سے اسم بنائیے۔

اسم	فعال
	بنخشا
	جلنا
	أكثنا
	لگنا / لگنا
	أترنا

صفات	اسم
کمزور	
دبلاء	
سفید	
گنده	
محنتی	

صفیٰ اور نگ آبادی

پیش درس

مناجات اردو نظم کی ایک موضوعی صنف ہے۔ مناجات کے معنی دعا، عرض اور ارجوا کے ہوتے ہیں۔ وہ نظم جس میں شاعر اپنی عاجزی، انسار اور عجز کے ساتھ خدا کی بزرگی بیان کر کے برائیوں اور لغناہ سے نجات کی دعا کرتا ہے، مناجات کہلاتی ہے۔ مناجات میں شاعر خدا کے حضور اپنی بندگی کا حوالہ دینے ہوئے اپنی بے بصنعتی اور حاجات کا اظہار کرتا ہے۔ ہمارے شعر نے نظم کے پیڑا یہی میں مناجات کی ہیں۔ عام طور پر حمد اور مناجات میں معنی و مفہوم کے لحاظ سے امتیاز نہیں کیا جاتا لیکن حمد اور مناجات میں فرق ہوتا ہے۔ حمد میں شاعر خالصتاً خدا کی تعریف کرتا ہے جبکہ مناجات میں خدا کی تعریف کے ساتھ اس کے حضور اپنی ضروریات بھی پیش کرتا ہے۔ اگرچہ خدا ہمارے دلوں کے حال جانتا ہے لیکن مناجات میں دعا کرتے وقت شاعر اپنے دل کی کیفیت، اپنی بے بسی، اپنی مجبوری اور اپنے حالات کی خرابی کا تذکرہ کرتے ہوئے اللہ تعالیٰ سے حالات کی بحالی کا طالب ہوتا ہے۔

جان پچان

صفیٰ کا اصل نام بہاء الدین صدیقی تھا۔ ان کی پیدائش اور نگ آباد میں ۱۸۹۳ء کو ہوئی۔ ان کے والد حکیم محمد منیر صفیٰ کو طبیب بنانا چاہتے تھے لیکن صفیٰ نے درمیان ہی میں تعلیم چھوڑ کر ملازمت شروع کر دی۔ انہوں نے کئی ملازمتیں اختیار کیں لیکن ان کا زیادہ رجحان شاعری کی طرف تھا۔ اس فن میں ان کے بہت سے شاگرد بھی تھے۔

صفیٰ اور نگ آبادی داع و دبلوی کے بعد اردو شاعری کے ایک ایسے شاعر ہیں جنہوں نے محاورات، ضرب الامثال اور نئے شعری اظہار کو بہتر و خوبی برداشت کیا اور جتنی اور بڑتی ان کے کلام کی نمایاں خصوصیات ہیں۔ صفیٰ کا انتقال حیدر آباد میں ۲۱ / ۳ مارچ ۱۹۵۳ء کو ہوا۔ ۱۹۶۵ء میں ان کے شاگرد خواجہ شوق نے ان کا مجموعہ کلام پر انگناہ کے نام سے شائع کیا۔


میری مراد بھی ، مرے پروردگار ، دے	تو وہ ہے جو ہر ایک کی بگڑی سنوار دے
ایمان و عیش و دولت و عز و وقار دے	کونین میں ذیل نہ کر سب کے رو برو
میری دُعا کہ دے ، مرے پروردگار ، دے	تیرا یہ حکم ، ماں گہر اک چیز مجھ سے ماں گ
غم دے تو غم کے ساتھ کوئی غمگسار دے	دل کو مرے ہر ایک طرح مطمئن بنا
ہر دم جو مجھ کو کیفِ منے خوشگوار دے	آنکھوں کو ایسی لذتِ دیدار ہو نصیب
گرڈش نہ مجھ کو گرڈش لیل و نہار دے	محفوظ رکھ فریب سفید و سیاہ سے
ناہ جگر گڈاڑ و نفسِ شعلہ بار دے	دنیا میں کچھ بھی قدرِ محبت نہیں رہی
سائل کا شیوہ یہ ہے کہ دامن پسار دے	داتا کی شان یہ ہے کہ جاری ہو اس کی دین
ایسا سبق یہ زندگیِ مستعار دے	مطلوب سمجھ میں آئے بقاءِ ڈوام کا
اور اپنے فضل سے تو مجھے بار بار دے	میں بار بار مانگوں جو درکار ہو مجھے

حسن طلب میں مجتہدِ عصر ہے صفحہ
وہ تجھ سے ایک مانگے، تو اُس کو ہزار دے

معانی و اشارات

- بقائے دوام	- ہمیشہ کی زندگی	- دنوں جہاں	- کوئین
- عارضی زندگی	- زندگیِ مستعار	- آسودگی، فراغت، راحت	- عیش
حسن طلب میں	مرا دخدا سے مانگنے میں شاعر نے نئے نئے طریقے اختیار کرتا ہے	- نشہ	- کیف
مجتہدِ عصر ہے		- متاثر کرنے والا	- جگرگداز

مشقی سرگرمیاں



* ہدایات کے مطابق درج ذیل سرگرمیاں مکمل کیجیے۔


- ۱۔ مناجات میں اللہ تعالیٰ سے جن باتوں کی ابتکا کی گئی ہے، انھیں تفصیل سے لکھیے۔
- ۲۔ دنیا میں محبت کی قدر کی بقا کے لیے شاعر کی خواہش تحریر کیجیے۔
- ۳۔ مناجات کی روشنی میں خدا کی صفات کے بارے میں لکھیے۔
- ۴۔ حفاظت سے متعلق شاعر کی ابتکا کو بیان کیجیے۔
- ۵۔ دنیا سے متعلق شاعر کے احساس اور دعا کو لکھیے۔

* درج ذیل اشعار کی احسانی وضاحت کیجیے۔

- ۱۔ محفوظ رکھ فریب سفید و سیاہ سے گردش نہ مجھ کو گردش لیل و نہار دے
- ۲۔ مطلب سمجھ میں آئے بقائے دوام کا ایسا سبق یہ زندگیِ مستعار دے
- ۳۔ میں بار بار مانگوں جو درکار ہو مجھے اور اپنے فضل سے تو مجھے بار بار دے

- ۱۔ مناجات سے موزوں لفظ تلاش کر کے خاکہ مکمل کیجیے۔

ذلت سے بچانے والی چیزیں




- ۲۔ مناجات سے موزوں لفظ تلاش کر کے خاکہ مکمل کیجیے۔


شاعر کی طلب



- ۳۔ مناجات پڑھ کر ذیل کے خاکے میں متعلقہ الفاظ لکھیے۔



- ۴۔ مناجات کے مصروعوں کے حوالے سے خاکے میں موزوں جملہ / فقرہ لکھیے۔



* درج ذیل فقروں کے لیے صرف ایک مصر ملکہ ہے۔

- ۱۔ کونین سے متعلق شاعر کی دعا
- ۲۔ داتائی کی شان
- ۳۔ بقاءِ دوام کو سمجھنے کے لیے شاعر کی ابتدا
- ۴۔ شاعر کا حسن طلب



سرگرمی / منصوبہ :

مشہور شعرا کی چند مقبول مناجات کا الیم تیار کیجیے اور مناجات پر جامع تبصرہ لکھیے۔


۳۔ حسن طلب میں مجہد عصر ہے صفحی
وہ تجھ سے ایک مانگے، تو اس کو ہزار دے

* درج ذیل مصرع پر ذاتی رائے تحریر کیجیے۔

دنیا میں کچھ بھی قدر محبت نہیں رہی

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ بقاءِ دوام اور زندگی مستعار جیسی ترکیبوں کے بارے میں لکھیے۔
- ۲۔ مناجات سے صنعتِ اضداد کا شعر تلاش کر کے لکھیے۔



خیر صفات رسول



صیبح رحمانی

پیش درس

نعت حضرت محمد صلی اللہ علیہ وسلم کی تعریف کو کہتے ہیں۔ اس میں آپ کے اوصاف بیان کیے جاتے ہیں۔ آپ کی سیرت، حالات زندگی، معمولات اور ولادت اور وفات کے احوال منظوم کیے جاتے ہیں۔ نعت نگاری کی ابتداء عربی شاعری میں حضور کے زمانے سے ہو گئی تھی۔ اُس زمانے کے نامور عرب شعراء نے آپ کی شانِ اقدس میں اشعار کہے، قصیدے لکھے۔ نعت نگاری کی روایت عربی اور فارسی سے ہوتی ہوئی اُردو میں پہنچی۔ اُردو میں بعض ایسے شعرا بھی ہوئے ہیں جنہوں نے صرف نعت ہی پر طبع آزمائی کر کے شہرت حاصل کی۔ حضور کی تعریف و توصیف میں عقیدت شامل ہو جانے کی وجہ سے تقدیمی شاعری میں نعت کو بلند مقام حاصل ہے اور نعتیہ اٹھائے کو مقدس مانا جاتا ہے۔

اُردو میں نورنامے، میلاد نامے، معراج نامے، وفات نامے، مظہوم سیرت رسول اور غزہ وات متعلق جگ نامے نعتیہ شاعری کے موضوعات رہے ہیں اور قدیم ادب سے آج جدید ادب تک ان موضوعات پر مسلسل لکھا جاتا رہا ہے۔ شروع میں مثنوی کے ایک جزو کے طور پر اُردو میں نعتیں لکھی گئیں۔ پھر آپ کے حالات زندگی اور واقعات کو مثنویوں میں پیش کیا جانے لگا۔ ایسی نعتیہ مثنویوں کی ایک روایت اُردو ادب میں دکھائی دیتی ہے۔ ان نعتیہ مثنویوں کے موضوعات واقعہ معراج، آپ کی سیرت سے جڑے قصے وغیرہ ہوا کرتے تھے۔ بعد میں خالص نعتیں لکھی جانے لگیں اور کئی اہم شعرا کے نام سامنے آئے۔

جان پہچان

سید صیبح رحمانی ۲۷ رجبون ۱۹۶۵ء کو کراچی میں پیدا ہوئے۔ ان کے آبا و اجداد کا تعلق مہاراشٹر کے شہر بیڑ سے تھا۔ صیبح نے بی۔ اے۔ سیاست میں اور ایم۔ اے۔ اُردو میں کرنے کے بعد ٹیلی فون اور ٹیلی گراف کے محکے میں ملازمت اختیار کی۔ انھیں بچپن ہی سے نعت خوانی کا شوق رہا۔ پھر نعت نگاری کی طرف توجہ کی اور مولانا نیر مدنی کے سامنے زانوئے تلمذ تھے کیا۔ ’ماہِ طبیب‘، جادہ رحمت، خوابوں میں سنہری جالی ہے اور سرکار کے قدموں میں، ان کے نعتیہ مجموعے ہیں۔ شاعری کی طرح نثر میں بھی صیبح رحمانی کی نعتیہ ادب پر بہت سی کتابیں شائع ہو چکی ہیں لیکن نعت رسول کے فروغ کے سلسلے میں ان کا سب سے بڑا کارنامہ ”نعت رنگ“ کی اشاعت ہے۔ یہ خیم رسالہ گزشتہ ۲۰-۲۲ برسوں سے بلا نامہ نکل رہا ہے اور تقدیمی ادب میں اس کی علیحدہ شناخت قائم ہے۔

صیبح رحمانی کو نعت نگاری سے والہانہ محبت ہے۔ اس تقاضے کو پورا کرنے کے لیے وہ کئی نعتیہ رسائل کی مجلس ادارت میں شریک ہیں۔ نعت خوانی کے لیے انھیں یروپی ممالک بھی بلا یا جاتا ہے۔ نعتیہ ادب پر ان کی مجموعی خدمات کا اعتراف کرتے ہوئے انھیں ”تمغہ امتیاز“ سے نوازا گیا ہے۔ ہندو پاک اور یونیورسٹیوں میں صیبح رحمانی کی نعتیہ و ادبی خدمات پر تحقیقی مقالات لکھے گئے ہیں۔

سرد ہوا نفرت کا جہنم ، کھلے پیار کے پھول
وہ آئے تو وحشی لمحے سب ٹھہرے معزول
خیر صفات رسول

وہ جو چلے تو عرش سے پہنچا ان کو حرفِ سلام
ان سے پہلے کب کوئی بندہ تھا تو سین مقام
اُن کی عظمت کے آگے ہیں سب کی اناکیں دھول
خیر صفات رسول

اُن سے پہلے کس نے دیکھے رحمت کے یہ رنگ
لب پہ دعاؤں کی خوشبو ہے ، جسم پہ بارشِ سنگ
راہ میں کانٹے بچانے والے پائیں دعا کے پھول
خیر صفات رسول

اُن سے حسنِ خلق عبارت ، وہ ہی نورِ شُبل
خیر کا مرجع ، رحم کا پیاں یعنی ختمِ رُسل
عفو ، محبت اور سچائی جن کے خاص اصول
خیر صفات رسول

حسنِ عمل کی بات نہیں ہے ، یہ ہے کرم کی بات
حرفِ صدائیں دیتے ہیں جب لکھتا ہوں میں نعت
لکھواتے ہیں مجھ سے ، مدحت ہوتی ہے مقبول
خیر صفات رسول

معانی و اشارات

خیر کا مرجع	-	نیکی کے لیے جس کی طرف رجوع کیا	خیر صفات	-	نیک صفات
جائے، مراد رسول اللہ	-		وحشی لمحے	-	مراد زمانہ جاہلیت
عفو	-	معافی	معزول	-	ختم
مدحت	-	تعريف	تو سین مقام	-	مراد رسول اللہ
			دھول ہونا	-	اہمیت ختم ہونا
			حسنِ خلق	-	اچھے اخلاق
			شُبل	-	سبیل کی جمع، راستے
			نورِ شُبل	-	مراد اللہ کے راستوں کی روشنی (ہدایت)

* درج ذیل کی احتمانی وضاحت کیجیے۔

- ۱۔ سرد ہوا نفرت کا جہنم، کھلے پیار کے پھول
وہ آئے تو حشی لمحے سب ٹھہرے معزول
خیر صفات رسول
- ۲۔ اُن سے حسنِ خلق عبارت، وہ ہی نورِ بُل
خری کا مرجع، رحم کا پیاس یعنی ختمِ رُسل
عفو، محبت اور سچائی جن کے خاص اصول
خیر صفات رسول

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ نعتِ رسولؐ سے صنعتِ تفہاد کے مصروع تلاش کر کے
لکھیے۔

- ۲۔ پہلے بند کی صنعتِ تلبیح کو وضاحت کے ساتھ قلم بند
کیجیے۔

- ۳۔ نعتِ رسولؐ کے قافیوں کو معنی کے ساتھ تحریر کیجیے۔

- ۴۔ اس نعت میں آنے والی تلمیحات تلاش کر کے لکھیے۔

۵۔ سرگرمی / منصوبہ :

- ۱۔ اس نظم میں بیان کی گئی اللہ کے رسولؐ کی صفات کے
علاوہ مزید صفات سیرت کی کسی کتاب سے تلاش
کر کے لکھیے۔

- ۲۔ سیرتِ رسولؐ پر لکھی ہوئی کوئی دو کتابوں اور ان کے
مصنّفین کے نام لکھیے۔



* خاکے پر بنی سرگرمیاں

- ۱۔ نظم سے موزوں لفظ تلاش کر کے خاکہ مکمل کیجیے۔

	صفاتِ رسولؐ

- ۲۔ لفظی تراکیب پر بنی خاکہ مکمل کیجیے۔

لفظی تراکیب	

* ہدایات کے مطابق درج ذیل سرگرمیاں مکمل کیجیے۔

- ۱۔ آپؐ کی عظمت کے آگے سب کی انائیں دھول، کا
مفہوم تحریر کیجیے۔

- ۲۔ دوسرے بند میں آپؐ کی زندگی کے جس واقعے کی
طرف اشارہ کیا گیا ہے، اسے مختصر آبیان کیجیے۔

- ۳۔ رسول اکرمؐ کے عفو و درگزر پر کہے گئے بند کا مطلب
لکھیے۔

- ۴۔ قرآن کریم کی وہ آیت تحریر کیجیے جس کے مفہوم کو
تیسرا بند میں بیان کیا گیا ہے۔

- ۵۔ ”اُن سے پہلے کب کوئی بندہ تھا
قوسین مقام یہ مرصعہ جس واقعے کی
طرف اشارہ کرتا ہے، اسے چند
جملوں میں تحریر کیجیے۔

بیانِ کنچن پٹن کے بادشاہ اور اس کے خواب کا



ابنِ نشاطی

پیش درس

مثنوی عربی لفظ ہے۔ اس کا مصدر ”مثنی“ ہے جس کے معنی ”دُو“ کے ہوتے ہیں۔ اس مسلسل نظم کو مثنوی کہتے ہیں جس کے ہر شعر میں دونوں مصرعے ہم قافیہ ہوں۔ پوری نظم کا وزن ایک ہوتا ہے۔ شعروں کی تعداد مقرر نہیں ہوتی۔ ہر شعر میں قافیہ بدلنے کی وجہ سے مثنوی نگار کو یہ سہولت حاصل ہو جاتی ہے کہ وہ زیادہ اشعار کہہ سکے۔ مثنوی کی شکل میں جو خیم داستانیں پائی جاتی ہیں اس کی وجہ یہی ہے کہ مثنوی نگار ایک طرح کے قافیوں کا پابند نہیں ہوتا، وہ ہر شعر کے دونوں مصراعوں میں نئے نئے قافیے استعمال کرتا ہے اور اپنی صلاحیتوں کا آزادا نہ مظاہرہ کرتا ہے۔ اردو کی پہلی مثنوی فخر الدین نظامی کی ”کدم راؤ پدم راؤ“ ہے۔ اس کے بعد کے شعرا میں میر تقی میر، میر حسن اور دیاشنگر نسیم نے اس فن کو آگے بڑھایا۔

مثنوی بیانیہ شاعری ہے۔ اس میں فلسفہ، تصوف، تاریخ اور قصہ کہانی کے متن کو بیان کی صورت میں پیش کیا جاتا ہے۔ ہماری روایتی مثنویوں میں کوئی عشقیہ قصہ کسی ملک کے حوالے سے بیان کیا جاتا تھا اس لیے اس ملک کی سماجی، سیاسی اور معاشرتی ماحول کی عکاسی بھی یہاں ضروری تھی۔ چنانچہ مثنوی جس ملک یا شہر میں واقع ہو رہی ہے اس کی حدود اربعہ، مکانات، باغات، راستے غرض شہر کا تعارف مثنوی کی روایت میں شامل تھا۔ ابنِ نشاطی کی مثنوی ”پھول بن“ میں شہر کنچن پٹن کا تذکرہ آیا ہے۔ شاعر نے اس سونے کے شہر کی تعریف میں زین آسمان کے قلابے ملا دیے ہیں۔ اس شہر کا بادشاہ بھی نامور، بااخلاق و محسوس اور رعایا کا خیال رکھنے والا تھا۔ مثنوی میں شام اور رات ہونے کے مناظر بڑی خوب صورتی سے بیان کیے گئے ہیں۔

جان پچان

ابنِ نشاطی کا اصل نام شیخ محمد مظہر الدین تھا۔ ان کے سنت پیدائش میں اختلاف ہے۔ ان کی ولادت کا سال ۱۶۳۱ء اور ۱۶۳۵ء کے درمیان بتایا جاتا ہے۔ ابنِ نشاطی گولنڈہ کے رہنے والے تھے اور سلطان عبداللہ قطب شاہ کے درباری شاعر تھے۔ انھیں فارسی زبان پر خاصی قدرت حاصل تھی۔ وہ اپنے زمانے کے مقبول مثنوی نگار تھے۔ مثنوی کے علاوہ دیگر اصناف میں بھی انھوں نے طبع آزمائی کی ہے۔ مثنوی ”پھول بن“ فارسی قصوں کے مجموعے ”بستان الانس“ کا بامحوارہ اور سلیس دکنی ترجمہ ہے۔ حسن بیان اور اثر آفرینی نے اس مثنوی کو اردو ادب میں مقبول کر دیا۔

ابنِ نشاطی کی تمام تر شہرت ان کی مثنوی ”پھول بن“ کی وجہ سے ہے۔ یہ مثنوی لفظی اور معنوی خوبیوں سے پُر ہے۔ مثنوی میں ابنِ نشاطی نے جوزبان استعمال کی ہے وہ کسی حد تک فارسی آمیر ہے اس کے باوجود اس میں دکنی مزاج اور میلان کا پتا چلتا ہے۔ دکنی ادبیات میں ایسی مثنویوں کی کمی نہیں جو مقامی قصوں سے ماخوذ ہیں لیکن ہندوؤں اور مسلمانوں کے اشتراک سے جو مخلوط معاشرت پیدا ہوئی تھی اور اس کا جواہر اپنے زمانے کے قصوں پر پڑا، دکنی مثنویوں میں اس کی بھرپور اور کامیاب نمائندگی مثنوی ”پھول بن“ میں نظر آتی ہے۔

کہ اس کا ناؤں سوں کنچن پٹن تھا
کنچن کے تھے محل، کنچن کی دیوار
کنچن پر پھر کنچن لیپے تھے ہر ٹھار
گھر ان کنچن کے، کنچن کے کواڑاں

نہیں دیکھے تھے انکھیاں کے مسافر
 سدا ہنگام تھا نشو و نما کا
 وو لکڑی سبز ہو شاخائ کوں کاڑے
 تھے پھٹتے پل میں پھولائ کے ہو پھانٹے
 تھے خاطر جمع، واں کے ساکناں کے
 اتها سب کچھ ولے یک غم نہ تھا واں
 شلّاھن سلطنت کے برج کا ماہ
 جگت کے سرواراں میں برتری تھی
 تھے اس کے ضبط میں سب شہر یاراں
 تھے اس کے حکم میں سب بحر ہور بر
 تو گل کے ناد دامن ہووے پُر زر
 کرے مطلب کے پُرموتیاں ووسارے
 نہ تھی اس دلیں میں کیں ظلم کی بات
 کرے تاکید بادل کوں اسی چھن
 دھرت کوں کھود کاڑے نپر کوں پھیر
 ہمیشہ تازہ اس سوں سب جہاں تھا
 کتا ہے بات سورج ہور چندر کا
 کیا مغرب کے جا معبد میں پستی
 مصللا جگ پو چندنی کا بچھایا
 سو عالم نیند کے سجدے میں آئے
 بچھانے پر کیا شہ استراحت
 دُنیا کے عاقبت اندیش کوں ایک
 ہوا سو خواب کی مستی سوں ہشیار
 ولے دیکھے ہیں تیوں، کم پائے ہے لاب
 گدھیں سچ بی ہوا ہے بعضے اوقات

گگن کے تل کیں ایسا شہر نادر
 عجب تاثیر تھا واں کی ہوا کا
 نسکی لکڑی اگر کئی لاکو گاڑے
 بکھیرے تو زمیں پر واں کی کانٹے
 سدا خوش حال تھے سب لوگ واں کے
 جتا لیوے بی ، عشرت کم نہ تھا واں
 اتها اس شہر کا اک نامور شاہ
 شہاں میں جگ کے اس کوں سروری تھی
 اطاعت میں تھے اس کے تاج داراں
 نہ تھا ثانی او سے روئے زمیں پر
 جو کئی ہو خار آوے شاہ کے گھر
 جو کئی باتاں کی سپیاں کوں پسارے
 لیا سو عدل کا نور آپ نے ہات
 خریفان پک جو کملاویں میہوں بن
 چڑا لیوے کدھیں جو دھرت میں نپر
 جگت تھا باغ ، شہ جوں باغبان تھا
 دیوں ہارا خبر اس نو انبر کا
 بلندی سٹ ، سُرخ پکڑیا جو پستی
 مشعل لے چاند کا ویں بھار آیا
 جو مغرب کی نشانیاں مکھ دکھائے
 ہووا حاصل جو راحت کا فراغت
 سو دیکھا خواب میں درویش کوں ایک
 ہووا یک بارگی وہ شاہ بیدار
 اگرچہ بھوت کچھ دستے اہیں خواب
 فَآمَا خواب جو دیکھے اہیں رات

معانی و اشارات

کھلائیں، مر جہائیں	-	مکلاویں	-	کہتے	-	گتے
بارش	-	میہوں	-	طرف	-	گدَن
چھن	-	چھن	-	نام	-	ناُوں
لمحہ، چھن	-	لمحہ، چھن	-	سونا (مثنوی میں اس لفظ کا استعمال دو طرح سے کیا گیا ہے (۱) کس-چن (۲) کن-چن)	-	کنچن
کبھی	-	کدھیں	-			
دھرتی، زمین	-	دھرت	-			
پانی	-	پانی	-	جلگہ	-	ٹھار
پھر، دوبارہ، واپس	-	پھر	-	نیچے، تلے	-	تل
جو	-	جوں	-	کہیں	-	گیئں
دیون ہارا	-	دینے والا	-	سوکھی	-	سُکنی
نو آسمان	-	نو انبر	-	کوئی	-	کُئی
کہتا	-	کتا	-	نکالے	-	کاڑے
جلدی	-	ست	-	نشوونما پانا	-	پھٹنا
سورج	-	سرج	-	شانخیں	-	پھانٹے
آباد ہونا	-	بستی کرنا	-	جتنا	-	جِتنا
پکڑا	-	پکڑنا	-	لینا	-	لیوے
وہیں	-	ویں	-	بھی	-	بی
باہر	-	باہر	-	اچھے کردار والا	-	شکّھن
پر	-	پو	-	شاہ کی جمع	-	شہاں
چاندنی	-	چاندنی	-	دنیا	-	جگ
نظر آتے	-	دستے	-	سردار	-	سروراں
بستر	-	بچانے	-	اُسے	-	اوے
ہیں	-	اہیں	-	اور	-	ہور
لیکن	-	ولے	-	ناد	-	ناد
لا بھ، فائدہ	-	لاب	-	خریف ایک	-	خریف ایک
پس اگر	-	فاما	-	فصل	-	کی فصل

۷۔ بادشاہ کو تسلی دینے والے اشعار کا مفہوم لکھیے۔

* اسباب بیان کیجیے۔

- ۱۔ کنچن پٹن میں فصلوں کا خراب نہ ہونا۔
- ۲۔ آسمان کے نیچے ایسا نادر شہر کسی آنکھ والے نہیں دیکھا تھا۔

* درج ذیل اشعار کی احسانی وضاحت کیجیے۔

- ۱۔ چرا لیوے کدھیں جو دھرت میں نپر
دھرت کوں کھود کاڑے نیر کوں پھیر
- ۲۔ دیوں ہارا خبر اس نو انبر کا
کتا ہے بات سورج ہور چندر کا
- ۳۔ فاماً خواب جو دیکھے اہیں رات
کدھیں سچ بی ہوا ہے بعضے اوقات

* درج ذیل موضوعات پر ذاتی رائے تحریر کیجیے۔

- ۱۔ مثنوی کے پیش نظر آپ جمہوری حکمرانوں میں جو خوبیاں دیکھنا چاہتے ہیں۔
- ۲۔ خواب اور حقیقت


* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ درج ذیل شعر میں برتنی گئی صنعت کی شناخت کیجیے۔
جو گئی باتاں کی سپیاں کوں پسارے
کرے مطلب کے پرموتیاں ووسارے
- ۲۔ مثنوی سے ان پانچ اشعار کی نشان دہی کیجیے جن میں
ردیف استعمال کی گئی ہے۔
- ۳۔ مثنوی سے تصاد اور مبالغہ کے شعر تلاش کر کے لکھیے۔
- ۴۔ سابقہ 'دار' کا استعمال کر کے اس سے الفاظ بنائیے۔


سرگرمی / منصوبہ :

میر حسن کی مثنوی 'سرالبیان' حاصل کر کے پڑھیے اور اس کے زبان و بیان، واقعات کی ترتیب اور شعری پیشکش پر اپنا تبصرہ تحریر کیجیے۔


۱۔ نظم سے موزوں لفظ تلاش کر کے شکنی خاکہ مکمل کیجیے۔



۲۔ دیے گئے الفاظ کی مناسبت سے پٹن شہر کی خوبیوں کو ظاہر کرنے والے مصروع لکھیے۔



۳۔ شاہ کی خوبیوں کو ظاہر کرنے والا رواں خاکہ مکمل کیجیے۔



* ہدایات کے مطابق درج ذیل سرگرمیاں مکمل کیجیے۔

۱۔ شاعر نے کنچن پٹن کی جو خوبیاں بیان کی ہیں، انھیں لکھیے۔

۲۔ کنچن پٹن کی آب و ہوا کی تاثیر کو قلم بند کیجیے۔

۳۔ کنچن پٹن کے بادشاہ کی خوبیاں ترتیب وار لکھیے۔

۴۔ مثنوی میں بیان کیا گیا شام کا منظر تحریر کیجیے۔

۵۔ بادشاہ کے خواب کا ذکر قلم بند کیجیے۔

۶۔ رات اور دن کے تغیر کو شاعر نے جس طرح بیان کیا ہے، اُسے وضاحت سے لکھیے۔

در درِ ح نواب آصف الدولہ

پیش درس

میر ترقی میر

عام طور پر بادشاہوں اور نوابوں کی تعریف میں کہی جانے والی نظم کو قصیدہ کہتے ہیں۔ آج کل درباروں میں جا کر قصیدے پڑھنے کا رواج نہیں رہا کیونکہ بادشاہ اور نواب ہی نہیں رہے مگر اردو شاعری میں قصیدہ نگاری کی ایک اہمیت بھی شے رہی ہے۔ شاعر قصیدے میں بادشاہ یا نواب کی تعریف خوب بڑھا چڑھا کر کرتا اور صلے میں انعام و اکرام پاتا۔ اردو شعرا میں مرزا محمد رفیع سودا، شیخ ابراہیم ذوق اور مرزا غالب کے قصیدے مشہور ہیں۔ غالب اور ذوق دونوں نے آخری مغل بادشاہ بہادر شاہ ظفر کے دربار میں قصیدے پڑھے ہیں۔ بادشاہ کے علاوہ ان کے امیروں یا نوابوں کے محلوں میں عید بقر عید کے موقعوں پر شاعر قصیدے پیش کرتے تھے۔

انیسویں صدی میں جب مغل حکومت اپنے خاتمے پر پہنچ رہی تھی، اردو شاعری میں قصیدے کی روایت زوروں پر تھی۔ دہلی کے دربار کے ساتھ لکھنؤ، حیدر آباد وغیرہ ریاستوں میں بڑے بڑے دربار قائم تھے اور شعرا بہاں پہنچ کر نوابوں کی خدمت میں قصیدے پیش کر کے خوب انعام و اکرام حاصل کرتے تھے۔ بہاں تک کہ ملکی حکومتوں کے بعد انگریز حکومت میں بہت سے شاعر انگریز گورنزوں کی خدمت میں قصیدے سنایا کرتے تھے۔

جان پچان

میر کا پورا نام میر محمد ترقی تھا۔ ان کی پیدائش ۷۲۳ء میں آکبر آباد (آگرہ) میں ہوئی۔ ابھی وہ دس گیارہ برس کے تھے کہ اُن کے والد محمد علی (علی متقی) کا انتقال ہو گیا۔ تلاشِ معاش کے لیے میر کو کم عمری ہی میں دہلی آنا پڑا۔ ابتدا میں اپنے سوتیلے ماموں خان آرزو کے بہاں قیام کیا۔ خان آرزو کا شمارُ اس وقت کے اہم اساتذہ تھن میں ہوتا تھا۔ میر نے اُن سے کافی استفادہ کیا۔ میر نے دہلی کی تباہی اپنی آنکھوں سے دیکھی۔ نادر شاہ کا حملہ زیادہ تباہ کن ثابت ہوا جس کے نتیجے میں بیشتر اہلِ کمال دہلی چھوڑ کر دوسرے علاقوں کی طرف نکل گئے۔ لکھنؤ میں اُس وقت نواب آصف الدولہ اہل فن کی پذیرائی کر رہے تھے۔ اس وجہ سے لکھنؤ صاحبان کمال کی توجہ کا مرکز بن گیا تھا۔ مرزا سودا کے انتقال کے بعد آصف الدولہ نے سفر خرچ دے کر میر کو لکھنؤ آنے کی دعوت دی۔ دہلی میں میر کے حالات نہایت خراب تھے۔ چنانچہ میر بھی نواب آصف الدولہ کی دعوت پر ۸۱۷ء میں دہلی چھوڑ کر لکھنؤ چلے گئے۔ وہ جب تک لکھنؤ دربار میں رہے انہوں نے آصف الدولہ کی مدح میں قصیدے لکھے۔ انہوں نے زندگی کے آخری ایام لکھنؤ میں گزارے اور وہیں ۱۸۱۰ء میں وفات پائی۔

میر کی زبان سادہ، دلش اور شگفتہ ہے۔ غزل ان کی پسندیدہ صنفِ سخن تھی مگر غزلوں کے علاوہ انہوں نے قصیدے، مشنویاں، مرثیے، قطعات، رباعیات، مثلث، واسوخت، نغمہ، مسدس سمجھی اصناف اور اسالیب میں اپنے آثار چھوڑے ہیں اسی لیے انہیں ”خدائے سخن“ کہا جاتا ہے۔ اردو کے پچھے دیوان کے علاوہ ایک فارسی دیوان بھی ان کی یادگار ہے۔ فارسی نثر میں خود نوشت سوانح ذکر میر، اور شعرا کا تذکرہ، نکات الشعرا، بھی اُن کی اہم تصانیف ہیں۔

آشنا ہوتا نہ تھا آنکھوں سے خواب
دل جگر سکتے تھے دونوں جوں کتاب
رہ گزر سے لطف کی کر کر خطاب
آصف الدولہ فلک قدر و جناب
ناز کر طالع پہ جو ہو باریاب
بات کہتے دے ڈر و یاقوت ناب
خون ہے دل کان کا ، دریا ہے آب
مرجعِ ٹرد و کلاں ، عالم ماب
پانی پانی شرم سے ہووے سحاب
اک ہی کو نواب بخشے ہے شتاب
داخلِ خدام یاں افراسیاب
ڈھال رکھے منہ پہ ، نگلا آفتاب
آسمان کے خیمے کی کانپی طناب
چل پڑی جو اس کی تیغ برق تاب
ایک ٹھہرا ہو مقابل ، کیا حساب
لشکری اس فوج کا ہر اک عقاب
بستیاں اس سمت کی جیسے حباب
پھر زمین و آسمان میں ہے حباب
چھوڑ دیں عشاق پر کرنا عتاب
اٹھ سکے جو نغمہ چنگ و رباب
جو گلے سے شیشے کے اترے شراب
تب کیا صانع نے تجھ کو انتخاب
تو کہے جو کچھ کرے حق مستجاب
تا قیامت وہ رہے مالک رقاب

رات کو مطلق نہ تھی یاں جی کو تاب
لوٹتا تھا سوزِ غم سے آگ میں
ناگہاں مجھ سے لگا کہنے سروش
ہے کریم اب بھی وزیر ابنِ وزیر
آسمانِ رتبہ ہے جس کا آستان
اس کی ہمت سے سخن کیا سرکروں
اس کے دستِ دل کے رشک و شرم سے
جمِ حشم ، ائمہ سپہ ، گردوں شکوہ
دستِ ہمت اس کا گر ڈر بار ہو
مال کیا ہے ، ہفت گنجِ خسر وی
فخرِ سام و رستم اس کی بندگی
جس سحرِ جرأت سے کھینچی اس نے تیغ
رزم کے عرصے میں ہل چل پڑ گئی
خرمن آسا جل گیا انبوہِ خصم
دیو تھے گو مرکے میں بے شمار
مدعی کی صف ہے کونجوں کی قطار
موجزن جیدھر ہو وہ دریائے فوج
گرد اس لشکر کی گر ہووے بلند
داوری و منصفی سُن ، دلبران
رفعِ بدعت چاہے تو پھر کیا مجال
منعِ میخے ہووے تو پھر قدرت ہی کیا
خوبیاں ہی خوبیاں سرتا قدم
کر دعا پر ، میر ، اب ختمِ سخن
زیرِ دست اس کے رہیں گردنگشاں


معانی و اشارات

تاب	- برداشت
خواب	- نیند
سروش	- فرشته، غیب کی آواز
آسمان رتبہ	- آسمان جیسے بلند مرتبے والا
طالع	- قسمت
بات کہتے	- فوراً
در	- موتی
جم حشم	- جمیشید کی شان و شوکت والا
انجم سپہ	- ستاروں کی فوج رکھنے والا
شکوہ	- شان و شوکت
مرجع	- جائے پناہ
عالم آب	- دنیا جس کی طرف رجوع کرتی ہے۔
دُربار	- موتی برسانے والا
گنجِ خرسوی	- شاہی خزانہ

مشقی سرگرمیاں

شتاب	سام
رزم	جنگ
طناب	خیہ کی رسی
انبوہ خصم	دشمنوں کا ہجوم
تغیر برق تاب	بجلی کو چکانے والی تلوار مراد بجلی سے زیادہ چکدار تلوار
کونخ	مرغابی
داوری	بادشاہی
رفع بدعت	دین میں لائی جانے والی نئی بات کا خاتمه
چنگ و رباب	موسیقی کے آلات
ستجاب	قبول کیا گیا
گردن کشان	باغی، سرکش
رقاب	گردنیں، مراد غلام

۲۔ قصیدے سے موزوں لفظ تلاش کر کے شبکی خاکہ کامل کیجیے۔



* خاکے پر بنی سرگرمیاں

۱۔ جان پہچان سے موزوں لفظ تلاش کر کے شبکی خاکہ کامل کیجیے۔

تاریخ پیدائش	پورا نام
میر ترقی میر	
تلاشِ معاش	مقامِ پیدائش

۳۔ مدی کی صفت ہے کونجوں کی قطار
لشکری اس فوج کا ہر اک عقاب

۴۔ رفعِ بدعت چاہے تو پھر کیا مجال
اٹھ سکے جو نغمہ چنگ و رباب

* درج ذیل موضوعات پر ذاتی رائے تحریر کیجئے۔

درج ذیل شعر کی روشنی میں نواب آصف الدوله کی شخصیت۔
خوبیاں ہی خوبیاں سر تا قدم
ت کما صانع نے تجوہ کو انتخاب

* مددیات کے مطابق درج ذیل قواعدی سرگرمیاں مکمل کیجیے۔

- ۱۔ قصیدے سے صنعتِ تیج کے اشعار تلاش کر کے لکھیے۔

۲۔ قصیدے سے اس مصروع کی نشان دہی کیجیے جس میں بادل کا مترادف لفظ استعمال ہوا ہے۔

۳۔ درج ذیل اشعار میں آئی صنعتوں کی نشان دہی کیجیے۔

۴۔ لوٹتا تھا سوزِ غم سے آگ میں
دل جگر سکتے تھے دنوں جوں کتاب
گرد اس لشکر کی گر ہووے بلند
پھر زمین و آسمان میں ہے حجاب

۵۔ قصیدے سے مراعاتِ العظیر کے اشعار کی نشان دہی
کیجیے۔

۶۔ قصیدے سے تضاد کے اشعار تلاش کر کے لکھیے۔

۷۔ شاعر نے جن اشعار میں بڑھا چڑھا کر بات کی ہے،
ان اشعار کی نشان دہی کر کے صنعت کا نام لکھیے۔

۸۔ قصیدے سے ان اشعار کا انتخاب کیجیے جن میں
مخاوروں کا استعمال ہوا ہے۔

مختلف شعرا کے قصدوں سے دعا سہ اشعار تلاش کر کے لکھئے۔

وضاحت	تعريف	شعر	صنعت
.....	مبالغه
.....	تامیح
.....	تضاد
.....	تشیبه

* بدایات کے مطابق درج ذیل سرگرمیاں مکمل کیجیے۔

- ۱۔ سروش نے جو پچھہ کہا ہے، اس کا مفہوم وضاحت کے ساتھ لکھیے۔

۲۔ آصف الدولہ کی تنقی کی تعریف قلم بند کیجیے۔

۳۔ آصف الدولہ کے لشکر کی مدح کے مفہوم کو وضاحت کے ساتھ بیان کیجیے۔

۴۔ آصف الدولہ کی دادرسی اور منصبی کو بیان کیجیے۔

۵۔ شاعر نے نواب کو جود عادی ہے، اسے تحریر کیجیے۔

۶۔ شاعر نے نواب آصف الدولہ کے جو اوصاف بیان کیے ہیں انھیں لکھیے۔

۷۔ نواب آصف الدولہ کی سخاوت بیان کرنے والے اشعار اور ان کا مفہوم لکھیے۔

۸۔ نواب آصف الدولہ کی جرأت اور بہادری کو متن کے حوالے سے بیان کیجیے۔

* اسپا ب پیان کچھے۔

- ۱۔ شاعر کی بے تابی۔

۲۔ شاعر کا نواب آصف الدولہ کا قصیدہ لکھنا۔

* درج ذیل اشعار کی استحسانی وضاحت پہچپے۔

- ۱۔ آسمان رتبہ ہے جس کا آستان
ناز کر طالع پر جو ہو باریاب

۲۔ دستِ ہمت اس کا گر دربار ہو
پانی پانی شرم سے ہو وے سحاب

تیغ دو پیکر

میر ضمیر

پیش درس

اُردو میں صنفِ مرثیہ کو رسمیہ شاعری سے خاص تعلق ہے۔ مرثیہ واقعیۃ رزمیہ تو نہیں ہے لیکن رزم کے ذکر کے بغیر یہ کمل بھی نہیں ہوتا۔ اس تعلق سے میدانِ جنگ میں سپاہیوں کا جمع ہو کر مستعد ہونا، ہاتھیاروں کی کھنک، خود وزره کی چک دک، گھوڑوں کی ہنہناہٹ، ہاتھیوں کی چلکھڑیں، ڈھول تاشے کی آوازیں اور پھریوں کی پھڑ پھڑاہٹ میں جنگ کا شور سنائی دیتا ہے۔ دو جنگجوؤں میں رزم آرائی کے وقت خاص طور پر ان کی تلواروں کی تیزی کا پیان مرثیے کا ایک خاص اسلوب ہے۔ اُنیں ودیہ سے پہلے میر ضمیر نے اس فن کے بیان کو نہایت خوبی سے مرثیے میں پیش کیا ہے۔ دسویں جماعت میں آپ مرثیے کے اجزا اور نویں جماعت میں کربلا میں مرثیے اور شخصی مرثیے کے تعلق سے معلومات حاصل کر چکے ہیں۔

جان پچان

شاعر کا اصل نام میر مظفر حسین اور تخلص ضمیر تھا۔ ان کی تاریخ و مقام پیدائش کے بارے میں اختلاف پایا جاتا ہے۔ دس برس کی عمر سے انھوں نے شاعری کا آغاز کیا تھا اور غزل کہنے لگے تھے۔ اس فن میں انھوں نے مصححی سے استفادہ کیا اور انھوں نے مرثیہ گوئی میں شہرت حاصل کی۔ مرثیے کے علاوہ میر ضمیر نے غزلیں، مشنویاں، قصیدے، رباعیاں اور محمس بھی لکھے ہیں۔ ‘نسخہ محبت’ اور ‘مظہر الحجابت’ ان کی اہم مشنویاں ہیں۔ چہارہ بند ان کے چودہ قصائد کا مجموعہ ہے۔ مرثیہ گوئی کی ابتداء ضمیر سے بہت پہلے دن میں ہو چکی تھی اور لکھنؤ وغیرہ میں بھی اسے مقبولیت حاصل ہو رہی تھی لیکن ضمیر نے مرثیے کو طرز نو عطا کیا۔ اسی لیے ضمیر کو جدید مرثیے کا موجہ مانا جاتا ہے۔ ضمیر نے خود مرثیے میں سراپا اور جنگ میں صفات آرائی کے بیان کو سب سے جدا طرز کہا ہے۔ ان کے مرثیوں کا خاص وصف یہ ہے کہ ان میں بڑی طوالت ہوتی ہے۔ اس کے علاوہ ان میں اخلاقیات اور دنیا کی بے شاتی کے ساتھ ہی مقامی رنگ بھی پایا جاتا ہے۔ ۱۸۵۵ء میں لکھنؤ میں ان کا انتقال ہوا۔

ذیل کے مرثیے میں ضمیر نے حضرت حسینؑ کے صاحب زادے علی اکبر کی بہادری اور شجاعت کا ذکر بڑے خوب صورت انداز میں کیا ہے۔ اس میں انھوں نے امام حسینؑ کی فوج کی تنظیم کو بیان کر کے واقع نگاری کی ایک عمدہ مثال پیش کی ہے۔


اکبر نے جوں ہی میان سے تلوار کو کھینچا
جوں برقِ ترپ کر جو گئی تا سر اعدا
اس تیغ نے میداں میں دکھایا یہ تماشا
گہہ سر کو، گہہ ہاتھ کو، گہہ پاؤں کو کاٹا
لکڑے تن کفار کے اک جا پہ نہیں تھے
تھا سر تو کھیں، ہاتھ کھیں، پاؤں کھیں تھے
اک جا پہ وہ تلوار نہ دیتی تھی دکھائی
جوں مرگِ مفاجات، ادھر آئی، ادھر آئی
ہونے لگی جو شکرِ اعدا کی صفائی
ہر طائر جان کرنے لگا تن سے جدائی
تھا شور کہ اس تیغ سے عبرت کا محل ہے
تلوار نہیں یہ، پر شہبازِ اجل ہے

اس صف کے سرے پر جو چلی تیغ دو پیکر
 پھر دوسری صف پر جو چلی واں سے پلٹ کر
 گہے طارمِ اعلیٰ پہ ، گہے فرقِ لعین پر
 گہے فرقِ زمیں ، گہے بہ سر گاڑی زمیں پر
شمشیر جو تھی رنگ میں الماس کی تمثال
 مرجان کی تھی شاخ کہ بس خون سے ہوئی لال
 تیروں کے لعینوں کے تواتر پہ چلے بھال
 مانند زرہ تھیں سپریں ہاتھوں میں غربال
 تھی چشمِ زرہ پوش شجاعت کے جو یل میں
 اک دم میں گرفتار ہوئے دامِ اجل میں
 وہ تیغ بلندی سے جو آتی سوئے پستی میں جلا دیتی تھی وہ خرمِ ہستی
 ہستی کی نہ باقی رہی نامردوں کو مستی مستی انھیں پر خواب اجل کی ہوئی پستی
 جس طرح سے گرتی تھی وہ انبوہ کے اوپر
 بھلی بھی تڑپ کر نہ گرے کوہ کے اوپر

معانی و اشارات

تعیں	-	بدبخت، دوزخی
غربال	-	چھلنی
تمثال	-	پیکر، صورت
یل	-	پہلوان
مرجان	-	موزگا
خرمِ ہستی	-	مراد زندگی
انبوہ	-	بجوم
دونوکوں والی تلوار	-	تعیغ دوپیکر
عدو کی جمع، دشمن	-	اعدما
گاہ کا مخفف، کبھی	-	گہہ / گہے
اتفاقی موت	-	مرگِ مفاجات
موت کا پرندہ (فرشتہ)	-	شہبازِ اجل
دو دھاری تلوار	-	تعیغ دودم
گنبد	-	طارم
سر	-	فرق

مشقی سرگرمیاں



* درج ذیل موضوعات پر ذاتی رائے تحریر کیجیے۔

اس مرثیے سے متعلق۔

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ مرثیے سے تشبیہ کے اشعار کی نشان دہی کیجیے۔
 - ۲۔ مرثیے سے مبالغہ کے اشعار کی نشان دہی کیجیے اور مبالغہ کی تعریف لکھیے۔
 - ۳۔ درج ذیل شعر میں برتنی گئی صنعتوں کی شناخت کیجیے۔
وہ تنقیب بلندی سے جو آتی سوئے پستی
پستی میں جلا دیتی تھی وہ خرمنِ ہستی
 - ۴۔ مرثیے سے صنعتِ تلمیح والے اشعار تلاش کر کے لکھیے۔
 - ۵۔ مرثیے سے زیر اضافت کی ترکیبیں تلاش کر کے لکھیے۔
-
.....
.....
.....
.....
.....


سرگرمی/ منصوبہ:

- ۱۔ میر انیس، مرزادیگر اور وجید اختر نے بہت سے مرثیے لکھے ہیں۔ اپنی لا بھربری یا انٹرنیٹ سے تلاش کر کے ان کا مطالعہ کیجیے۔
- ۲۔ حالی اور چکبست کے شخصی مرثیے تلاش کر کے پڑھیے اور ان پر تبصراتی نوٹ لکھیے۔

۲۔ مرثیے سے موزوں لفظ تلاش کر کے شبکی خاکہ مکمل کیجیے۔

تلوار کے لیے استعمال کیے گئے الفاظ	

۳۔ تشبیہی الفاظ کی مدد سے شبکی خاکہ مکمل کیجیے۔



* ہدایات کے مطابق درج ذیل سرگرمیاں مکمل کیجیے۔

۱۔ یہ مرثیہ جس ہیئت میں لکھا گیا ہے اُسے وضاحت سے بیان کیجیے۔

۲۔ شاعر نے حضرت علی اکبر کی تلوار کی جو تیزی بتائی ہے، اسے لکھیے۔

۳۔ دوسری صفت میں تلوار کے چلنے کا اثر بیان کیجیے۔

۴۔ تنقیب کے اوپر سے نیچے آتے وقت جو کچھ کرتی تھی اسے بیان کیجیے۔

* درج ذیل اشعار کی احسانی وضاحت کیجیے۔

۱۔ اکبر نے جوں ہی میان سے تلوار کو کھینچا اس تنقیب نے میداں میں دیکھایا یہ تماشا

۲۔ تھا سور کہ اس تنقیب سے عبرت کا محل ہے تلوار نہیں یہ ، پر شہبازِ اجل ہے

۳۔ تھی چشم زرہ پوش شجاعت کے جویں میں اک دم میں گرفتار ہوئے دامِ اجل میں



مرزا محمد رفیع سوڈا

پیش درس

شہر آشوب ایک موضوعی صنفِ نظم ہے، جس میں شہر کی بربادی اور شہر یوں کی بدحالی کا ذکر ہوتا ہے۔ ابتداء میں یہ قطعوں یا رباعیوں کا مجموعہ ہوتی تھی بعد میں مشنویوں، قصیدوں میں شہر آشوب لکھے جانے لگے اور مسدس، محسن کی ہیئت کا استعمال کیا جانے لگا۔ شہر آشوب میں شاعر کا رویہ ہمدردانہ ہوتا ہے، اس کے بر عکس بعض شعر اتفحیک اور بھجو کا انداز بھی اختیار کرتے ہیں۔

اُردو میں شہر آشوب کا عام رواج محمد شاہ کے زمانے سے ہوا۔ مغلیہ سلطنت کے روبرو زوال ہوتے ہی ابتری کا جو بازار گرم ہوا، اس سے متاثر ہو کر شاعرانے متاثرین کی ہمدردی اور حکام کی بھجو میں ایسی نظمیں لکھیں جو شہر آشوب کی تعریف پر پوری اُترتی ہیں۔ سوڈا کے اس شہر آشوب میں جہان آباد (دہلی) کی تباہی کا ذکر ہے۔ اُردو کے قدیم شعرا میں ناجی، کمترین، حاتم، پچھی زائر شفیق وغیرہ کے یہاں شہر آشوب پر نظمیں ملتی ہیں۔ سوڈا، میر، نظیر، قاسم چاند پوری اور جعفر علی حضرت کے یہاں بھی اس کی مثالیں پائی جاتی ہیں۔

جان پچان

سوڈا کا پورا نام مرزا محمد رفیع تھا۔ ان کے والد شیخ محمد شفیع کابل سے تجارت کی غرض سے ہندوستان آئے تھے۔ بیہیں ۱۷۰۶ء میں سوڈا کی ولادت دہلی میں ہوئی۔ سوڈا کا خاندانی پیشہ سپہ گری تھا۔ چنانچہ انھوں نے اپنی معاشی زندگی کا آغاز فوج میں ملازمت سے کیا۔ پھر اسے ترک کر کے مختلف امرا کے درباروں سے وابستگی اختیار کی۔ دہلی کی تباہی کے بعد پہلے فرخ آباد پہنچے پھر فیض آباد آ کر نواب شجاع الدولہ کے دربار سے وابستہ ہو گئے۔ نواب آصف الدولہ نے جب اپنا دارالسلطنت لکھنؤ منتقل کیا تو سوڈا بھی ان کے ساتھ لکھنؤ پہنچے گئے اور وہیں ۱۷۸۱ء میں انتقال ہوا۔

سوڈا کا اصل میدان قصیدہ ہے لیکن وہ اپنے عہد کے ممتاز غزل گو بھی ہیں۔ قصیدے میں سوڈا کی قادر الکلامی کا اندازہ ان کے قصیدوں سے لگایا جاسکتا ہے جو مشکل زمینوں میں لکھے گئے ہیں۔ سوڈا نے صنفِ مشنوی میں بھی طبع آزمائی کی ہے۔ ان مشنویات میں بھی مدح اور بھجو کا پہلو غالب ہے۔

کہا میں آج یہ سوڈا سے کیوں تو ڈانواں ڈول پھرے ہے، جا کہیں نوکر ہو، لے کے گھوڑا مول
لگا وہ کہنے یہ اس کے جواب میں دو بول جو میں کہوں گا تو سمجھے گا تو کہ ہے یہ ٹھٹھولوں
بتا کہ نوکری بکتی ہے ڈھیریوں یا تول سپاہی رکھتے تھے نوکر امیر دولت مند سو آمد اُن کی تو جاگیر سے ہوئی ہے بند
کیا ہے ملک کو مدت سے سرکشوں نے پسند جو ایک شخص ہے باکیں صوبے کا خاوند
رہی نہ اس کے تصرف میں فوجداری کوں

نہ صرفِ خاص میں آمد نہ خالصہ جاری سپاہی تا متصدی، سبھوں کو بے کاری
اب آگے دفتر تن کی کھوں میں کیا خواری سوالِ دستخطی پھاڑ کرکے پنساری
کسی کو آنولا دے باندھ اور کسی کو کٹوں

امیر اب جو ہیں دانا ، انھوں نے کی ہے کی ہے یہ چال
نچھی ہے سوزنی ، خوجہ کھڑا بھلے ہے رومال
دھری ہے سامنے ایک پیکدان اک تنبو

خراب ہیں وہ عمارت ، کیا کھوں تجھ پاس
کہ جن کے دیکھے سے جاتی رہی تھی بھوک اور پیاس
اور اب جو دیکھو تو دل ہووے زندگی سے اداں
بجائے گل ، چمنوں میں کمر کمر ہے گھاس
کہیں ستون پڑا ہے ، کہیں پڑے مرغول

یہ باغ ، کھا گئی کس کی نظر ، نہیں معلوم
نه جانے کن نے رکھا یاں قدم ، وہ کون تھا شوم
جہاں تھے سرو و صنوبر ، اب اس جگہ ہے زقوم
مچی ہے زاغ و زغن سے اب اس چن میں دھوم
گلوں کے ساتھ جہاں بلبلیں کرے ہیں گلول

جہاں آباد تو کب اس ستم کے قابل تھا مگر کبھو کسی عاشق کا یہ نگر دل تھا
کہ یوں مٹا دیا گویا کہ نقشِ باطل تھا عجب طرح کا یہ بھر جہاں میں ساحل تھا
کہ جس کی خاک سے لینتی تھی خلقِ موتی روں

معانی و اشارات

اکی قسم کی جڑی بوٹی	-	کٹوں	-	ڈانوال ڈول
سوئی کا باریک کام کیا ہوا روئی بھرا کپڑا	-	سوئنی	-	ٹھٹھھول
سامنے، حاضری میں	-	حضور	-	ڈھیریوں
پان	-	تنبوں	-	آمد
جائی دار محاب	-	مرغول	-	خاوند
منہوس، بد بخت	-	شوم	-	فوجداری کوں
ایک خاردار پودا، تھوہر	-	زقوم	-	خالصہ
کوّا اور چیل	-	زاغ و زغن	-	دوسرے کا حق نہ ہو
اُچھل کوڈ	-	گلول	-	متصدی

مشقی سرگرمیاں

* خاکے پر بنی سرگرمیاں

۱۔ جان پہچان سے موزوں لفظ تلاش کر کے شکنی خاک کے مکمل کیجیے۔

خاندانی پیشہ	ہندوستان آمد کا مقصد	میر ضمیر	والد کا نام	نام
--------------	----------------------	----------	-------------	-----

۲۔ جہاں آباد تو کب اس ستم کے قابل تھا
مگر کبھو کسی عاشق کا یہ نگر دل تھا
کہ یوں مٹا دیا گویا کہ نقشِ باطل تھا
عجب طرح کا یہ بحرِ جہاں میں ساحل تھا
کہ جس کی خاک سے لیتی تھی خلقِ موتی روں

* درج ذیل موضوعات پر ذاتی رائے تحریر کیجیے۔

آخری بند کی روشنی میں جہاں آباد اور ملک کے موجودہ
حالات۔

* ہدایات کے مطابق درج ذیل قواعدی سرگرمیاں مکمل کیجیے۔

سابقہ 'دان' کا استعمال کر کے اس سے الفاظ بنائیے۔

سرگرمی/ منصوبہ :

- ۱۔ اپنے علاقے میں ناگہانی حادثے کے بعد رونما ہونے والے حالات کی منظر کشی کیجیے۔
- ۲۔ نظیر اکبر آبادی نے آگرے کا شہر آشوب لکھا ہے، اسے تلاش کر کے پڑھیے اور اس نظم سے اس کا موازنہ کیجیے۔



۲۔ نظم سے موزوں لفظ تلاش کر کے خاکہ مکمل کیجیے۔



۳۔ نظم کے مصرعوں کے حوالے سے خاکہ میں موزوں جملہ/ فقرہ لکھ کر خاکہ مکمل کیجیے۔

سپاہی

امیر دانا

خوجہ

ندیم

* ہدایات کے مطابق درج ذیل سرگرمیاں مکمل کیجیے۔


۱۔ دوسرے بند میں بیان کیا گیا دولتِ مندوں کی بربادی کا حال لکھیے۔

۲۔ جن چیزوں کو دیکھ کر شاعر زندگی سے اُداس ہے، ان کی معلومات دیجیے۔

۳۔ شاعر نے نظم میں شہر کی بدحالی کا جو نقطہ کھینچا ہے، اسے لکھیے۔

* درج ذیل اشعار کی اسخانی و ضاحت کیجیے۔

۱۔ نہ صرفِ خاص میں آمد نہ خالصہ جاری سپاہی تا متعددی، سبھوں کو بے کاری اب آگے دفتر تن کی کھوں میں کیا خواری سوالِ سخنی پھاڑ کر کے پنساری کس کو آنلا دے باندھ اور کسی کو کٹوں



زندگی سے ڈرتے ہو

ن. م. راشد

پیش درس

جو شہزادہ اور اقبال کے بعد اردو شاعری بہت سی روایتوں سے آزاد ہو گئی۔ اس زمانے میں قصیدے، مثنوی وغیرہ اصناف کا چلن کم ہو کر ختم سا ہو گیا تھا اور مغربی اصناف شعر کی تقید میں اردو شعرا آزاد اور معزی نظم کی ہمیشیں اختیار کرنے لگے تھے۔ نظم کی ہمیشوں کے ساتھ ساتھ اس کے موضوعات میں بھی بہت تبدیلیاں آئیں۔ دو عالمی جنگوں کے اثرات دنیا بھر کے ممالک پر پڑے اور ان کے بعد یورپ اور امریکہ میں ظہور پانے والے فلسفیانہ نظریات نے مشرقی ملکوں کو بھی متاثر کیا جس کے نتیجے میں اشتراکی، وجودی اور جمالیاتی نظریات عام ہونے لگے۔ ترقی پسند ادبی تحریک کے آغاز کے کچھ برسوں کے بعد اس سے وابستہ بہت سے فکاروں نے الگ راہ اپنا لی جو شعروادب پر یہ ورنی سیاسی افکار کے جبر کو قول نہیں کرتے تھے۔ یہ گروہ حلقہ ارباب ذوق کہلایا۔ اس میں ن. م. راشد، میراجی، اخترالا بیان، محمد دین تاثیر، ضیا جاندھری وغیرہ اہم فکار شامل تھے۔ ان شعرا نے آزاد نظم کو خوب ترقی دی اور اسے اپنے زمانے میں نظم کی مقبول ہیئت بنا دیا۔ آزاد نظم میں شاعری کی روایتی زبان سے بھی اختلاف کیا گیا۔ نئے استعارے، نئی تشبیہیں اور خاص طور پر شعری پیکر اور علامتیں آزاد نظم میں نئی زبان کے طور پر سامنے آئیں۔ راشد کی درج ذیل نظم بھی اسی طرز کی حامل ہے۔ اس میں رشتہ ہائے آہن، نار سائی کا ذور، بے ریا خدائی، شب زبان بندی، نور کی زبان، دیو کا سایہ وغیرہ ایسے ہی نئے استعارے اور علامات ہیں۔

اس نظم میں شاعر نے یہ بتایا ہے کہ انسان اس کائنات میں مرکزی حیثیت رکھتا ہے۔ اسے اپنی ذمے داریوں کو سمجھنا چاہیے اور مصائب اور مشکلات سے مقابلہ کرتے ہوئے زندگی کے سلسلے کو آگے بڑھاتے رہنا چاہیے۔ زندگی ایک مستقل امکان کا نام ہے۔

جان پچان

ن. م. راشد کا نام نذر محمد راشد تھا۔ ادبی دنیا میں انھیں ن. م. راشد کے نام سے شہرت ملی۔ ان کی پیدائش ۱۹۱۰ء میں ہوئی۔ وہ کئی رسالوں کے مدیر ہے۔ انھیں ترجمہ نگاری سے خاص شغف تھا۔ انھوں نے کچھ عرصہ فوج میں بھی ملازمت کی۔ اس سلسلے میں ان کا قیام ایران اور بعض دوسرے ملکوں میں رہا۔ ان کا انتقال ۱۹۷۵ء میں برطانیہ میں ہوا۔

ن. م. راشد نے نظم کی ہیئت میں کئی تجربے کیے اور آزاد نظم کو فروغ دیا۔ وہ اپنی شاعری میں ایک دانشور کے طور پر نمایاں ہوئے۔ ان کی نظموں میں تھے داری پائی جاتی ہے۔

راشد نے اپنی نظموں میں ایرانی تلیحات کے علاوہ ہندوستانی اساطیر سے بھی کام لیا ہے۔ انھوں نے علمتی زبان میں سامر ابی طاقتوں کی استھانی سازشوں کو بے نقاب کیا۔

مشرق پر مغرب کی بلادتی اور مغرب کے ہاتھوں مشرق کے سیاسی استھان کے خلاف راشد نے کھل کر آواز بلند کی۔ اپنی عملی زندگی کے آغاز میں راشد کچھ دنوں تک آل انجیار یڈیو سے وابستہ رہے۔ زندگی کا خاصا بڑا حصہ ملازمت کے سلسلے میں انھوں نے ایران میں اور پھر یو این او۔ (امریکہ) میں گزارا۔ ان کا پہلا مجموعہ 'ماوراء' اردو شاعری میں ایک نئے طرز احساس اور اظہار کا ترجمان ہے۔ 'ماوراء' کے بعد راشد کے دوسرے شعری مجموعے شائع ہوئے: 'ایران میں اجنبی، لا=انسان، اور 'گمان کا ممکن'۔ ان کا کلیات بھی شائع ہو چکا ہے۔

زندگی سے ڈرتے ہو
زندگی تو تم بھی ہو، زندگی تو ہم بھی ہیں
آدمی سے ڈرتے ہو
آدمی تو تم بھی ہو، آدمی تو ہم بھی ہیں

آدمی زبان بھی ہے، آدمی بیان بھی ہے
اس سے تم نہیں ڈرتے
حرف اور معنی کے رشتہ ہائے آہن سے، آدمی ہے وابستہ
آدمی کے دامن سے زندگی ہے وابستہ
اس سے تم نہیں ڈرتے
‘آن کہی’ سے ڈرتے ہو
جو ابھی نہیں آئی، اس گھڑی سے ڈرتے ہو
اس گھڑی کی آمد کی آگئی سے ڈرتے ہو

پہلے بھی تو گزرے ہیں
دور نارسائی کے بے ریا خدائی کے
پھر بھی یہ سمجھتے ہو، پیچ آرزومندی
یہ شب زیب بندی، ہے رہ خداوندی
تم مگر یہ کیا جانو
لب اگر نہیں ملتے، ہاتھ جاگ اٹھتے ہیں
ہاتھ جاگ اٹھتے ہیں، راہ کا نشاں بن کر
نور کی زیب بن کر
ہاتھ بول اٹھتے ہیں، صح کی اذال بن کر
روشنی سے ڈرتے ہو
روشنی تو تم بھی ہو، روشنی تو ہم بھی ہیں
روشنی سے ڈرتے ہو

شہر کی فصیلوں پر
 دیوکا جو سایہ تھا پاک ہو گیا آخر
 رات کا لبادہ بھی
 چاک ہو گیا آخر، خاک ہو گیا آخر
 ازدحامِ انسان سے فرد کی نوا آئی
 ذات کی صدا آئی
 راہِ شوق میں جیسے راہرو کا خون لپکے
 اک نیا جنوں لپکے
 آدمی چھلک اٹھے
 آدمی ہنسے دیکھو، شہر پھر بسے دیکھو
 تم ابھی سے ڈرتے ہو
 ہاں ابھی تو تم بھی ہو، ہاں ابھی تو ہم بھی ہیں
 تم ابھی سے ڈرتے ہو



معانی و اشارات

آرزومندی	-	آرزو رکھنا	رشتهٔ بائے آہن	-	آہنی رشتہ، مضبوط تعلق
زبان بندی	-	اطھار کی پابندی	نارسائی	-	نہ پہنچ پانا، ناکامی
روخداوندی	-	مراد آقاوں کا طریقہ	یج	-	معمولی

* درج ذیل کی انتہائی وضاحت کیجیے۔

- ۱۔ آدمی کے دامن سے زندگی ہے وابستہ
- ۲۔ یہ شب زبان بندی، ہے رہ خداوندی

* درج ذیل موضوع پر ذاتی رائے تحریر کیجیے۔

جو بھی نہیں آئی اس گھٹڑی سے ڈرتے ہو

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ اس نظم کی ہیئت کی وضاحت کیجیے۔
 - ۲۔ درج ذیل ترکیبوں کی وضاحت کیجیے۔
- رشتہ ہائے آهن ، بے ریا خدائی ، راہرو کاخون
- ۳۔ اس نظم سے چند ہم تفافیہ الفاظ جمع کیجیے۔
 - ۴۔ اس نظم سے چند ایسے مصروع جمع کیجیے جن میں ردیقوں کا استعمال ہوا ہو۔

• سرگرمی / منصوبہ :

پابند نظم اور آزاد نظم کے بارے میں اپنے استاد سے معلومات حاصل کر کے لکھیے۔

* خاکے پر تنی سرگرمیاں

- ۱۔ پیش درس سے موزوں لفظ لکھ کر شبکی خاکہ مکمل کیجیے۔

حلقة ارباب ذوق	

- ۲۔ جان پہچان سے موزوں لفظ لکھ کر شبکی خاکہ مکمل کیجیے۔

ن.م. راشد کے شعری مجموعے	

- ۳۔ نظم سے موزوں لفظ تلاش کر کے شبکی خاکہ مکمل کیجیے۔


ڈرتے ہو	

* ہدایات کے مطابق درج ذیل سرگرمیاں مکمل کیجیے۔

- ۱۔ آدمی کو ڈرانے والی چیزوں کے بارے میں وضاحت سے لکھیے۔

۲۔ گزرے ہوئے دور کے بارے میں شاعر کے خیالات قلم بند کیجیے۔

۳۔ نظم کی روشنی میں آدمی کے متعلق شاعر کے خیالات لکھیے۔



میرانیس

پیش درس

رباعی بحر ہرج کے ایک خاص وزن میں لکھی جانے والی چار مصرعوں پر مشتمل مختصر نظم ہے۔ چار مصرعوں میں تین مصرعے (پہلا، دوسرا اور چوتھا) ہم قافیہ ہوتے ہیں۔ کبھی چاروں مصرعوں میں بھی قافیہ استعمال کر لیا جاتا ہے۔ اس صنف کی ہیئت میں ایسی پابندی لازمی نہیں جیسے غزل کسی بھی وزن و بحر میں کہہ سکتے ہیں لیکن رباعی اپنی روایت کے مطابق صرف ایک مخصوص وزن کی پابند ہے اور سیکڑوں برس سے پابند رہی ہے۔ کچھ ایمانی شاعروں اور خود علامہ اقبال نے اس وزن کو بدلت کر رباعیاں کہیں ہیں جنہیں 'ترانہ' کہا جاتا ہے لیکن ترانے کا چلن نہیں کے برابر ہے۔

جان پہچان

میرانیس کا نام میر ببر علی تھا۔ وہ ۱۸۰۲ء میں فیض آباد میں پیدا ہوئے۔ وہ میر حسن کے پوتے تھے۔ میرانیس کے والد میر مستحسن خلیق بھی ایک باکمال شاعر تھے۔

میرانیس نے شاعری کی ابتداء غزل گوئی سے کی لیکن جلد ہی مرثیہ گوئی کی طرف مائل ہو گئے۔ ان کے مرثیے نصاحت و بلاغت کی عمدہ مثال ہیں۔ میرانیس کو منظر نگاری، کردار نگاری اور رزم نگاری میں کمال حاصل تھا۔ وہ واقعات اس طرح بیان کرتے ہیں کہ پوری تصویر آنکھوں کے سامنے آ جاتی ہے۔ نادر تشبیہیں، دلکش استعارے اور آسان زبان ان کے کلام کی خصوصیات ہیں۔ انیس کا انتقال ۱۸۷۴ء میں لکھنؤ میں ہوا۔

مرثیہ نگار کے ساتھ انیس نے رباعی گوکی حیثیت سے بھی اپنا مقام بنایا ہے۔ ان کی رباعیوں میں عام طور سے عشق حقیقی، اللہ کی وحدانیت، دنیا کی بے ثباتی، فکر آخوندگی اور اخلاقی قدروں کے مضامین بیان کیے گئے ہیں۔

کیا سوچ کے اس دارِ فنا میں آئے
اس طرح عدم سے آئے دنیا میں، انیس جیسے کوئی کارروائ سرا میں آئے

اندیشہ باطل سحر و شام کیا
ناکام چلے جہاں سے، افسوس انیس کس کام کو یاں آئے تھے، کیا کام کیا

جب اٹھ گیا سایہ جوانی سر سے
پھر ہو گا نہ ہاتھ پاؤں مارے سے، انیس کچھ ہو گا نہ ہاتھ پاؤں سر سے

کیوں زر کی ہوں میں آبرو دیتا ہے
ناداں یہ کسے فریب تو دیتا ہے
لازم نہیں اپنے منہ سے تعریف، انیس خالص ہے جو مشک، آپ بُو دیتا ہے

آزادی میں آفتِ اسیری آئی
شاہی نہ ہوئی تھی کہ فقیری آئی
ایامِ شباب کس کو کہتے ہیں، انیس موسم طفیل کا تھا، پیری آئی

دو دن کی حیات پر عبث غرّہ ہے
خورشید نہ بن، خاک کا تو ذرّہ ہے
مردم کے نہال زندگانی کے لیے یہ آمد و شد ڈم کی نہیں، ارّہ ہے

معانی و اشارات

نہال زندگانی - مراد زندگی کا درخت

آمد و شد - آنا جانا

ڈم - سانس

ارّہ - آری

سرانجام کرنا - انتظام / اہتمام کرنا

سرگرانی - پریشانی

غرّہ - غرور

مرڈم - انسان

مشقی سرگرمیاں

* ہدایات کے مطابق درج ذیل سرگرمیاں مکمل کیجیے۔

* خاک کے پر بنی سرگرمیاں

رباعی - ۱

پہلی رباعی میں شاعر جو بات کہنا چاہتا ہے، اسے لکھیے۔

رباعی - ۲

دوسری رباعی کے اس شعر میں برتری گئی صنعت کی شناخت کی کیجیے۔

اندیشه باطل سحر و شام کیا
عقلی کا نہ ہائے، کچھ سر انجام کیا

رباعی - ۳

تیسرا رباعی میں ہاتھ پاؤں مارنا اور پانی سر سے اوچا ہونا کے معنی لکھیے اور حمایوں کو اپنے جملوں میں استعمال کیجیے۔

رباعی - ۴

چوتھی رباعی کا مفہوم اپنے الفاظ میں بیان کیجیے۔

رباعی - ۵

پانچویں رباعی میں برتری گئی صنعت کی نشان دہی کیجیے۔

رباعی - ۶

چھٹی رباعی کے دوسرے شعر کا مفہوم واضح کیجیے۔

۱۔ جان پہچان سے موزوں لفظ تلاش کر کے شکمی خاکہ مکمل کیجیے۔

مقام پیدائش	نام
میرانیس	والد
دادا	

۲۔ جان پہچان سے موزوں لفظ تلاش کر کے شکمی خاکہ مکمل کیجیے۔

میرانیس کی رباعیوں کے مضمایں

قطعات

محمد ابراہیم ذوق

پیش درس

غزل یا قصیدے میں جب کوئی شاعرانہ خیال دو یاد سے زیادہ شعروں میں مسلسل ادا کیا جاتا ہے تو ایسے شعروں کے مجموعے کو قطعہ کہتے ہیں۔ ’قطعہ‘ کے لفظی معنی ’ٹکڑا‘ کے ہیں۔ اس کی جمع قطعات ہے۔ قطعہ عموماً چار مصرعوں پر مشتمل ہوتا ہے۔ اس کا دوسرا اور چوتھا مصرع ہم ردیف اور ہم قافیہ ہوتا ہے۔ قطعہ میں دو سے زیادہ اشعار بھی ہو سکتے ہیں مگر اس کی تعداد متعین نہیں ہے۔ اگر یہ غزل یا قصیدے ہی میں ہوں تو انھیں قطعہ بند اشعار بھی کہا جاتا ہے۔ آج کل غزل یا قصیدے میں ایسے مسلسل اشعار نظم نہیں کیے جاتے۔

اُردو شاعری میں قطعہ بہت مقبول رہا ہے۔ بعض شاعروں کے قطعات بہت مشہور ہوئے ہیں۔ جیسے حآل، اکبر، اقبال، جوش، آخر انصاری، نریش کمار شاد وغیرہ۔ آج کل مشاعروں میں زیادہ تر شعرا اپنا کلام سنانے سے پہلے دو چار قطعات ضرور سناتے ہیں۔ اس سے قطعے کی مقبولیت کا اندازہ ہوتا ہے۔ ذوق نے بھی قصائد اور غزلیات کے علاوہ قطعات لکھنے میں طبع آزمائی کی ہے۔

جان پیچان

مغلیہ سلطنت کے آخری تاجدار بہادر شاہ ظفر کے استاد محمد ابراہیم ذوق ۲۲ اگست ۱۹۰۱ء کو ولی میں پیدا ہوئے۔ انھیں بیکپن سے شعرگوئی کا شوق تھا۔ قلعہ معلی سے وابستہ ہونے کے بعد والی کے علمی و ادبی حلقوں میں ذوق کا مقام و مرتبہ بلند ہو گیا۔ اکبر شاہ ٹانی نے انھیں ملک الشعرا، کا خطاب عطا کیا۔ انھیں ’خاقانی‘ ہند بھی کہتے ہیں۔ وہ مشہور تو قصیدہ گوئی حشیثت سے تھے مگر غزل، قطعہ اور دیگر اصناف میں بھی انھیں مہارت حاصل تھی۔

دنیا سے ذوقِ رشنہِ اُلفت کو توڑ دے
جس سر کا ہے یہ بال اسی سر میں جوڑ دے
پر ذوق تو نہ چھوڑے گا اس پیر زال کو
یہ پیر زال گر تجھے چاہے تو چھوڑ دے

جانے کب بے درد اندازِ کلامِ دردمند
ذوق، میرا ہم سخن گر ہو کوئی دل خستہ ہو
منہ سے جو نکلے وہ کچھ ہو، پر ہو لکش ایک بات
آہِ موزوں ہو کہ نالہ مصرع بر جستہ ہو

قدمِ سنبحال کے رکھ راہِ عشق میں، اے ذوق
گزرننا اس رہِ دشوار سے نہ آسائی ہے
ترے ڈبو نے کو وہ بھی تنورِ طوفاں ہے
جو کوئی آبلہ پائے مور بھی ہے یہاں

دلکھتے ہیں جلوہ گل ہائے رنگارنگ ہم
مشنگس اس چمن میں جب تک ہے چشم وا
آخِر شہ ہو گا وہی اک دن خزاں کے ہاتھ سے
جو کہ عالم اپنا اس نشوونما سے پہلے تھا
پھر کہاں یہ گلشن و گل اور یہ سبزہ، ہوا
ہے غنیمت کوئی دم نظارة رنگ بہار

معانی و اشارات

<table border="0" style="width: 100%;"> <tr> <td style="width: 30px; vertical-align: middle; text-align: right;">جلوہ گلہائے</td><td style="width: 10px; vertical-align: middle; text-align: center;">{</td><td style="width: 30px; vertical-align: middle; text-align: left;">طرح طرح کے رنگوں کے پھولوں کا جلوہ</td></tr> </table> <table border="0" style="width: 100%;"> <tr> <td style="width: 30px; vertical-align: middle; text-align: right;">رنگارنگ</td><td style="width: 10px; vertical-align: middle; text-align: center;">}</td><td style="width: 30px; vertical-align: middle; text-align: left;">کوئی دم</td><td style="width: 10px; vertical-align: middle; text-align: center;">-</td><td style="width: 30px; vertical-align: middle; text-align: left;">کچھ وقت کے لیے</td></tr> </table> <table border="0" style="width: 100%;"> <tr> <td style="width: 30px; vertical-align: middle; text-align: right;">نظراء رنگ بہار</td><td style="width: 10px; vertical-align: middle; text-align: center;">-</td><td style="width: 30px; vertical-align: middle; text-align: left;">بہار کے رنگوں کا نظارہ</td></tr> </table>	جلوہ گلہائے	{	طرح طرح کے رنگوں کے پھولوں کا جلوہ	رنگارنگ	}	کوئی دم	-	کچھ وقت کے لیے	نظراء رنگ بہار	-	بہار کے رنگوں کا نظارہ	<table border="0" style="width: 100%;"> <tr> <td style="width: 30px; vertical-align: middle; text-align: right;">پیرزال</td><td style="width: 10px; vertical-align: middle; text-align: center;">-</td><td style="width: 30px; vertical-align: middle; text-align: left;">بوڑھی عورت مراد دنیا</td></tr> </table> <table border="0" style="width: 100%;"> <tr> <td style="width: 30px; vertical-align: middle; text-align: right;">آبلہ پائے مور</td><td style="width: 10px; vertical-align: middle; text-align: center;">-</td><td style="width: 30px; vertical-align: middle; text-align: left;">چیونٹی کے پاؤں کا چھالا</td></tr> </table> <table border="0" style="width: 100%;"> <tr> <td style="width: 30px; vertical-align: middle; text-align: right;">تیور طوفان</td><td style="width: 10px; vertical-align: middle; text-align: center;">-</td><td style="width: 30px; vertical-align: middle; text-align: left;">وہ تنور جس سے حضرت نوح کا سیلا ب</td></tr> </table> <table border="0" style="width: 100%;"> <tr> <td style="width: 30px; vertical-align: middle; text-align: right;">جاری ہوا تھا۔</td><td style="width: 10px; vertical-align: middle; text-align: center;">-</td><td style="width: 30px; vertical-align: middle; text-align: left;"></td></tr> </table>	پیرزال	-	بوڑھی عورت مراد دنیا	آبلہ پائے مور	-	چیونٹی کے پاؤں کا چھالا	تیور طوفان	-	وہ تنور جس سے حضرت نوح کا سیلا ب	جاری ہوا تھا۔	-	
جلوہ گلہائے	{	طرح طرح کے رنگوں کے پھولوں کا جلوہ																						
رنگارنگ	}	کوئی دم	-	کچھ وقت کے لیے																				
نظراء رنگ بہار	-	بہار کے رنگوں کا نظارہ																						
پیرزال	-	بوڑھی عورت مراد دنیا																						
آبلہ پائے مور	-	چیونٹی کے پاؤں کا چھالا																						
تیور طوفان	-	وہ تنور جس سے حضرت نوح کا سیلا ب																						
جاری ہوا تھا۔	-																							

مشقی سرگرمیاں

قطعہ - ۲

- ۱۔ شاعر کی خواہش بیان کیجیے۔
- ۲۔ شاعر کے ہم تھن ہونے کی شرط تحریر کیجیے۔

قطعہ - ۳

- ۱۔ رُاہِ عشق کی خصوصیات بیان کیجیے۔
- ۲۔ قطعہ کی صنعت تضاد کو واضح کیجیے۔

قطعہ - ۴

- ۱۔ شاعر کو جس بات کا یقین ہے، اسے تحریر کیجیے۔
- ۲۔ چن کا انجام اور اُس سے شاعر کا تعلق واضح کیجیے۔

* خاکے پر منی سرگرمیاں

- ۱۔ جان پچان سے موزوں لفظ تلاش کر کے شبکی خاکہ مکمل کیجیے۔

مقام پیدائش

نام

ذوق دلبوی

خطاب

تاریخ پیدائش

* ہدایات کے مطابق درج ذیل سرگرمیاں مکمل کیجیے۔

قطعہ - ۱

- ۱۔ قطعے کے موضوع کو واضح کیجیے۔
- ۲۔ پیرزال کے مفہوم کی وضاحت کیجیے۔




غزلیات

پیش درس

اُردو کے شعری سرمایی کا بڑا حصہ غزلوں پر مشتمل ہے۔ غزل گو شعرا کو ہر زمانے میں مقبولیت حاصل رہی ہے۔ نقادوں نے اسے اُردو شاعری کی آبرو کہا ہے۔ دکن کے ابتدائی دور سے آج تک تمام قابلِ ذکر شعرا نے اس صنف میں طبع آزمائی کی ہے۔ غزل نے عربی قصیدے کے ایک جزو 'تشیب' سے عیحدہ ہو کر ایک مستقل صنف کی صورت اختیار کی۔ فارسی شعرا کا غیر معمولی کارنامہ یہ ہے کہ انھوں نے عربی قصیدے میں راجح مسلسل اشعار کہنے کے سلسلے کو بدل کر غزل کے ہر شعر کو ایک عیحدہ مضمون کے لیے مخصوص کر دیا۔ نظم کے اشعار معنوی سطح پر ایک دوسرے سے مربوط ہوا کرتے ہیں۔ جبکہ غزل کے ہر شعر میں ایک نیا مضمون پایا جاتا ہے۔

غزل کی تاریخ کئی نشیب و فراز سے گزری ہے۔ اُردو میں سلطان محمد قلی قطب شاہ پہلا صاحبِ دیوان غزل گو شاعر ہے جس کے کلام میں فارسی اور دکنی کا امترانج ملتا ہے۔ اس کے بعد نشاطی، غواصی، وجہی اور بہت سے شعرا سے گزر کر غزل شناختی ہند پہنچی۔ دکنی دور میں غزل کی شش شکل و تی کے یہاں ملتی ہے۔ ان کی استادی کا آج بھی اعتراض کیا جاتا ہے۔ شناختی ہند میں غزل کے اڈلین شعرا میں شاہ مبارک، آبُر، ناجی اور حاتم قابلِ ذکر ہیں۔ میر اور سودا کا عہد اُردو غزل کا ڈوڑرین کہلاتا ہے۔ اس کے بعد کے شعرا میں مصطفیٰ، ناجی، آنچ، غالب، مومی، ذوق، در، داغ اور امیر بینائی کی غزلوں میں دہلوی اور لکھنؤی تہذیب کے رنگ نمایاں ہیں۔ غزل کے دیگر شعرا میں حسرت، جگر، فاتی، اصغر، اقبال، فراق، مجاز، فیض، محروم، روشن صدیقی، ندافضلی وغیرہ نام اہمیت کے حامل ہیں۔

موجودہ عہد کے غزل گو شعرا کی تحقیقی سمت و رفتار پر غور کرنے سے پتا چلتا ہے کہ ان کے یہاں مختلف روایتوں کے واضح نشانات موجود ہیں۔ اس کے علاوہ ان کی غزل میں کلاسیکیت سے گریز، ترقی پسندی اور جدیدیت جیسے مختلف عناصر کیجا ہو گئے ہیں۔ موضوعات کے اعتبار سے اس میں عاشقانہ اور صوفیانہ رنگ کے علاوہ عصر حاضر کے مسائل میں اُنچھے ہوئے انسان کے جذبات و احساسات کی بھرپور عکاسی نظر آتی ہے۔



غزل ۱ - خواجہ حیدر علی آتش

جان پچان

آتش کا پورا نام خواجہ حیدر علی تھا۔ وہ ۷۷۸ء میں فیض آباد میں پیدا ہوئے۔ کم سنی ہی میں بیتیم ہو جانے کی وجہ سے وہ اعلیٰ تعلیم حاصل نہ کر سکے۔ وہ نواب محمد تقی خاں ہوس کے بیہاں ملازم ہو گئے۔ انھی کے ہمراہ فیض آباد سے وہ لکھنؤ پہنچے۔ لکھنؤ میں انھوں نے مصطفیٰ کی شاگردی اختیار کی لیکن کسی بات پر خفا ہو کر رشیتہ توڑ لیا۔ آتش کا انتقال ۱۸۲۷ء میں لکھنؤ میں ہوا۔

آتش کے مزاج میں قاعع تھی۔ فقیرانہ زندگی بسر کرتے تھے۔ دربار سرکار سے ربط ضبط انھیں پسند نہ تھا۔ ان کی شاعری میں لکھنؤی طرز نمایاں ہے۔ انھوں نے شعری صنعتوں سے خوب کام لیا ہے اور جذبات و احساسات کو بھی بڑے سلیقے سے بھایا ہے۔ ان کے بیہاں اخلاقی مضامین اور تصوف کے مسائل کے ساتھ ساتھ بلند خیالی اور حسنِ بیان بھی ہے۔

ادب تا چند، اے دستِ ہوس، قاتل کے دامن کا
سنبھل سکتا نہیں اب دوش سے بوجھ اپنی گردن کا

بہار اک دل کے داغوں نے دکھائی چشم قاتل کو
دہانِ زخم سینہ بن گیا دروازہ گلشن کا

کڑاپن آگے مردانِ خدا کے چل نہیں سکتا
کفِ داؤد میں کیساں ہے عالمِ موم و آہن کا

درِ فردوس پر رضوان سے رخصت کون لیتا ہے
سمجھتا ہوں میں کھیل اک، پھاندنا دیوارِ گلشن کا

ہوئی ہے مردمِ دنیا کی صورت سے یہ بیزاری
گماں ہوتا ہے اپنے سایے پر بھی ہم کو دشمن کا

ستایا ہے نہایت انقلاب دہر نے ہم کو
رہا کرتا ہے چشمِ تر کے اوپر گوشہ دامن کا

کیا اک آن میں تیغِ قضا نے صاف دوٹکڑے
گماں ہی رہ گیا دشمن کو آتش، اپنے جوش کا

معانی و اشارات

رضوان انقلابِ دہر جوشن آہنی لباس	- جنت کا دربان فرشتہ - زمانے کی تبدیلی - تلوار کی ضرب سے حفاظت کے لیے کہنی تک	تابند دوش کف	- کب تک - کندھا، شانہ - ہجھیلی
---	---	---	--------------------------------------

مشقی سرگرمیاں

* درج ذیل اشعار کی استحسانی وضاحت کیجیے۔

- ۱۔ کڑاپن آگے مردان خدا کے چل نہیں سکتا
کفِ داد میں یکساں ہے عالمِ موم و آہن کا
- ۲۔ درِ فردوس پر رضوان سے رخصت کون لیتا ہے
سمجھتا ہوں میں کھیل اک پھاندنا دیوارِ گلشن کا
- ۳۔ کیا اک آن میں تیخِ قضاۓ صافِ دوکنڑے
گماں ہی رہ گیا دشمن کو آتش اپنے جوشن کا

* درج ذیل موضوعات پر ذاتی رائے تحریر کیجیے۔

- ۱۔ گمان۔
- ۲۔ غزل سے اپنی پسند کے شعر کی وجہ۔

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ غزل سے صنعتِ تضاد کا شعر تلاش کیجیے۔
- ۲۔ غزل کے مطلع میں برتنی گئی صنعت کا نام لکھیے۔
- ۳۔ غزل سے صنعتِ تلمیح والے اشعار کی نشان دہی کر کے
ان کی تشریح کیجیے۔

سرگرمی / منصوبہ :

کلیاتِ آتش حاصل کر کے اُس میں سے اپنی پسند کی پانچ
غزلیں لکھیے۔



* خاکے پر منی سرگرمیاں

- ۱۔ جان پچھاں سے موزوں لفظ تلاش کر کے شکمی خاکہ مکمل
کیجیے۔

سنه پیدائش	نام
آتش	
سنه وفات	مقامِ پیدائش

- ۲۔ غزل میں آئے زیر اضافت کے الفاظ کا شکمی خاکہ
ترتیب دیجیے۔

* ہدایات کے مطابق درج ذیل سرگرمیاں مکمل کیجیے۔

- ۱۔ شاعر جس کھیل کو آسان سمجھتا ہے، اس کی نشان دہی
کیجیے۔
- ۲۔ 'انقلابِ دہر نے ہم کو ستایا ہے، اس بات سے شاعر کی
مراد لکھیے۔
- ۳۔ سینے کے زخم پر دل کے داغوں کی بہار کا اثر بیان کیجیے۔

* اسباب بیان کیجیے۔

- ۱۔ شاعر کی دنیا سے بیزاری۔
- ۲۔ رہا کرتا ہے چشمِ تر کے اوپر گوشہ دامن کا،

غزل ۲ : نواب مرزاد داگ دہلوی

جان پچان

داگ دہلوی کا نام نواب مرزاد تھا۔ وہ ۱۸۳۱ء کو دہلی میں پیدا ہوئے۔ چھے سال کی عمر میں باپ کا سایہ سر سے اٹھ گیا۔ بہادر شاہ ظفر کے بیٹے مرزاخرو نے داگ کی والدہ کو اپنے نکاح میں لے لیا۔ چنانچہ ماں کے ساتھ وہ بھی لاں قلعے میں رہنے لگے۔ یہیں ان کی تعلیم و تربیت ہوئی۔ لاں قلعے کی شاعرانہ فضائیں شاعری شروع کی اور ذوق کے شاگرد ہوئے۔ استاد کے فیضِ تربیت اور اپنی مشقِ سخن سے تھوڑے ہی عرصے میں انھوں نے استادی کا درجہ حاصل کر لیا۔ ۱۸۵۶ء میں مرزاخرو کا انتقال ہو گیا۔ اس لیے داگ کو اپنی والدہ کے ساتھ قلعہ چھوڑنا پڑا۔ ۱۸۵۷ء کے ہنگامے کے بعد انھوں نے دہلی کو خیر باد کہا اور رام پور چلے گئے۔ والی رام پور نواب یوسف علی خاں نے داگ کی بڑی قدرو منزالت کی اور انھیں ولی عہد کلب علی خاں کا مصاحب خاص مقرر کر دیا۔ کلب علی خاں کے انتقال کے بعد داگ حیدر آباد چلے گئے۔ وہاں بھی ان کو ہاتھوں ہاتھ لیا گیا۔ نظام حیدر آباد میر محبوب علی نے انھیں اپنی استادی کا شرف بخشنا۔ بڑی تجوہ کے علاوہ وقتاً فوتاً انعامات سے بھی نوازے گئے۔ حیدر آباد ہی میں ۷ ابری ۱۹۰۵ء کو وفات پائی۔

داگ کی تصانیف میں چار دیوان، گلزارِ داگ، آفتابِ داگ، ماہتابِ داگ، اور یادگارِ داگ، ایک مشنوی 'فریادِ داگ' اور ان کے علاوہ چند قصائد اور رباعیات شامل ہیں۔ دہلی کی تباہی پرانا کا شہر آشوب بھی مشہور ہے۔ داگ کی شاعری کی ممتاز خصوصیت زبان کا استعمال ہے۔ سادگی و شیرینی، ترجم و روانی ان کی زبان کی بنیادی صفات ہیں۔ انھوں نے محاورات کا استعمال نہایت برجستہ انداز میں کیا ہے۔ شوختی و بانگپن اور تنگیں بیانی داگ کی شاعری کا حصہ ہیں۔ کلام کی سادگی، صفائی، روانی اور عام پسند جذبات و خیالات کی ترجمانی کی بدولت داگ اپنے زمانے کے مقبول شاعر تھے۔ ان کی شاعری کا اثر معاصرین نیز بعد کے بہت سے شعراء بھی پڑا اور ایک خاص مدت تک ان کے رنگ کلام کی تقلید ہوتی رہی۔

میرا جدا مزاج ہے ، ان کا جدا مزاج
پھر کس طرح سے ایک ہو اچھا برا مزاج
دیکھا نہ اس قدر کسی معمشوق کا غرور
اللہ کیا دماج ہے ، اللہ کیا مزاج
کس طرح دل کا حال سُکھلے اس مزاج سے
پوچھوں مزاج تو وہ کہیں ، آپ کا مزاج
تم کیا کسی کے دل میں بھلا گھر بناؤ گے
بنتا نہیں بنائے سے بگڑا ہوا مزاج
تم کو ذرا سی بات کی برداشت ہی نہیں
ایسا اکھل گھرا بھی ہے کس کام کا مزاج
پالا پڑے کہیں نہ کسی بد مزاج سے

ہر وقت دیکھتے ہیں مزاج آشنا مزاج
کل اُن کا سامنا جو ہوا ، خیر ہو گئی
بدلی ہوئی نگاہ تھی ، بدلا ہوا مزاج
سچ ہے ، خدا کی دین میں کیا دخل ہو سکے
اک داغ کا مزاج ہے ، اک آپ کا مزاج

معانی و اشارات

- طبیعت، فطرت، مزاج

طبع

- اکھل کھرا

مخت مزاج

مشقی سرگرمیاں

* درج ذیل اشعار کی احسانی وضاحت کیجیے۔

- ۱۔ کس طرح دل کا حال کھلے اس مزاج سے پوچھوں مزاج تو وہ کہیں ، آپ کا مزاج
- ۲۔ تم کیا کسی کے دل میں بھلا گھر بناؤ گے بنتا نہیں بنائے سے بگڑا ہوا مزاج
- ۳۔ پالا پڑے کہیں نہ کسی بدمزاج سے ہر وقت دیکھتے ہیں مزاج آشنا مزاج
- ۴۔ سچ ہے ، خدا کی دین میں کیا دخل ہو سکے اک داغ کا مزاج ہے ، اک آپ کا مزاج

* درج ذیل موضوعات پر ذاتی رائے تحریر کیجیے۔

- ۱۔ اچھے برے مزاج کے بارے میں۔
- ۲۔ اکھل کھرے لوگوں کے بارے میں۔
- ۳۔ ہم مزاج لوگوں کے بارے میں۔

* ہدایات کے مطابق درج ذیل قواعدی سرگرمیاں مکمل کیجیے۔

- ۱۔ غزل سے صنعتِ تضاد کا شعر تلاش کیجیے۔
- ۲۔ غزل کے قافیوں کی نشاندہی کر کے لکھیے۔
- ۳۔ درج ذیل محاوروں کو جملوں میں استعمال کیجیے۔
نگاہ بدلنا ، دل میں گھر بناانا۔

- ۱۔ جان پیچان سے موزوں لفظ تلاش کر کے شبکی خاکہ مکمل کیجیے۔

مقام پیدائش	نام
	نواب مرزا داغ دہلوی
وفات	تاریخ پیدائش

- ۲۔ غزل سے موزوں لفظ تلاش کر کے شبکی خاکہ مکمل کیجیے۔

مزاج	

* ہدایات کے مطابق درج ذیل سرگرمیاں مکمل کیجیے۔

- ۱۔ بگڑے ہوئے مزاج سے پیدا ہونے والی خرابی بیان کیجیے۔
- ۲۔ اکھل کھرے مزاج کے لوگوں کی صفات لکھیے۔
- ۳۔ مقطع میں پیش کیے گئے شاعر کے خیال کی وضاحت کیجیے۔

غزل ۳ : جگر مراد آبادی

جگر مراد آبادی کا نام علی سکندر تھا۔ وہ ۱۸۹۰ء میں مراد آباد میں پیدا ہوئے۔ جگر کے والد مولوی علی نظر بھی شاعر تھے۔ جگر کم عمری ہی میں شعر کہنے لگے تھے۔ شروع میں انھوں نے اپنے والد سے اصلاح لی پھر داغ کے شاگرد ہوئے۔ منشی امیر اللہ تسلیم اور اصغر گونڈوی سے بھی مشورہ سخن کیا۔ جگر کی شاعری میں عشقِ حجازی نمایاں ہے۔ ان کے کلام میں والہانہ پن اور سرمستی کی کیفیت پائی جاتی ہے۔ اصغر گونڈوی کے زیرِ اثر وہ تصوف کی طرف مائل ہو گئے تھے۔ ’ DAG جگر، شعلہ طور اور آتشِ گل، ان کے شعری مجموعے ہیں۔ انھیں آتشِ گل پر ساہیہ اکادمی انعام سے نوازا گیا تھا۔ علی گڑھ مسلم یونیورسٹی نے انھیں ڈی لٹ کی اعزازی ڈگری پیش کی تھی۔ ۱۹۶۰ء میں ان کا انتقال گونڈا میں ہوا۔

مقاماتِ اربابِ جاں اور بھی ہیں	مکمل نہیں ہے جنونِ تجسس
مکان اور بھی لامکاں اور بھی ہیں	یہیں تک نہیں عشق کی سیر گا ہیں
مسلسل جہاں در جہاں اور بھی ہیں	قفس توڑ کر مطمئن ہو نہ بلبل
مه و انجم و کہکشاں اور بھی ہیں	بہت دل کے حالات کہنے کے قابل
قفس صورتِ آشیاں اور بھی ہیں	صبا خاکِ دل سے بچا اپنا دامن
ورائے نگاہ و زبان اور بھی ہیں	انھیں جب سے ہے اعتمادِ محبت
ابھی اس میں چنگاریاں اور بھی ہیں	وہ مجھ سے جگر، بدگماں اور بھی ہیں




معانی و اشارات

- اربابِ جاں - جاں کے مالک، مراد انسان
- لامکاں - مراد آختر
- ورائے نگاہ و زبان - نگاہوں اور زبان سے ظاہر ہونے والی باتوں سے پرے

مشقی سرگرمیاں

* خاکے پر منی سرگرمیاں

۱۔ جاں پہچان سے موزوں لفظ تلاش کر کے شبکی خاکہ مکمل کیجیے۔



* درج ذیل کی وضاحت کیجیے۔

۱۔ قفس صورت آشیاں

۲۔ جہاں در جہاں

* درج ذیل شعر کی استحسانی وضاحت کیجیے۔

مقاماتِ اربابِ جاں اور بھی ہیں
مکاں اور بھی لامکاں اور بھی ہیں

* ہدایت کے مطابق درج ذیل قواعدی سرگرمی مکمل کیجیے۔

غزل سے تضاد کے اشعار منتخب کر کے لکھیے۔

سرگرمی / منصوبہ :

اسی زمین میں علامہ اقبال کی مشہور غزل تلاش کر کے پڑھیے
اور ان دونوں غزوں کے درمیان موجود فرق پر اپنی رائے
لکھیے۔

قافیہ	
ردیف	
مطلع	
قطع	

* ہدایات کے مطابق درج ذیل سرگرمیاں مکمل کیجیے۔

۱۔ مہ و انجمن و کہکشاں کے بارے میں شاعر کا خیال بیان
کیجیے۔

۲۔ دل کے بہت سے ناقابل بیان حالات کے متعلق شاعر
کی رائے لکھیے۔

۳۔ شاعر نے صبا کو جو مشورہ دیا ہے، اسے لکھیے۔

* سبب بیان کیجیے۔

- ۱۔ مکمل نہیں ہے جنوں تجسس
- ۲۔ وہ مجھ سے جگہ، بدگماں اور بھی ہیں

غزل ۲ : فضا ابنِ فیضی

فضا ابنِ فیضی کا اصل نام فیض لحسن تھا۔ وہ کیم جولائی ۱۹۲۳ء کو موناٹھ بھنجن (اعظم گڑھ) میں پیدا ہوئے۔ انھوں نے متوجہ مدرسہ جامعہ عالیہ عربیہ اور جامعہ اسلامیہ فیضِ عام سے تعلیم حاصل کی۔ تعلیم کے دوران ہتھی ان کی شاعری کا آغاز ہو گیا تھا۔ ۱۹۴۰ء میں ان کی پہلی نظم شائع ہوئی۔ ۱۹۴۷ء میں ان کا پہلا شعری مجموعہ 'سفینہ زرگل' منتظر عام پر آیا۔

فضا ایک خوش قلم رشاعر تھے۔ ان کے کلام میں شفقتی، روانی اور سادگی پائی جاتی ہے۔ ان کے یہاں جدیدیت کے ساتھ ساتھ روایات کی پاسداری بھی ملتی ہے۔ انھوں نے غزاوں کے علاوہ نظمیں اور رباعیات بھی لکھی ہیں۔ 'شعلہ نیم باز، دریچہ سیم تن، شاخ طوبی، پس دیوار حرف' اور 'بُزْرَة مَعْنَى بِيْگَانَه' ان کے شعری مجموعوں کے نام ہیں۔ مختلف اداروں نے ان کی علمی و ادبی خدمات پر انھیں انعامات سے نوازا۔ ۲۰۰۶ء کو انہیں ارجمندی ایوارڈ ملی۔

سیم و گھر ، نہ تاج و کمر چاہیے ہمیں
دادِ ہنر ، بہ طرزِ دگر چاہیے ہمیں

زخموں سے چور چور ہیں ، سب کی بصیرتیں
کس سے کھیں ، شعورِ نظر چاہیے ہمیں

ہے رہروانِ شوق کو یہ بانکن بہت
چہرے پہ بس غبارِ سفر چاہیے ہمیں

اوروں سے مختلف ہے ہمارا معاملہ
شوریدہ سر ہیں ، دشت میں گھر چاہیے ہمیں

تم شوق سے خلاوں کی پیائشیں کرو
اپنی زمیں پہ راہ گزر چاہیے ہمیں

یہ ذات کا طسم ، یہ بے منظری کی دُھند
یوں ہے کہ چشمِ خویشِ نگر چاہیے ہمیں

تیشہ زنی تو شیوه اہلِ قلم نہیں
ہیرے تراشے کا ہنر چاہیے ہمیں

کیوں اے فضا چراغِ جلائیں چراغ سے
خورشید اپنا ، اپنی سحر چاہیے ہمیں

معانی و اشارات

چشمِ خویشِ نگر تیشه زنی	- خود کا جائزہ لینے والی آنکھ - کدال چلانا	- پگڑی، بلندی - بصیرت - پریشان حال	- کمر - شعورِ نظر - شوریدہ سر
--	---	--	-------------------------------------

مشقی سرگرمیاں

* درج ذیل اشعار کی احسانی وضاحت کیجیے۔


- ۱۔ سیم و گھر، نہ تاج و کمر چاہیے ہمیں دادِ ہنر، بہ طرزِ دگر چاہیے ہمیں
- ۲۔ زخموں سے چور چور ہیں، سب کی بصیرتیں کس سے کہیں، شعورِ نظر چاہیے ہمیں
- ۳۔ یہ ذات کا طسم، یہ بے منظری کی ذہندری یوں ہے کہ چشمِ خویشِ نگر چاہیے ہمیں

* اسباب بیان کیجیے۔

- ۱۔ شاعر کا داشت میں گھر چاہنا۔
- ۲۔ شاعر کا دوسروں کے چراغ سے چراغ جلانا۔
- ۳۔ چہرے پر بس غبار سفر چاہیے ہمیں۔

* درج ذیل موضوع پر ذاتی رائے تحریر کیجیے۔

تم شوق سے خلااؤں کی پیاسیش کرو
انپی زمیں پر راہ گزر چاہیے ہمیں



* خاک کے پرمنی سرگرمیاں

- ۱۔ جان پہچان سے موزوں لفظ تلاش کر کے شکبی خاکہ مکمل کیجیے۔

مقامِ پیدائش	نام
وفات	نَفَّاعَابِنْ فَيْضَى
	تاریخِ پیدائش

- ۲۔ جان پہچان سے موزوں لفظ تلاش کر کے شکبی خاکہ مکمل کیجیے۔

	شعری مجموعے

* ہدایات کے مطابق درج ذیل سرگرمیاں مکمل کیجیے۔

- ۱۔ شاعر کی خودداری مطلع کے حوالے سے بیان کیجیے۔
- ۲۔ رہروانِ شوق کے بالکلپن کی وضاحت کیجیے۔
- ۳۔ چشمِ خویشِ نگر کا مطلب تحریر کیجیے۔
- ۴۔ تیشه زنی اور ہیرے تراشے کے ہنر کا فرق لکھیے۔
- ۵۔ شاعر کی خواہشیں ترتیب دار لکھیے۔

غزل ۵ : پروین شاکر

جان پچان

پروین شاکر کی پیدائش ۲۳ نومبر ۱۹۵۲ء کو کراچی میں ہوئی۔ انھوں نے انگریزی میں ایم۔ اے۔ کرنے کے بعد سانیات اور بینک ایڈمنیسٹریشن میں بھی ایم۔ اے۔ کیا۔ نو سال تک تدریس کے فرائض انجام دینے کے بعد وہ پاکستان سول سروس جوان کر کے کسٹم ڈپارٹمنٹ میں اعلیٰ عہدے پر فائز رہیں۔

‘خوبصورت، صد برگ، خودکاری’ اور ‘انکار’ ان کے شعری مجموعے ہیں۔ ‘ماہِ تمام’ کے نام سے ان کا کلیات بھی شائع ہو چکا ہے۔ ۱۹۹۰ء میں انھیں پاکستان کے اعلیٰ تین اعزاز ‘نشانِ امتیاز’ سے نوازا گیا۔ پروین شاکر کی شاعری نسائی احساسات، یقینیات اور جذبات کی عکاسی کرتی ہے۔ ۲۶ دسمبر ۱۹۹۷ء کو اسلام آباد کے ایک مرکز حادثے میں ان کی وفات ہوئی۔

اپنی ہی صدا سنوں کہاں تک جنگل کی ہوا رہوں کہاں تک
 ہر بار ہوا نہ ہوگی دار پر ہر بار مگر انھوں کہاں تک
 دم گھٹنا ہے، گھر میں جس وہ ہے خوبصورت کے لیے رکون کہاں تک
 پھر آکے ہوئیں کھول دیں گی زخم اپنے روکوں کہاں تک
 ساحل پہ سمندروں سے نج کر میں نام ترا لکھوں کہاں تک
 تھائی کا ایک ایک لمحہ ہنگاموں سے قرض لوں کہاں تک
 سکھ سے بھی تو دوستی کبھی ہو دُکھ سے ہی گلے ملوں کہاں تک
 منسوب ہو ہر کرن کسی سے اپنے ہی لیے جلوں کہاں تک
 آنچل مرے بھر کے پھٹ رہے ہیں
 پھول اُس کے لیے چنوں کہاں تک

معانی و اشارات

- سانس رکنا - دم گھٹنا
- زخم سینا - زخم روکرنا
- نسبت ہونا - منسوب ہونا

* درج ذیل شعر پر ذاتی رائے تحریر کیجیے۔

سکھ سے بھی تو دوستی کبھی ہو
دکھ سے ہی گلے ملوں کہاں تک

* ہدایات کے مطابق درج ذیل قواعدی سرگرمیاں مکمل کیجیے۔

۱۔ خط کشیدہ لفظوں کے لیے ہم معنی لفظ لکھیے۔


• اپنے ہی صدا سنوں کہاں تک

• ہر بار ہوانہ ہو گی ذر پر

• دم گھٹتا ہے، گھر میں جس وہ ہے

• سکھ سے بھی تو دوستی کبھی ہو

۲۔ درج ذیل کے ہم صوت الفاظ لکھیے۔



۳۔ غزل کے قافیہ اور ردیف کی نشاندہی کیجیے۔

سرگرمی / منصوبہ :

۱۔ اردو کی چار شاعرات کے نام، تخلص اور ان کے مجموعہ کلام کے نام لکھیے۔

۲۔ نسائی ادب سے متعلق معلومات انظرنیٹ / رسائل سے جمع کیجیے۔

۳۔ نسائی ادب میں اہم مقام رکھنے والی کسی مصنفة / شاعرہ / ادیبہ سے متعلق تفصیلی تصریحت و تجزیاتی پروجیکٹ تیار کیجیے۔

* خاکے پر منی سرگرمیاں

★ جان پچان سے موزوں الفاظ تلاش کر کے شکبی خاکے مکمل کیجیے۔

مقام پیدائش	تاریخ پیدائش
پروین شاکر	
ملازمت	تعلیم

* ہدایات کے مطابق درج ذیل سرگرمیاں مکمل کیجیے۔

۱۔ دکھ سے ہی گلے ملوں کہاں تک سے شاعرہ کی مراد لکھیے۔

۲۔ اپنے ہی لیے جلوں کہاں تک سے شاعرہ نے جس بات کا اظہار کیا ہے، اُسے تحریر کیجیے۔

* درج ذیل اشعار کی احسانی وضاحت کیجیے۔

۱۔ دم گھٹتا ہے، گھر میں جس وہ ہے
خوشبو کے لیے رکوں کہاں تک

۲۔ ساحل پہ سمندروں سے نج کر
میں نام ترا لکھوں کہاں تک

۳۔ منسوب ہو ہر کرن کسی سے
اپنے ہی لیے جلوں کہاں تک

* اساب بیان کیجیے۔

غزل سے اپنی پسند کے شعر منتخب کر کے پسند کی وجہ۔



ذیل کے جملوں کو پڑھ کر ان کے مفہوم پر غور کیجیے:

- ۱) بس دو منٹ میں واپس آتا ہوں۔ (مگر بولنے والا کھنٹے بھر کے بعد واپس آتا ہے) یہ جزو بول کر کل مراد لینا ہے۔
- 'انڈیا جیت گیا'، (در اصل ٹیم انڈیا جیتی) یہ کل بول کر جزو مراد لینا ہے۔
- ۲) میز پر چائے رکھی ہے۔ (چائے سے بھرا کپ رکھا ہے) یہ مظروف بول کر ظرف مراد لینا ہے۔
- بچہ لُفْن لے کر گیا تھا۔ (لُفْن میں کھانا لے کر گیا تھا) یہ ظرف بول کر مظروف مراد لینا ہے۔

کبھی گفتگو میں یا لکھتے ہوئے ہم لفظوں کو ان کے معلوم معنی سے الگ معنی میں استعمال کرتے ہیں۔ اس لحاظ سے معنی دو قسم کے ہیں
 (۱) لغوی معنی یعنی جو معلوم ہیں اور لغت میں لکھے ہوئے ہیں (۲) مجازی معنی جو لغت میں لکھے ہوئے نہیں ہیں مگر بولنے اور سننے والا ان کے معنی اپنی سمجھ کے مطابق طے کر لیتا ہے۔ لفظوں کے ایسے استعمال کو 'مجازِ مرسل' کہتے ہیں۔ مجازِ مرسل ہماری گفتگو میں بہت عام ہے۔

اس کی کئی قسمیں ہیں۔ زبان کا مجازی استعمال شاعری میں بھی خوب کیا جاتا ہے۔ مثلاً
 بوند تھمتی نہیں ہے اب کے سال چرخ گویا ہے آب در غربال
 اس شعر میں 'بوند' (جز) سے مراد بارش، (کل) ہے۔

جز بمعنی کل: مثال

دل کو مرے ہر ایک طرح مطمئن بنا غم دے تو غم کے ساتھ کوئی غمگسار دے
 اس شعر میں لفظ 'دل'، (جز) کو مرے، یعنی شاعر کی پوری شخصیت (کل) کے معنی میں استعمال کیا گیا ہے۔
کل بمعنی جز: مثال

مطلوب سمجھ میں آئے بقاۓ دوام کا ایسا سبق یہ زندگی مستعار دے
 یہاں 'بقاۓ دوام' (کل) کو سمجھنے کے لیے 'زندگی مستعار' (جز) کا حوالہ دیا گیا ہے۔

ظرف بمعنی مظروف: مثال

سو بار بیاباں میں گیا محمل لیا مجنوں کی طرف ناقہ کوئی گام نہ آیا
 بیاباں میں صرف 'محمل'، (ظرف) نہیں گیا۔ اس میں 'لیا'، (مظروف) بھی تھی۔

مظروف بمعنی ظرف: مثال

چشم و دل سے جو نکلا ہجراں میں نہ کھو بھر و کان سے نکلا
 یہاں چشم و دل سے نکلنے والی اشیا آنسو اور خون، (مظروف) مراد ہیں جو بھرو کان، (ظرف) سے نکلتے ہیں۔

مشقی سرگرمیاں

* ذیل کے شعر میں مجازِ مرسل کی قسم کا نام بتائیے۔

- ۱۔ گلگن کے تل کیں ایسا شہر نادر نہیں دیکھے تھے انہیاں کے مسافر
- ۲۔ لوٹا تھا سوزِ غم سے آگ میں دل جگر سکتے تھے دونوں جوں کتاب

۳۔ زندگی سے ڈرتے ہو

زندگی تو تم بھی ہو، زندگی تو ہم بھی ہیں
آدمی سے ڈرتے ہو

لف و نشر

اس کے دست و دل کے رشک و شرم سے
خون ہے دل کان کا ، دریا ہے آب

پہلے مصرع کے الفاظ رشک و شرم کا ربط لف، کہلاتا ہے جبکہ دوسرا مصرع میں اس ربط کو خون / آب، کی مثال سے واضح کیا گیا ہے۔ اس عمل کو نشر، کہتے ہیں۔ مجموعی طور پر اس صنف کا نام لف و نشر ہے۔

مشقی سرگرمیاں

* ذیل کے شعروں میں لف و نشر سے ربط والے الفاظ کو آمنے سامنے لکھیے۔

۱۔ بحر و بر میں جھاڑ دے دامن اگر تو فیض کا

قطرہ دُر بے بہا ہو ، نعل سنگ بے بہا

۲۔ کس قدر ہوتے ہیں ناخوش کس قدر ہوتے ہیں خوش

آپ ہم کو دیکھ کر اور آپ کو ہم دیکھ کر

* اس شعر میں مجازِ مرسل کی قسم بتائیے۔

ترے غم میں نئین سے جو نکلتا ہے انجوہ باہر

دُجاؤ گوہر کہاں ہے جگ میں اُس کی آبداری کا

تجنیسِ خطی

ذیل کا شعر پڑھ کر اس کے قافیوں پر غور کیجیے:

نہ تھا ثالثی اوسے روئے زمیں پر

تھے اس کے حکم میں سب بحر ہو رہے

اس شعر کے قافیے پر - بر، لکھنے میں ایک سے ہیں، ان میں صرف نقطوں کا فرق ہے۔ شعر میں ایسے دو نقطوں کے استعمال کو تجنیسِ خطی کہتے ہیں۔

جب شعر میں ایسے دو لفظ آئیں کہ املا میں ایک جیسے ہوں مگر صرف ایک دو نقطوں کے فرق سے ان کے معنی بدل جاتے ہوں تو ایسی تجنیس کو تجنیسِ خطی، کہتے ہیں۔

تجنیس زائد/ ناقص

جو کوئی باتاں کی سپیاں کوں پسارے
کرے مطلب کے پُر موتیاں وو سارے
اس شعر کے قافیوں پسارے- سارے میں ایک حرف زائد ہے۔

جب شعر میں ایسے دو لفظ آئیں جن کے الہام میں ایک حرف (شروع، درمیان یا آخر میں) زیادہ ہو تو ایسی تجنیس کو **تجنیس زائد** یا **تجنیس ناقص** کہتے ہیں۔

تجنیسِ مذیل

نہیں عشق سے زرد ، زردار میں ہوں
اگر ہے وہ یوسف ، خریدار میں ہوں
اس شعر میں زرد/زردار کے آخر میں دو حروف زائد ہیں۔

جب شعر کے دو یکساں لفظوں میں ایک لفظ کے آخر میں دو حروف زائد آئیں تو ایسی تجنیس کو **تجنیسِ مذیل** کہتے ہیں۔

مشقی سرگرمیاں

* ذیل کے شعروں میں آنے والی تجنیس کے نام لکھیے۔

- ۱۔ چشم غصب سے نیم نگہ میرے واسطے
اک نیچہ ہے زہر میں گویا بُجھا ہوا
- ۲۔ بلندی سٹ ، سُرخ پکڑیا جو پستی
کیا مغرب کے جا معبد میں بستی
- ۳۔ دیوار کھڑی کرتے ہوئے راہ میں راہی
کہتا ہے کہ سایے کو شجر آئے نہ آئے



بُحْر اور تقطیع

کسی کہانی کو بلند آواز سے پڑھیے۔ آپ اپنی آوازن کر محسوس کریں گے کہ اس کے لفظوں کو ادا کرتے وقت گویا ہم کسی سے بات کر رہے ہوں۔ یہ نظر پڑھنے یا بولنے کا انداز ہے۔ ایسے ہی اگر ہم کوئی نظم بلند آواز سے پڑھیں تو ہمیں محسوس ہو گا کہ ہماری آواز میں ایک خاص قسم کا اُتار چڑھاویا آہنگ پیدا ہو گیا ہے۔ آہنگ سے پڑھنا شعر پڑھنے کا انداز ہے۔ اسے آوازوں کی موزونیت سے پڑھنا بھی کہتے ہیں۔ موزونیت کا مطلب ہے کہ شعر میں استعمال کیے جانے والے الفاظ ایک خاص وزن رکھتے ہیں۔ یہی شعر کا آہنگ ہے جسے علمی زبان میں بُحْر کہتے ہیں۔ بُحْر دراصل شعر کی ادائیگی میں استعمال کیا جانے والا چھوٹی بڑی آوازوں کا ایک نظام ہے۔ مختلف شعروں کا آہنگ یا آوازوں کا نظام مختلف ہوتا ہے۔ اس لحاظ سے شعروں کی بُحریں بھی ایک دوسرے سے الگ ہوتی ہیں۔ شعروں کی بُحر کی آوازوں کی مقدار کے مطابق ہر بُحر کا الگ نام ہوتا ہے مثلاً

بُحْرِ متقارب

* ذیل کے مدرس کا ایک بند بلند آواز سے پڑھیے :

عرب جس کا چرچا ہے یہ کچھ، وہ کیا تھا زمانے سے پیوند جس کا جدا تھا تمدن کا اس پر پڑا تھا نہ سایا	جہاں سے الگ اک جزیرہ نما تھا نہ کشور ستان تھا نہ کشور کشا تھا ترقی کا تھا وال قدم تک نہ آیا
---	---

جب یہ اشعار مسلسل پڑھے جاتے ہیں تو ہمیں اپنی آواز میں ایک خاص آہنگ سنائی دیتا ہے۔ یہی ان شعروں کی بُحر کا آہنگ ہے۔
آپ نویں جماعت میں سودا کی یہ غزل پڑھ پکھے ہیں۔

گُلدا دستِ اہلِ کرم دیکھتے ہیں
ہم اپنا ہی دم اور قدم دیکھتے ہیں

اس شعر کے بعد غزل کے دوسرے شعروں کا آہنگ بھی اوپر دیے گئے حالی کے شعروں کے آہنگ جیسا ہے یعنی دونوں کی بُحر ایک ہے۔ اس بُحر کے آہنگ کو ظاہر کرنے والی چھوٹی بڑی آوازوں کا جو صوتی رکن بتتا ہے، اس کا نام 'فعولن' ہے اور اس رکن کی تکرار سے بننے والی بُحر کا نام 'بُحْرِ متقارب' ہے۔ اب اس رکن کو تکرار سے پڑھیے :

فعولن فعولن فعولن فعولن
فعولن فعولن فعولن فعولن

آپ محسوس کریں گے گویا ہم اوپر دیے ہوئے اشعار پڑھ رہے ہیں۔ اس رکن 'فعولن' میں 'ف'، 'چھوٹی آواز ہے اور 'ع' اور 'لُن'، بڑی آوازیں ہیں۔ ان آوازوں کو ہم دیے گئے شعروں کے لفظوں کے سامنے رکھیں تو پتا چلا گا کہ شعر کی چھوٹی آوازیں 'ف' کے مقابل اور بڑی آوازیں 'عولن' کے مقابل آ رہی ہیں جیسے :

عرب	جس	کا چرچا	ہے یہ کچھ،	وہ کیا تھا
ف	عولن	ف عولن	ف عولن	ف عولن
ع	رب جس	ک چرچا	ہ یے کچھ	و کا تھا
چھا	آ ب آ	ب آ چھا	ب آ چھا	آ ب آ

(چھا = چھوٹی آواز، ب آ = بڑی آواز)

نما تھا	جزیرہ	الگ اک	جہاں سے
ف عولن	ف عولن	ف عولن	ف عولن
ا لگ اک	ج زی رہ	ن ماتھا	ج ہا سے
چھ آ ب آ			

خیال رہنا چاہیے کہ پہلے مصرعے میں لفظ 'کا'، لفظ 'ہے' اور لفظ 'وہ' چھوٹی آوازوں میں ادا کیے جاتے ہیں۔ اسی طرح اس مصرعے میں لفظ 'کیا' کی یائے وصلی کو گرا کر 'کا' کر دیا گیا ہے جب کہ لفظ 'یہ' بھی آواز میں جیسے یہی۔ رکن 'فعولن' شعر کے دونوں مصرعوں میں آٹھ مرتبہ آیا ہے اس لیے اس سے بننے والی بحر کو 'بحر متقارب مشن سالم' کہتے ہیں۔ (مشن کے معنی عربی میں آٹھ ہیں) اور پر کے تجزیوں میں ہم نے شعر کو بحر کے رکن 'فعولن' کے وزن پر جانچا۔ اس عمل کو 'تفصیل' کہتے ہیں۔

شعر کی تفصیل کے ان اصولوں کو یاد رکھیے:

- ۱۔ چھوٹی آواز کے سامنے چھوٹی اور بڑی آواز کے سامنے بڑی آواز آتی ہے۔
- ۲۔ ساکن حرف کے سامنے ساکن اور متحرک کے سامنے متحرک حرف آتا ہے۔
- ۳۔ کبھی چھوٹی آواز کو بڑی آواز کی طرح پڑھنا پڑتا ہے۔
- ۴۔ کبھی بڑی آواز کو چھوٹی آواز کی طرح بھی پڑھنا پڑتا ہے۔
- ۵۔ کبھی زیر اضافت کو یہی کی طرح بڑی آواز میں پڑھتے ہیں۔
- ۶۔ ہکاری آوازیں (بھ، جھ، کھ وغیرہ) ایک آواز شمار کی جاتی ہیں (ب، ج، ک وغیرہ)
- ۷۔ 'ل' کو تقطیع میں شمار نہیں کیا جاتا یعنی غنہ منفرد آواز نہیں ہے۔
- ۸۔ تشدید والی آوازیں دو آوازیں مانی جاتی ہیں۔
- ۹۔ تقطیع میں وہی آوازیں شمار کی جاتی ہیں جن کو ادا کیا جاتا ہے۔ ان کا شمار نہیں ہوتا جو صرف لکھی جاتی ہیں، ادا نہیں کی جاتی۔

بحر ہزن

آتش کے درج ذیل اشعار بلند آواز سے پڑھ کر ان کی موزونیت پر توجہ دیجیے :

برابر گردِن شاہ و گدا دونوں کو خم پایا
محبت کا تری بندہ ہر اک کو، اے صنم پایا
ہزاروں حسرتیں جاویں گی میرے ساتھ دنیا سے
ہزاروں حسرتیں جاویں گی میرے ساتھ دنیا سے
شرار و برق سے بھی عرصہ ہستی کو کم پایا
سوائے رنج کچھ حاصل نہیں ہے اس خرابے میں
غینیت جان، جو آرام تو نے کوئی دم پایا
سوائے رنج کچھ حاصل نہیں ہے اس خرابے میں
آپ پڑھ پکھے ہیں کہ بحر متقارب کے رکن میں تین آوازیں ہیں: ایک چھوٹی (ف) اور دو بڑی (ع) اور لن۔ آتش کے اشعار پڑھنے سے
آپ کو اندازہ ہو گا کہ ان میں بھی چھوٹی بڑی آوازیں سنائی دیتی ہیں: ایک چھوٹی 'م' اور تین بڑی 'ف' ایک لن۔ ان آوازوں کے ملنے سے شعر
کے آہنگ کا جو وزن بنتا ہے اسے مفاعیلین، (مفاعی لن) کہتے ہیں اور اس سے بننے والی بحر کا نام 'بحر ہزن' ہے۔
رکن مفاعیلین کو تکرار سے پڑھیے:

مفاعی لُن	مفاعی لُن	مفاعی لُن	مفاعی لُن
مفاعی لُن	مفاعی لُن	مفاعی لُن	مفاعی لُن

آپ کو یہاں یہی محسوس ہوگا گویا ہم آتش کے اشعار پڑھ رہے ہوں۔ مفاعیلین کی تکرار کو ہم دیے گئے شعروں کے سامنے رکھیں تو معلوم ہوگا کہ شعر کی چھوٹی آوازیں 'م' کے سامنے اور بڑی آوازیں 'فاعی لُن' کے سامنے آ رہی ہیں جیسے:

صمم پایا	ہر اک کو اے	تری بندہ	محبت کا
م	م	م	فاعی لُن
م	م	م	فاعی لُن
م	رِک کو اے	ری بندہ	حب بت کا
نم پایا	ص	ت	
چھ آ	چھ آ	ب آ	ب آ
چھ آ	ب آ	ب آ	
کو خم پایا	گدا دونوں	د ن شاہ و	برا بُر گر
م	م	م	فاعی لُن
ب	گ	د ن شاہ و	را بُر گر
خم پایا	دا دونوں	گ	
چھ آ	چھ آ	ب آ	چھ آ
ب آ		ب آ	

خیال رہے کہ دوسرے مصرعے کی تقطیع میں 'گردن شاہ و' کا نقیرہ ٹوٹ جائے گا۔ 'گر، پہلے حصے میں آتا ہے اور لفظ 'گردن، کو گردنے' پڑھیں گے۔ اسی طرح 'کو خم پایا' میں 'کو چھوٹی آواز' کے بین جائے گا۔ رکن 'مفاعیلین'، شعر کے دونوں مصرعوں میں آٹھ بار آتا ہے اس لیے اس بھر کو 'بُر ہر ج مشن سالم' کہتے ہیں۔

مشقی سرگرمیاں

* ذیل کے شعروں کی تقطیع کیجیے۔



- ۱۔ وہی شوکت عیاں ہے اس کے تیور اور قرینے سے اڑے جاتے ہیں نقشِ دشمنی دل کے گمینے سے
- ۲۔ عطا کر دے وہی طاقت جو اک دن تھی مرے بس میں جوانی کا لہو پھر جوش مارے میری نس نس میں
- ۳۔ صبا خاک دل سے بچا اپنا دامن ابھی اس میں چنگاریاں اور بھی ہیں
- ۴۔ زمانہ سے پیوند جس کا جدا تھا نہ کشور ستان تھا ، نہ کشور کشا تھا



خاکہ نگاری

خاکہ نگاری اردو کی ایک باضابطہ صنف ہے جس کی روایت بہت پرانی ہے۔ خاکہ نگار جب کسی شخصیت کو موضوع بناتا ہے تو اس شخص کے متعلق واقعات، سوانح، مشاہدات اور اپنے تاثرات کی مدد سے شخصیت کی جیتنی جاتی لفظی تصویر پیش کر دیتا ہے۔ پڑھنے والا اسے بہ کیک وقت واقعے کے طور پر بھی پڑھتا ہے اور کہانی کے طور پر بھی۔ خاکہ کی امتیازی خوبی یہ ہے کہ اس میں کسی شخص کی ظاہری اور باطنی کیفیات کو خاکہ نگار اپنے تاثرات کے ساتھ دلچسپ انداز میں بیان کرتا ہے۔ خاکہ اور سوانحی مضمون اس لحاظ سے مختلف ہیں کہ سوانح میں موضوع بننے والی شخصیت کے کارناموں کی تفصیل بیان کی جاتی ہے اور مصنف سے اس کی سند مانگی جاسکتی ہے۔ اس کے برعکس خاکے میں کسی شخص کو دیکھنے کا مصنف کا انداز اور اس کے ذاتی تاثرات و قیامت کو اہمیت حاصل ہوتی ہے۔

خاکے کے لیے موضوع کی کوئی قید نہیں۔ خاکہ نگار اپنے مشاہدے میں آنے والے کسی بھی شخص کا خاکہ لکھ سکتا ہے۔ اردو میں ایسے بے شمار لوگوں کے خاکے لکھنے گئے ہیں جو سماج اور ادب میں ممتاز حیثیت کے مالک تھے۔ ایسے لوگوں کے خاکے بھی اردو میں مشہور ہیں جو سماجی اعتبار سے بہت اہم نہیں تھے مثلاً نام دیو مالی (از عبد الحق) اور کندن چپ اسی (از رشید احمد صدیقی)۔ اردو میں خاکے کے ابتدائی نقوش محمد حسین آزاد کی آبِ حیات، میں ملتے ہیں۔ اردو کے مشہور خاکہ نگاروں میں مرزا فرحت اللہ بیگ، مولوی عنایت اللہ دہلوی، میر ناصر علی، اشرف صبوحی، راشد الحیری، شاہد احمد دہلوی، خواجہ حسن نظامی، سعادت حسن مننو، ماں رام، مجتبی حسین، صالحہ عابد حسین وغیرہ اہم نام ہیں۔

درج ذیل خاکے ریاست مہاراشٹر کی ادبی اور علمی شخصیات کا ایک مختصر تعارف ہیں۔ یہاں روایت کے ارتقا کی تفصیل نہیں ہے۔ صفات کی مقررہ حد کے پیش نظر انتخاب ناگزیر تھا۔ ان خاکوں میں یہ امر ملحوظ رکھا گیا ہے کہ جو تحریریں شامل کی جائیں وہ خاکہ نگاری (مرقع نگاری، چہرہ نگاری) کی اس تعریف سے قریب ہوں جس کی وضاحت خاکہ نگاری کے ضمن میں کی گئی ہے۔ یہ کوشش بھی کی گئی ہے کہ جو تحریریں پیش کی جائیں، ان کا تعلق مہاراشٹر کے مخصوص لکھاری، مہاراشٹر کی زبان اور محاورے، مہاراشٹر کی سیاسی اور سماجی زندگی کے کسی نہ کسی پہلو سے ہو۔ یہاں عوام اور خواص کی کوئی تفریق نہیں کی گئی ہے۔

لکھنے والا (خاکہ نگار) مہاراشٹر کا رہنے والا ہو یا اس نے مہاراشٹر میں مستقل سکونت اختیار کر لی ہو یا کم از کم پچیس تیس برسوں تک لگاتار مہاراشٹر میں رہا ہو۔ اس کتاب میں شامل تمام خاکوں کے موضوع ایسے افراد ہیں جو صرفِ مرحومین میں شامل ہو چکے ہیں۔ زندہ شخصیات کے خاکے شامل نہیں کیے گئے ہیں۔ خاکے جس شکل میں موصول ہوئے تھے، انھیں دری کتاب کی ضرورت کے مطابق قطع و برید کے ساتھ شامل کیا جا رہا ہے۔

منٹو : میرا دوست، میرا دشمن



عصمت چغتائی

جان پہچان

(۱) **عصمت چغتائی :** عصمت چغتائی ۲۱ اگست ۱۹۱۵ء کو بدایوں میں پیدا ہوئیں۔ ان کا بچپن جے پور اور آگرہ میں گزرنا۔ وہیں انھوں نے ابتدائی تعلیم پائی۔ بی۔ اے۔ اور بی۔ ایڈ۔ کی ڈگریاں علی گڑھ مسلم یونیورسٹی سے حاصل کیں۔ مختلف اسکولوں میں ملازمت کرنے کے بعد وہ ممبئی میں مدارس کی انسپکٹریں ہو گئیں۔ وہ فلمی دنیا سے بھی وابستہ تھیں۔ ان کی ذہنی تربیت ترقی پسند تحریک کے زیر اثر ہوئی تھی۔

عصمت چغتائی نے ناول، افسانے اور رپورتاژ لکھے۔ انھیں ایک افسانہ نگار کی حیثیت سے شہرت ملی۔ ”دو ہاتھ، چھوٹی موئی، کلیاں“ اور ”چوٹیں“ ان کے افسانوی مجموعے ہیں۔ ”ضدی، طیز ہی لکیر، معمصومہ، سوداٹی“ اور ”ایک قطرہ خون“ ان کے اہم ناول ہیں۔ انھیں عورتوں کی زبان اور محاوارات کے استعمال میں مہارت حاصل تھی۔ عصمت نے کچھ خاکے بھی لکھے۔ ان میں ”دوزخی“ بہت مشہور ہوا جو انھوں نے اپنے بھائی عظیم بیگ چغتائی پر لکھا ہے۔ ”بمبئی سے بھوپال تک“ ان کا ایک یادگار رپورتاژ ہے۔ عصمت کی تحریروں کی خاص پہچان ان کی طنز آمیز زبان ہے۔ مسلم گھرانوں کے لڑکوں اور لڑکیوں کے طرز زندگی اور نفیسیات پر ان کی گہری نظر تھی۔ ان کا انتقال ۲۲ اکتوبر ۱۹۹۱ء کو ممبئی میں ہوا۔

(۲) **سعادت حسن منٹو :** سعادت حسن منٹو ۱۹۱۲ء کو لدھیانہ کے گاؤں سمبرالہ میں پیدا ہوئے۔ ابتدائی تعلیم امر تسریں میں حاصل کی۔ اعلیٰ تعلیم کے لیے علی گڑھ گئے لیکن زیادہ دنوں تک تعلیم جاری نہ رکھ سکے اور جلد ہی ملازمت اختیار کر لی۔ اخبار مساوات (امر تسر) اور ہفت روزہ ”تصویر“ (ممبئی) وغیرہ میں بھی ادارت کے فرائض انجام دیے۔ انھوں نے آل انڈیا ریڈیو کے لیے ریڈی یائی ڈرامے اور فیچر بھی لکھے۔ بعد میں وہ ممبئی میں فلمی دنیا سے وابستہ ہو گئے۔ تقسیم وطن کے بعد انھوں نے لاہور میں سکونت اختیار کی اور ۱۸ اگسٹ ۱۹۴۷ء کو وہیں ان کا انتقال ہوا۔

منٹو اردو کے ایک بڑے افسانہ نگار ہیں۔ موضوع اور تکنیک کے اعتبار سے ان کے افسانے امتیازی حیثیت رکھتے ہیں۔ ۱۹۳۶ء میں ان کے افسانوں کا پہلا مجموعہ ”آتش پارے منظرِ عام پر آیا۔ بعد میں ان کے متعدد افسانوی مجموعے شائع ہوئے۔ ”نیا قانون“، ”خندا گوشت“، ”کالی شلوار“، ”ٹوبہ ٹک سنگھ“، ”موزیل“، اور ”ہتک“ ان کے اہم اور مشہور افسانے ہیں۔ انھوں نے افسانوں کے علاوہ مضمایں، خاکے اور کئی فلموں کے اسکرپٹ بھی لکھے۔ ”گنج فرشتے“ ان کے خاکوں کا مجموعہ ہے۔

اُلفی چیمیر کی چوبی سیڑھیوں پر چڑھتے ہوئے مجھے گھبراہٹ سی ہو رہی تھی، جیسی کبھی امتحان کے ہال میں داخل ہونے سے پہلے ہوا کرتی تھی۔ مجھے ویسے ہی نئے آدمیوں سے ملتے گھبراہٹ ہوا کرتی تھی لیکن یہاں تو وہ ”نیا آدمی“ منٹو تھا جس سے پہلی بار ملنے جا رہی تھی۔ میری گھبراہٹ وحشت کی حدود کو چھوٹے لگی۔ میں نے شاہد سے کہا، ”چلو واپس چلیں، شاید منٹو گھر پر نہ ہو۔“ مگر شاہد نے میری امیدوں پر پانی پھیر دیا۔

”وہ شام کو گھر رہی پر رہتا ہے۔“

یہ لیجیے مرے پرسوڈرے۔ مگر میں نے جی کڑا کر لیا۔ ایسا بھی سوچا۔ مجھے کھا تو نہیں جائے گا! ہونے دو جو اس کی زبان کی نوک

پر ڈنک ہے۔ میں بلبلہ تو ہوں نہیں جو پھونک ماری تو بیٹھ جاؤں گی۔ چرچرتی گرد آلو سیرھیاں طے کر کے ہم منزل پر پہنچ۔ فلیٹ کا دروازہ نیسم وا تھا۔ ڈرائیور نما کمرے میں ایک کونے میں صوفہ سید تھا۔ دوسرا طرف ایک بڑا سا سفید اور صاف پلنگ پڑا تھا۔ کھڑکی سے ملی ہوئی ایک لدی پھندی بڑی میز کے سامنے ایک بڑی سی کرسی میں ایک باریک مکوڑے کی شکل کا انسان اُکڑوں بیٹھا ہوا تھا۔

”آئیے آئیے۔“ بڑی خندہ پیشانی سے منٹو کھڑا ہو گیا۔ منٹو ہمیشہ کرسی پر اُکڑوں بیٹھا کرتا تھا اور بہت مختصر نظر آتا تھا لیکن جب کھڑا ہوتا تھا تو کھنچ کر اس کا قد خاصاً لمبا نکل آتا تھا اور بعض وقت جب منٹو یوں رینگ کر کھڑا ہوتا تھا تو بڑا زہر یلا معلوم ہوتا تھا۔ اس کے جسم پر کھدر کا گرتا پا جامہ اور جواہر کٹ صدری تھی۔

”ارے میں سمجھتا تھا کہ آپ نہایت کالی، دبلي، سوکھي، مریل سی ہوں گی۔“ اس نے دانت نکال کر ہنسنے ہوئے کہا۔

”اور میں سمجھتی تھی آپ نہایت دبگ قسم کے چنگھاڑتے ہوئے پنجابی ہوں گے۔“

اور دوسرے لمحے ہم دونوں پوری تندی سے جٹ کر بحث کرنے لگے کہ دو تین بار بات اُلچھی لیکن ذرا سا تکلف باقی تھا، لہذا دوسری ملاقات کے لیے اُلھار کھلی۔ کئی گھنٹے ہمارے جڑے میںیوں کی طرح مختلف موضوعات پر جملے کرتے رہے اور میں نے جلد ہی معلوم کیا کہ میری طرح منٹو بھی بات کاٹنے کا عادی ہے۔ پوری بات سننے سے پہلے ہی بول اُٹھتا ہے اور جور ہسا تکلف تھا، وہ بھی غائب ہو گیا۔ با توں نے بحث اور بحث نے با قاعدہ نوک جھونک کی صورت اختیار کر لی اور صرف چند گھنٹوں کی جان پہچان کے بل بوتے پر ہم نے ایک دوسرے کو نہایت ادبی قسم کے لفظوں میں احمق، جھگجھی اور کچ بحث کہہ ڈالا۔

گھمسان کے بیچ میں نے ایک بار کنارے ہو کر غور سے دیکھا۔ موٹے موٹے شیشوں کے پیچھے پکتی ہوئی بڑی سیاہ پتیلوں والی آنکھیں دیکھ کر مجھے بے ساختہ مور کے پر یاد آگئے۔ مور کے پر اور آنکھوں کا کیا جوڑ؟ یہ مجھے کبھی نہ معلوم ہو سکا مگر جب بھی میں نے ان آنکھوں کو دیکھا، مجھے مور کے پر یاد آگئے۔ شاید رعنوت اور گستاخی کے ساتھ ساتھ ان میں بے ساختہ شکنگی مجھے مور کے پروں کی یاد دلاتی تھی۔ ان آنکھوں کو دیکھ کر میرا دل دھک سے رہ گیا۔ انھیں تو میں نے کہیں دیکھا ہے۔ بہت قریب سے دیکھا ہے۔ تھوہہ لگاتے، سنجیدگی سے مسکراتے، طنز کے نشتر بر ساتے اور پھر نزع کے عالم میں پتھراتے! وہی نازک نازک ہاتھ پیر، سر پر ٹوکرا بھر بال، پچکے زرد زرد گال اور پچھے بے تکے سے دانت۔ نہ جانے کس بات پر میں نے کہا، ”یہ بالکل غلط۔“ اور ہم با قاعدہ لڑ پڑے۔

”آپ کچ بھتی کر رہی ہیں۔“

”تم افتخار ہے یہا!“

”دھاندلی ہے، عصمت بہن!“

”آپ مجھے بہن کیوں کہہ رہے ہیں۔“ میں نے چڑ کر کہا۔

”نہیں کہتا۔“

”میرے بارے میں میرے بھائیوں کے خیالات بھی کچھ خوش گوار نہیں ہیں۔ یہ آپ کو کھانی ہے۔ اس کا علاج کیوں نہیں کرتے؟“

”علاج؟ تین سال ہوئے ڈاکٹروں نے کہا تھا سال بھر میں مر جاؤ گے، تمھیں تی.بی. ہے۔ صاف ظاہر ہے کہ میں نے نہ مر کر ان کی پیشین گوئی کو سچا ثابت نہ ہونے دی۔ ان سے تو میسریزم اور جادو کرنے والے زیادہ عقل مند ہوتے ہیں۔“

”یہی آپ سے پہلے ایک بزرگ فرمایا کرتے تھے،“

”کون بزرگ؟“

”میرے بھائی، عظیم بیگ، نومن مٹی کے نیچے آرام فرماتے ہیں۔“

تھوڑی دیر ہم عظیم بیگ کے فن پر بحث کرتے رہے۔ آئے تھے صرف ملاقات کرنے لیکن باتوں میں رات کے گیارہ نج گئے۔ شاہد، جو ہماری جھٹپیں الگ تھلگ بیٹھے دیکھ رہے تھے، بھوک سے تنگ آ جکے تھے۔ ملاڑ پہنچتے پہنچتے ایک نج جائے گا لہذا کھانا کھاہی لیا جائے۔ منٹونے مجھ سے الماری سے پلیٹیں اور چچے نکانے کو کھا اور خود ہوٹل سے روٹی لینے چلا گیا۔

”ذرا اس برلنی سے اچار نکال لیجیے۔“ منٹونے تیزی سے میز پر کھانا لگایا اور کرسی پر اکٹروں بیٹھ گیا۔ وہی میز جو دم بھر پہلے ادبی کارگزاریوں کا میدان بنی ہوئی تھی، ایک دم کھانے کی میز کی خدمات انجام دینے لگی اور بغیر کسی سے ”پہلے آپ“ کہے ہم لوگوں نے کھانا شروع کر دیا، جیسے برسوں سے اسی طرح کھانے کے عادی ہوں۔

منٹو فلستان میں قریب قریب مستقل تھا۔ وہ بڑا خوش نظر آتا تھا۔ مدح سرائی جو اس کی زندگی کا سہارا تھی، اسے ملتی تھی کہ اس کی فلم ’آٹھ دن، کامیاب نہ ہوئی۔ نہ جانے کیوں وہ فلمستان چھوڑ کر اشوک کمار کے ساتھ بمبئی ٹاکیز چلا گیا۔ اسے اشوک کمار بہت پسند تھا۔ مکر جی نے نہ جانے اسے کیا کہہ دیا تھا کہ وہ ایک دم ان کے خلاف ہو گیا۔

”بکواس ہے مکر جی۔ فراڈ ہے پکا!“ وہ تلنگی سے کہتا۔

بمبئی ٹاکیز میں جا کر اس نے مجھے بھی کمپنی میں ایک سال کے لیے سینیریوڈ پارٹمنٹ میں کام دلوادیا اور بہت ہی خوش ہوا۔ اب ہم دونوں مل کر کہانی لکھیں گے۔ تھلکہ مجھ جائے گا۔ میری اور آپ کی کہانی، اشوک کمار ہیرو، بس پھر دیکھیے گا۔“

مگر منٹو کی کہانی رہ گئی! منٹونوں بھرا پنے کمرے میں بیٹھا اپنی کہانی کی اُدھیر بُن کیا کرتا۔ کبھی انجام کو آغاز بنا کر لکھتا کبھی آغاز کو انجام بنا کر، کبھی وسط سے شروع کر کے آغاز پر ختم کرتا اور وسط کو انجام بنا دیتا۔ باوجود ہزاروں آپریشنوں کے کہانی کی کوئی کل اشوک کمار کو پسند نہ آئی۔ مگر منٹو یہی کہتا:

”آپ گنگولی کو نہیں سمجھتیں۔ میں سمجھتا ہوں۔ وہ میری کہانی میں ضرور کام کرے گا۔“

”آپ کی کہانی میں اس کا رول رومانٹک نہیں، باپ کا ہے۔ وہ کبھی نہیں کرے گا۔“ اور منٹو سے پھر لڑائی ہونے لگتی۔ مگر ادبی زبان سے، یہاں اپنی فکر پڑی تھی۔ اور وہی ہوا کہ ’ضدی‘ اور ’ محل‘ بن گئیں۔ منٹو کو اس کی امید نہ تھی اور اسے بڑی ذلت محسوس ہوئی۔ وہ سب کچھ جھیل سکتا تھا، بے قدری نہیں جھیل سکتا تھا۔ اُدھر ملک کے حالات بالکل ہی ابتر ہو گئے۔ اس کے بیوی بچے اسے پاکستان بلانے لگے۔ منٹونے ہم سے بھی چلنے کو کہا۔ پاکستان میں حسین مستقبل ہے۔ وہاں ہم ہی ہم ہوں گے۔ بہت جلد ترقی کر جائیں گے۔ میرے جواب پر منٹو مجھ سے واقعی بدول ہو گیا۔ اتنی لڑائیاں اور جھگڑے میرے اس سے ہوئے مگر یوں کسی سنجیدہ اصول پر بحث نہیں ہوئی۔

اور اس وقت مجھے معلوم ہوا کہ منٹو کتنا بزدل ہے۔ کسی بھی قیمت پر وہ اپنی جان بچانے کو تیار ہے۔ اپنا مستقبل بنانے کے لیے وہ بھاگے ہوئے لوگوں کی زندگی کی کمائی پر دانت لگائے بیٹھا ہے اور مجھے اس سے نفرت سی ہو گئی۔

ایک دن وہ بغیر اطلاع کیے اور ملے پاکستان چلا گیا۔ مجھے بڑی ہتھ محسوس ہوئی۔ پھر جب اس کا خط آیا کہ وہ بہت خوش ہے۔ بہت عمدہ مکان ملا ہے۔ کشادہ اور خوبصورت قیمتی سامان سے آ راستہ۔ ہمیں اس نے پھر بلا یا تھا۔ ’ضدی، ختم ہو گئی تھی اور ہم نے ’آرزو، شروع کر دی تھی۔ برے وقت آئے تھے اور چلے گئے تھے۔ اس کے پھر دو خط آئے۔ اس نے بلا یا تھا، ایک سینما الٹ کروانے کی امید دلائی تھی۔ مجھے بڑا دکھ ہوا۔ اس کی محبت کا پہلے بھی یقین تھا مگر اب تو اور بھی مان جانا پڑا۔ میں نے اس کے خط پھاڑ دیے اس بات سے چڑ کر کہ وہ میرے اصولوں کی قدر کیوں نہیں کرتا۔ میں نے اسے جانے سے نہیں روکا۔ پھر وہ مجھے اپنے راستے پر کیوں گھسیٹ رہا ہے۔

پھر سننا منٹو بہت خوش ہے۔ مکان چھن گیا مگر دوسرا مکان بھی خاصا اچھا ہے۔ ایک لڑکی اور پیدا ہوئی۔ اور سال گزرتے گئے۔ ایک لڑکی اور پیدا ہوئی۔ منٹو کا ایک خط آیا ”کوشش کر کے مجھے ہندوستان بلوالو۔“

پھر معلوم ہوا منٹو پر مقدمہ چلا اور جیل ہو گئی۔ ہاتھ پر ہاتھ رکھے بیٹھے رہے۔ کسی نے احتجاج بھی نہ کیا، بلکہ کچھ ایسا لوگوں کا رو یہ تھا کہ اچھا ہوا، جیل ہو گئی۔ اب دماغ درست ہو جائے گا۔ نہ کہیں جلسے ہوئے، نہ میٹنگیں ہوئیں، نہ ریزولوشن پاس ہوئے۔ پھر معلوم ہوا کہ دماغ چل نکلا اور پاگل خانے میں یار دوست پہنچا آئے ہیں۔

مگر ایک دن منٹو کا خط آیا۔ بالکل ہوش و حواس میں لکھا تھا کہ اب بالکل ٹھیک ہوں اگر مکر جی سے کہہ کر بکمینی بلوال تو بہت اچھا ہو۔ اس کے بعد عرصے تک کوئی خیر خر نہیں ملی۔ نہ ہی میرے خط کا جواب آیا۔ پھر سننا کہ دوبارہ پاگل خانے چلے گئے۔ اب منٹو کی خبروں سے ڈر سالگتا تھا۔ پوچھنے کی ہمت نہ پڑتی تھی۔ خدا جانے اس کا اگلا قدم کہاں پڑا ہو مگر پاگل خانے سے آگے جو قدم پڑتا ہے وہ لوٹ کر نہیں آتا۔ پاکستان سے آنے والے لوگوں سے بھی اتنی کڑوی خبریں سینیں کر جی اُب گیا۔ بے طرح پینے لگے ہیں۔ اپنے پرائے ہر ایک سے پیسہ مانگ بیٹھتے ہیں۔ اخبار والے بھٹکا کر سامنے مضمون لکھواتے ہیں پیشگی پیسہ دو، سب کھا جاتے ہیں۔

منٹو کا آخری خط آیا جس میں ایک مضمون اپنے اوپر لکھنے کو کہا تھا اور بے ساختہ میری مخصوص زبان سے نکل گیا کہ اب تو مرنے کے بعد ہی مضمون لکھوں گی۔

اور آج منٹو کے مرنے کے بعد میں لکھ رہی ہوں۔ منٹو ہی نہیں، عرصہ ہوا میرے اور منٹو کے درمیان بہت کچھ مرچکا تھا۔ آج صرف ایک کمک زندہ ہے، یہ پتا نہیں چلتا کہ کس بات کی کمک ہے؟ کیا اس بات کی ندادست ہے کہ وہ مرچکا ہے اور میں زندہ ہوں؟ یہ میرے سینے پر پھر قرض جیسا بوجھ کیوں ہے۔ مجھے تو منٹو کا کوئی قرضہ یاد نہیں اور اس کا قرضہ بھی کیا تھا، یہی نا کہ اس نے مجھے بہن کہا تھا۔ مگر بہنیں تو کھڑی بھائیوں کو دم توڑتا دیکھتی ہیں اور کچھ نہیں کر پاتیں۔ مرنے والے زخم لگا جاتے ہیں، جونہ دکھتا ہے نہ رستا ہے خاموش سلگتا رہتا ہے۔

معانی و اشارات

<p>- سُشنڈھ مکر جی جو اشوك کمار کے بہنوئی اور فلمستان کے ماں تھے۔</p> <p>- قرارداد (Resolution)</p> <p>- کشمکش، تذبذب</p>	<p>مکر جی</p> <p>ریزولوشن</p> <p>ادھیر بن</p>
---	---

مسیریم - ایک علم جس کے ذریعے دوسروں کے خیالات پر قابو پایا جاسکتا ہے

ہٹ - بے عزتی

مشقی سرگرمیاں

* ۱۔ جان پچان سے موزوں لفظ تلاش کر کے شبکی خاکہ مکمل کیجیے۔

منشوکی تصنیف

* ہدایات کے مطابق درج ذیل سرگرمیاں مکمل کیجیے۔

- ۱۔ منشوکے فلیٹ کی حالت کے بارے میں لکھیے۔
- ۲۔ مصنفہ کے ذریعے بیان کیا گیا منشوک سراپا تحریر کیجیے۔
- ۳۔ ڈاکٹروں سے متعلق منشوکے خیالات قلم بند کیجیے۔
- ۴۔ منشو، عصمت چغتاںی اور اشوك کمار کا واقعہ بیان کیجیے۔
- ۵۔ مصنفہ نے منشوکی زندگی کے آخری ایام کا جو نقشہ کھینچا ہے اُسے لکھیے۔

* درج ذیل جملوں کی استحسانی وضاحت کیجیے۔

- ۱۔ شاید رعنوت اور گستاخی کے ساتھ ساتھ ان میں بے ساختہ شگفتگی، مجھے مور کے پروں کی یاد دلاتی تھی۔
- ۲۔ اُس کا قرضہ بھی کیا تھا، یہی ناکہ اُس نے مجھے بہن کہا تھا۔

* ہدایات کے مطابق درج ذیل قواعدی سرگرمی مکمل کیجیے۔

سبق سے محاورے تلاش کر کے ان کے معنی لکھیے اور انہیں اپنے جملوں میں استعمال کیجیے۔

۱۔ جان پچان سے موزوں لفظ تلاش کر کے شبکی خاکہ مکمل کیجیے۔

مقامِ پیدائش

تاریخِ پیدائش

عصمت چغتاںی

تاریخ وفات

ملازمت

۲۔ جان پچان سے موزوں لفظ تلاش کر کے شبکی خاکہ مکمل کیجیے۔

عصمت چغتاںی کے ناول

۳۔ جان پچان سے موزوں لفظ تلاش کر کے شبکی خاکہ مکمل کیجیے۔

مقامِ پیدائش

تاریخِ پیدائش

سعادت حسن منشو

مقامِ وفات

تاریخ وفات

عرف باقر مہدی

یوسف ناظم

جان پچان

(۱) **یوسف ناظم :** یوسف ناظم اردو کے مشہور طنز و مزاج نگار تھے۔ وہ ۱۸ نومبر ۱۹۱۸ء کو جالندھر میں پیدا ہوئے۔ انھوں نے جامعہ عثمانیہ، حیدر آباد سے ایم۔ اے۔ کی ڈگری حاصل کی۔ ملازمت کے بعد ڈپٹی لیبر کمشنر کے طور پر وظیفہ یاب ہوئے۔ انھوں نے کئی اخبارات و رسائل میں کالم لکھے۔ ان کے مضامین اور کالم طنز اور شگفتگی کا حسین امترانج پیش کرتے ہیں۔ ان کا اسلوب نگارش دلچسپ اور سلیمانی ہوا ہے۔ کیف و کم، فٹ نوٹ، فقط، بالکلیات، غیرہ ان کے مضامین کے مجموعے ہیں۔ ان کی کتاب ’پلک نہ مارو پھوک کے لیے لکھے گئے دلچسپ مضامین کا مجموعہ ہے۔ یوسف ناظم ممبئی میں قیام پذیر تھے۔ وہیں ۲۳ جولائی ۲۰۰۹ء کو ان کا انتقال ہوا۔

(۲) **باقر مہدی :** باقر مہدی ۱۹۲۷ء کو لکھنؤ کے قریب ایک قصبے ردولی میں پیدا ہوئے۔ انھوں نے لکھنؤ یونیورسٹی میں تعلیم حاصل کی اور زندگی کا بڑا حصہ ممبئی میں گزارا۔ انھوں نے شاعری کے علاوہ نثر میں بھی بہت کچھ لکھا ہے۔ ٹوٹے شیشے کی آخری نظمیں، کے علاوہ سیاہ سیاہ، ان کی شاعری کا کلکیات ہے۔ آگئی و بے باکی اور تنقیدی کشمکش، ان کے تنقیدی مضامین کے مجموعے ہیں۔ باقر مہدی کا شمار جدیدیت سے وابستہ ان شعرا میں ہوتا ہے جنھوں نے اپنی شاعری میں نئے نئے تجربوں کو راہ دی۔ باقر مہدی نے نظمیں اور غزلیں دونوں میں طبع آزمائی کی۔ ان کا انتقال ۲۳ ستمبر ۲۰۰۷ء کو ممبئی میں ہوا۔

باقر مہدی کے نئے مجموعہ کلام ’ٹوٹے شیشے کی آخری نظمیں‘ کی اشاعت پر ممبئی کے ادیبوں اور شاعروں کی ایک ادبی نشست ۱۰ دسمبر ۱۹۷۷ء کو منعقد ہوئی۔ یہ مضمون اسی جلسے میں پڑھا گیا۔ مضمون پڑھنے سے پہلے راقم نے حاضرین جلسے کے روپرو صاحبِ محفل سے یہ اقرار نامہ لکھوا کیا کہ وہ اس مضمون کے بارے میں راقم سے کوئی باز پرس نہیں کریں گے۔

ایسا نہیں ہے کہ باقر مہدی صاحب کتابی صورت میں پہلی بار پڑھے ہوں۔ ان کی کم سے کم تین کتابیں پہلی بھی شائع ہو چکی ہیں لیکن جب ان کی آخری نظمیوں کا مجموعہ شائع ہوا تو ان کے قریب کے دوستوں کو بڑی مسرت ہوئی اور اسی مسرت کے اظہار کے سلسلے میں انھوں نے یہ جلسہ منعقد کیا کہ باقر مہدی صاحب کو ان کی آخری نظمیوں کی اشاعت پر مبارک باد دی جائے۔ معلوم نہیں باقر مہدی صاحب کی کتنے رس نگاہ اس کنکتے پر کیوں نہیں پڑی۔ اس کی وجہ شاید یہ ہو کہ وہ اپنے دوستوں سے اس ذہانت کی توقع نہ رکھتے ہوں۔ بہرحال مجھے بھی اس خوشی میں شریک ہونا تھا اس لیے میں بھی ان کی خدمت میں نذرانہ عقیدت لے کر حاضر ہوا ہوں اور آپ جانتے ہیں کہ آج کل کے زمانے میں عقیدت کا حقیقت سے کوئی تعلق نہیں ہوتا۔

باقر مہدی شاعر ہیں، نقاد ہیں، مقرر ہیں لیکن اپنے غیر مربوط مضمون میں ان کی شاعرانہ صلاحیتوں اور تنقیدی شعور کے بارے میں میرا کچھ عرض کرنا سراسرنا انصافی ہو گی۔ یوں نا انصافی سے باقر مہدی صاحب کو بڑا شغف رہا ہے لیکن مجھے ان کی صحبت کا فیض

حاصل ہونے کے باوجود نا انصافی کی مشق نہیں ہوئی ہے اس لیے میں اس سے احتراز ہی کروں گا اور صرف ان کی شخصیت کے بارے میں رفاه عام کی خاطر کچھ عرض کروں گا۔ میں جو کچھ عرض کروں گا، اس سے میرا متفق ہونا ضروری نہیں ہے۔ خود اپنے آپ سے متفق نہ ہونے کافی میں نے صاحب موصوف سے سیکھا ہے۔ موصوف اپنے آپ سے بھی متفق نہیں ہوا کرتے۔ اختلاف رائے کی یہ منزل تنقید کے میدان میں آخری منزل تجھی جاتی ہے۔ باقر مہدی کو اس منزل پر پہنچے ہوئے مدت ہو گئی۔

یہ کوئی افواہ نہیں بلکہ ناقابلِ تردید حقیقت ہے کہ باقر مہدی صاحب بھی ردوی جیسے مردم خیز علاقے میں پیدا ہوئے۔ نقادوں کو یوں بھی قدرت کی طرف سے کھلی اجازت ہے کہ وہ جہاں چاہیں پیدا ہو جائیں۔ باقر مہدی کی ولادت سے ان کے وطنِ مالوف کو ایک فائدہ یہ ہوا کہ ان کے بعد پھر کسی نقاد کی ہمت نہیں ہوئی کہ ردوی میں پیدا ہو۔ باقر مہدی نے لکھنؤ میں تعلیم پائی (جو کچھ انہوں نے پایا اسے تعلیم ہی کہا جاتا ہے) جب بھی کوئی شخص لکھنؤ کے تکلف اور وہاں کے آداب اور تکلفات کا ذکر کرتا ہے، میں باقر مہدی صاحب کے حوالے سے اس کی تردید کرتا ہوں اور وہ شخص بالکل مطمئن ہو جاتا ہے۔ باقر مہدی کی شخصیت کا یہ پہلو بڑا تابناک ہے اور اگر چار نہیں تو کم سے کم تین دانگِ عالم میں ضرور مشہور ہے۔

باقر مہدی صاحب کے متعلق میں نے دو رائے کبھی نہیں سنیں۔ پورا ہندوستان یعنی غیر منقسم ہندوستان اس بات پر متفق ہے کہ باقر مہدی جتنے عالم ہیں اس سے زیادہ ظالم ہیں۔ ان کی بے باکی کی داستانیں چمن میں ہر طرف بکھری پڑی ہیں۔ ان کی بے باکی وہ معمولی بے باکی نہیں جس کا دعویٰ بہت سے لوگ کرتے ہیں۔ ان کی بے باکی اور سفا کی میں ذرا سا ہی فرق ہے۔ اردو کے سارے ادیبوں اور شاعروں کے دلوں میں خوف کی جو بلکی سی اہر دوڑتی رہتی ہے، اس اہر کا نام باقر مہدی ہے۔ شامت کا مارا جو بھی ادیب اور شاعرِ عربی آتا ہے، باقر مہدی اس کی مزاج پرسی کے لیے اس کے وطن تک جانے سے گریز نہیں کرتے۔ وہ اس کا رخیر کے سلسلے میں دور دراز مقامات تک ہو آئے ہیں اور سمجھتے ہیں کہ ابھی ان کے ارمان کم ہی نکلے ہیں۔

غالباً دوسال ہوئے کہ لندن یونیورسٹی کے اردو کے پروفیسر رالف رسن غلطی سے ممبئی آگئے۔ ان کی آمد سے متعلق باقر مہدی صاحب کے ایک دوست خورشید الاسلام نے انھیں خط لکھا کہ رالف رسن میرے اچھے دوست ہیں، تم سے ملنے آئیں گے، خدا کے لیے ان سے لڑنا مت..... افسوس، صد افسوس کہ خورشید الاسلام کا یہ خط باقر مہدی کو تین بجے ملا جب کہ ایک بجے تک وہ رالف رسن سے لڑکر فارغ ہو چکے تھے۔ اس واقعے کے راوی باقر مہدی ہیں۔ مجھے یقین ہے کہ بات یہیں ختم نہیں ہوئی ہو گی، اس کے بعد وہ یقیناً خورشید الاسلام سے لڑے ہوں گے کہ انہوں نے یہ خط ٹھیک وقت پر کیوں نہیں بھیجا۔

باقر مہدی صاحب کو پہلی مرتبہ میں نے جگر مراد آبادی مرہوم کے تعزیتی جلسے میں تقریر کرتے سناتا۔ جگر مراد آبادی کے مرنے میں کچھ کسر باقی رہ گئی تھی، باقر مہدی صاحب نے اپنی تقریر سے پوری کر دی..... باقر مہدی صاحب روایتِ شکن آدمی ہیں، اتنے روایتِ شکن کہ ان کی پیشانی ہمیشہ شکن آں لود رہتی ہے۔ یوں بھی نقاد کو تنقید کا دامن بکھی نہیں چھوڑنا چاہیے۔ چاہے موقع تعزیت کا ہو یا تہنیت کا۔

باقر مہدی صاحب مجھ پر بہت مہربان رہے ہیں اور اس کی وجہ صرف یہ ہے کہ وہ بالعلم آدمی ہیں اور میں لا علم! وہ ایز را پاؤ نہ کڈا ذکر کرتے ہیں تو میں پوچھتا ہوں یہ کس ملک کا سکھ ہے۔ وہ اس کی شاعری کا ذکر کرتے ہیں تو مجھے پوچھنا پڑتا ہے کہ غذرا کہاں کی

رہنے والی تھیں اس لیے مجھ جیسے لاعلم شخص سے اختلاف رائے کا سوال ہی پیدا نہیں ہوتا۔ اس کے لیے دس میں سیڑھیاں نیچے اترنی پڑتی ہیں اور یہ کام باقਰ مہدی نہیں کر سکتے۔ باقرا مہدی علم کی اس بلندی پر ہیں جہاں خود علم کے پہنچنے میں بھی دیر ہے! مجھ سے ایک مرتبہ البتہ بھول ہوئی۔ میں نے کتبہ جامعہ میں بیٹھ کر جہاں ہر قسم کی الٹی سیدھی باتیں ہوا کرتی ہیں (الٹی اس لیے کہ باقرا مہدی صاحب وہیں بیٹھتے ہیں!) کسی دن یہ کہہ دیا کہ میں باقرا مہدی کے اشعار کو منظوم کرنے کی کوشش کر رہا ہوں۔ میرا ایسا کوئی ارادہ نہیں تھا لیکن میری یہ مہمل بات کسی چھیتے دوست نے باقرا مہدی صاحب تک پہنچا دی۔ باقرا مہدی صاحب مجھ سے کامل تین ماہ تک خفار ہے۔ آہ! وہ کتنے خوشگوار دن تھے!

ایسا ہی ایک سانحہ اور بھی گزارا ہے۔ حیدر آباد کے کسی رسالے میں یہ خبر چھپ گئی کہ میں نے وہاں ایک ادبی جلسے میں یہ کہہ دیا کہ باقرا مہدی، قاضی سلیم کو شاعر تسلیم نہیں کرتے۔ باقرا مہدی صاحب کسی اور کی کہی ہوئی تجھ بات کا بہت برا مانتے ہیں۔ یہ بات بھی انھیں ناگوار گز ری۔ کتبہ جامعہ میں انھوں نے میری خبری۔ میں نے صرف اتنا عرض کیا کہ اگر وہ قاضی سلیم کو شاعر مانتے ہیں تو اس کا اعلان کر دیں اور پھر باقرا مہدی صاحب نے ماہنامہ 'صبا' میں اپنا خط چھپوایا کہ وہ قاضی سلیم کو شاعر مانتے ہیں۔ اس وقت سے باقرا مہدی اپنے اعلان پر قائم ہیں حالانکہ قاضی سلیم بھی 'صبا' میں اپنا خط چھپوایا چکے تھے کہ کسی کے ماننے یا نہ ماننے سے شاعری میں کیا فرق پڑتا ہے لیکن باقرا مہدی ہیں کہ قاضی سلیم کو برابر شاعر مانے جا رہے ہیں۔ خود کردہ راعلاجے نیست!

باقرا مہدی صاحب کی شخصیت کا نمایاں پہلوان کارروادارانہ مزاج ہے اور وہ سب کو یکساں طور پر ناپسند کرتے ہیں۔ اس میں وہ شدت اور نرمی کا فرق نہیں بر تھے۔ باقرا مہدی صاحب اس معاملے میں بڑے محتاط ہیں اور اس بات کا ہمیشہ خیال رکھتے ہیں کہ ان کی زبان یا قلم سے کسی کے حق میں کوئی کلمہ خیر نہ نکل جائے۔ اتنا محتاط آدمی ہمیں تو کیا باقرا مہدی کو آئینے میں بھی نہیں ملے گا۔ باقرا مہدی چوں کہ اپنی مثال آپ ہیں اس لیے ان کا عکس بھی ان سے مختلف ہے!

اگر سب لوگ پانی کی تلاش میں دریا کی طرف جا رہے ہوں اور صرف ایک شخص ریگستان کی سمت جا رہا ہو تو وہ تنہا شخص سوائے باقرا مہدی کے اور کوئی نہیں ہو سکتا۔ باقرا مہدی صاحب نے یہ و تیرہ اس وقت سے اختیار کیا ہے جب سے انھوں نے بھروسے کو توڑتاڑ کرنا لے میں ڈال دیا ہے۔

باقرا مہدی کو مبینی کی جن چیزوں سے نفرت ہے ان میں سے ایک چیز پگڑی ہے۔ ان کے ہاتھوں کسی کی پگڑی بھی اس کے سر پر سلامت نہیں رہی۔

مجھے انھوں نے از راہ کرم الاف حسین حاجی کا لقب دیا ہے کیوں کہ اردو ادب میں وہ سب سے زیادہ اگر کسی کو ناپسند کرتے ہیں تو وہ مولا نا حاجی ہیں۔ ناپسندیدگی کے اظہار کے سلسلہ میں بالواسطہ طریقہ انھوں نے صرف میرے لیے اختیار کیا ہے، اور وہ کے ساتھ یہ رعایت نہیں ہے۔ جو کچھ بھی ہے بلا واسطہ ہے۔

باقرا مہدی صاحب کی شخصیت کا کمال یہ ہے کہ وہ ادب کے کسی موضوع پر ایک مدل اور مبسوط مضمون لکھ کر اس کی مخالفت میں دوسرا مدل مضمون لکھ سکتے ہیں۔ وہ ایک ہی محفل میں، ایک ہی موضوع کی تائید اور مخالفت میں گھنٹوں بول سکتے ہیں۔ باقرا مہدی ڈائیلاگ اور مونو لگ دونوں کے ماهر ہیں اور یہ عجیب بات ہے کہ ان کی یہ دونوں چیزیں بے لگ ہوتی ہیں۔ اچھا ہوا کہ باقرا مہدی

صاحب نے وکالت کے پیشے سے شوق نہیں فرمایا ورنہ معلوم نہیں ان کی وکالت سے کتنے بے گناہ پھانسی پر چڑھ جاتے جن میں خود ان کے مؤکل بھی شریک ہوتے۔

ادب کا کوئی بھی سیدھا سادہ مسئلہ ہے، باقر مہدی اسے بڑی صفائی سے ال جھائیں گے اور بہت دیر تک مسکرائیں گے۔ ان کی شخصیت کا اندازہ اس بات سے ہو سکتا ہے کہ کوئی ادبی جلسہ یا مشاعرہ ہو، لوگ یہ دریافت کرتے ہیں کہ فلاں صاحب آرہے ہیں نا؟ لیکن باقر مہدی صاحب کے متعلق یہی پوچھا جائے گا کہ اس محفل میں باقر مہدی تو نہیں آرہے ہیں! اور ایسا نہیں ہے کہ باقر مہدی صاحب کو یہ بات معلوم نہ ہو۔

میں باقر مہدی کی شخصیت کی طرح اپنے اس الجھے ہوئے اور غیر مربوط مضمون کو یہ کہہ کر ختم کروں گا کہ باقر مہدی ان لوگوں سے یقیناً مختلف ہیں جن سے ریاض خیر آبادی کو سابقہ پڑا تھا اور جن کے متعلق انہوں نے کہا تھا۔

بڑے صاف طینت بڑے پاک باطن
ریاض آپ کو کچھ ہمیں جانتے ہیں

معانی و اشارات

رفاه عام	- عام لوگوں کی بھلانی	نکتہ رس	- کلام کی باریکیاں سمجھنے والا
خود کردہ را	{ اپنے کیے کا کوئی علاج نہیں	رغف	- دلچسپی
علاج نیست		احتراز	- پرہیز، اجتناب

مشقی سرگرمیاں

۳۔ جان پہچان سے موزوں لفظ تلاش کر کے شبکی خاکہ مکمل کیجیے۔

تعییم	تاریخ پیدائش
باقر مہدی	
تاریخ وفات	کلیات

۴۔ جان پہچان سے موزوں لفظ تلاش کر کے شبکی خاکہ مکمل کیجیے۔

باقر مہدی کی تصانیف

* خاکے پر بنی سرگرمیاں

۱۔ جان پہچان سے موزوں لفظ تلاش کر کے شبکی خاکہ مکمل کیجیے۔

مقام پیدائش	تاریخ پیدائش
یوسف ناظم	
تاریخ وفات	ملازمت

۲۔ جان پہچان سے موزوں لفظ تلاش کر کے شبکی خاکہ مکمل کیجیے۔

یوسف ناظم کی تصانیف

* درج ذیل سرگرمیاں ہدایات کے مطابق مکمل کیجیے۔

- ۲۔ خاکہ نگارنے یہ خاکہ
 (الف) باقر مہدی کی درخواست پر لکھا ہے۔
 (ب) باقر مہدی کے ڈرکی وجہ سے لکھا ہے۔
 (ج) باقر مہدی کی تعریف میں لکھا ہے۔
 (د) باقر مہدی کی شخصیت اجاگر کرنے کے لیے لکھا ہے۔
- ۳۔ ذیل سے صحیح اور غلط متبادل کو الگ الگ لکھیے۔
 رالف رسن سے باقر مہدی کے جھگڑنے کی وجہ
 (الف) خط دیر سے پہنچنا۔
 (ب) باقر مہدی رالف رسن سے واقف نہیں تھے۔
 (ج) رالف رسن بھی غصے کے تیز تھے۔
 (د) رالف رسن کا دیر سے پہنچنا۔

* اسباب بیان کیجیے۔

- ۱۔ مصنف کا باقر مہدی سے اقرار نامہ لکھوانا۔
 ۲۔ مصنف کے مطابق باقر مہدی کے دوستوں کا مسرور ہونا۔

۱۔ خاکے سے باقر مہدی کی جن خوبیوں کا اظہار ہوتا ہے، انھیں تحریر کیجیے۔

۲۔ خاکے سے ایسے جملے تلاش کر کے لکھیے جن میں مصنف نے باقر مہدی کی بہ طاہر تعریف کرتے ہوئے ان پر طفر کیا ہے۔

* ذیل کے جملوں سے صحیح متبادل لکھیے۔

۱۔ ”باقر مہدی صاحب کی نکتہ رسنگاہ اس نکتے پر کیوں نہیں پڑی“، اس بیان میں نکتہ کے لیے صحیح متبادل

(الف) دوستوں کی ذہانت پر اعتماد نہ تھا۔

(ب) آج کل عقیدت کا حقیقت سے کوئی تعلق نہیں ہوتا۔

(ج) دوستوں کو خوشی تھی کہ باقر مہدی کی آخری نظموں کی اشاعت ہو گئی ہے۔

(د) ان کی کم سے کم تین کتابیں شائع ہو چکی ہیں۔

اضافی معلومات

ایزرا پاؤٹنڈ (Ezra Pound) : ایزرا پاؤٹنڈ رابرٹی شاعر پاؤٹنڈ ۳۰ را کتوبر ۱۸۸۵ء کو ایڈا ہو (امریکہ) میں پیدا ہوئے۔ انھوں نے ۱۹۰۶ء میں پین سلوینیا یونیورسٹی سے ایم۔ اے۔ کیا۔ ۱۹۰۷ء میں اسپین اور اٹلی کا سفر کیا اور آخر انگلستان میں سکونت اختیار کی۔ وہاں ۱۹۱۲ء تک انھوں نے اپنی نظموں کے چار مجموعے شائع کروائے۔ ان کی بہترین نظمیں وہ ہیں جو انھوں نے چینی، جاپانی اور اطالوی شاعری سے متاثر ہو کر لکھی ہیں۔ ۱۹۲۴ء میں اٹلی آگئے اور دوسری جنگ عظیم کے دوران مسویں اور فاشزم کی حمایت میں تقریریں نشر کیں۔ ۱۹۲۵ء میں انھیں امریکہ لا یا گیا اور غداری کے الزام میں ان پر مقدمہ چلا لیکن عدالت نے انھیں فاتر العقل قرار دے کر پاگل خانے بھیج دیا۔ ۱۹۶۲ء میں پاگل خانے سے رہا ہو کر وہ اٹلی چلے گئے اور وہیں مستقل سکونت اختیار کر لی۔ لیکن نومبر ۱۹۷۲ء کو اٹلی کے شہروپیس میں ان کا انتقال ہوا۔

پروفیسر رالف رسن ایس۔ آئی۔ (Professor Ralph Russell S.I.) : برطانیہ میں بابائے اردو کہلانے والے اردو زبان کے استاد رالف رسن ۲۱ نومبر ۱۸۹۱ء کو لندن، برطانیہ میں پیدا ہوئے۔ رالف رسن سولہ سال کی عمر میں کمیونسٹ پارٹی کے رکن بن گئے تھے۔ انھوں نے ۱۹۲۰ء میں کیمبرج یونیورسٹی سے تعلیم کامل کی اور دوسری جنگ عظیم کے شروع ہونے پر فوج میں بھرتی ہو گئے۔ اس دوران انھوں نے ساڑھے تین سال ہندوستان میں گزارے۔ انھوں نے اردو اور انگریزی میں مضامین لکھے اور اپنے تخصص کے موضوع پر کئی ادبی سیمیناروں میں شرکت کی۔

چھوڑ کر ہم ساتھ اپنا جائیں گے



عارف خورشید

جان پہچان

(۱) **عارف خورشید :** عارف خورشید کا اصلی نام عارف علی خاں تھا۔ وہ کیم دسمبر ۱۹۵۰ء کو اورنگ آباد میں پیدا ہوئے۔ انھیں مطالعے کا بچپن ہی سے شوق تھا جو دھیرے دھیرے لکھنے میں تبدیل ہوتا گیا۔ عارف خورشید نے افسانے، افسانچے، ناول، خاکے، تبصرے، غزل، تبلیغات وغیرہ اصناف میں طبع آزمائی کی۔ وہ ایک اچھے آرٹسٹ بھی تھے۔ اسی لیے انپی کتابوں کے ٹانگل خود بناتے تھے۔ آ کاش و اونی سے بھی ان کے افسانے اور انشائیے نشر ہوئے۔ انھوں نے کئی ادبی سیمیناروں اور مشاعروں میں شرکت بھی کی۔ ان کے چند افسانوں کے مجموعوں کے نام یہ ہیں: آتشِ لمحوں میں، ٹوٹا ہوا آئینہ، یادوں کے سامبان، قافلے والوں کی تجھ کہنا، احساس کا زخمی مجسمہ، اور کچھ بھی نہیں کہانی میں۔ ان کے علاوہ، تنظیمِ کثیر رنگی، اور رنگِ امتزاج، ان کے خاکوں کے مجموعے ہیں۔ ۲۲ ستمبر ۲۰۱۹ء کو ان کا انتقال ہوا۔

(۲) **عصمت جاوید :** ڈاکٹر عصمت جاوید کا نام عصمت اللہ اور قلمی نام عصمت جاوید تھا۔ وہ ۲۵ اگست ۱۹۲۲ء کو پیدا ہوئے۔ ان کی تعلیم و تربیت بہت عمده ماحول میں ہوئی۔ انھوں نے ممبئی کے انجمنِ اسلام میں ابتدائی تعلیم حاصل کی۔ اسماعیل یوسف کالج سے بی۔ اے۔ کرنے کے بعد وہ اور نیشنل ٹرانسلیشن آفس میں ملازم ہو گئے۔ ۱۹۵۳ء میں لفشن کالج ممبئی سے درجہ اول سے ایم۔ اے۔ کیا۔ ۱۹۵۸ء میں وہ ودر بھ مہاودیالیہ امراؤتی میں صدر شعبۂ اردو مقرر ہوئے۔ ۷۷-۱۹۶۰ء سے ۱۹۸۰ء تک وہ اورنگ آباد کے گورنمنٹ کالج میں صدر شعبۂ اردو، فارسی اور مراثیوڑھ یونیورسٹی میں اردو کے پروفیسر انچارج اور ریسرچ گائیڈ بھی رہے۔ اس عرصے میں وہ ایس۔ ایس۔ سی۔ بورڈ، پونے کے بورڈ آف اسٹیڈیز اور بال بھارتی کے باترتیب کونیز اور چیئرمین رہے۔ ۶۷-۶۸ء میں گیارہویں جماعت کی زبان اول کی کتاب ڈاکٹر عصمت جاوید نے تہما مرتب کی تھی۔

عصمت جاوید کا خاص میدان لسانیات تھا۔ وہ شاعر، نقاد، محقق اور مترجم بھی تھے۔ اردو عرض پر بھی انھوں نے کافی کام کیا۔ وہ ادبی حلقوں میں بے حد مقبول تھے۔ عصمت جاوید کی تصانیف میں سے چند کے نام اس طرح ہیں: ”فکر پیا، لسانیاتی جائزے، اردو پر فارسی کے لسانی اثرات، نئی اردو قواعد، قلب ماہیت، تلفظ نما اردو لغت، اکیلا درخت (شعری مجموعہ)، عکس اسرارِ خودی (اقبال کی اسرار خودی کا ترجمہ)، عکس رموزِ بے خودی (اقبال کی فارسی مثنوی کا منظوم ترجمہ)، مراثی آموز (اہل اردو کے لیے مراثی گرام)، باقیاتِ عصمت جاوید (بعد از مرگ شائع کی گئی)۔ ۱۹ اگست ۲۰۰۲ء کو ان کا انتقال ہوا۔

ڈاکٹر شیخ عصمت جاوید ۲۲ اگست ۱۹۲۲ء کو پونہ میں پیدا ہوئے۔ ان کے والد عبد الباقی صوم و صلوٰۃ کے پابند تھے۔ ان کے والد کے چھا سلیم اللہ کے نام پر ان کا نام عصمت اللہ رکھا گیا۔ ڈاکٹر عصمت جاوید کی دو بڑیاں اور ایک لڑکا ہے۔ عصمت جاوید شیخ کارنگ گورا، قد میانہ، جنم توانا، چہرہ بیضوی، گول مژول شخصیت۔ کسی زمانے میں سر پر بال رہے ہوں گے، آخری عمر میں سر بالوں سے بے نیاز ہو گیا تھا اس لیے بالوں نے گالوں پر ڈیرا ڈالا ہوا تھا۔ جوانی میں موچھ اور کلین شیو، آنکھیں بڑی بڑی، ناک کھڑی، دانت جھے ہوئے مگر قدرے اُٹھے ہوئے تھے۔ پان کے شوق نے ان کا رنگ روپ بگاڑ دیا تھا۔ کھانے پینے اور پہنچنے اور ہڑھنے کے شوقین تھے۔ لباس بشرط، پتوں، خاص موقعوں پر کوٹ، ٹائی، مفلر، جیکٹ وغیرہ۔ آواز شخصیت سے میل نہیں کھاتی تھی۔ نماز کی پابندی پیشانی پر لکھی تھی۔

روزے کی پابندی بھی ان کے تو انہیں جسم پر اثر انداز نہیں ہوئی۔

عصمت جاوید بہت پڑھے لکھے آدمی تھے۔ چونکہ اورنگ آباد کو وطنِ ثانی بننا چکے تھے، اس لحاظ سے اورنگ آباد کے لیے جو نام باعثِ افتخار ہیں، ان میں ان کا نام بھی شامل ہے۔ ان کے ہم عصروں میں ایسا کوئی نہیں ہو گا جس نے ان سے استفادہ نہ کیا ہو۔ بھی ان کی عزّت کرتے تھے، ان کی قابلیت کے دل سے قائل تھے۔ کبڑی پورے میں واقع ان کے دولت کدے کا نام پھول بن تھا۔

غريب خاته جاوید بے نوا ہی سہی

نہیں مقام سکوں کوئی پھول بن کی طرح

اورنگ آباد کن کی اردو ادب کے لیے زرخیز مین اور بہاں کی ادبی خوبصورت میں ڈاکٹر عصمت جاوید شیخ کی پہلی کتاب 'فلکر پیا' (جو ۱۹۷۱ء میں شائع ہوئی) کی اشاعت کا سبب بی۔ پھر ان کی کتابوں کی فہرست میں پچس کتابیں درج ہو گئیں۔

اگر آپ کو مکمل اردو ادب پڑھنے کی مہلت نہ ملی ہو تو آپ اورنگ آبادی سے آج تک پڑھ بیجے۔ اگر اتنا وقت بھی مہیا نہ ہوتا ڈاکٹر عصمت جاوید شیخ کی کتابوں کا مطالعہ زبان و ادب کو سمجھنے کے لیے کافی ہے۔ بلا مبالغہ کہا جا سکتا ہے کہ توی وسراج کی سرز میں کی لاج رکھنے والوں میں عصمت جاوید شیخ کا نام سرفہرست ہے۔

فکار اکثر لاپروا اور لا ابالی ہوتے ہیں۔ ان سے تحقیق و تقدیم، زبان و ادب کے اسرار و رموز، لغت وغیرہ پر کوئی کام نہیں ہوتا۔ عصمت جاوید کا کمال یہی ہے کہ وہ ایک اپنے نظر نگار بھی تھے اور اپنے شاعر بھی۔ ان کا شعری مجموعہ 'اکیلا درخت' اس بات کا ثبوت ہے۔ انہوں نے افسانے بھی لکھے۔ ایسی مثالیں کم ملتی ہیں۔ میں نے اکثر شاعروں کو دیکھا کہ وہ نثر کا ایک صفحہ مشکل سے لکھ پاتے ہیں اور تحقیق و تقدیم انجھیں بخار میں بنتا کر دیتی ہے۔ اس بات سے انکار نہیں کیا جا سکتا کہ 'اکیلا درخت' پر عالمانہ شاعری کے پکے پھل لٹک رہے ہیں۔ اس میں عربی فارسی کی نامانوس تراکیب سے شعوری احتراز کی مثالیں مل جاتی ہیں۔ عصمت جاوید کی شاعری دل کی کم، دماغ کی زیادہ ہے۔ اس میں آمد کی سرگوشی کم اور آورد کا سورزیا دہ سنائی دیتا ہے۔

اورنگ آباد کن آکر ادب میں سرخو ہونے والوں کا سلسہ بابائے اردو مولوی عبدالحق سے شروع ہو کر مجید بیدار تک پہنچتا ہے۔ ڈاکٹر عصمت جاوید شیخ اور ڈاکٹر مجید بیدار میں بہت سی باتیں مشترک ہیں مثلاً دونوں اورنگ آباد کے نہیں ہیں۔ دونوں کا تعلق پونہ سے رہا ہے اور دونوں ریسرچ گائیڈ ہیں۔ دونوں نے صرف ذہین طلبہ کو پی اپنچ ڈی کرنے دی۔ عصمت جاوید اور مجید بیدار دونوں بخل کی حد تک کفایت شعار ہیں۔

شاہ حسین نہری کی پہلی کتاب 'شب آہنگ'، کا پیش لفظ عصمت جاوید شیخ نے لکھا تھا۔ شاہ حسین نہری کو لگا کہ فن کے بارے میں جو بات ابتداء میں عصمت جاوید شیخ نے کہی تھی، درمیان میں اس کو غالباً رد کر رہے ہیں۔ بات سمجھنی چاہی تو عصمت جاوید نے غصے میں ان کے ہاتھ سے کاغذات لے لیے اس لیے 'شب آہنگ'، پیش لفظ کے بغیر شائع ہوئی لیکن شاہ حسین نہری نے کاتب کو دینے کے لیے اس پیش لفظ کی جو نقل لکھ رکھی تھی، وہ آج بھی محفوظ ہے۔ شاہ حسین نہری کا کہنا ہے کہ شیخ صاحب نے انتہائی شفقت، محبت اور اصرار سے مجھے کسی موضوع پر پی اپنچ ڈی کر لینے کے لیے بارہا کہا۔

معین الدین عقیل اٹلی یونیورسٹی کے شعبہ اردو کے صدر اورنگ آباد آئے تو میں نے ان سے پوچھا کہ آپ بہاں کس کس کو

جانتے ہیں تو ان کی زبان سے پہلا نام ڈاکٹر عصمت جاوید شیخ کا تکلا۔ انھوں نے ملنے کی خواہش ظاہر کی۔ میں نے کہا، ”وہ گھر پر نہیں ملیں گے۔“ چوں کہ اپنے آپ کو تہا محسوس کرنے کا دار وظیفے کے بعد شروع ہوتا ہے اس لیے سروس کے دوران فرد بھول جاتا ہے کہ میں ریٹائر بھی ہوں گا اور ان دوستوں اور شناساؤں سے ملاقات کے لیے ترس جاؤں گا جن سے میں ملا کرتا تھا۔

”ڈاکٹر عصمت جاوید... اپنے گھر میں“ کے عنوان سے منور جہاں لکھتی ہیں: ”میرے شوہر جاوید ایک معصوم، سید ہے سادے، شریف نفس، نیک طبع، سنجیدہ اور وسیع القلب انسان تھے۔ انھوں نے میرے ساتھ زندگی بھرنیک برتاو کیا اور میرے کام کی بہت تعریف کرتے تھے۔“ آگے لکھتی ہیں: ”عصمت جاوید صاحب علم کا بہتا دریافت تھے۔ وہ جو بھی مضمون لکھتے، ڈوب کر لکھتے تھے۔ اور نگ آباد میں انھوں نے پینتیس سال گزارے۔ اس درمیان انھوں نے جتنا سیکھا اس سے زیادہ پڑھایا۔ ان کا تخلیقی روحان ابتدا ہی سے ”نمی رویم برآ ہی کہ کارواں رفتہ است“ کی طرح رہا۔ وہ قناعت پسند تھے لیکن حق کے حصول کے لیے کسی قسم کی مصالحت کے لیے تیار نہیں ہوتے تھے۔ وہ مجلسی آدمی نہیں تھے۔ بے حد کم گو اور بحث و مباحثہ سے دور رہنے والے۔ انھوں نے اپنی شخصیت کا قد اونچا کرنے کے لیے کسی بڑی شخصیت کو بیساکھی کے طور پر استعمال نہیں کیا۔ وہ انشا پرداز، شاعر، نقاد، ماہر لسانیات، مترجم اور بہت اچھے معلم تھے۔ وہ کئی زبانوں کے ماہر تھے جن میں اردو، فارسی، عربی، ہندی، مرادی اور انگریزی شامل ہیں۔“

پروفیسر عبدالستار دلوی اپنے مضمون ”ڈاکٹر عصمت جاوید کی ترجمہ نگاری اور زبان دانی“ میں لکھتے ہیں: ”عصمت جاوید صاحب کا اور نگ آباد کے گورنمنٹ کالج میں تبادلہ روشنی کی کرن ثابت ہوا اور انھوں نے یہاں آکر علمی فتوحات حاصل کیں۔ عصمت جاوید صاحب بہت اچھے شاعر تھے۔ مطالعہ وسیع تھا۔ تقدیم سے دلچسپی تھی مگر زبان و بیان کے بارے میں ان کا طرز فکر روایتی تھا۔ وہ زبان کے تعلق سے جدید لسانیات کے اصولوں اور انداز فکر سے ہمیشہ مجھ سے اختلاف کرتے رہے۔ یوں بھی عمر میں میں ان سے چھوٹا تھا، اس لحاظ سے بھی مجھ سے اختلاف کرنا ان کے لیے جائز تھا۔ وہ صدر شعبہ تھے۔ اپنے جو نیرس کی باتوں سے اختلاف کرنا اور اپنے علم کا اظہار کرنا، ان کا مزاج تھا مگر آہستہ انھوں نے بھی لسانیات پر چند بنیادی کتابوں کا مطالعہ کرنا شروع کیا۔ ان کی لسانیات سے دلچسپی کا یہی پس منظر ہے۔ وہ اب مشرف بہ لسانیات ہو گئے ہیں۔“

زبانِ خلق کو نقارہ خدا سمجھو۔ کہتے ہیں کہ ان کی ذات سے ہر کسی کو فائدہ پہنچا۔ وہ اپنے آپ سے خود بھی مستفید ہوتے رہے۔ وہ ہر اس شخص سے رابطے میں رہے جس سے کام ہوتا اور جن سے کام نہ بھی ہوتا ہو۔ آخری زمانے میں بڑی مایوسی کی گفتگو کرتے تھے۔ زندگی کے آخری چند دن رہ گئے تھے۔ میں اور شاہ حسین نہری ان کی عیادت کے لیے گئے۔ ان کی حالت دیکھ کر شاہ حسین نہری رونے لگے۔ میری آنکھیں بھی نم ہو گئیں۔ انھوں نے بہت پُر سکون لبھے میں کہا، ”روئے مت، روئے مت۔ وہی ہو گا جو منظورِ خدا ہو گا۔“

ہم دونوں کچھ دیر پلگ کے قریب بیٹھے۔ پھر بھاری دل اور زندگی قدموں سے لوٹ آئے۔ ان کے نئے مکان درس کالونی سے اپنے گھر تک کسی نے کوئی بات نہیں کی۔ خدا جانے ہم کیا سوچ رہے تھے یا شاید ہن سوچ اور فکر سے آزاد ہو گیا تھا۔ جو لوگ اس دارِ فانی سے چلے جاتے ہیں، وہ اپنی خوبیوں اور خامیوں کے ساتھ یاد آتے ہیں۔ عصمت جاوید شیخ جیسی شخصیت کو فراموش کرنا آسان نہیں۔ اردو ادب کو تو اپنی بقا کے لیے انھیں ضرور یاد رکھنا چاہیے۔

معانی و اشارات

نی رویم براہی کہ کارواں رفتہ است - ہم اس راستے پر نہیں چلتے جس پر کارواں چلتا ہے۔
زبانِ خلق کو نقارہِ خدا سمجھو - لوگوں کے خیالات کو خدا کی طرف سے اعلان سمجھو۔

استفادہ	- نفع، فائدہ
لاؤالی	- بے فکر، بے پروا
شریفِ النفس	- شریف، نیک

مشقی سرگرمیاں

۷۔ شعر کے بارے میں خاکہ نگار کی رائے کے بارے میں وضاحت سے لکھیے۔

* صحیح تبادل تلاش کر کے لکھیے۔

۱۔ اپنے آپ کو تہماں محسوس کرنے کا دور وظیفے کے بعد شروع ہوتا ہے۔

(الف) دوستوں کو ملازمت کے دوران اہمیت نہ دینا۔

(ب) دوستوں کو فراموش کر دینا۔

(ج) ملاقات کے لیے ترسنا۔

(د) عبادت میں تہائی ضروری سمجھنا۔

۲۔ ”زبانِ خلق کو نقارہِ خدا سمجھو“

(الف) عوام کی آواز کو دل کی آواز سمجھنا۔

(ب) عوام کی بات کو غیر اہم سمجھنا۔

(ج) عوام کی مخالفت کرنا۔

(د) عوام کے خیالات کو خدا کا اعلان سمجھنا۔

* درج ذیل جملوں کی استحسانی وضاحت کیجیے۔

۱۔ ’اکیلا درخت‘ پر عالمانہ شاعری کے پکے پھل اٹک رہے ہیں۔

۲۔ انہوں نے اپنی شخصیت کا قد اونچا کرنے کے لیے کسی بڑی شخصیت کو بیساکھی کے طور پر استعمال نہیں کیا۔

۳۔ ”روئیے مت، روئیے مت۔ وہی ہوگا جو منظورِ خدا ہوگا۔“

سرگرمی / منصوبہ :

بابائے اردو مولوی عبد الحق کے بارے میں معلومات حاصل کر کے قلم بند کیجیے۔

* خاکے پر منی سرگرمیاں

۱۔ جان پہچان سے موزوں لفظ تلاش کر کے شکنی خاکہ مکمل کیجیے۔

عارف خورشید کے
افسانوں کے مجموعے

۲۔ سبق سے موزوں لفظ تلاش کر کے شکنی خاکہ مکمل کیجیے۔

عصمت جاوید کا حلیہ

* ہدایات کے مطابق درج ذیل سرگرمیاں مکمل کیجیے۔

۱۔ عصمت جاوید کا سرپاپیان کیجیے۔

۲۔ اردو ادب کے مکمل مطالعے کے لیے مصنف کا مشورہ تحریر کیجیے۔

۳۔ عصمت جاوید کے شعری مجموعے ’اکیلا درخت‘ پر مصنف کا تبصرہ قلم بند کیجیے۔

۴۔ ’شب آہگ‘ کے پیش لفظ کے بغیر شائع ہونے کے سبب پرتوشن ڈالیے۔

۵۔ عصمت جاوید کے تعلق سے ان کی الہیہ منور جہاں کے خیالات تحریر کیجیے۔

۶۔ عصمت جاوید اور عبد اللہ اسٹار دلوی کے تعلقات کے بارے میں لکھیے۔

حدِّیقین سے حدِّگماں تک



انور ظہیر خاں

جان پچان

(۱) **انور ظہیر خاں :** انور ظہیر خاں ۲۲ جون ۱۹۵۳ء کو میر انگر، ضلع سیتاپور (بیوپی) میں پیدا ہوئے۔ ابتدائی تعلیم انھوں نے آبائی وطن میں حاصل کی۔ بعد میں اپنے بڑے بھائی خان نصیب کے پاس ممبئی آگئے اور ان کی سرپرستی میں اعلیٰ تعلیم حاصل کی۔ ۱۹۸۶ء میں مہاراشٹر کالج کے شعبۂ اردو میں بحیثیت لیکچرر ان کا تقرر ہوا۔ وہ ایک قابلِ رشک خاکہ نگار تھے۔ ابتداء میں انھوں نے کچھ تقدیمی مضمایں بھی لکھے۔ مہاراشٹر کالج، ممبئی کے سابق صدر شعبۂ اردو ڈاکٹر محی رضا پر پہلا خاکہ لکھا۔ پھر اردو ادب کے مشہور شعراء، أدبا اور علمی شخصیتوں پر خاکے لکھے جو ادبی حلقوں میں بہت مقبول ہوئے۔ اپنی کتاب 'مت هل' ہمیں جاؤ کے لیے انھوں نے صرف سات خاکوں کو منتخب کیا۔ یہ کتاب ان کی پہلی اور آخری کتاب ثابت ہوئی۔ کالج میں ہونے والے مشاعروں کی نظمات کی وجہ سے وہ جن اردو کے بڑے شعراً و ادباء سے قریب ہوئے، ان میں عزیز قیسی بھی تھے۔ اس جو اس سال خاکہ نگار اور ادیب نے ۳ اکتوبر ۱۹۹۹ء کو ممبئی میں اس دارفانی کو الوداع کہا۔

(۲) **عزیز قیسی :** عزیز محمد خان عرف عزیز قیسی ۱۹۳۱ء میں حیدر آباد، تلنگانہ میں پیدا ہوئے اور وہیں تعلیم پائی۔ انھوں نے خود کو ایک شاعر اور کہانی نویس کے طور پر منوایا۔ وہ اردو کے شاعر، مصنف اور فلمی کہانی نویس تھے۔ ۱۹۵۰ء کی دہائی کے آخر میں وہ ممبئی پلے آئے اور ممبئی کے ادبی اور فلمی منظر نامے کا ایک سرگرم حصہ بن گئے۔ اپنی زندگی کے اوائل میں وہ ترقی پسند مصنفوں کی تحریک سے وابستہ رہے۔ عزیز قیسی ۱۹۵۰ء کے وسط تک شاعری اور مختصر کہانیاں لکھ پچے تھے۔ اگرچہ وہ بنیادی طور پر ایک شاعر کے طور پر جانے جاتے ہیں لیکن انھوں نے نثر بھی لکھی ہے۔ ان کی شاعری غزلوں کے ساتھ ساتھ نظموں پر مشتمل ہے۔ ان کے تین شعری مجموعے شائع ہو چکے ہیں۔ ان کی تخلیقات کا انگریزی کے ساتھ ساتھ دیگر ہندوستانی زبانوں میں بھی ترجمہ کیا گیا ہے۔ ان کا شمار اُن اہم شاعروں میں ہوتا ہے جنھوں نے ۱۹۷۷ء کے بعد اردو شاعری میں نمایاں کردار ادا کیا اور نئے رجحانات متعارف کروائے۔ ۱۹۹۲ء میں ممبئی میں ان کا انتقال ہوا۔

عزیز قیسی مرحوم نے نوابوں کے شہر حیدر آباد اور تجارتی شہر ممبئی میں اپنی ساری عمر بسر کر دی۔ حیدر آباد کی دھرتی سے، وہاں کے کلپھر سے انھیں لگا و تھا۔ ان کی زبان وہاں کی کھٹی دال، آم اور یہیوں کے اچار، بریانی، کبابوں اور طرح طرح کی قابوں کا مزہ تلاش کرتی تھی اس لیے جب کبھی انھیں ذرا فراغت کے چند دن میسر آ جاتے، ہاتھ پیسوں کی گرمی محسوس کرتے تو وہ نینی تال یا کوڈی کنال کا نہیں موئی ندی، مکہ مسجد، چار مینار اور سالار جنگ میوزیم والے حیدر آباد کا پھیرا کرتے۔ عزیزوں سے ملتے، یار دوستوں کے ساتھ شامیں سجائتے اور جب جیب ہلکی ہو جاتی تو گزرتے سے کے چہرے پر اپنی بھٹوں اور اپنے قہقہوں کے نشان چھوڑ کر چلے آتے۔ پھر وہی ممبئی کے شب و روز ہوتے، ملاقاتیں، باقیں اور گھاتیں ہوتیں۔ ممبئی میں معدے کی کلبلا ہٹ، ظاہری ترک پھر کی پاسداری، فرد کو بستر سے پیٹھ لگانے کی مہلت ذرا کم ہی دیتی ہے۔ یہاں ٹسل اور ٹکراوہ ہے، آپا دھاپی ہے، جو گر گیا تو اس کا عمر بھر سنبھلنا محال ہے۔

ظاہر ہے جہاں رات دن ریا کاری، بے یقینی، بے اطمینانی سے واسطہ ہو، جہاں اہل علم و قلم، اہل ہنر کو لعینوں اور ہرزہ گویوں کی چوکھٹ پر ماتھا رکڑ ناپڑے، جہاں انسانی خمیر کی آواز پیسوں کی کھنک میں دبادی جاتی ہو، بھلا وہاں جا گئی آنکھوں کا، جا گئے خمیر کا آدمی کیسے خوش رہ سکتا ہے؟

یادیں پڑتا، عزیز قیسی مرحوم کو کب دیکھا تھا، کہاں دیکھا تھا۔ کسے دوش دوں؟ اپنی نظر کے زاویے کو، حافظے کو یا مرحوم کے نقشِ اوّل کو جو گھر اور دری پا ثابت نہیں ہوا۔ دل یہ کہہ رہا ہے کہ ادیبوں اور ادب نوازوں کے جلو اور جلوس میں دیکھا ہوگا کیونکہ انھیں جب کبھی دور و نزدیک سے دیکھا تو کسی جلسے مشاعرے میں، کسی سیمینار یا ادبی محفل میں کلام سناتے، تصریح یا تقیید کرتے ہوئے دیکھا۔ عزیز قیسی نہ گلے باز تھے نہ مشاعرہ باز۔ وہ مخصوص نشستوں کے، ادیبوں شاعروں کے جمگھٹے کے آدمی تھے، عوامی اسٹج کے نہیں۔ انھیں عام مشاعروں کی طرح کلام سنانے کا کچھ زیادہ ہو کا نہیں تھا۔ وقفہ دے دے کرنے میں غزلیں کہتے پر بے موقع، بلا فرمائش نہیں سناتے تھے۔ آواز بوجھل تھی اور گلابی رُندھا ہوا تھا کہ جیسے دل سے قیامت گزرگئی ہو۔ گویا میر کے اس شعر کی تفسیر

دل کی آبادی کی اس حد ہے خرابی کہ نہ پوچھ

جانا جاتا ہے کہ اس راہ سے لشکر نکلا

نام عزیز محمد خاں تھا۔ ماں سید افیٰ تھیں، باپ مفلس مگر غیور پڑھان تھے۔ گھر سات بھائیوں اور ایک بہن سے بھرا پڑا تھا۔ لڑکپن غربی میں بسر ہوا۔ ذہانت مادری اور پدری تھی۔ رگوں میں پڑھانی خون ٹھاٹھیں مرتا تھا۔ ہڈیاں افغانوں کی طرح چوڑی چکلی، گوشت کی چٹانیں چوٹیں سے ایڑی تک ہاڑ پر دھری ہوئی تھیں، قد ایوریسٹ سے کم نہ تھا۔ رنگ میلے سونے کی طرح، چہرہ گول اور بڑا، گال مناسب، جن میں ہستے وقت گڑھے پڑ جاتے تھے۔ سر کا پیالہ بالوں سے ڈھکا ہوا، گردن پہلوانی تھی، ماتھا چوڑا اور سلوٹوں سے پُر، بال دست بر دزمانہ سے محفوظ، گھنٹھریا لے اور تل چاؤ لے تھے۔ ناک اوپنی اور ننھے پھولے ہوئے، ناک پر کالے فریم کی موٹے موٹے شیشوں کی عینک دھری ہوئی، آنکھیں شیشوں کے پیچھے سے ذہانت کا اعلان کرتی ہوئیں، موٹے موٹے ہونٹ، ڈاڑھی مونچھ کا نام و نشان نہیں۔ لبجے میں ٹھہراو، بھرے بھرے کندھے۔ اکثر پینٹ اور کبھی کبھی پاجامہ پہنتے، گلے میں پوری آستین کا بش شرٹ یا کرتا ڈالے ہوتے اور پیروں میں سستے یا اوسط داموں کے چپل۔ کسی دور میں شیر و انی بھی پہنا کرتے تھے جب آتش جوان تھا۔ واقعی ان کے جیسے پر شیر و انی کی پھبن دلوں میں لگن اور چھپن پیدا کر دیتی ہوگی۔ چال درمیانہ اور وضع قلندرانہ تھی۔ عمر بھر قلم کا ہل چلا یا۔ گیت، غزلیں، نظمیں، کہانی، مکالے، سینیمہ یا لکھ کر کمایا۔ کمایا اتنا ہی کہ گھر کی سفیدی اور لباس کے اجلے پن پر داغ دھبے نہ دکھائی دیں۔ اردو کا یہی نصیب ہے، ہر کوئی نہ ساحر ہو سکتا ہے نہ اب نہ صفحی اور نہ حفیظ جاندھری۔

عزیز قیسی آخری سانس تک اردو کے نوالہ خشک و تر میں مست رہے اور مبینی کے بارے میں کہتے رہے، ”روزی رسائی ہے شہر“، وہ حیدر آباد کی خاک سے اٹھے، مخدوم کے تیور دیکھے، سلیمان اریب کی صحبتیں اٹھائیں، شاذ تمکنت اور نہ جانے کتنے دوستوں کے ساتھ گلیوں اور گلیاروں، کوچوں اور چوراہوں تک، ریستورانوں، پان کی دکانوں تک خوب خوب خاک چھانی۔ عدالت میں نہ چاہتے ہوئے چار سال ملازمت کی۔ زندگی کی کٹھنا سیوں اور مطالعے کی میز سے جو کچھ ہاتھ لگا، ان سب کو ہم آہنگ کر کے ایک ناول، دسیوں افسانے اور دو شعری مجموعے آئینہ در آئینہ اور گردباؤ کے نام سے دے گئے مگر زندہ رہیں گے صرف اپنی نظموں اور غزلوں کی بدولت۔

آنکھیں تکلف، قشع اور ڈراما بازی سے چڑھتی۔ اپنے سے بڑوں کو بھی رونکنے ٹوکنے سے باز نہیں آتے تھے۔ اس تعلق سے ایک واقعہ یاد آیا کہ مہاراشٹر اردو اکادمی نے ایک ادبی محفل کا انعقاد کیا تھا۔ غالباً اس کے کنویز ڈاکٹر ڈ. انصاری تھے۔ وہ منظر اب تک آنکھوں میں ترو تازہ ہے۔ ڈ. انصاری مرحوم پشکن کی چند نظموں کا منظوم ترجمہ نذرِ سامعین کرتے ہیں۔ ایک تو طولِ نظمیں، دوسرے مرحوم کا اندازِ پیش کش کہ مصرعوں کو بار بار دھراتے ہیں، آواز میں زیر و بم پیدا کرتے ہیں، آنکھیں نچاتے اور ہاتھوں کو ہلاتے ہیں۔ یہ سارا منظر دیکھ کر سامعین میں سے بعض مرعوب و متاثر بھی ہو رہے ہیں، کچھ لوگ دل میں ان کی اداؤں کا مذاق اُڑا رہے ہیں۔ عزیز قیسی یہ دیکھ دیکھ کر پیچ و تاب کھاتے ہیں۔ ڈ. انصاری نے جب جی بھر کر سنایا تو کاغذات سمیٹ کر اپنی کرسی پر جا بیٹھے۔ اس کے بعد منظر بدلا۔ عزیز قیسی آہستہ کری سے اپنے آپ کو الگ کرتے ہیں، ہولے ہولے چل کر پوڈیم تک پہنچتے ہیں، حاضرین پر ایک طائرانہ نظر ڈالتے ہوئے ظ. انصاری کی آنکھوں سے آنکھیں چار کرتے ہوئے گویا ہوتے ہیں:

”حضرات! یہ ظ. انصاری صاحب جونہ کریں تھوڑا ہے۔“ (سامعین کے زور دار تھبہ بلند ہوتے ہیں) کچھ توقف کر کے کہتے ہیں، ”یہ پشکن کی شاعری ہے۔ ترجمہ نگار نے دیدہ ریزی اور تنہی کے ساتھ ترجمہ کیا ہے۔ زبان کی چنک مٹک بھی ہے جوڑ۔ انصاری صاحب کا خاص انداز ہے۔ لگتا ہے روئی ادب کے ان شاہکاروں کو اردو میں ڈھالنے وقت میر حسن، دیاشکر نسیم اور مرزاشوق کے فنی شاہکار مترجم کے سامنے رہے ہیں۔ اس وقت یہاں سوائے ظ. صاحب کے کوئی بھی روئی زبان و ادب کا پار کر نہیں ہے۔ سو ہم کیسے یقین کریں کہ ترجمہ نگاری کے تمام لوازمات کو ملاحظہ رکھتے ہوئے ظ. صاحب اس بھاری پھر کو اٹھانے میں کامیاب ہوئے ہیں۔ یہ نظمیں ظ. انصاری صاحب کو ان حضرات کے درمیان سنانی چاہیں کہ جہاں روئی اور اردو دونوں زبانوں کے مزاج داں موجود ہوں۔“

عزیز قیسی نے غلط کچھ نہیں کہا تھا لیکن بغلی گھونسے مارنے کے انداز میں کہا تھا اور ظ. صاحب کراہ رہے تھے۔ وہ مری مری آواز میں آہستہ آہستہ صرف اتنا بولے، ”ہاں بھئی، اس حقیر زبان کے حقیر ادیب کو دیدے ٹپکانے اور خون پسینہ ایک کرنے کا صلہ صفر کی صورت ہی میں ملتا ہے۔“

اتوار کی شام ہے۔ مقدر حمید صاحب کے فلیٹ پر ایک بے تکلف ادبی نشست کا اہتمام کیا گیا ہے۔ عزیز قیسی صاحب سریندر پرکاش جی کے ساتھ تشریف لاتے ہیں۔ اب باقاعدہ نشست شروع ہوتی ہے۔ بحث کا آغاز انور قمر کرتے ہیں۔ شرکائے بزم بحث میں بڑھ چڑھ کر حصہ لیتے ہیں مگر عزیز قیسی صاحب کی رائے وزنی اور قطعی ہوتی ہے۔ یاد نہیں کس کی نظم یا افسانے میں غزوہ تبوک کا ذکر تھا۔ عزیز قیسی محاکمہ تو کرتے ہیں لیکن تلمیح کی جانب کوئی اشارہ نہیں کرتے۔ مشتاقِ مومن چھیڑتے ہوئے کہتے ہیں، ”جناب، آپ نہیں جانتے، یہ تلمیح ہے اس کے حوالے سے بات کیجیے۔“

اس کے بعد عزیز قیسی کے اندر کا ضدی مگر ذہین پٹھان انگڑا یاں لے کر بیدار ہو جاتا ہے اور اپنی نظر اور خبر، تقیدی بصارت و بصیرت اور حافظے کا وہ زور دکھاتا ہے کہ زیر بحث موضوع کا کوئی پہلو تشنہ نہیں رہتا۔ ہم میں سے ہر شخص دم بہ خود رہ گیا اور مشتاقِ مومن کو کاٹو تو خون نہیں۔ اس روز انھوں نے ثابت کیا کہ واقعی ان کی ذہانت فطری ہے اور موروٹی بھی۔ ان کے کہنے کے مطابق یقیناً انھوں نے نو سال کی عمر میں قرآن مع ترجمہ پڑھا ہوگا۔ تیرھویں سال میں تجوید و قصیر قرآن ختم کر لیا ہوگا۔ بہر حال ان کا مطالعہ و سبق اور تجربہ کرنا تھا۔ شعری و ادبی ذوق رچا اور پچا ہوا تھا۔ اپنے مطالعے کی کھٹی ڈکار لیتے نظر نہ آتے تھے مگر چھیڑنے پر ان

کے ہاں جوار بھاٹا آ جاتا تھا۔

انتقال سے چار مہینے پہلے کینسر کے موزی اور مہلک مرض میں بیٹلا ہو گئے تھے۔ بہتیر اعلاج معالج کیا لیکن افاقہ نہ ہونا تھا نہ ہوا۔ اندر سے گھلتے رہے۔ غرض، مرض بڑھتا گیا جوں جوں دوا کی۔ اردو اکادمی کی بورڈ میٹنگ میں سردار جعفری صاحب نے تجویز رکھی، ”عزیز قیسی نے عمر بھر اردو کی خدمت کی ہے۔ ان دنوں مرض الموت کا شکار ہیں۔ اردو اکادمی کا فریضہ ٹھہرتا ہے کہ تم ان کے لیے طلبی امداد کے طور پر پچپس ہزار روپے منظور کریں۔“ ارکین اکادمی نے تجویز کی تائید کی۔ چیئرمین اردو اکادمی پروفیسر جاوید خان صاحب نے اسے منظور کیا۔ حکومت کے منٹوں اور گھنٹوں کے کام ہفتلوں عشروں میں کیا، مہینوں بلکہ برسوں میں ہوتے ہیں۔ جعفری صاحب برابر ہدایت کرتے رہے کہ چیک جلد از جلد عزیز قیسی کو پہنچایا جائے۔ یوسف ناظم صاحب اس سلسلے میں برابر فون کھڑکھڑاتے رہے۔ چیک تیار ہوا تو میں نے یوسف ناظم صاحب کو فون کیا، ”حضور، چیک بن گیا ہے۔“

انھوں نے کہا، ”تو میں وصول کرنے آتا ہوں۔“

میں نے کہا، ”آپ کیوں زحمت کریں گے، میں خود انھیں جسلوک اسپتال جا کر دے دیتا ہوں۔“

میں ان کی عیادت کے لیے جسلوک اسپتال پہنچا۔ کمرے کا دروازہ کھولتے ہی جی دھک سے رہ گیا کہ اب بچا ہی کیا ہے۔ چنگاریاں بجھ چکی ہیں، بس راکھ ہی راکھ ہے اور بلکی سی حرارت کوئی دم کی مہماں ہے۔ بیڈ کے قریب پہنچ کر آ داب کیا۔ انھوں نے اپنی نظروں کی کمند میرے چہرے پر چھینکتے ہوئے جواب اس کو جنبش دی۔ میں نے مزاج پرسی کی تو بناوٹی ہنسی جس میں جانے کتنے زمانوں کا کرب تھا، ہونٹوں پر سجائتے ہوئے میرا ہاتھ اپنے ہاتھ میں مضبوطی سے تھام کر گویا ہوئے، ”انور ظہیر صاحب! حالت تو آپ دیکھ رہے ہیں مگر میں ابھی زندگی سے مايوں نہیں ہوں۔ میں پٹھان کا بچہ ہوں، موت کو آسانی سے حاوی نہیں ہونے دوں گا۔“

میں نے انھیں چیک تھا تے ہوئے کہا، ”ابھی آپ کو زندہ رہنا ہے۔ ڈھیر سارا کام کرنا ہے۔“

ہنسے... گو ہنسنا منع تھا۔ کہنے لگے، ”بڑے موقع سے آپ چیک لے آئے۔ اسے فوراً کیش کرا کر یہاں کا بل ادا کر کے حیدر آباد چلا جاؤں گا۔ ہم وطنوں، دوستوں، عزیزوں کی خواہش بھی ہے۔ وہاں علاج ہوگا تو ٹھیک ہو جاؤں گا۔ جن جن سے قرض لینا تھا لے چکا ہوں۔ زندگی بھرا کادمی سے کوئی گرانٹ نہیں لی۔ آج یہ دن بھی دیکھنا پڑ رہا ہے۔“

میں نے ان کی آنکھوں میں جھانکنے کی کوشش کی۔ لگا کہ کراں تا کراں خلا ہی خلا ہے جہاں باخیری اور خودداری کا پچھی پھڑ پھڑ رہا ہے۔ میں نے ان کی دلجوئی کی خاطر عرض کیا، ”قیسی صاحب! یہ تو اکادمی کا فرض تھا جو اس نے نبھایا۔“

وہ سر جھکائے خاموش بیٹھے رہے۔ میں سوچ رہا تھا کہ کیسا پہاڑ جیسا بدن برف کی سل کی طرح ہر مرتبی ہوئی ساعت کے ساتھ پلچل رہا ہے۔ کل ہوا ہو جائے گا۔ جس کے تذکرے اور کارنامے کتابوں میں ملیں گے۔ رخصت کی اجازت چاہی تو کہا، ”بہتر ہے۔ حیدر آباد سے واپسی پر ملاقات ہوگی۔“

وہ گئے اور مہینے بھر کے اندر واپس آ گئے اور دو ہی چار روز میں یہ خاکی آدمی سپرد خاک ہو گیا۔ چج ہے ۔

حدِ یقین سے حدِ گماں تک

سایے سایے سایے ہیں

معانی و اشارات

تل چاولے - سیاہ و سفید
کلبہ افلاس - جھونپڑی
غالی - جھوٹا
محکمہ - تجزیہ

تاب - رکابی
ٹسل - نکراو
ہرزہ گو - نامعقول بات کرنے والا
ہوکا - لائج

مشقی سرگرمیاں

* ہدایت کے مطابق درج ذیل سرگرمیاں مکمل کیجیے۔

- ۱۔ شہر حیدر آباد سے عزیز قیسی کو جو لگاؤ تھا اُسے تحریر کیجیے۔
- ۲۔ سبق میں مذکور ممبئی کا منظر نامہ بیان کیجیے۔
- ۳۔ حیدر آباد کی خاک سے اُٹھے دو مشہور شعرا کے نام لکھیے۔
- ۴۔ سبق میں مذکور ظاہری صاحب کی ترجمہ نگاری پر عزیز قیسی کا تبصرہ اپنے الفاظ میں بیان کیجیے۔
- ۵۔ وہ واقعہ بیان کیجیے جس سے ثابت ہوتا ہے کہ عزیز قیسی کی ذہانت فطری تھی اور موروثی بھی۔
- ۶۔ سبق کی روشنی میں عزیز قیسی کی شاعری کے بارے میں لکھیے۔

* درج ذیل جملے کی احسانی وضاحت کیجیے۔

ہاں بھی اس حقیر زبان کے حقیر ادیب کو دیدے پکانے اور خون پینہ ایک کرنے کا صلہ صفر کی صورت ہی میں ملتا ہے۔

* ہدایت کے مطابق درج ذیل قواعدی سرگرمی مکمل کیجیے۔

سبق سے چار محاورے تلاش کیجیے اور ان کے معنی لکھیے۔

سرگرمی / منصوبہ :

- ۱۔ ترقی پسند تحریک اور جدیدیت کے متعلق معلومات حاصل کر کے لکھیے۔
- ۲۔ انور ظہیر خاں کی خاکوں پر مشتمل کتاب ممت سہل ہمیں جانو، حاصل کر کے اُس کا مطالعہ کیجیے۔

* خاکے پر منی سرگرمیاں

۱۔ جان پیچان سے موزوں لفظ تلاش کر کے شکبی خاک کے مکمل کیجیے۔

مقام پیدائش	تاریخ پیدائش

انور ظہیر خاں	ملازمت
تاریخ وفات	

سبق سے موزوں لفظ تلاش کر کے خاک کے مکمل کیجیے۔	

۲۔ سبق سے موزوں لفظ تلاش کر کے خاک کے مکمل کیجیے۔

حیدر آباد کے بکوان	

سبق سے موزوں لفظ تلاش کر کے خاک کے مکمل کیجیے۔	

حیدر آباد کے مشہور مقامات	

چکوں مکمل کیجیے۔	

ہڈیاں	
رنگ	
چہرہ	
گال	

انٹرویو (مصاحبہ)

تمہید

ہم اخباروں، رسالوں، ریڈیو، ٹیلی ویژن وغیرہ پر انٹرویو کے نام سے کچھ لوگوں کی گفتگو کو سنتے اور دیکھتے رہتے ہیں۔ جلوس اور ثقافتی پروگرام میں بھی انٹرویو لیے جاتے ہیں۔ ایسے انٹرویو کے ذریعے کسی شخص کی زندگی اور اس کی کارکردگی کے متعلق معلومات حاصل کی جاتی ہے۔ انٹرویو لینا اور دینا نہایت مہارت کا کام ہے۔ آج کل ملاقات یا انٹرویو کو بڑے پیمانے پر پیشہ ورانہ اہمیت حاصل ہو رہی ہے۔ اس لیے انٹرویو کی پیشگی تیاری کیسے کریں، انٹرویو کیسے لیں، ملازمت کے لیے، کسی بھی قسم کے کورس میں داخلے کے لیے انٹرویو کیسے دیں، اس وقت کوں سی احتیاط بر تیں جیسے کچھ نکات کی معلومات ہمیں ہونی چاہیے۔

ہدایت

انٹرویو یعنی مکالمہ یا مصاحبہ۔ یہ مکالمہ منصوبہ بند ہوتا ہے اور اسے ایک مقصد کے تحت مکمل کیا جاتا ہے۔ انٹرویو دینے والے اور سننے، دیکھنے اور پڑھنے والوں کی شمولیت سے انٹرویو مکمل ہوتا ہے۔ اس میں ترتیب و ارسال جواب کے ذریعے ایک شخص دوسرے شخص کی زندگی اور اس کی کارکردگی ناظرین کے سامنے آشکار کرتا ہے، اس وقت ان کے درمیان ہونے والا مکالمہ ہی انٹرویو کہلاتا ہے۔ ارادتاً کیے جانے والے نظریاتی مکالے یعنی انٹرویو کے لیے شخصیت، دن، وقت، مقام، موضوع، مدت، مقاصد وغیرہ امور پہلے سے طے کر لیے جاتے ہیں۔

انٹرویو کی مختلف قسمیں ہیں۔ ایک وقت میں ایک شخص دوسرے شخص سے انٹرویو لے سکتا ہے۔ اسی طرح ایک وقت میں ایک شخص کئی لوگوں سے انٹرویو لے سکتا ہے۔ فون پر بھی انٹرویو لیا جاسکتا ہے۔

انٹرویو تحریری، زبانی، ریکارڈ کر کے اور بالمشافہ گفتگو پر مشتمل ہوتا ہے۔ انٹرویو خیالات کو وسعت دینے والے، جذبات پر مبنی، سامعین کی دلچسپی اور تجسس پر مبنی، کسی موضوع کے تمام پہلوؤں کو واضح کرنے والے، تجربات بتانے والے، ادب کی خوب صورتی کو آشکار کرنے والے، آنے والی نسلوں کی رہنمائی کرنے والے، اس طرح مختلف اقسام کے انٹرویو ہوتے ہیں۔

جن کے پاس کہنے کے لیے کچھ ہوا جن کے پاس سننے کے لیے کچھ ہو، ایسے ہی افراد کا انٹرویو لیا جاسکتا ہے۔ یہ افراد عوامی نمائندے، فنکار، کھلاڑی، سائنس داں، ڈاکٹر، اساتذہ ہو سکتے ہیں۔ اسی طرح پیشہ ور، کاروباری، وکیل، ماہر، شیکھیشین، مصنف، شاعر، کوہ پیا، مدیر، عمر شہری، فوجی، پائلٹ، انعام یافتہ شخصیت، مفکر، زرعی مزدور، مزدور اور پھیری والے بھی اس کا حصہ بن سکتے ہیں۔ عام طور پر ایسے ذمے دار افراد جنہوں نے اپنے شعبوں میں اپنی چھاپ چھوڑی ہے، جنہوں نے دنیا سے ہٹ کر چینچ قبول کر کے غیر معمولی کام انجام دیے ہیں اور جنہیں معاشرے میں خاص احترام اور خاص مقام حاصل ہے، ایسے کئی لوگوں سے انٹرویو لیا جاسکتا ہے۔ عام

آدمی سے بھی انٹرویو یا جاسکتا ہے۔ شرط یہ ہے کہ اس کے پاس کہنے کے لیے کچھ انوکھی باتیں ہوں۔

انٹرویو کے کئی مقاصد ہوتے ہیں۔ انٹرویو دینے والی شخصیت کے مختلف پہلوؤں کو سمجھنے، نیز اس کی کارکردگی پر روشنی ڈالنے کے لیے انٹرویو یا جاسکتا ہے۔ کئی لوگوں کی زندگیاں جدوجہد سے عبارت ہوتی ہیں۔ عوام کے دلوں میں اس جدوجہد کو جانے کی خواہش ہوتی ہے، جس کے لیے انٹرویو یا جاسکتا ہے۔ فرد کی کارکردگی کے ساتھ اس فرد کے اندر وون پوشیدہ شخصیت، کو سمجھنے کے لیے خاص طور پر انٹرویو یا جاتا ہے۔ مختلف موضوعات پر مفکرین کی رائے جانے، کسی ماہر شخص سے کچھ نئی معلومات حاصل کرنے، کسی واقعے کی گہرائی جانے کے لیے انٹرویو کا انعقاد کیا جاتا ہے۔ انٹرویو دینے والا شخص جس ماحول میں پروان چڑھا، اس کو سمجھنے کے لیے، معاشرے میں انقلاب لانے، عوامی بیداری اور فنون کے اسخان کے لیے انٹرویو لیے جاتے ہیں۔

انٹرویو کی پیشگی تیاری

کامیاب انٹرویو کے لیے پیشگی تیاری لازمی ہے جو کامیاب انٹرویو کی بنیاد ہے۔ سب سے اہم پیشگی تیاری یہ کہ جس فرد کا انٹرویو لینا ہے، اس کے تعلق سے ضروری معلومات انٹرویو لینے والے کے پاس پہلے سے موجود ہونا چاہیے مثلاً اس کا پورا نام، قلمی نام، عمر، تاریخ پیدائش، مقامِ پیدائش، پتا، تعلیم، خاندانی معلومات، کارکردگی، موجودہ عہدہ، حاصل شدہ انعامات و اعزازات، تصانیف، نظریات کا پس منظر وغیرہ۔ انٹرویو لینے والے کو انٹرویو کے تعلق سے گہرا مطالعہ کر کے رکھنا چاہیے۔ انٹرویو کا مقصد بھی اچھی طرح سے جان لینا چاہیے۔ اس کے بعد اس موضوع اور مقصد کو ذہن میں رکھ کر عملی انٹرویو کے لیے پوچھے جانے والے سوالات تیار کرنے چاہئیں۔ انٹرویو کے لیے کتنا وقت درکار ہوگا، اسے ذہن میں رکھ کر اس کے مطابق سوالوں کی تعداد کا تعین کرنا چاہیے۔ انٹرویو کے سوالات مناسب ترتیب میں ہونے چاہئیں۔

اصل میں انٹرویو کی نوعیت کیا ہے، وہ بالمشافہ ہونے والا ہے یا تحریری شکل میں، ناظر یا سامع کوں ہوں گے (طلبه، مجموعی طور پر طلبہ اور سرپرست، صرف عام شہری یا صرف خواتین وغیرہ) یہ تمام معلومات انٹرویو لینے والے کو حاصل کر کے رکھنا چاہیے۔ اسے یہ بھی معلوم ہونا چاہیے کہ انٹرویور است ناظرین کے سامنے ہے، ریڈیو کے لیے ہے یا ٹیلی ویژن کے لیے۔ انٹرویو کے لیے نشت کا انتظام، ریکارڈنگ کا انتظام، سازگار ماحول، حسبِ ضرورت حوالہ جاتی کتب، تصاویر، موسیقی کے آلات وغیرہ امور کا پہلے ہی سے خیال رکھنا مناسب ہوتا ہے۔ ضرورت ہو تو انٹرویو دینے والے سے پہلے ہی ملاقات کر کے بات چیت کر لی جائے جس سے انٹرویو لینا آسان ہو جاتا ہے۔ آکاش وانی، ٹیلی ویژن پر، اسی طرح رو برو لیے گئے انٹرویو سننے سے انٹرویو کی پیشگی تیاری کے لیے راہ متعین کرنے میں مدد ملتی ہے۔

انٹرویو کس طرح لیا جائے:

• انٹرویو کا تمہیدی مرحلہ

انٹرویو کی ابتداء نہایت دلچسپ، مزیدار اور راست ناظرین / قارئین کے دل کو چھونے والی ہوئی چاہیے۔ انٹرویو لینے والے کے پہلے چار چھے جملے ایسے ہوں کہ سامعین / قارئین سننے / پڑھنے میں محسوس ہو جائیں۔ ’Well begun is half done’، اسی لیے کہا جاتا ہے۔

میچ کی پہلی ہی گیند پر کسی بلے باز کے ذریعے گیند کو باہنڈری لائیں کے پار کرنا دینے سے جو خوشی کا احساس ہوتا ہے اسی طرح انٹرویو بھی خالص فطری انداز میں، آسانی سے، روای دوال ہونا چاہیے۔ اس میں ذرا بھی مصنوعی انداز نہ آنے پائے جس کے لیے انٹرویو لینے والے کو انٹرویودینے والے کے مزاج اور فطرت سے مکمل واقفیت حاصل ہونا ضروری ہے۔ ایک آدھ چٹکلا، تازہ واقعہ سنا کر اس کے آخر میں اتنا ہی اہم اور چھبھتا ہوا سوال گیند کی طرح آغاز ہی میں انٹرویودینے والے کے پالے میں پھینکا جاسکتا ہے۔

انٹرویو کی ابتداء ہلکے چھلکے سوالوں سے ہوتا کہ ماخول خوش گوارہ ہے۔ انٹرویو کا آغاز جتنا روای دوال ہوگا، آگے کی محفل زیادہ سے زیادہ پُر اطف ہوتی چلی جائے گی۔ انٹرویو لینے والے کی خود اعتمادی دو گنی ہو جائے گی۔ انٹرویودینے والا کھل کر سامنے آئے گا اور سامعین / قارئین اس انٹرویو سے خوب اطف اٹھائیں گے۔

• انٹرویو کا درمیانی مرحلہ

چلیے! آغاز تو ہوا۔ اب حقیقی بلے بازی کی ابتداء ہوتی ہے۔ سوالوں کی فہرست تو سامنے ہے ہی، ان کی ترتیب بھی درست ہے۔ جواب کیا ملیں گے یہ غیر تيقینی ہے۔ چنانچہ ایک سوال، پھر اس کا مکمل جواب، پھر دوسرا سوال، اس کا مکمل جواب، تیسرا، چوتھا... اس ترتیب سے بڑھتے جائیں تو انٹرویو خشک اور بے لطف ہونے کا خطرہ رہتا ہے۔ اس لیے سوال ہی ایسے چک دار تیار کریں کہ حاصل ہونے والے جوابوں کی ڈور پکڑ کر اگلے سوال تک پہنچانا آسان ہو جائے۔ اسی کا نام مہارت ہے اور یہ فی البدیہ ہے اظہارِ خیال کی صلاحیت کی ورزش بھی ہے جو صرف مشتق سے حاصل ہوتی ہے۔ سوالوں کی فہرست انٹرویو لینے والے کے لیے ہوتی ہے، سامعین کے لیے نہیں۔

سوالوں کے رنگ برلنگی پھول ایک کے بعد ایک انٹرویو کی ڈور میں پروتے جائیں تو وہ ایک مسلسل ذہنی مکالے کا ہار بن جاتا ہے۔ سوالوں سے جواب، جوابوں سے سوال، سوالوں کے جواب، جوابوں کے سوال... دیکھتے دیکھتے انٹرویودینے والے کی شخصیت کے پہلو اجاگر ہوتے جاتے ہیں۔ اس مرحلے میں اصل موضوع سے ہٹنے سے بچا جائے۔ انٹرویو کے مقصد سے دور نہ جایا جائے۔ انٹرویو مزاح سے پڑھو لیکن مزاح میں گم ہو کر انٹرویو کے مقصد سے نہ بھکھیں۔

جس طرح سورج کی کرنوں کے لمس سے کلی کی ایک ایک پنکھڑی کھل کر خوش نما پھول میں تبدیل ہوتی ہے، اسی طرح سوال پوچھنے والا ایک ایک سوال کے ذریعے انٹرویودینے والے کی شخصیت اور اس کی کارکردگی اجاگر کرتا جاتا ہے۔ آہستہ آہستہ انٹرویو نقٹہ عروج کی جانب گامزن رہتا ہے۔ موضوع، شخصیت اور نظریات کے پہلو سامنے آتے جاتے ہیں۔ اسی طرح انٹرویو کے اس

مرحلے پر انٹرویو لینے والا انٹرویو دینے والے کو زیادہ سے زیادہ وقت دے تاکہ اسے زیادہ کھلنے کا موقع ملے۔ سوال اس طریقے سے پوچھے جائیں کہ جواب دینے والے کا جوش بڑھتا جائے۔

اسی مرحلے پر پورے انٹرویو کے سب سے اہم اور موضوع سے براہ راست تعلق رکھنے والے سوال پوچھیں۔ انٹرویو کے ذریعے لوگوں کو جو پیغام دینا ہے وہ اسی مرحلے میں دینا ہے۔

• انٹرویو کا اختتامی مرحلہ

اب تک کا وقت بہت خوش گوارگزرا لیکن اب کہیں تو پھرنا ہے۔ مگر اس نکتے پر ٹھہراو کا مطلب انٹرویو بام عروج پر ہونا چاہیے۔ یہاں انٹرویو لینے والے کو اپنی زبان دانی کی مکمل مہارت کو مربوط کر لینا ہوتا ہے۔ اختتام ایسا کرنا ہوتا ہے کہ سامعین / ناظرین محسوس کریں کہ ”ارے! انٹرویو تو بہت جلد ختم ہو گیا۔“ اختتامی مرحلے پر انٹرویو لینے والا خود کے لیے کچھ زیادہ وقت رکھے تو کوئی ہرج نہیں۔ سوالوں کی بجائے نتیجہ خیز اور پُرا شگرداش کرنا اس مرحلے پر زیادہ اہمیت کا حامل ہوتا ہے۔

انٹرویو مناسب وقت اور مناسب مقام پر ختم کریں۔ مناسب وقت کیا ہو سکتا ہے؟ مناسب وقت وہ ہوتا ہے جب سامعین کو بالکل بھی اندازہ نہ ہو کہ انٹرویو ختم ہو سکتا ہے۔ یعنی غیر متوقع طور پر اور تجسس کو برقرار رکھتے ہوئے ختم کریں۔ خیال رہے کہ انٹرویو نامکمل یا ادھورا نہ لگے۔ سامعین کا مکمل اطمینان لازمی ہے۔ سامعین یہ محسوس کریں کہ ”اور کچھ دیر یہ انٹرویو اسی طرح جاری رہتا تو اچھا ہوتا۔“ اس طرح کا اختتام عمده اختتام ہوتا ہے۔ انٹرویو سننے والے اگر انٹرویو کے کچھ مکالمے بطور یادگار اپنے ساتھ لے گئے تو سمجھیے کہ انٹرویو کا میا ب رہا۔

ملازمت یا کسی کورس میں داخلے کے لیے انٹرویو

ملازمت یا کسی کورس میں داخلے کے لیے اب تک جس قسم کے انٹرویو لیے جاتے رہے ہیں ان میں تیزی سے تبدیلیاں آنے لگی ہیں۔ امیدوار کی ذہنی استعداد، اس کی معلومات کی سطح، اس کا میلان وغیرہ تو پہلے کی طرح آج بھی انٹرویو میں جانچے جاتے ہیں لیکن اس سے بڑھ کر اب زور دیا جاتا ہے امیدوار کی شخصیت کی قدر پیائی پر، اس کے برتاؤ پر۔ اب صرف ملازمت کے لیے ہی نہیں بلکہ زندگی سے متعلق نظریات جانچنے کا زمانہ آگیا ہے۔ اب امیدوار سے مختلف توقعات کی جاتی ہیں: اس کی ذہنی استعداد، تکنیکی معلومات، قوتِ فیصلہ، زبان پر عبور، اس کی نشست و برخاست، لباس، نیز کیا آپ اس مقابلے میں قائم رہ سکیں گے، کیا آپ اپنی غلطیوں کا اعتراض کر سکتے ہیں، آپ کہاں تک اپنی کامیابی کا سہرا ٹیم کے دیگر افراد کے سر باندھنے کی صلاحیت رکھتے ہیں، دوسروں کے خیالات، جذبات اور ہدایات قبول کرنے کی آپ میں کتنی صلاحیت ہے، یہ اور اس طرح کی باقیں آج کل انٹرویو کے وقت زیادہ سے زیادہ اہمیت دے کر جانچی پر کھی جاتی ہیں۔ امیدوار باہر کی دنیا کی بجائے اپنے اندر وون میں کتنا ترقی یافتہ ہو چکا ہے، یہ جاننا آج کل کے انٹرویو کا خاصہ ہے۔

انٹرویو لیتے وقت یہ ضرور کریں:

- انٹرویو لینے والا اپنی حدود کا خیال رکھتے ہوئے سوال پوچھے۔
- سوالوں کے جواب دینے یا نہ دینے کی آزادی انٹرویو دینے والے کو دی جائے۔
- انٹرویو کا انداز روایا، آسانی سے سنا جاسکے اور جوش و جذبے سے پُر ہو۔
- انٹرویو کے درمیان بے تکلفی اور سازگار ماحول بنارے ہے۔
- ہاں، نہیں، معلوم نہیں، بعد میں کہوں گا، جیسے جواب موصول نہ ہوں، اس بات کو ذہن میں رکھ کر سوال بنائے گئے ہوں۔
- اطمینان سے، جوش و جذبے پر قابو اور اخلاقیات کا خیال رکھتے ہوئے خوش دلی کے ساتھ انٹرویو میں دلچسپی برقرار رکھی جائے۔

انٹرویو لیتے وقت ان باتوں کی احتیاط برٹیں:

- غلط اور ناموزوں سوال پوچھنے سے گریز کریں۔
- سوال پوچھتے وقت اس بات کا خیال رکھیں کہ انٹرویو دینے والے کی بے عزّتی نہ ہو۔
- ایسے سوالوں سے اجتناب برٹیں جن سے کشیدگی اور اختلاف کا ماحول پیدا ہو سکتا ہے۔
- بنیادی موضوع سے ہٹ کر غیر ضروری سوال نہ کریں۔
- متوقع قیاسی جواب میں، قیاس پر مبنی ایسے سوال نہ کریں۔
- پیچیدہ اور مشکل سوال نہ کریں۔
- سوالوں کو دھراتے سے گریز کریں۔
- پیشگی تیاری اور پیشگی مطالعے کے بغیر حد سے زیادہ پُر اعتمادی کے ساتھ انٹرویونہ لیں۔
- اکتادینے والے، تھکا دینے والے اور بے اثر سوال پوچھنے سے پرہیز کریں۔
- انٹرویو کے دوران مضمکہ خیز حرکات و سکنات سے بچیں۔
- انٹرویو لینے والے کو چاہیے کہ وہ انٹرویو دینے والے سے زیادہ نہ بولے۔
- انٹرویو مقررہ وقت میں مکمل کر لیں۔

بالمشافہ انٹرویو، رسالوں میں شائع شدہ انٹرویو، آکاش والی پر لیے گئے سماعی و بصری انٹرویو، جائے وقوع پر لیے گئے انٹرویو جیسے مختلف قسم کے انٹرویو نے آج کی عوامی زندگی کے اندر وہن و ہیرون کا احاطہ کر رکھا ہے۔ فرد میں 'شخصیت' کی تلاش کرنے والا، پڑھنے والوں کو چونکا دینے والا، با معنی، فکر انگیز اور زندگی سے بھر پور انٹرویو معاشرے کی بہتری کا باعث بنتا ہے۔ انٹرویو کے یہ نتائج ذہن میں رکھیں تو انٹرویو کے معنی مزید واضح کرنے کی ضرورت محسوس نہیں ہوگی۔



(الف) جواب دیجئے۔

- ۱۔ انٹرویو کی پیشگی تیاری کیسے کریں گے؟
- ۲۔ انٹرویو کا اختتام کیسے کریں گے؟
- ۳۔ واضح کیجیے کہ انٹرویو کسی فرد کی کارکردگی کی شناخت ہوتا ہے۔

(ب) درج ذیل سوالوں کے مختصر جواب لکھیے۔

- ۱۔ انٹرویو کے خاص مقاصد اپنے الفاظ میں واضح کیجیے۔
- ۲۔ واضح کیجیے کہ انٹرویو کے معنی منصوبہ بند کالمہ ہیں۔
- ۳۔ واضح کیجیے کہ فرد میں 'شخصیت' کی تلاش کے لیے انٹرویو لیے جاتے ہیں۔
- ۴۔ انٹرویو لیتے وقت برتنی جانے والی احتیاط لکھیے۔
- ۵۔ امیدوار کا 'اندرون' جانے کے لیے انٹرویو ضروری ہے۔ مثالوں کے ساتھ وضاحت کیجیے۔

(ج) انٹرویو کی پیشگی تیاری کیسے کریں گے، اسے درج ذیل نکات کی مدد سے لکھیے۔

- انٹرویو دینے والے شخص کی معلومات۔
- انٹرویو دینے والے شخص کی کارکردگی۔
- انٹرویو کے تعلق سے مطالعہ۔
- سوالوں کی تیاری۔

(د) درج ذیل افراد کا انٹرویو لینے کے لیے سوال نامہ ترتیب دیجیے۔

- ۱۔ سبزی فروش
- ۲۔ ڈاکیا
- ۳۔ نرس



تعارف نامہ

تمہید

آج کے مسابقتی دور میں عالم کاری اور تجارتی عمل کی وجہ سے گاہک (صارف) خرید فروخت کے معاملات میں بڑے بیدار ہو گئے ہیں۔ کوئی معاملہ کرتے وقت لوگوں کو متعلقہ معاملے کے تعلق سے تفصیلی معلومات درکار ہوتی ہے۔ لوگ چاہتے ہیں کہ انھیں یہ معلومات گھر بیٹھے تحریری طور پر حاصل ہو جائے۔ لوگوں کے اس رجحان کو تاجروں، سماجی، تعلیمی اور مالیاتی اداروں نیز صنعت کاروں اور بیوپاریوں نے سمجھ لیا ہے۔ گاہکوں کی تسکین کے لیے یہ لوگ جو نئے نئے طریقے اور ذرائع استعمال کر رہے ہیں، ان میں سے ایک 'تعارف نامہ' ہے۔

ہلیست

تعارف نامہ یعنی منفرد معلومات والا ورقہ۔ تعارف نامہ موضوعات، خدمات، شعبہ جات کو لوگوں تک پہنچانے کا ذریعہ ہے۔ لوگوں کو نئے نئے منصوبوں کی جانب راغب کرنے کا کام کرتا ہے۔ تعارف نامہ کی وجہ سے معلومات دینے اور معلومات حاصل کرنے والوں کے درمیان ایک رشتہ قائم ہونے میں مدد ملتی ہے۔ تعارف نامہ نئے گاہک کے حصول اور نئے بازار پر غلبہ حاصل کرنے کا پہلا زینہ ہے۔ گاہک کو تعارف نامے کے ذریعے ضروری معلومات ہمیشہ دستیاب ہو سکتی ہے۔ اسے کم وقت اور کم خرچ میں گاہک کے مکان تک پہنچایا جاسکتا ہے۔ تعارف نامہ بالواسطہ طور پر اشتہار کا کام کرتا ہے۔ اسے پڑھتے وقت اشیاء فروخت سے متعلق لوگوں میں اشتیاق، خواہش اور دلچسپی پیدا ہوتے سمجھیں کہ تعارف نامے کا مقصد حاصل ہو گیا۔

تعارف نامے کی ضرورت اور افادیت

تعارف نامے کی ضرورت ہر جگہ ہوتی ہے۔ بچلوں، ترکاریوں کی آڑھت کرنے والوں سے لے کر لاکھوں روپوں کی عالی شان کاروں کے تاجروں تک کے لیے تعارف نامہ ضروری ہے۔ آج کل عید اور تہواروں کا سامان، تیار کپڑوں، ساڑیوں، کھلونوں، پنساریوں، کتابوں، اسٹیشنری، گاڑیوں، ہولڈوں، جشن ہال، اوزاروں، کارخانوں، الیکٹریک اشیا، دواؤں، ڈری مصنوعات، غذائی اشیا، گھر بیلے اسٹیوال کی چیزوں کے تعارف نامے بھی نظر آتے ہیں۔ ڈراما، تھیٹر، سینما گھر، امداد بانی، مالیاتی اور تعلیمی ادارے، سماجی اور ادبی ادارے، ثقافتی اور کھلیل کوڈ کے ادارے، کمپنیاں، اسپتال، سیاحت کے مرکز، ایل آئی بی، ڈاک، بنک، بچت گٹ وغیرہ کو تعارف ناموں کی ضرورت ہوتی ہے۔

فن، موسیقی، چھوٹے بڑے کورسیس، زراعتی آلات، تعمیری آلات، دوا ساز کمپنیاں، پود گھر (نرسی) جیسے کئی شعبے ہیں جن کی طرف عوام کو راغب کرنا ہوتا ہے۔ اس کے لیے تعارف نامہ ضروری ہے۔ آپ کی افرادیت، آپ سے گاہک کو ہونے والا فائدہ ایسے نکات ہیں جنھیں نمایاں کرنا ہوتا ہے۔ اس مقصد کے لیے تعارف نامے کی ضرورت ہوتی ہے۔

تعارف نامے کے تشكیل خاکے کی خصوصیات:

• معلومات کو ترجیح

تعارف نامے میں معلومات کو ترجیح دی جانی چاہیے۔ اس مقصد کے تحت درست معلومات دینا ضروری ہے۔ معلومات واضح اور مختصر ہونی چاہیے۔ ادارے سے متعلق ضروری اور قانونی معلومات (مثلاً ادارے کا رجسٹریشن نمبر، ادارے کے رجسٹریشن کی تاریخ، فون نمبر، ای-میل، ویب سائٹ، ادارے کا نشان، نعرہ، پتا، عہدیداران کے نام، اوقاتِ کاروغیرہ) تعارف نامے میں لازماً دی جانی چاہیے۔ تعارف نامے میں دی جانے والی معلومات معروضی، درست اور مصدقہ ہونی چاہیے۔ اس میں مبالغہ آمیز اور جھوٹی معلومات نہیں دی جانی چاہیے۔ تعارف نامے میں دی گئی معلومات کی زبان عام فہم ہونی چاہیے۔ اس میں اضافی معلومات سے گریز کرنا چاہیے۔

• افادیت

تعارف نامہ کس طرح مفید اور موثر ہو سکتا ہے، اس جانب توجہ دینا ضروری ہے۔ لوگوں میں اسے پڑھ کر چھیننے کی بجائے حفاظت سے رکھنے اور اسے حوالے کے لیے دوبارہ پڑھنے کی خواہش پیدا ہونی چاہیے۔ ایسا مفید تعارف نامہ تب ہی بن سکتا ہے جب اس میں درج معلومات گاہک کے دل کو چھوٹے۔ 'میری روزمرہ زندگی' کے مسائل، رکاوٹیں، سوالات کو حل کرنے کے لیے تعارف نامہ مفید ثابت ہو سکتا ہے۔ گاہک کو اس طرح کا احساس دلانے والا تعارف نامہ فائدہ مند ہی ہوتا ہے۔ تعارف نامے میں درج جملوں 'کیا آپ کی ترکاریوں پر حشرات کش داؤں کا ضرورت سے زیادہ چھڑکا دیا گیا ہے؟، دودھ میں ملاوٹ کی جانچ اس طرح کریں، کے اعلان کی جانب گاہک کے متوجہ ہونے پر شہری افراد کو بھی زرعی نمائش کا تعارف نامہ فائدہ مند محسوس ہوتا ہے۔

• انفرادیت

اس کا خیال رکھنا ضروری ہے کہ آپ کا تعارف نامہ اور وہ کے تعارف ناموں کی بُنیت ہر طرح سے مختلف اور نمایاں ہو۔ فرق تعارف نامے کے متن اور تشكیل میں ہونا چاہیے۔ دوسروں سے مختلف، نئی، دلچسپ، فائدہ مند معلومات دینا اور مختلف لے آؤٹ، سائز، ترتیب اور مختلف نقطہ نظر کے ذریعے تعارف نامے کو منفرد اور ممتاز بنایا جاسکتا ہے۔

• دلکش لے آؤٹ

تعارف نامے میں معلومات کی ترتیب سیدھی سادی نہیں بلکہ دلکش ہونی چاہیے۔ تعارف نامہ ایسا پرکشش اور دلچسپ ہونا چاہیے کہ دیکھتے ہی اسے پڑھنے کی خواہش ہونی چاہیے۔ اس کا کاغذ بہترین، طباعت رنگیں اور سرورق دیدہ زیب ہونا چاہیے۔ اس کا سائز مناسب ہو۔ اس کا موضوع اور نعرہ واضح طور پر نظر آنا چاہیے۔ تعارف نامے کی عمدہ ترتیب کے لیے ماہر فن، مصور، کمپیوٹر کے ماہر سے مدد لینا چاہیے۔

• زبان

تعارف نامہ صرف دیکھانیں بلکہ پڑھا جاتا ہے اس لیے اس کا طرز تحریر دلچسپ اور راغب کرنے والا ہونا چاہیے مثلاً ہمارے

زرعی سیاحتی مرکز میں قیام کر کے آپ بہت خوش ہوں گے۔ یہاں آپ اتنے کھو جائیں گے کہ آپ کو دکھ کے متعلق سوچنے کی بھی فرصت نہیں ملے گی۔ یہ تمام معلومات آپ اور مختصر کر کے اس طرح بھی بیان کر سکتے ہیں: 'اب تناوہ کے لیے وقت نہیں'، اس طرح الفاظ کی ترتیب دلچسپ ہو۔ مختصر ار زبان و بیان دل کو چھونے والا ہو۔

تعارف نامے کا تشکیلی خاکہ

کسی جو نیئر کالج میں نئے تعلیمی سال سے شعبۂ سائنس کا آغاز کرنا ہے۔ اس کی اطلاع داخلے کے خواہش مند طلباء اور ان کے سرپرستوں تک موثر طریقے سے پہنچانا ہے۔ اس کے ذریعے طلباء داخلے کے لیے جو نیئر کالج سے رابطہ کریں گے۔ یہ اطلاع ان تک کس طرح پہنچائی جاسکتی ہے؟

یقیناً یہ کام تعارف نامے کے ذریعے ہی ہو سکتا ہے۔

تعارف نامے میں کون کون سے نکات ہونے چاہئیں۔

- (۱) جو نیئر کالج جس تعلیمی انجمن کے ذریعے چلا�ا جاتا ہے، اس کا مخصوص نشان (لوگو)، انجمن کا نعرہ، انجمن کے اہم عہدیداروں کے نام۔

(۲) انجمن کا نام، پتا، سنة تاسیس، فون نمبر/موبائل نمبر، ای-میل، ویب سائٹ۔

(۳) جو نیئر کالج کا نام، پتا، سنة تاسیس، فون نمبر/موبائل نمبر، ای-میل، ویب سائٹ۔

(۴) انجمن اور جو نیئر کالج کی سرکاری منظوری/منظوری سے متعلق مختصر معلومات۔

(۵) جو نیئر کالج کے تعلق سے بنیادی معلومات (مثلاً سرکاری/خانگی/امدادی/غیر امدادی وغیرہ)

(۶) جو نیئر کالج کا مختصر پس منظر۔

(۷) ضروری اعداد و شمار۔

- (۸) جو نیئر کالج میں دستیاب سہولتیں (مثلاً بیت الخلا، تجربہ گاہ، کھیل کا میدان، اسمبلی ہال، لابریری، کمرہ مطالعہ، ہائیل، پارکنگ، کینٹین وغیرہ)

(۹) جو نیئر کالج کی دیگر خصوصیات۔

(۱۰) جو نیئر کالج میں ہونے والی سرگرمیاں (مثلاً پڑھتے پڑھتے کمائیے، این.ائیس.ائیس، سیاحت وغیرہ)

(۱۱) تصاویر۔

(۱۲) انجمن کے دیگر کالجوں کے نتائج۔

(۱۳) جو نیئر کالج کے مستقبل کے منصوبے۔

(۱۴) طلبہ کو دی جانے والی تعلیمی سہولتیں (اسکالر شپ) وغیرہ۔

(۱۵) جو نیئر کالج کو جانے والے راستے کی معلومات / نقشہ۔

(۱۲) داخلے سے متعلق معلومات، نشستیں، شرائط، مطلوبہ دستاویزات، اہلیت، آخري تاریخ، داخلے فارم کا نمونہ، فیس، ابتدا میں ادا کی جانے والی رقم، متعلقہ کورس کی مدت، داخلے کے دوران اوقات کار، تعطیلات، متعلقہ ذمہ داروں کے نام، ان کے فون نمبر، داخلے کے قطعیت کی تاریخ (نتجہ طلبہ کے ناموں کی فہرست کا اعلان)، تعلیمی سال کے آغاز کی تاریخ سے متعلق معلومات۔

آج کے دور میں درست معلومات بھم پہنچانے والا پرکشش تعارف نامہ تیار کرنا تاجریوں کی ضرورت ہے اور اس کا بروقت دستیاب ہونا گا کہوں کی ضرورت ہے۔ اس لیے تعارف نامے کی تیاری کو پیشہ و رانہ اہمیت حاصل ہو رہی ہے۔

مشقی سرگرمیاں

- (الف) مثال کے ساتھ تعارف نامے کی وضاحت کیجیے۔
- (ب) درج ذیل نکات کی مدد سے تعارف نامے کی خصوصیات واضح کیجیے۔
 - ۱۔ دیدہ زیب پیشکش
 - ۲۔ زبان
- (ج) مختصر معلومات دیجیے۔
 - ۱۔ وہ شعبے جن میں تعارف ناموں کی ضرورت ہوتی ہے۔
 - ۲۔ تعارف نامہ دراصل اشتہار ہی کی ایک قسم ہے۔
- (د) اپنے لفظوں میں تعارف نامے کے فائدے واضح کیجیے۔
- (ه) کسی ہوٹل میں کھانوں کی معلومات دینے کے لیے تعارف نامے میں کن نکات کی شمولیت ہوتی ہے، لکھیے۔
- (و) کسی کپڑے کی دکان کا تعارف نامہ ترتیب دیجیے۔



رودادنویسی

تہمید

اسکولوں اور کالجوں میں تقریری مقابلوں کے مقابلے، کھلیوں کے مقابلے، ثقافتی تقاریب یا پروگرام منعقد کیے جاتے ہیں۔ اسی طرح سیاسی، سماجی اور مالیاتی اداروں کے پروگرام بھی ہوتے رہتے ہیں۔ ان پروگراموں کے اختتام پر ان کی روادادیں لکھی جاتی ہیں۔ یہ روادادیں مستقبل میں نہایت مفید ثابت ہوتی ہیں۔ ان کے ذریعے قارئین کو منعقد کیے گئے پروگراموں اور تقریروں کی تفصیل معلوم ہوتی ہے۔ اس لیے رواداد کی تعریف، اس کی اہمیت، رواداد کا خاکہ، رودادنویسی کے اصول، رواداد کھنچتے وقت برتبی جانے والی احتیاطی تدابیر وغیرہ کا علم ہونا ضروری ہے۔ یہ ساری تفصیلات رودادنویسی اور رواداد کی قرأت میں مذکور ہیں۔

ہلیٹ

کسی دفتر یا ادارے میں منعقدہ پروگرام یا تقریب کا احوال مناسب طریقے سے ضبط تحریر میں لانا 'رودادنویسی' کہلاتا ہے۔ تقریب کی تفصیل لکھنے وقت تقریب کا مقصد، اس کی تاریخ اور وقت، شرکاء جلسہ، کارروائی، اختتام وغیرہ نکات شامل کیے جاتے ہیں۔ پروگرام کی ابتداء سے لے کر اس کے اختتام تک کی مرحلہ وار مناسب تفصیل رواداد میں شامل کی جاتی ہے۔ کسی مسئلے کے متعلق معلومات حاصل کر کے اس کی پیچیدگیوں کا جائزہ لینے کے لیے خاص طور پر اس مسئلے کے حل کے لیے مقرر کیے گئے کمیشن کے احوال کو رواداد کہتے ہیں۔ اسی طرح ترقی کی رواداد، تفتیشی رواداد، معلوماتی رواداد، تحقیقی رواداد، ماہانہ رواداد اور سالانہ رواداد جیسی مختلف قسم کی روادادیں ہوتی ہیں۔

تقریبات کے احوال اگر تحریری طور پر محفوظ نہ کر لیے جائیں تو اداروں کی ترقی اور ان کے کارہائے نمایاں کی تفصیل حاصل کرنے میں مستقبل میں دشواری ہوگی۔ اس دشواری سے بچنے کے لیے رواداد کو ضبط تحریر میں لانا بے حد ضروری ہو جاتا ہے۔ آئندہ زمانے کی منصوبہ بندی کے لیے بھی رواداد مفید ثابت ہو سکتی ہے۔ مختلف اداروں، چھوٹی بڑی صنعتوں اور گرام پنچایت سے لے کر کارپوریشنوں تک میں ہوئے عملی اقدامات اور تبدیلیوں کی صداقت کو جانچنے کے لیے ان کی رواداد کی ضرورت پیش آتی ہے۔ کسی مسئلے کے متعلق مناسب فیصلے کے لیے، عوامی مقام پر کسی نہایت اہم منصوبے یا صنعت کو جاری کرنا ہوتا ہو تو اولاً ان کی رواداد جمع کرنی ہوتی ہے۔

رواداد کا خاکہ

در اصل جس واقعے کے احوال قلم بند کرنے ہوتے ہیں، انہی کی بنیاد پر رواداد کا خاکہ تیار کیا جاتا ہے۔ کسی ادارے کے عملی میدان اور مقاصد کے مطابق رواداد کے نکات تبدیل ہوتے ہیں۔ کسی کالج کے تقریری مقابلوں اور کھلیل کے مقابلے کے احوال کی رواداد میں فرق ہو سکتا ہے کیونکہ کھلیل اور تقریر کے مقابلے کی نوعیت دونوں جدا جدا ہوتی ہے۔

موضوع کی مناسبت سے رواداد کی تحریر، ان کے مراحل، ان کی اکاپیاں، ان کے جزوی موضوعات، ان کے مدارج وغیرہ میں

کسی حد تک فرق کی گنجائش رہے گی۔

روداد نویسی کے چار مرحلے:

۱۔ تمہید (روداد کا آغاز)

۲۔ روداد کا درمیانی مرحلہ (تفصیل)

۳۔ روداد کا اختتامی مرحلہ (اختتامیہ)

۴۔ روداد کی زبان

بلور مثال درج بالائیکات کی روشنی میں دیکھیں گے کہ کسی شفافی تقریب کے احوال کی روداد کا خاکہ کس طرح ہو سکتا ہے۔

روداد کا موضوع: ”یومِ اردو/ اردو کی ترویج و ترقی کا ہفتہ/ عشراہ“ - اختتامی تقریب کی روداد

تمہید

اس میں حسب ذیل نکات کا اندرج متوقع ہے۔ جلسے کا موضوع، مقامِ جلسہ، تاریخ، دن، وقت، نوعیت، صدر کا نام اور عہدہ، مہماںِ خصوصی کا نام اور عہدہ، جلسے کے منتظمین کے نام اور عہدے، دیگر مندو بین کی تفصیل، ان تمام کے لیے تو صفائی کلمات/ استقبال، تلاوتِ قرآن، حمد، نعمت خوانی، استقبالیہ گیت وغیرہ کا ذکر بھی تمہید (آغاز) میں ہوتا ہے۔

روداد کا درمیانی مرحلہ

اردو زبان کی ترویج و ترقی کے لیے منائے گئے یوم/ ہفتہ/ عشراہ کا مقصد، اس کی منصوبہ بندی، کون کون شامل تھے، کون سی سرگرمیاں عمل میں آئیں، ان سرگرمیوں سے کیا حاصل ہوا، اس حوالے سے آئندہ کی منصوبہ بندی، اس کی تنظیم کیسے کی گئی، اس کے بارے میں ہر نکتے کی ترتیب وار وضاحت کی توقع کی جاتی ہے۔ اس تقریب میں حصہ لینے والے طلباء و اساتذہ کے تاثرات کا اندرج بھی متوقع ہے۔ مہماںِ خصوصی کے خیالات اور صدر کی تقریر، پیش کردہ دو تین خاص سرگرمیوں کا تذکرہ، تقسیمِ انعامات کی تفصیل وغیرہ روداد کے اس حصے میں شامل کرنا متوقع ہوتا ہے۔

روداد کا اختتامی مرحلہ

تقریب کے اہم نکات، تقریب کی کامیابی اور اس میں پائی گئیں کیوں کے متعلق حتیٰ فیصلے کو روداد کے اختتامی حصے میں شامل کرنا متوقع ہوتا ہے۔

روداد کی زبان

ادارے کا شعبۂ کار، موضوعات تقریب، تقریب کی نوعیت وغیرہ کے مطابق روداد میں خاص ناموں اور اصطلاحوں کا استعمال کیا جاتا ہے۔ اس لحاظ سے مختلف علاقوں کی رائج زبان میں روداد لکھی جاتی ہے۔

رودادنویسی کی خصوصیات:

• جامع اور واضح

روداد کی نوعیت کی مناسبت سے اس میں تاریخ، دن، وقت، مقام، شرکا کے نام، عہدے، تقریب کی عملی صورت، مقاصد، اعداد و شمار اور نتیجے وغیرہ اہم نکات کا اندر ارجواً واضح طور پر اور غلطیوں سے پاک ہونا چاہیے۔

• اعتباریت

روداد میں درج صحیح معلومات روداد کو اعتبار بخشی ہے۔ روداد کی اسی اعتباریت کی وجہ سے بعض اوقات سنگین مسائل کو حل کرنے کے لیے ثبوت کے طور پر بھی استعمال کیا جاتا ہے۔ یہ روداد کی اہم خصوصیت ہو سکتی ہے۔

• سہل اور سادہ

یہ توقع کی جاتی ہے کہ ممکنہ حد تک عام آدمی بھی روداد کو بے آسانی سمجھ سکے۔ اس مفروضے کے تحت جب روداد کو بھی جاتی ہے تو قصد اس کی زبان آسان اور عام فہم رکھی جاتی ہے۔ بلا وجہ اس میں مشکل الفاظ اور پیچیدہ اصطلاحات کا استعمال نہیں کیا جاتا۔ روداد میں فصح و بلغ زبان، ڈرامائی انداز اور صنائع بدائع سے کلی طور پر اجتناب برتا جاتا ہے مگر روداد میں متعلقہ علاقے کی زبان اور وہاں کی اصطلاحات بالعموم استعمال کی جاتی ہیں۔

• ذخیرہ الفاظ

روداد کی نوعیت اور موضوع پر روداد میں استعمال ہونے والے الفاظ کی تعداد کا انحصار ہوتا ہے۔ ثقافتی، ادبی اور کھیل کو د پر بنی مقامی سطح کی رواداً میں مختصر ہوتی ہیں۔ البتہ سرکاری اداروں کی سالانہ میٹنگوں کی روداد میں قدرتے طویل ہوتی ہیں، ان کی نوعیت بھی معین ہوتی ہے۔

کسی مسئلے یا سرگرمی کے حوالے سے کہی گئی تحقیقی نوعیت کی روداد یا عوامی مقامات پر قائم صنعتوں، خدماتِ عامہ (اندرونی شہر آمد و رفت کے وسائل) کے احوال کافی طویل ہوتے ہیں۔ ان میں بہت زیادہ معلومات، اعداد و شمار، مشاہدات، تفصیلات اور نتائج شامل کیے جاتے ہیں۔ کسی تقریب یا جلسے کی روداد تین چار صفحات پر مشتمل ہوتی ہے جبکہ کسی کمیشن کی روداد ہزار یا زائد صفحات کی بھی ہو سکتی ہے۔

• غیر جانبداری

روداد کا موضوع کچھ ہو اور کسی بھی قسم کا ہو، ان تمام کی ایک ہی خصوصیت ہوتی ہے، غیر جانبداری۔ رودادنویس اپنے ذاتی خیالات اور ذاتی رائے کو من مانے طور پر روداد میں شامل کرنے کا مجاز نہیں ہوتا۔ اپنی مرضی کے مطابق روداد نہیں لکھ سکتا۔ حقیقت نمایاں کرنے والی تحریر روداد کی گویا روح ہوتی ہے۔ الگ الگ تقریبات، مجلسوں، تحقیقاتی سرگرمیوں میں رودادنویس نے کیا محسوس کیا، کیا دیکھا، کیا سنا وغیرہ تمام جزئیات کی حقیقی تفصیل روداد میں ہوتی ہے۔

رودادنویسی اگرچہ ادب کی صنف نہیں لیکن یہ تحریر کا ایک ہنر ہے۔ کوٹھاری کمپیشن کی روداد کا پہلا ہی جملہ: The destiny of India is being shaped in her classrooms. (بھارت کی تقدیر جماعت کے کمروں میں تنشیل پار ہی ہے) اس طرح کے خوب صورت، رہنماء اور فکر انگیز جملوں نیز خیالات کی وجہ سے روداد پر کشش بنتی ہے اور ضرورت کے مطابق اس کا استعمال کیا جاسکتا ہے۔

رودادنویسی کے وقت درج ذیل امور کا خیال رکھا جائے:


- (۱) رودادنویس کو متعلقہ موضوع کا اچھا علم ہو۔
- (۲) جو واقعہ رونما ہوا اور جیسا ہوا، اس کے مطابق رودا لکھی جانی چاہیے۔
- (۳) رودادنویس کے لیے زبان پر مکمل دسترس ہونی چاہیے۔ بالخصوص ثقافتی تقاریب کی روداد قلم بند کرتے وقت منظر کشی میں جان پیدا ہو جائے۔ اس کے برخلاف تحقیقاتی سطح کے احوال لکھتے وقت مناسب اور موزوں اصطلاحات کا استعمال کیا جانا چاہیے۔
- (۴) خلاصے کی صورت میں مختصر نویسی کی مشق ہونی چاہیے۔
- (۵) تحریر کا اسلوب سادہ، آسان اور فطری ہونا چاہیے۔ اس میں صنای، ڈرامائیت اور مبالغہ کا گزرنا ہو۔
- (۶) شرکا کے نام اور ان کے عہدوں میں غلطیاں نہ ہوں۔ اسی طرح واقعات کے بیان میں تسلسل اور ربط کا ہونا لازمی ہے۔ روداد لکھتے وقت تکمیلی امور (سرنامہ / سرخی، تاریخ، مقام، مہمانان خصوصی، صدر، نام، عہدے وغیرہ) کے نقل کرنے میں غلطی اور بھول چوک نہ ہو۔
- (۷) رودادنویس میں باریک بینی اور قوتِ مشاہدہ کا ہونا ضروری ہے۔ اس میں روداد کے موضوع کی نوعیت، انفرادیت اور خصوصیات کا مشاہدہ باریک بینی سے کرنے کی مہارت ہو۔
- (۸) روداد میں موضوع کی رو میں بہہ جانے والے اپنے خیالات کا اظہار نہ ہو۔
- (۹) روداد متعلقہ تقریب اور موضوع سے باہم مر بوط ہونی چاہیے۔ وہ ناکمل اور غیر مر بوط نہ ہو۔
- (۱۰) روداد کی تکمیل کے بعد اس کے نیچے صدر اور سکریٹری کے تائیدی دستخط ہونے لازمی ہیں۔

روداد متعلقہ ادارے کی تقریب کی اہم دستاویز ہوتی ہے اس لیے اس کو لکھتے وقت نہایت احتیاط لازمی ہے۔ ادارے یادفتر کے کاموں کی طویل مدتی جانچ کے وقت ان کا استعمال کیا جاسکتا ہے۔ اس لیے انھیں محفوظ رکھا جانا چاہیے۔

مشقی سرگرمیاں



- (الف) رواداد کی بہت بیان کیجیے۔
- (ب) رواداد کی ضرورت بیان کیجیے۔
- (ج) حقیقت نمایاں کرنے والی تحریر یہ رواداد کی روح ہوتی ہیں۔ واضح کیجیے۔
- (د) درج ذیل نکات کی روشنی میں روادنویسی کی خصوصیات واضح کیجیے۔
- جامع اور واضح
 - ذخیرہ الفاظ
 - غیر جانب داری
- (ه) رواداد قلم بند کرتے وقت غور طلب امور میں سے مثالوں کے ذریعے دو کی وضاحت کیجیے۔
- (و) درج ذیل عنوانات پر رواداد لکھیے۔
- ۱۔ آپ کے جو نیز کالج کا سالانہ جشن
 - ۲۔ آپ کے جو نیز کالج میں شجرکاری کی مہم



ہماری زندگی خبروں سے بھری پڑی ہے۔ ریڈیو کے ذریعے خبریں ہم تک پہنچتی ہیں۔ ٹیلی ویژن پر ہم خبریں سنتے اور دیکھتے بھی ہیں۔ اخباروں میں خبریں پڑھنے کے بعد بھی تجسس ختم نہیں ہوتا۔ خبر جس واقعہ پر مبنی ہو، پڑھنے والے اس کے بارے میں مزید معلومات حاصل کرنا چاہتے ہیں۔ اخبارات قارئین کے اس تجسس کا سامان مہیا کرتے ہیں۔ ان کا مقصد معلومات بھم پہنچانا ہے۔ اسی کے ساتھ اخبارات ہمارے سماج میں عوامی بیداری، تعلیم و تربیت اور تفریح طبع کا عمل بھی انجام دیتے ہیں۔ خبر میں ماجراجوں کا توں بیان کیا جاتا ہے۔ اس میں خبرنگار کے 'میں' کی گنجائش نہیں ہوتی۔ واقعہ کو اس کی اصل شکل میں پیش کرنا خبر کی ضرورت ہے۔ البتہ جو چیزیں خر میں نہیں ہوتیں مثلاً دلچسپی، انوکھا ہیں، خبر کی باریکیاں اور طرح طرح کی تفصیلات، یہ تمام باتیں فیچر میں موجود ہوتی ہیں۔

ہدایت

بعض خبریں ایسی ہوتی ہیں جن کے پیچھے چھپی ہوئی تفصیلات سے قارئین کو واقف کرنا ضروری ہوتا ہے لیکن خر میں اس کا موقع نہیں ہوتا۔ اس مقصد کے لیے جو ضمنون لکھا جاتا ہے اسے فیچر کہتے ہیں۔ آسفوڑ ڈیشنری میں فیچر کی تعریف حسب ذیل ہے:

It is a non news article in a newspaper

اس سے مراد خبر کے پیچھے چھپی اہم اور دلچسپ باتیں ہیں۔ اخبار مغربی ملکوں کی پیداوار ہے اسی لیے بھارت کی صحفات میں بھی وہاں کے کئی تصویرات شامل ہو گئے ہیں۔ ان میں سے ایک فیچر بھی ہے جو اخبار پڑھنے والوں کی ضرورت بن چکا ہے۔ خبر جس واقعہ سے متعلق ہوا اس کی تفصیلات قارئین تک پہنچانا ضروری ہوتا ہے۔ اسی مقصد سے فیچر لکھا جاتا ہے۔ فیچر کو نان نیوز آرٹیکل، کہا گیا ہے، تاہم اس کا تعلق ہمیشہ خبر سے ہوتا ہے۔ اس کی تازگی برقرار رکھنا ضروری ہے۔ فیچر وقوع پذیر ہونے والے اور پیش آنے والے واقعات سے متعلق ہوتا ہے۔ اسے ہمگامی تحریر بھی کہا جاتا ہے۔ فیچر فوری طور پر لکھی جانے والی تحریر ہے۔ اس کے باوجود اس میں غلطیوں سے دامن بچانا ضروری ہے کیونکہ حقیقت پر مبنی ہونے کے سبب اس میں خیال آرائی کی گنجائش ذرا کم ہی ہوتی ہے۔ حقیقت یہ ہے کہ فیچر کو پر لطف بناتا ہے اور وہ پڑھنے والوں کے احساسات کا خیال رکھتا ہے۔ اس کے علاوہ قارئین کی تسلیکیں ضروری ہے۔

فیچر ایک منفرد قسم کی تحریر ہے جس کی مخصوص خوبیاں ہیں۔ فیچر کا اسلوب اور اس کی دلکشی قارئین کو باندھ رکھتی ہے۔ اس کی زبان سادہ، عام فہم اور اپنائیت سے بھر پور ہوتی ہے۔ کم لفظوں میں وسیع مفہوم بیان کرنے کے علاوہ قارئین کے دلوں تک پہنچنے کی صلاحیت بھی اس میں ضروری ہے۔ ظاہر ہے زبان پر ایسی قدرت بڑی مشق و محنت کے بعد ہی حاصل ہو سکتی ہے۔ فیچر کے مطالعے سے قارئین کو مسرت، تفتح اور معلومات حاصل ہوتی ہے۔ اس سے مطالعے کا شوق پیدا ہوتا ہے۔ فیچر کبھی کبھی اپنے پڑھنے والوں کو پوزنکاتا ہے اور اس کا موضوع، اسلوب اور مواد انھیں دعوت فکر بھی دیتا ہے۔ اپنی بات کو موثر انداز سے پیش کرنے کے لیے اس میں اعداد و شمار، تصاویر، کارٹون، ترسیم اور جدول کا استعمال بھی کیا جاتا ہے۔ فیچر میں اپنے تجربات اور اس موضوع سے متعلق معلومات بھی پیش کی جاسکتی ہے۔

موضوع اور تحریر کے اعتبار سے فچر کی اہم فسمیں درج ذیل ہیں۔

خبر پر بنی فچر: کسی خبر کے سیاق و سبق میں یہ فچر لکھا جاتا ہے۔ اس میں خبر کا تجزیہ بھی کیا جاتا ہے۔ اخبار میں شائع ہونے والی خبر کی تمام معلومات اس فچر میں نہیں ہوتی البتہ اہم نکات پر روشنی ڈالی جاتی ہے۔ لکھنے والے کے پاس اس موضوع پر تازہ معلومات موجود ہوتی ہے۔ اکثر اس شعبے کے ماہرین سے مل کر اور اس خبر کی گہرائی تک پہنچ کر فچر لکھا جاتا ہے۔ قارئین کے لیے یہ نئی معلومات مسرت بخش ثابت ہوتی ہے۔

فچر کے لیے موضوع کی کوئی قید نہیں ہے۔ اس میں قومی، بین الاقوامی، شہری، دینی، سماجی، تعلیمی، ثقافتی، صنعتی اور سیاسی ہر قسم کے موضوعات کا احاطہ کیا جاسکتا ہے۔ مثال کے طور پر آلوگی: اس موضوع کے تحت والی میں بڑھتی ہوئی فضائی آلوگی، اس کے اسباب، انسانی صحت پر اس کے مضر اثرات وغیرہ کا جائزہ لیا جائے گا۔ اس کے علاوہ نقل و حمل کے ذرائع پر سرمایہ کاری، مولیشی پالن میں کی اور اس کے سماج پر اثرات جیسے موضوعات بھی ہو سکتے ہیں۔

سوائجی فچر: سماج میں کارہائے نمایاں انجام دینے والے افراد سے متعلق بھی فچر لکھا جاسکتا ہے۔ کسی مخصوص اہمیت کا حامل کوئی کام، کسی خاص شعبے میں غیر معمولی کامیابی کا حصول، کسی مسئلے کو حل کرنے کے لیے یا کسی منصوبے کو پایہ تیگھیں تک پہنچانے کے لیے کی گئی کوششیں یا کوئی کارنامہ فچر کا موضوع ہو سکتا ہے۔ کسی شخص کے انعام سے سرفراز کیے جانے پر، کسی کی سالگردہ پر، کسی مشہور شخصیت کے یوم وفات پر یا کسی ادارے کے جشن سیمیں یا کسی خاص موقعے پر فچر لکھا جاسکتا ہے۔

شخصیات سے متعلق فچر تیار کرتے وقت کئی وسائل کار آمد ثابت ہوتے ہیں۔ کسی شخص سے متعلق شائع ہونے والے مضامین، اس کی سوانح، آپ بیتی یا اس کے ساتھ کام کرنے والوں، اس کے دوستوں، رشتے داروں سے لیے گئے انٹرویو وغیرہ کے ذریعے معلومات حاصل کر کے عملہ فچر تحریر کیا جاسکتا ہے۔ ایسے فچر ماہ و سال کی تفصیلات، اعداد و شمار اور تعارف تک محدود نہیں ہوتے بلکہ اس تحریر سے اس شخص کے طرز حیات، انفرادی خصوصیات، عادات و اطوار وغیرہ کے متعلق واقفیت حاصل ہوتی ہے۔ اس قسم کی تحریروں کی ایک اہم خوبی ان میں پایا جانے والا جذبات کا اظہار ہے جو قاری کو ممتاز کرتا ہے۔

انٹرویو پر بنی فچر: مختلف شعبوں میں لوگ غیر معمولی کارکردگی کا مظاہرہ کرتے ہیں، ان کے انٹرویو پر بنی فچر شائع کیے جاتے ہیں۔ ان میں افراد کی فرض شناسی، ان کا منفرد زاویہ نظر، اس شعبے میں ان کی دریافت یا اختراع کے علاوہ ان کا کوئی ناقابل فراموش سفر، ان کی کامیابی یا تجربات و مشاہدات بیان کیے جاتے ہیں۔ اس فچر میں عام لوگ جن چیزوں سے واقف ہیں اس سے الگ کچھ پیش کرنے کی کوشش کی جاتی ہے، جس سے انٹرویو لیا گیا ہے اس کے موقف کو واضح کیا جاتا ہے۔ اس قسم کے انٹرویو میں افراد کی غیر معمولی کامیابی یا کسی شعبے میں ان کی قابل ذکر کارکردگی کو نمایاں کرنے کی کوشش کی جاتی ہے۔ کوہ پیا، محقق، مشہور ادیب یا شاعر، سیاست داں، ماہر تعلیم وغیرہ اہم شخصیات کے انٹرویو کی مدد سے یہ فچر لکھے جاتے ہیں۔

تاریخی مقامات سے متعلق فچر: مختلف شہروں اور قصبوں کو تاریخی اہمیت حاصل ہوتی ہے۔ کہیں کھدائی کے دوران دینے،

کتبے، پرانے سکے، دستاویزات اور تامپٹ وغیرہ نکل آتے ہیں اور ان سے کسی علاقے کے متعلق نئے حقائق سامنے آتے ہیں۔ کبھی ماہرین آثارِ قدیمہ کے بیانات سے نئی باتیں معلوم ہوتی ہیں۔ ان سب کی مدد سے کسی تاریخی مقام کے بارے میں فیچر لکھا جا سکتا ہے۔ فیچر تحریر کرنے والا ان مقامات کی سیر کرتا ہے اور وہاں سے حاصل ہونے والی معلومات کے سہارے فیچر لکھتا ہے۔ اس میں مشاہدات، تجربات، کسی تاریخ کے ماہر سے ہونے والی گفتگو یا تقریر سے معلوم ہونے والی باتیں بھی شامل ہوتی ہیں۔ اس قسم کے فیچر کے لیے تصاویر اور نقشوں کو بھی استعمال کیا جاسکتا ہے مثلاً احمد نگر کا زمین قلعہ، شنی وار و اڑا، بی بی کے مقبرے کی سنگ تراشی وغیرہ۔

انوکھے، پراسرار اور حیرت انگیز موضوعات پر مبنی فیچر: عام طور پر کسی علاقے کے عجیب و غریب قدرتی مناظر، کوئی پراسرار واقعہ، کوئی کرشمہ وغیرہ اس قسم کے فیچر کا موضوع ہوتا ہے۔ اس قسم کے فیچر لکھتے ہوئے واقعات یا حالات کی تصدیق ضروری ہے۔ معلومات معتبر اور مصدقہ ہونی چاہیے مثلاً سانگلی کے سیالاب کے پانی کی سطح کا ۵۸ فٹ تک پہنچ جانا، ہمالیہ کے قدرتی مناظر، بڑے حادثے میں کسی بچے کا محفوظ رہ جانا، کسی کسان کا پانی ڈھونکر سیکڑوں درختوں کی آبیاری کرنا اور انھیں زندہ رکھنا وغیرہ واقعات اس قسم کے فیچر میں جگہ پاسکتے ہیں۔

فیچر کے موضوعات کے مأخذ:

صحافت کے شعبے میں کام کرنے والے لوگوں کو طرح طرح کے افراد سے ملاقات کے موقع ملتے ہیں۔ ان کے علاوہ ان کے اپنے مشاہدات، تجربات، مختلف اخباروں میں شائع ہونے والی خبروں، رسائل، کتابوں، ٹیلی ویژن کی خبروں وغیرہ سے فیچر کے موضوعات مل جاتے ہیں۔ اس قسم کے ذرائع درج ذیل ہیں:

۱۔ خبریں: اخبار میں شائع ہونے والی خبریں، مختلف رسائل کے خاص نمبر، کتابیں یاٹی وی پر پیش کیے گئے واقعات دیکھ کر ذہن میں فیچر کا خاکہ تیار ہو جاتا ہے۔ ان کے متعلق مزید معلومات حاصل کرنے، انٹرویو لینے اور ان پر غور و خوض کرنے سے ایک اچھے فیچر کے لیے بہ آسانی مواد حاصل ہو جاتا ہے۔

۲۔ ذاتی تجربات: صحافت کے شعبے میں خبروں کے حصول میں پیش آنے والے تجربات میں سے بعض تو فیچر کی تیاری میں کام آتے ہیں اور بقیہ شخصی تجربات کے ذخیرے کا حصہ بن کر رہ جاتے ہیں۔ بس اسٹینڈ پر پھیری والوں کی تنظیم کا قیام، اس قسم کی خبر پڑھ کر پھیری والوں کی تعداد، ان کے پیشے میں مشکلات، ان کی آمدی، ان کے گزر بسر کے مسائل جیسے معاملات کا احاطہ کر کے فیچر لکھا جاسکتا ہے۔ اس میں اعداد و شمار اہم نہیں ہوتے بلکہ ان کی زندگی کی حقیقی تصویر پیش کرنا مقصود ہوتا ہے۔

۳۔ ملاقات / گفتگو: ایک صحافی کے لیے بہتر تحریری صلاحیت اور اس کے لیے زبان کا گہرا علم ضروری ہے۔ اسی طرح بات چیت کا ہنر بھی اس کے پیشے کی ایک اہم ضرورت ہے۔ اسے کبھی اعلیٰ افسران کے ساتھ بات چیت کی ضرورت پیش آسکتی ہے اور کبھی کسان، مزدور، فنکار، کھلاڑی اور کمپنیوں کے مالکان کے ساتھ مختلف موضوعات پر گفتگو کرنی پڑ سکتی ہے۔ اسی گفتگو کے دوران ان افراد کی شخصیات کے انوکھے پہلو نمایاں ہوتے ہیں مثلاً وَدْر بھی میں اپنا کھیت فروخت کر کے چاولوں کی قسموں پر تحقیق کرنے والے شری کھوبرا گڑے نے تحقیق نہ ہونے کے باوجود اس میدان میں اہم معلومات حاصل کر کے سماجی فلاح کا ایک اہم کام انجام دیا۔ اس قسم کے افراد یا ان کے خاندان والوں سے مل کر ان کی شخصیت کے کئی انوکھے پہلو معلوم کیے جاسکتے ہیں۔

۲۔ مشاہدات : صحافی کسی راہ سے گزر رہا ہوتا بھی اسے کسی نہ کسی خبر کی بھنک لگ ہی جاتی ہے۔ اس صلاحیت کے بغیر اس شعبے میں کامیابی حاصل کرنا دشوار ہے۔ اسی طرح فیچر لکھنے کے لیے مخصوص نظر اور شعور کی ضرورت ہوتی ہے۔ اپنے گرد و پیش واقع ہونے والی سرگرمیوں کا مشاہدہ کر کے ان میں فیچر کا موضوع تلاش کر لینا ایک صحافی کی اہم خوبی ہے۔ تجربات سے واقعات کا پس منظر اور متعلقہ معلومات حاصل کر کے ان کے اثرات کا جائزہ لینے کی صلاحیت فیچر لکھنے میں معاون ثابت ہو سکتی ہے۔

ماہِ صیام میں شائع ہونے والی ایک خبر: ””معمر ہونے کے باوجود قلی نے روزے رکھے““، مزید تحقیقات کی جائے تو فیچر کے لیے اہم معلومات حاصل ہو سکتی ہے۔ کھیت میں بیل کی جگہ آدمی کا استعمال، چائے کی دکان چلا کر اپنے بچے کو گلکٹر بنایا، تغیری کام کے لیے بے کار موڑ سائکل کا استعمال، اس قسم کی خبروں پر دلچسپ فیچر لکھنے جاسکتے ہیں۔ اس کے لیے ہمیشہ موضوعات کی تلاش میں رہنا ضروری ہے۔

فیچرنویسی کے سلسلے میں احتیاط:

صحافت کو اب تجارت کی حیثیت حاصل ہو چکی ہے اس لیے قارئین کی ضروریات کا ہمیشہ خیال رکھا جاتا ہے۔ اخباروں کے ماکان قارئین کے ذوق کی تسلیکین کا سامان مہیا کرنے کی پوری کوشش کرتے ہیں۔ قارئین کی تعداد پر اخبار کی فروخت منحصر ہوتی ہے اس لیے قارئین کی ضروریات اور پسند کا خاص طور پر خیال رکھا جاتا ہے۔

- **قارئین کی دلچسپی :** صحافت میں قارئین کو غیر معمولی اہمیت حاصل ہے۔ انھی کے ذریعے اخبار کا کاروبار چلتا ہے اور اسے مقبولیت حاصل ہوتی ہے۔ اسی لیے قارئین کی دلچسپی کے پیش نظر اخبار میں مختلف تحریروں کو جگہ دی جاتی ہے۔ اگر اخبار دیہی علاقوں میں پڑھا جاتا ہو تو وہاں کے قارئین کی دلچسپی اور پسند کا خیال رکھنا ضروری ہے۔ ان کے لیے مناسب موضوعات اور زبان کو ترجیح دی جاتی ہے۔

- **وقت کی اہمیت :** فیچر لکھنے وقت اس کی منصوبہ بندی اس طرح کی جاتی ہے کہ وہ وقت کی ضرورت کے لحاظ سے حسب حال ہو۔ بروقت پیش کی جانے والی تحریریں دلچسپی سے پڑھی جاتی ہیں۔ خبریں پرانی ہو جائیں تو ان پر لکھنے گئے فیچر قارئین میں دلچسپی کھو بیٹھتے ہیں۔

- **انوکھا پن :** فیچر محض خبروں کی تفصیل نہیں ہوا کرتا۔ خبر کے پس پرده احساسات اور خیالات کو فیچر میں جگہ دینا ضروری ہے۔ ان کا انوکھا پن فیچر کی جان ہے۔ فیچر میں خبر ہی کو دہرایا جائے تو وہ پڑھنے والوں کے لیے دلچسپ نہیں ہوتی اس لیے اس خبر کے متعلق تجسس کو بیدار کرنا اور دلچسپی کو بڑھانا ضروری ہوتا ہے۔ اس خبر سے متعلق انوکھے پہلوؤں کا بیان ہی فیچر کو دلچسپ بناتا ہے۔

- **قارئین کی دلچسپی :** فیچر کی منصوبہ بندی کرتے وقت اس بات کا خاص خیال رکھا جاتا ہے کہ قارئین کی دلچسپی شروع سے آخر تک برقرار رہے۔ اس مقصد کے لیے فیچر کا موضوع، مرکزی خیال، ذیلی عنوانات، تجزیہ، تصاویر اور مختلف جداولوں کے سلسلے میں غور و خوض کرنا ضروری ہوتا ہے۔ تصاویر کہاں دستیاب ہوں گی اور مواد سے مطابق تصاویر کس طرح پیش کی جائیں، اس بات کا

خیال رکھا جاتا ہے۔ ایک تصویر ہزار لفظوں پر بھاری ہوتی ہے۔ اس قسم کی منصوبہ بندی سے فیچر لکھنا آسان ہو جاتا ہے۔

فیچر کا طرز تحریر:

فیچر کی تشکیل بظاہر خبر ہی کی طرح ہوتی ہے لیکن اس کے انوکھے پن کا خیال رکھنا ضروری ہے۔ فیچر کے ابتدائی حصے میں خبر کا تجزیہ کیا جاتا ہے اور فارمین کے تجسس کو بیدار کرنے کے بعد درمیانی حصے میں اس پر بحث کی جاتی ہے۔ آخر میں فیچر لکھنے کا مقصد اور توقعات کو بیان کیا جاتا ہے۔ فیچر کا مقصد اس موضوع پر سیر حاصل معلومات فراہم کرنا یا زندگی کے کسی اہم پہلو سے واقف کروانا نہیں ہے اس لیے اس کی زبان آسان، عام فہم ہو۔ ثقلیں الفاظ اور مشکل تراکیب کے استعمال سے پرہیز ضروری ہے۔ مختصر جملے تحریر کو سمجھنے میں مددگار ثابت ہوتے ہیں۔ فیچر لکھنے سے پہلے مطالعہ اور تیاری ضروری ہے۔

صحافت کی ترقی کے سب مختلف علاقوں میں اخبارات و رسائل کثیر تعداد میں شائع ہو رہے ہیں۔ جدید تکنالوجی نے اس شعبے کو ترقی کی شاہراہ پر کھڑا کر دیا ہے۔ برینگ نیوز کے زمانے میں خبریں بہت جلد لوگوں تک پہنچ جاتی ہیں لیکن ان خبروں کے متعلق ان کے تجسس کی تسلیں کے لیے فیچر کی ضرورت محسوس کی جاتی ہے۔ اسی لیے فیچر کو مقبولیت حاصل ہو رہی ہے اور فیچر لکھنے والوں کے لیے صحافت کے شعبے میں بہتر روزگار کے موقع موجود ہیں۔

مشقی سرگرمیاں

(الف) روادنویسی کی نوعیت تفصیل سے بیان کیجیے۔

(ب) فیچر کی درج ذیل اقسام کے بارے میں اپنے لفظوں میں لکھیے۔

۱۔ سوانحی فیچر

۲۔ تاریخی مقامات سے متعلق فیچر

۳۔ انوکھے، پراسرار اور حریت انگیز موضوعات پر مبنی فیچر

(ج) فیچر نویسی کے تعلق سے برتبی جانے والی احتیاط پر روشی ڈالیے۔

(د) ملک کے سلگتے موضوعات پر شائع ہونے والی خبروں میں سے کسی ایک پر فیچر لکھیے۔



اردو বাংলা મરાಠી سنڌي ଓଡ଼ିଆ ହିନ୍ଦୀ English ಕନ୍ଧଦ



مہاراشٹر راجیہ پاٹھیہ لپ्तک نرمتی وابھیاس کرم سنشودھن منڈل، پونه

MAHARASHTRA STATE BUREAU OF TEXTBOOK
PRODUCTION AND CURRICULUM RESEARCH, PUNE.

ઉર્ડુ યુવકભારતી ઇથતા બારાવી (ઉર્ડુ ભાષા)

₹ 104.00

